

శ్రీమతే రామానుజాయ నమః



శ్రీవరవరముని వైభవ ప్రకాశిక

ఉ.వే. శ్రీమాన్ డా॥ ఈ.ఎ. శింగరాచార్యస్వామి

ప్రకాశకులు

శ్రీరామానుజ సిద్ధాంతసభ

సికింద్రాబాద్

2020

శ్రీవరవరముని వైభవ ప్రకాశిక

ఉ.వే. శ్రీమాన్ డా॥ ఈ.ఏ. శింగరాచార్యస్వామి

ప్రథమ ముద్రణ : 2020

ప్రతులు :

అన్నిహక్కులు : రచయితవే.

సందర్భము :

వెల : అమూల్యము

ముఖచిత్రం : శ్రీమణవాళమహామునులు.

అక్షరయోజనము : 1. యస్. చంద్రశేఖర్, తిరుపతి.

2. శ్రీమతి ఏ.యస్. జయలక్ష్మి, తిరుపతి.

ముద్రణ :

శ్రీమతే రామానుజాయ నమః

శ్రీమద్వరవరమునయే నమః

మంగళాశాసనం

వైదిక సంప్రదాయాలు అన్నిటిలో ఆచార్యుని స్థానం చాలా గొప్పది. వేదం కూడా “యస్య దేవే పరా భక్తిః యథాదేవే” అని ఆచార్యుని దైవంతో సమానంగా ఆరాధించాలని తెల్పింది. “ఆచార్యదేవో భవ”, “దేవమివాచార్య ముపాసీత” మొదలైన పలు సూక్తులు ఆచార్యోపాసనను, దాని ప్రాధాన్యాన్ని తెల్పుతున్నాయి.

తెన్నాచార్య సంప్రదాయానికి చెందిన ఆచార్య వరంపరలో శ్రీమణవాళ మహామునుల స్థానం చాలా విలక్షణమైనది. ప్రథమాచార్యుడైన శ్రీరంగనాథునకు కూడా ఈడు వ్యాఖ్యానాన్ని కాలక్షేపంగా చెప్పిన వైభవం వీరిది. “శ్రీశైలేశ” ఇత్యాదిగా నిత్యం అనుసంధింపబడే వీరి తనియన్ శ్లోకాన్ని శ్రీరంగనాథుడే అనుగ్రహించిన వృత్తాంతం వీరి చరిత్రలో ప్రసిద్ధం.

శ్రీమణవాళమహామునులు అవతరించి ఈ ఏటికి 650 సంవత్సరాలు పూర్తి అయినవి. ఈ సందర్భాన్ని పురస్కరించుకొని ఆ ఆచార్య సార్వభౌములకు సంబంధించిన కొన్ని లఘుగ్రంథాలు చేర్చి ప్రపన్నుల ఆనందంకోసం ముద్రింప బడుతున్నవి. ఈ గ్రంథముద్రణా కైంకర్యం కోసం తమ పవిత్ర ద్రవ్యాన్ని వినియోగించే శ్రీమతి కటకం వెంకటేశ్ వాణిశ్రీ గారు, వీరి మనుమడు చి. కృష్ణకార్తిక్ రాజ్, మనుమరాలు, చి. నాగశ్రావణి ధన్యులు. వీరు చేసికొనే ఈ ఆచార్య సేవ వీరి సంప్రదాయ శ్రద్ధను తెలుపుతున్నది. వీరికి శ్రీమణవాళ మహామునుల అనుగ్రహం

వల్ల సకల శుభాలు కలగాలని ఆశిస్తూ, మంగళా శాసనాన్ని చేస్తున్నాను. వీరిని ఈ సత్కార్యంలో ప్రోత్సహించిన ఉ.వే. శ్రీమాన్ కె.కె. పరకాలన్ స్వామివారు, భాగవతశేఖరులైన శ్రీ శశిధర్ గారు అభినందనీయులు. ఈ గ్రంథం ఆస్తిక పాఠకలోకానికి ఆనందం కలిగించగలదని నమ్ముతున్నాను. ఇంతవరకు ఎన్నో సంప్రదాయ గ్రంథాలను ముద్రించిన శ్రీరామానుజ సిద్ధాంత సభ ద్వారా ఈ గ్రంథం ప్రచురింపబడడం బంగారానికి సువాసన కలిగినట్లు కాగలదు.

శ్రీమతే రమ్యజా మాతృమునీంద్రాయ మహాత్మనే ।

శ్రీరంగవాసినే భూయాన్నిత్యశ్రీః నిత్యమంగళమ్ ॥

భాగవత దాసుడు

ఈ.ఏ. శింగరాచార్యులు

శ్రీమణవాళమహామునులవిషయంగా
కోయిల్ కన్నాడై అణ్ణన్ అనుగ్రహించిన

కణ్ణినుణ్ శిలుత్తామ్బు

(మణవాళమహామునులు అనుగ్రహించిన తనియన్)

ఎక్కుణత్తోర్ ఎక్కులత్తోర్ ఎవ్వియల్వోర్ ఆయిడినుమ్
అక్కుణత్తే నమ్మిత్తెయవరావరే - మిక్క పుకత్త
క్కారాపాత్తీల్ కోయిల్ కన్నాడై యణ్ణనెనుమ్
పేరాళనై యడైన్ద పేర్

మిక్క పుకత్త = మిక్కిలి (పూర్ణం అయిన) కీర్తిని కలవారై, కార్ ఆర్ పాత్తీల్ =
మేఘాలు సంచరించే (నిలచి ఉండే) తోటలచేత పరివేష్టితం అయిన, కోయిల్ =
శ్రీరంగాన్ని నిరూపకంగా కలవారై, కన్నాడై = కన్నాడైకులంలో అవతరించినవారై,
అణ్ణన్ ఎనుమ్ = అణ్ణన్ అని ప్రసిద్ధిని పొందినవారైన, పేరాళనై = మహానుభావులను,
ఎక్కుణత్తోర్ ఆయినుమ్ = ఎటువంటి చెడ్డగుణాలను కలవారై ఉన్నా, ఎక్కులత్తోర్
ఆయినుమ్ = ఏవిధమైన తక్కువ కులంలో జన్మించినవారైనా, ఎవ్వియల్వోర్
ఆయిడినుమ్ = ఎటువంటి తగని స్వభావాన్ని కలవారై ఉన్నా, అక్కుణత్తే = అణ్ణన్ ను
ఆశ్రయించిన ఆ క్షణంలోనే, నమ్ ఇత్తెయవరే = మాకు స్వాములుగా, ఆవర్ ఏ =
కాగలరు అన్నది నిశ్చయం. (ఏకారం నిశ్చయార్థకం)

ఉన్నతవంశంలో పుట్టుక, దానికి తగిన జ్ఞానభక్తివైరాగ్యాది సద్గుణాలు,
వాటితో చేరిన మంచి ప్రవర్తన - అనే వీటిచేత మిక్కిలి కీర్తిని సంపాదించినవారు,
కోయిల్ కన్నాడై అణ్ణన్ అనే విశిష్టనామంతో వ్యవహరింపబడే మహానీయులు. వీరిని
శరణంగా ఆశ్రయించిన ఒక వ్యక్తి తక్కువ కులంలో జన్మ, దుర్గుణాలు, తగని
ప్రవర్తన - అనే వీటిని కల్గినవాడైనా, అణ్ణన్ కు ఆశ్రయించిన ఆ క్షణంలోనే వారి
మధురమైన కృపచేత దోషం అంతా తీరి ఔన్నత్యాన్ని పొందుతాడు. కాబట్టి,
మణవాళమహామునులు అణ్ణన్ ను తమ దాసులుగా చేసుకొన్నారు.

భగవత్ ప్రమాశ్రయణాన్ని చేసినవారినే ఆత్మార్థులు “పరమమై ప్పయిలుమ్
తిరుపుడైయార్ యవరేలుమ్ అవర్ కణ్ణీర్ ఎమ్మై యాళుమ్ పరమర్” (పరమాత్మను
కీర్తించే సిరిని కలవారు ఎవరైనా వారేసుమా, మమ్ములను పాలించే గొప్పవారు),
“ఆత్మిప్పిరాన్ తన్నై పణియుమవర్ కణ్ణీర్ ఎమ్మై యాళుడై నాదర్” (శ్రీసుదర్శన

దారిని సేవించేవారే సుమా మమ్ములను పాలించే నాథులు.) ఇత్యాదిగాను, “కడల్ మల్లెత్తలైశయనత్తుటైకిన్ఱ శానత్తినొళియురువై నినైవార్ ఎన్ నాయకర్” (కడల్ మల్లెత్తలైశయనం అనే దివ్యదేశంలో నివసించే జ్ఞానస్వరూపుడైన పరమాత్మను ధ్యానించేవారు మా నాయకులు.), “కడల్ మల్లె త్తలైశయనత్తుటైవారై క్కిణ్ణాడుమ్ నెళ్ళుడైయార్ అవర్ ఎళ్ళళ్ కులదెయ్ వమ్” (కడల్ మల్లెత్తలైశయనమ్ అనే క్షేత్రంలో నిత్యవాసం చేసే స్వామిని కీర్తించే మనసు కలవారు మా కులదైవం) ఇత్యాదిగాను తమకు స్వాములు అని అనుగ్రహించగా, పరమభాగవతులైన అణ్ణన్ ను ఆశ్రయించినవారిని మామునులు తమకు స్వాములుగా అనుగ్రహించడం కింపునః న్యాయసిద్ధంకదా! ఈ తనియన్ యతీంద్రప్రవణప్రభావంలో కన్పిస్తున్నది.

ఈ తనియన్ ను ఆచార్యులైన మణవాళమహామునులు తమ శిష్యులైన కోయిల్ అణ్ణన్ నుగూర్చి అనుగ్రహించారు. మణవాళమహామునుల దృష్టిని బట్టి చూస్తే మామునులు తమకు తమకు సబ్రహ్మచారి అయిన అణ్ణన్ కు తనియన్ ను అనుగ్రహించారనికూడా చెప్పవచ్చు. “తాన్ హితోపదేశమ్ పణ్ణుమోబ్బదు తన్నైయుమ్, శిష్యనైయుమ్, ఫలత్తైయుమ్ మాతాడి నిన్దైక్కై క్రూరనిషిద్దమ్” (శ్రీవచన-308) (తాను హితోపదేశం చేసేటప్పుడు తనను, శిష్యుని, ప్రయోజనాన్ని వేరేవిధంగా భావించడం చాలా నిషిద్ధం) అని శ్రీపిళ్ళైలోకాచార్యులవారు అనుగ్రహించిన తీరులోనే, ఆచార్యుడు తన శిష్యుని తనకు శిష్యునిగా తలచకుండా తన ఆచార్యుని శిష్యునిగానే - అంటే తనకు సబ్రహ్మచారిగానే భావించాలి. కాబట్టి శ్రీవచనభూషణంలోని గంభీరాద్ధాలను అన్నిటినీ గ్రహించి, ఆ సూక్తి క్రమంలో అనుష్ఠించేవారిలో మామునులు ఒకరు కనుక, అణ్ణన్ ను తమకు సబ్రహ్మచారిగా భావించడం తగినదే కదా!

“తన్నాశిరియన్ తన్నోడు కఱ్ఱఱోన్ తన్ మాణాక్కళ్ తకు మురైకారన్ ఎన్ఱిన్నోర్ పాయర మియమ్ముదల్ కడనే” (తన ఆచార్యులు, తనతో కలసి అధ్యయనం చేసిన సబ్రహ్మచారి, తన శిష్యులు - అని వీరు తనియన్ ను రచించడానికి అర్హులు) (నన్నూల్-51) అని చెప్పబడ్డ రీతిలో ఆచార్యుడు తన శిష్యునకు తనియన్ అనుగ్రహించడం, సబ్రహ్మచారులిద్దరిలో ఒకరు ఇంకొకరికి తనియన్ వ్రాయడం యుక్తమే. “తన్నోడు కఱ్ఱఱోన్” అంటే సబ్రహ్మచారి.



శ్రీమణవాళమహామునులవిషయంగా
కోయిల్ కన్నాడై అణ్ణన్ అనుగ్రహించిన

కణ్ణినున్ శిటుత్తామ్ము

అవ :- కోయిలణ్ణన్ ఈ మొదటి పాశురంలో సదాచార్యసంబంధాన్ని పొందిన మణవాళమహామునులను తాము అగతికులై ఆశ్రయించిన వైనాన్నిగూర్చి అనుగ్రహిస్తున్నారు.

శీరుగ్ర్త శెళ్ళోల్ తిరువాయ్మొట్టిప్పిళ్ళై శెమ్ముకముమ్
తారుగ్ర్త మార్పుమ్ తళిరేయ్ పదళ్ళళుమ్ తమ్మనత్తు
పూరిత్తు వాల్ముమ్ మణవాళ మాముని పొన్నడికళ్
పారిల్ తనిత్త అడియేన్ శరణెన్ఱు పగ్ర్తినన్

శీర్ ఉగ్ర్త = గొప్పతనాన్ని కల్గిన, శెమ్ శోల్ = సత్యమైన శ్రీసూక్తులను అనుగ్రహిస్తున్న, తిరువాయ్మొట్టిప్పిళ్ళై = తిరువాయ్మొట్టిప్పిళ్ళై అనే తమ ఆచార్యుల, శెమ్ ముకమ్ = ఎఱ్ఱని (అందమైన) తిరుముఖమండలాన్ని, తార్ ఉగ్ర్త = తామరపూసల, తులసిపూసల దండలను పొందికగా కల, మార్పుమ్ = వక్షః స్థలాన్ని, తళిర్ ఏయ్ పదళ్ళళుమ్ = చిగురుతో సాటి వచ్చే వారి శ్రీపాదాలను, తమ్ మనత్తు = శిష్యులైన తమ మనస్సులో, పూరిత్తు = నిండిస్తూ(ధ్యానిస్తూ), వాల్ముమ్ = ఆనందిస్తున్న, మణవాళమాముని పొన్ అడికళ్ = మణవాళ మహామునుల బంగారంవలె అభిలషించతగిన శ్రీపాదాలను, పారిల్ = ఈలోకం లో, తనిత్త = వేటు ఉపాయం, గతి లేకుండా అనన్యగతికునిగా ఉన్న, అడియేన్ = దాసుడవైన నేను, శరణ్ ఎన్ఱు = ఇవే మనకు రక్షకం అని, పగ్ర్తినన్ = స్థిరమైన నమ్మకంతో ఆశ్రయించాను.

తిరువాయ్మొట్టిప్పిళ్ళై శ్రీసూక్తులు గొప్పవి, సత్యమైనవి. “శెమ్మై” అంటే భవిష్యత్తులో మంచినీకల్గించే స్వభావం. యథార్థాన్ని తెలిపే స్వభావం. “శీర్” అంటే వివేకపుడు మధురంగా ఉండేవి. “శీరుగ్ర్త” అనే విశేషణాన్ని తిరువాయ్మొట్టిప్పిళ్ళైకు విశేషణంగా చేసి “కల్యాణగుణాలతో పూర్ణులైన” అనే అర్థాన్ని కూడా చెప్పవచ్చు.

‘తిరువాయ్మొట్టిప్పిళ్ళై’- వీరు శ్రీసిళ్ళైలోకాచార్యులవారి శిష్యులు. శ్రీశైలేశులు, తిరుమలైయాళ్వార్ అనే తిరునామాలతో ప్రసిద్ధిని పొందిన వీరు, ఆళ్వార్లు అనుగ్రహించిన తిరువాయ్మొట్టిప్రబంధంలో అత్యంతాభినివేశాన్ని కల్గినవారు కావడంవల్ల తిరువాయ్మొట్టిప్పిళ్ళై- అనే పేరుతో వ్యవహరింపబడ్డారు.

వీరు మణవాళమహామునులకు సాక్షాదాచార్యులు. వీరే శ్రీమణవాళ మహామునులకు భగవద్రామానుజులపట్ల ఉత్కటమైన భక్తిని కలుగజేసి తన్మూలంగా యతిరాజవింశతి స్తోత్రరచనకు కారణభూతులయ్యారు. “శ్రీమన్! యతీంద్ర! తవ దివ్యపదాబ్జసేవాం, శ్రీశైలనాథకరుణాపరిణామదత్తామ్” అని యతిరాజవింశతిలో మణవాళమహామునులు ఈ అంశాన్ని తెలిపారు. ఇటువంటి గొప్పతనాన్నికల తిరువాయ్మొళ్ళి ప్రిచ్చి తిరుముఖం, వక్షస్థలం శ్రీపాదాలు - అనే వీనిని సదా ధ్యానం చేసి, ఆనందించే మణవాళమహామునులను కోయిలణ్ణన్ తాము శరణంగా ఆశ్రయించిన విషయాన్ని ఇందులో తెలియజేశారు. “తేశారుమ్ శిచ్చన్ అవన్ శీర్వడివై” (తేజస్సు నిండిన శిష్యుడు గురువు యొక్క గొప్ప రూపాన్ని ధ్యానించాలి) అనే ఉపదేశరత్నమాలై సూక్తిని అనుసంధేయం. “పాన్” (బంగారం) తనను అలంకరించుకొన్నవారికి తాను ప్రాప్యమై, రత్నాలు మొదలైన అమూల్యవస్తువులను పొందడానికి ఉపాయమై ఉన్నట్లే, శ్రీమణవాళమహామునుల శ్రీపాదాలుకూడా స్వయంప్రాప్యంగాను భగవానుని, భగవద్రామానుజులను పొందడంలో ఉపాయంగాను ఉండడంవల్ల మామునుల పాదాలు “పొన్నడికళ్” అని అనబడ్డాయి. ఇక, పావనత్వంలో, భోగ్యత్వంలో సువర్ణంతో సమానం కాబట్టి వారి శ్రీపాదాలు “పొన్నడికళ్” అని అనబడ్డాయి - అని అనడంలో కూడా ఔచిత్యం ఉన్నది. అచ్యుత పదాంబుజ యుగ్మరుక్మవ్యామోహాన్ని కలవారు శ్రీరామానుజులు కాగా, ఆచార్య పదాంబుజ యుగ్మరుక్మవ్యామోహాన్ని కలవారు అణ్ణన్. “శరణ్” - ఇష్టప్రాప్తి - అనిష్టనివారణరూప రక్షణానికి ఏ లోటు లేని ఉపాయం.

అవ:- తాము మణవాళమహామునులను ఆశ్రయించడానికి గల కారణాన్ని ఇందులో అణ్ణన్ తెలుపుతున్నారు. వారి ముఖోల్లాసంకోసం తిరువాయ్మొళ్ళిప్రిచ్చి శ్రీచరణాలను శరణాగతి చేస్తున్నారు.

2. పత్త్రీనన్ శెమ్మై తిరువాయ్మొళ్ళిప్రిచ్చి ప్పాదళ్ళన్
ఉత్తీరనన్ శెమ్ ముత్తైయుళ్ళ దెల్లా మివై యుత్తై యెవ్వే
కత్తీరనన్ కోయిల్ మణవాళమాముని క్కార్ముకిరై
ప్పత్తీరనన్ ఇళ్ళడియేన్ ఇనిమేల్ పిఱవామలుక్కే.

అడియేన్ = దాసుడను అయిన నేను, శెమ్మై = ఎఱ్ఱుని, తిరువాయ్మొళ్ళిప్రిచ్చి పాదళ్ళన్ = తిరువాయ్మొళ్ళిప్రిచ్చి శ్రీచరణాలను, పత్త్రీనన్ = శరణంగా ఆశ్రయించాను. శెమ్ ముత్తై = ఋజువైన వేదాలలో, ఉళ్ళరు ఎల్లామ్ = ఇవుడు అధ్యయనం చేయబడుతున్న శాఖలు అన్నిటిని, ఉవై ఉత్తై ఎన్ఱు ఏ =

ఇవి అన్నీ యథార్థాన్ని ప్రతిపాదించేవి అని భావించే, ఉగ్రగ్రనన్ = ఊనికను కల్గినవాడనై, కగ్రగ్రనన్ = అభ్యసించాను, ఇని మేల్ = ఇకపై వచ్చే దినాలలో, ఇట్లు పిఱవామలుక్కు = ఈ లోకంలో పుట్టకుండా, పరమపదాన్ని పొందడానికి, కోయిల్ మణవాళమాముని కళ్ = శ్రీరంగంలో నిత్యవాసం చేసే మణవాళమామునులు అనే, కార్ ముకిలై = జలపూర్ణం అయిన మేఘాన్ని, పెగ్రగ్రనన్ = ఆచార్యునిగా ఆశ్రయించాను.

“మత్తై” (వేదం) అనే పదం శిక్షా మొదలైన షడంగాలకు, మీమాంస మొదలైన ఎనిమిది ఉపాంగాలకు ఉపలక్షకం. “మత్తై యుళ్ళదెల్లావగ్గైయుమ్ కగ్రగ్రనన్” అనే ప్రయోగంద్వారా అణ్ణన్ తమ విద్యావైభవాన్ని తెలుపుతున్నారని భావించారు. మఱి ఈ ప్రయోగంలోని తాత్పర్యం ఏమంటే - వేదాల్లో ప్రతిపాదించబడే భక్తిమార్గం, ప్రపత్తిమార్గం జీవాత్మయొక్క స్వరూపం అయిన భగవత్పారతంత్ర్యానికి విరుద్ధాలు కాబట్టి, భగవానుడే ఉపాయం అనే మహావిశ్వాసం కల్గడం దుర్లభం కాబట్టి, అది నిష్ఫలం కాగా, వేదాధ్యయనాదులతో మాత్రమే మోక్షం సిద్ధించే అవకాశం లేదు - అని తెలుపడంకోసం ఈ ప్రయోగం చేయబడింది.

ఇంత నేర్చినా, మోక్షం కలిగే దారి లేదనే విషయం గ్రహించిన తరువాత, అందుకోసం మణవాళమామునులను ఆశ్రయించాను - అని కవి అంటున్నారు. “పిఱవామలుక్కై మణవాళమాముని క్కార్ముకిలై పెగ్రగ్రనన్” అనే ప్రయోగం ద్వారా మామునులు మోక్షాన్ని అనుగ్రహించడం తథ్యం - అని తెలుపడంకోసం వారిని “కార్ ముకిల్” అని అన్నారు. నీటిని నిండుగా కల మేఘం వర్షిస్తుంది అనే విషయం ఏ విధంగా తథ్యమో, ఆ రీతిలోనే మామునులు “నీర్మై” (కరుణ)ను కలవారు కనుక, అగతికులైనవారికి మోక్షాన్ని అనుగ్రహించడం తథ్యం- అన్నది ఇచటి తాత్పర్యం. “భక్తియిల్ అశక్తునుక్కు ప్రపత్తి, ప్రపత్తియిల్ అశక్తునుక్కు ఇదు” (ఆచార్యాభిమానం) అని వచించారుకదా శ్రీవచనభూషణంలో శ్రీపీఠ్యైలోకా చార్యులవారు.

శ్రీకూరేశులు శ్రీవైకుంఠస్తవంలోని మొదటి శ్లోకంలో “రామనుజస్య చరణౌ శరణం ప్రపద్యే” అని భగవద్రామానుజులను శరణాగతి చేసి, వారి ముఖోల్లాసం కోసం “సంశ్రయేషు వకుళాభరణాంఘ్రియుగ్మమ్” అని అంటూ రెండవ శ్లోకంలో నమ్మాళ్వార్లను శరణాగతి చేసినట్లే, అణ్ణన్ కూడా మొదటి పాశురంలో మామునులను శరణాగతి చేసి, వారి ఆనందంకోసం తిరువాయ్మొళిపిఠ్యైను రెండవ పాశురంలో శరణాగతి చేస్తున్నారని చెప్పవచ్చు.

అవ:-తాము ఆశ్రయించిన మణవాళమామునులకు తిరువాయ్మొళిప్పిళ్ళై మధురమైన కృపచేత లభించిన భగవద్రామానుజుల శ్రీచరణాలలోని ప్రావణ్యాన్ని గూర్చి చెప్పి, అటువంటి యతీంద్రప్రవణులైన మామునులను అందరూ మంగళా శాసనం చేయవలసి ఉండగా, ఆ రీతిలో చేయనివారిని ఇందులో నిందిస్తున్నారు.

3. పిఱవామల్ వాల్త్రివిక్కుమ్ పేరరుళాళర్ పెరుమై యెన్ఱమ్

తుఱవాద శిన్ఱై యెతిరాశన్ తుయ్యపదళ్ళన్ నెళ్ళిల్

మఱవాద శీలన్ మణవాళమాముని మామలర్త్తాళ్

పత్తైయాద వాళకర్ యార్ అవర్ పళ్ళ మా పాతకరే

పిఱవామల్ = ఈ భూమిలో జన్మించి, దుఃఖించకుండా ఉండేటట్లు, వాల్త్రివిక్కుమ్ = మోక్షానందాన్ని అనుగ్రహించడానికి కారణం అయిన, పేరరుళాళర్ = పూర్ణమైన కృపను కలవాడైన శ్రీకాంచీ వరదరాజస్వామియొక్క, పెరుమై = మహిమలను, ఎన్ఱమ్ తుఱవాద = ఎల్లప్పుడూ విడవకుండా అనుసంధించే, శిన్ఱై = మనస్సును గల, ఎతిరాశన్ = భగవద్రామానుజుల, తుయ్య పదళ్ళన్ = పరిశుద్ధులైన శ్రీపాదాలను, నెళ్ళిల్ మఱవాద = తమ మనస్సులో మఱువకుండా ఉండే, శీలన్ = స్వభావాన్ని కల, మణవాళమాముని = శ్రీమణవాళమామునులయొక్క, మా మలర్ = ఎన్ఱుని తామరలవంటి, తాళ్ = శ్రీచరణాలను, పత్తైయాద = స్తుతించని (చాటింపు వేయని), వాళకర్ = పలుకులను కలవారు, యార్ = ఎవరో, అవర్ = వారు, పళ్ళ మా పాతకరే = అయిదు గొప్ప పాపాలను చేసినవారే కాగలరు.

భగవద్రామానుజులకు తిరుక్కచ్చినమ్మి మూలంగా ఆఱు వార్తలను అనుగ్రహించి, తన్మూలంగా పెరియనంబి శ్రీపాదాలలో వారిని ఆశ్రయింపజేసి, వారిని, ఆ రామానుజుల శ్రీచరణసంబంధంద్వారా లోకులను అందఱిని ఉజ్జీవింపజేసేవాడు కాబట్టి కంచి వరదరాజస్వామిని “పిఱవామల్ వాల్త్రివిక్కుమ్ పేరరుళాళర్” అని అన్నారు. “పత్తై” అంటే డప్పువంటి వాద్యం. డప్పువేయడమంటే ప్రచారంచేయడమేకదా!

ఈ రీతిలో ఆఱు వార్తలను కృపజేసి, వింధ్యారణ్యంనుండి వేటగాని వేషంలో పెరున్దేవిత్తాయార్, తాను కలసి తమను కాంచీపురానికి తీసికొని వచ్చి, “శాలక్కిణఱు” నుండి శ్రీరామానుజులు తీసికొనివచ్చి సమర్పించిన తిరుమంజన తీర్థాన్ని స్వీకరించి ఆనందించి, వారి తిరువారాధనలోని అర్చామూర్తిరూపంలో

వేంచేసి ఉండి, అరుళాళప్పెరుమాళ్ ఎమ్మెరుమానార్ అనే మహాపండితులను తమకు శిష్యులుగా మార్చి- ఈవిధంగా చేసిన పలు ఉపకారాలను శ్రీరామానుజుల కృతజ్ఞతానుసంధానరూపంగా నిరంతరం అనుసంధించేవారు కాబట్టి వారినిగూర్చి “పేరరుళాళర్ పెరుమై యెన్ఱు న్తుఱవాద శినై యెతిరాశన్” అని అన్నారు.

తిరువాయ్మొప్పిళ్ళై కరుణమూలంగా తమకు కల్గిన యతీంద్ర ప్రావణ్యంచేత ఆ శ్రీరామానుజులను సదా ధ్యానం చేసే మామునులను ఉద్దేశించి “ఎతిరాశన్ తుయ్య పదళ్ళన్ నెళ్ళిల్ మఱవాద శీలన్” అని సాయించారు.

“తెన్నత్తియూరర్ కత్తులిణైక్కీళ్ళై పూణ్డవన్ పాళన్” అయిన భగవద్రామా నుజుల విషయంలో ప్రావణ్యాన్ని అత్యంతంగా కల్గి ఉండి, లోకులను ఉజ్జీవింపజేసే మామునులను “శెయ్యతామరై త్తాళిణై వాళ్ళియే” అని మంగళాశాసనం చేయడం ఉచితం కాగా, ఆ రీతిలో చేయకుండా, వ్యర్థప్రలాపాలను చేసే వంచకులను “పళ్ళమా పాతకరే” అని ఇందులో నిందించారు. అబద్ధంచెప్పడం, హత్య చేయడం, కల్లు తాగడం, దొంగిలించడం, పరస్త్రిలను కామించడం- అనే ఈ అయిదు మహాపాతకాలు అని అంటారు. పాశురంలోని చివరి ఏకారం నిశ్చయార్థకం.

అవ :- మణవాళమహామునులకు అనుకూలురు కానివారిని నిందించిన తరువాత, అనుకూలురైనవారికి మణవాలమామునులు మోక్షోపాయభూతులై ఉండే స్వభావాన్నిగూర్చి తెలుపుతున్నారు.

4. పాతక ముళ్ళవై తామే యొళ్ళిత్తు పురిన్దవర్క్కు
శ్శాతక మానదుమ్ ఈదెన్ఱు కొణ్ణు చరణ్ కొడుక్కుమ్
మాతకవోన్ మణవాళమాముని ప్పరన్ మామలర్త్తాళ్
పాదుకైయై చ్చరణాయ్ ముడిమేట్కొణ్ణు పత్తగ్గినర్క్కే

మా తకవోన్ = గొప్ప కరుణను కల, మణవాళమాముని పరన్ = మణవాళ మహామునులు అనే మహాపురుషులు, మా మలర్ తాళ్ పాదుకైయై = ఎఱ్ఱని తామరపూలవంటి తమ శ్రీపాదాలలో సమర్పింపబడ్డ శ్రీపాదాలను, శరణ్ ఆయ్ = మోక్షోపాయంగా భావించి, ముడిమేల్ కొణ్ణు = శిరస్సుపై దాల్చి (శిరసా వహించి), పత్తగ్గినర్క్కు = వానిని ఆశ్రయించినవారికి, పాతకమ్ = మోక్షానికి అవరోధాలై, ఉళ్ళవై = ఉన్న కర్మలను అన్నిటినీ, తామే పరిన్ద = (వారు కోరకపోయినా) తామే కోరి, ఒళ్ళిత్తు = పోగొట్టి, శాతకమానదు = (సాధకం) మోక్షోపాయం అనేది, ఈదు ఎన్ఱు = ఈ మా పాదాలే అని, కొణ్ణు = నిశ్చయించి, చరణ్ = తమ చరణాలను, అవర్క్కు = వారికి, కొడుక్కుమ్ = (మోక్షోపాయంగా) అనుగ్రహిస్తారు.

“మా తకవు” - అంటే గొప్ప కరుణ. ఇక్కడ కరుణకు గొప్పతనం ఏమంటే ఏవిధమైన ప్రత్యవకారాన్ని ఆశించని స్వభావం. తమ పాదుకలను శిరసా వహింపజేసి, తద్వారా వారికి గల మోక్షేచ్ఛను వ్యక్తం చేయడం తప్ప వేఱు దేన్ని భావించకుండా ఉండడం. “చరణ్ కొడుక్కుమ్” అనే ప్రయోగానికి తమ శ్రీచరణాలను ఉపాయంగా అనుగ్రహించి, తన్మూలంగా వారికి మోక్షసిద్ధిని కల్గిస్తారు- అని భావం. ఇందువల్ల మామునులు శరణ్యులని తెల్పినట్లయినది. “తకవు” అంటే అవరోధాలను పోగొట్టి, ఫలాన్ని ఇచ్చే శక్తిని, గొప్ప కరుణను కల్గి ఉండడం.

అవ :- పాపాన్ని పోగొట్టి పరమపదాన్ని పొందించే మామునుల పావనత్వాన్ని తెలిపిన తరువాత, భోగత్వాన్ని (అనుభవించదగిన సౌందర్యాన్ని కల్గి ఉండడాన్ని) గూర్చి ఇందులో ప్రస్తావిస్తున్నారు. లేక, మనకు మోక్షం అనుగ్రహించ కుండా పడరాని పాట్లు పెట్టినా, విడువడానికి వీలులేనట్లు కన్నులకు, మనస్సునకు మాధుర్యాన్ని కల్గించే తిరుమేని అందాన్ని మామునులు కల్గి ఉండడాన్ని ప్రస్తుతిస్తున్నారు- అని కూడా చెప్పవచ్చు.

5. సమ్మేశవన్తమర్ నగ్రైవత్తోర్ నయనగ్లళుక్కు
 పొట్కోలమేనియన్ పూతలత్తోర్ శెయ్ద పుణ్ణియమామ్
 ముక్కోల్ తరిత్త మణవాళమాముని మూర్త్తిత్తనై
 ఎక్కోడికాలముమ్ శిన్దై శెయ్వార్తమక్కు ఈడిలైయే

నల్ కేశవన్ తమర్ = దాసులకు హితాన్నే చేసే కేశవునకు దాసులై, నల్ తవత్తోర్ నయనగ్లళుక్కు = గొప్ప తపస్సు అయిన ఆచార్యాభిమానాన్ని కల్గినవారి కన్నులకు (విందుగా), పొన్ కోల మేనియన్ = మిక్కిలి అందమైన తిరుమేనిని కలవారు, పూ తలత్తోర్ = ఈ భూమిలో జన్మించినవారు అందఱు, శెయ్ద = చేసిన, పుణ్ణియమ్ ఆమ్ = పుణ్యంగా అవతరించినవారు, ముక్కోల్ తరిత్త = త్రిదండాన్ని ధరించినవారు అయిన, మణవాళ మా ముని = మణవాళమహామునుల, మూర్త్తిత్తనై = తిరుమేనిని, ఎక్కోడి కాలముమ్ = ఎన్ని కోట్ల యుగాల కాలం అయినా, శిన్దై శెయ్వార్క్కు = ధ్యానించి, ఆనందించేవారికి, ఈడు ఇలై = సాటివచ్చే వారెవరు లేదు. ఇది తథ్యం.

“పొన్ముమ్”, “కోలమ్” అనే ఈ రెండు పదాలకు అందమనే అర్థం. ఒకే అర్థాన్ని చెప్పి ఈ రెండు పదాలను కలిపి “పొట్కోలమ్” అని ప్రయోగించడంవల్ల “మిక్కిలి అందమైన” అనే అర్థం వ్యక్తం అవుతుంది. లేక, ఒక పదంద్వారా

సముదాయశోభ అనే లావణ్యం, వేటొక పదంద్వారా ప్రత్యంగశోభ అనే సౌందర్యం- అనే రెండూ చెప్పబడ్డాయని అనవచ్చు. “తవమ్”- ఆచార్యాభిమానం అనే తపస్సు. “కోళరియై వేటొక ఏత్తి యిరుప్పారై వెల్లుమే ముగ్ధవరై చార్తియిరుప్పార్ తవమ్” (నరసింహమూర్తిని విలక్షణుడని స్తుతించేవారి తపస్సును, ఆ భక్తులను సేవించేవారి తపస్సు జయిస్తుంది) (నాన్మకన్-18) అనే తిరుమట్టిశ్లోకాల్ శ్రీసూక్తిలో “తవమ్” అనే పదం ఆచార్యాభిమానం అనే అర్థంలో ప్రయోగింపబడడాన్ని గమనించవచ్చు. నిజమైన అందం అందంగా తోచాలని అంటే దానికి పుణ్యం చేసి ఉండాలికదా! అదే ఇచట ఆచార్యాభిమానరూపమైన తపస్సుగా చెప్పబడింది.

“ఎప్పొమ్మదుమ్ నాళ్ తిగ్గళ్ ఆణ్డాళ్ళి యూళ్ళితోలుమ్ అప్పొమ్మదైక్క ప్పొమ్మదు ఎన్నారావముదమే” (ఏ సమయంలోనైనా దినాలు, వారాలు, సంవత్సరాలు, యుగాలు, యుగాలతరబడి అనుభవించినా ఎప్పటికప్పుడు తృప్తిని కలిగించని విలక్షణమైన అమృతంవలే తోచేవాడు) అనే రీతిలో భగవానుని దివ్యమంగళ విగ్రహం భక్తులకు అపర్యాప్తామృతంగా (ఇక చాలు అని తృప్తిని కల్గించని అమృతంగా) భాసించేటట్లే, ఆచార్యభక్తిని కలవారికి మామునుల తిరుమేని ఆరావముదంగా తోస్తుంది. “ఈడిలై” అనే ప్రయోగంద్వారా సదా భగవానుని అనుభవించే నమ్మాళ్వార్లు మొదలైనవారు, మామునుల దివ్యతిరు మేనిని సదా చింతన చేసే తమకు సాటిరారు అనే భావం స్ఫురిస్తుంది. దీనినిబట్టి భగవానుని తిరుమేనికంటే మామునుల తిరుమేని గొప్పది - అని వ్యక్తం అవుతున్నది. “శాల ముణ్ణ శానమూర్తి” అయిన నారాయణుని తిరుమేని కేవలం “కోలమేని”. మామునుల తిరుమేని “పొత్కోలమేని” కదా!

శ్రీవేదాంతదేశికులు యతిరాజనవ్రతిలో భగవద్రామానుజులను “త్రిజగత్పుణ్యఫలం త్రిదండహస్తమ్” (త్రిదండాన్ని చేతిలో కలిగిన ముల్లోకాల పుణ్యం) అని కీర్తించారు. వీరు యతివరపు నరవతారభూతులైన మామునులను “పూతలత్తోర్ శెయ్ద పుణ్ణియమామ్ ముక్కోల్ తరిత్త మణవాళమాముని” అని అన్నారు. “పూతలత్తోర్ శెయ్ద పుణ్ణియమాయ్ ముక్కోల్ తరిత్త” అనే ఇంకొక పాఠం కనబడుతున్నది. తదనుసారం మామునులు త్రిదండాన్ని ధరించడం - భూలోకవాసులు చేసిన పుణ్యంయొక్క ఫలం - అనే భావం స్ఫురిస్తుంది.

అట్లే, “కోటి” (కోడి) అనే పదానికి “మూలై”- ఒక చిన్న భాగం అనే అర్థాన్ని గ్రహించి, “అక్కోటికాలముమ్” అన్నప్పుడు “కాలై, మూలై, పకల్, ఇరవు” అనే ఏ

చిన్నపొద్దులో (కాలంలో) అయినా మణవాళమహామునుల మూర్తిని ధ్యానించేవారికి సాటి ఎవరూ లేరు- అనే అర్థం చెప్పవచ్చు. ఇది కొంత క్లిష్టకల్పనగా తోచినా, “భగవానుని సదా ధ్యానించే ఆత్మార్థులకూడా మణవాళమహామునులను క్షణకాలం అయినా ధ్యానించేవారికి సమానులు కారు” అనే అర్థవిశేషం స్ఫురిస్తున్నందున క్లిష్టత సహ్యమే. “ఫలముఖగౌరవం న దోషాయ” అనే శాస్త్రవచనం ఇక్కడ అనుసంధేయం. “ఎక్కోటికాలముమ్ శివై శెయ్ వారితమరీక్కిడిలైయే” అనే పాఠం ఉండి ఉంటే యుక్తంగా ఉంటుంది. భావించే మామునుల దాసులకు ఎవరు సాటి లేరు - అని దాని భావం.

అవ :- ముందు శ్లోకంలో అణ్ణన్ మామునుల మూర్తి యొక్క ధ్యానాన్ని గూర్చి ప్రస్తావించారు. ఇందులో వారు చేసే ఉపకారాలను, వాటికి తాము జితులైన వైనాన్ని, తాము వారిని మంగళాశాసనాన్ని చేసే రీతినిగూర్చి పలుకుతున్నారు.

6. ఇలై యెన్ఱే యెణ్ణి యెన్ పవక్కాట్టై యెరియిలిట్టు
నల్లరుణ్ మారి పెయ్ దెన్ఱై త్తళిర్ ప్పిత్తు నన్లు తన్పాల్
తొల్లరుణ్ శానమ్ విళై త్తాత్తన్ పోకత్తై త్తుయ్ ప్పిక్కవే
వల్లవన్ కోయిల్ మణవాళయోకియై వాత్తత్తువన్

ఎన్ పవ క్కాట్టై = నా జన్మ అనే అడవిని, ఇలై ఎన్ఱే ఎణ్ణి = ఇక మాకు పాపం అనేది లేదు అని భావించేటట్లు, ఎరియిల్ ఇట్టు = తమ కోపాగ్నికి ఎర చేసి, దహించి వేసి, ఎన్ఱై = దుష్కర్మ అనే నిప్పులో బాధపడే నాపై, నల్ తరుళ్ = నిర్వేతుక కృపాకటాక్షం అనే, మారి పెయ్దు = చల్లని వానను కురిపించి, తళిర్ ప్పిత్తు = (బాధను తీర్చి) ఉపశమింపజేసి, తన్ పాల్ = తమ పట్ల, తొల్ తరుళ్ = పూర్వం ఆచార్యులచేత అనుగ్రహింపబడ్డ, శానమ్ విళై = తత్త్వ-హిత-పురుషార్థజ్ఞానాన్ని, నన్లు తళిర్ ప్పిత్తు = చక్కగా ఉపదేశాదులతో కల్గించి, ఆత్మన్ఱై పోకత్తై = మిక్కిలి గాఢమైన పరమపదసుఖాన్ని, తుయ్ ప్పిక్కవే = దాసుడు అనుభవించేటట్లు చేయడానికే, వల్లవన్ = సమర్థులైన, కోయిల్ మణవాళ యోకియై = శ్రీరంగాన్ని నిరూపకంగాకల మణవాళ మామునులను, వాత్తత్తువన్ = స్తుతిస్తాను.

“పవమ్” - అనే పదం సంసారం (జన్మమరణాల పరంపరారూపం), దానికి కారణంగాను, కార్యంగాను అనువర్తిస్తున్న పాపాలను ఈ పదం తెలుపుతుంది. తత్త్వజ్ఞానాన్ని, మోక్షాన్ని ఆటంకపరిచగలిగే పాపాలు పేరుకొనిపోయి ఉండడంవల్ల, వృక్షాల సమూహాన్ని వనం అన్నట్లే, ఈ పాపాలను అడవిగా రూపించారు. “ఇళవు

శెయ్యమ్ పావక్కాడు” అని అన్నారు కదా పెరియార్వార్లు. “ఎణ్ణి” -లెక్కించేటట్లు అని అర్థం. ఇది “ఎచ్చత్తిరిపు” - కృదంతవ్యత్యయరూపం. “ఆత్మన్ పోకమ్” అవిచ్ఛిన్నంగా, ఉన్నతంగా ఉండే భోగం. “స చ పునరావర్తతే” అనే రీతిలో పునరాగమనం లేని పరమపదానుభవం - అని తాత్పర్యం. పాపారణ్యం దహింప బడడం, నిర్వైతుకకృపావర్షం కురవడం, తత్త్వజ్ఞానం అంకురించడం గంభీరమైన భోగాన్ని అనుభవించజేయడం -అనేవి అణ్ణాన్ కు మామునులు చేసిన ఉపకారాలు. వాటికి జితులై అణ్ణాన్ ఇందులో మంగళాశాసనం చేశారు. “తుయ్ ప్పిక్కవే” అనే ప్రయోగంలోని ఏకారం అన్యయోగవ్యవచ్చేదకం. మామునులసంబంధం ఏనాడూ బంధహేతువు కాదు, మోక్షానికి హేతువు అవుతుంది - అని దీని భావం. “వాత్మత్తువనే” అనే పదంలోని ఏకారం వాక్యాలంకారం.

అవ :- అయిదవ పాశురంలో మానసికమైన ధ్యానాన్ని, ఆఱవ పాశురంలో వాచికమైన స్తోత్రాన్ని తెలిపి, ఇందులో కాయిక ప్రణామాన్నిగూర్చి పలుకుతున్నారు. “యద్ది మనసా ధ్యాయతి తద్వాచా వదతి తత్కర్మణా కరోతి” (దేనిని మనస్సుతో ధ్యానిస్తున్నాడో దానిని మాటతో పలుకుతున్నాడు, దానిని చేతలతో చేస్తున్నాడు) అనే రీతిలో ఆర్జవవాన్నికల మహాత్ములు భావించేది, స్తుతించేది, నమస్కరించేది ఒక్కరినేకదా!

7. వాత్మత్తువ నెనై మణవాళమాముని మామలర్ తాళ్
తాత్మత్తువన్ యానవన్ తాళిణై క్కీర్త్త చ్చిరమ్ తారణియిల్
కాత్మత్తిడుమ్ శెల్వముదల్ ముక్కుఱుమ్బుమ్ కరిశఱవే
పాత్మత్తిడు మెన్ తనతికోర పావజ్గళ్ పగ్రఱుఱవే

కాత్మత్తిడుమ్ = బాగా ముదిరి, చేవను కల్గి ఉండే, శెల్వమ్ ముదల్ = సంపద మొదలైనవానివల్ల కలిగే, ముక్కుఱుమ్బు = మూడు మదాలు అనే, కరిశు = దోషాలను అన్నిటినీ, అఱు = తొలగించడంకోసం, పాత్మత్తిడుమ్ = దాసుడనైన నన్ను పాడుచేస్తున్న, ఎన్ తన్ = నా, అతి కోర పావజ్గళ్ = మిక్కిలి భయంకరం అయిన దుష్కర్మలను, పగ్రఱు అఱు = నిరాలంబనంగా నశింపజేయడంకోసం, యాన్ = నేను, నెనై = దాసుని (జ్ఞానపిత) ఆచార్యులైన, మణవాళమాముని మామలర్ తాళ్ = మణవాళమహామునులగొప్ప, తామరపూలవంటి శ్రీచరణాలను, వాత్మత్తువన్ = స్తుతించేవాడనై, అవన్ తాళిణై క్కీర్త్త = ఆస్వామి శ్రీపాదాలజంట కిందగల, తారణియిల్ = భూమిపై, శిరమ్ తాత్మత్తువన్ = తలను తాకించి, మొక్కుతాను.

“ముక్కుఱుమ్ము” -మూడు మదాలు. అవి ఏవి? అని అంటే, విద్య, ధనం, అభిజాత్యం -అనే మూడింటివల్ల కలిగే మదాలు. “విద్యామదో ధనమద స్తుతీయోఽభిజనమదః” అని సూక్తి. ఈ మూడు విధాలైన మదాలు ఆచార్యాను గ్రహంవల్ల తప్ప స్వప్రయత్నంలో తొలగని రీతిలో మిక్కిలి బలపడి, ముదిరి ఉండడంచేత “కాత్తైడుమ్ ముక్కుఱుమ్ము” అని అన్నారు. “కాత్తైడుమ్” - స్తుతించేవాడనై - అని అర్థం. శత్రుత్వకరూపం ఇది. “కాత్తైడుమ్” అనే సమాపక క్రియతో అన్వయిస్తుంది.

“తారణియిల్ శిరమ్ కాత్తైడుమ్” -ఇక్కడ “శిరమ్” అనే పదం వక్షస్సు, చేతులు, పాదాలు మొదలైన వానికి ఉపలక్షణమై, వీటితో భూమిపై పడి సాష్టాంగ ప్రణామాన్ని చేయడాన్ని సూచిస్తుంది. మూడవ, నాల్గవ పాదాలలో చివరగల ఏకారం వాక్యాలంకారం.

అవ :- కొందరు కోయిలణ్ణన్ దగ్గఱకు వచ్చి - “చాలామంది మామునులు పాపాలను పొగొట్టి, రక్షించడంకోసం వారి పాదుకలను శిరసా వహించాలని అనుకుంటున్నారు. జ్ఞానాన్ని పొంది, దృఢమైన యోగాన్ని సాధించడంకోసం వారిని స్తుతించాలని అనుకుంటున్నారు. విద్యా-ధన- అభిజన మదాలనే మూడు మదాలు తీరడంకోసం, అతిఘోరపాపాలు నిర్మూలం కావడంకోసం వారి శ్రీపాదద్వంద్వం క్రింద శిరస్సు తాకించి, ప్రణామం చేయాలని అనుకుంటున్నారు. కాని, మేము మాత్రం మమ్ములనే గొప్పవారని భావిస్తున్నాము. ఇతరులుకూడా కొందఱు మమ్ములను ఆ విధంగానే పల్కి గౌరవిస్తున్నారు. ఈ విధంగా ప్రసిద్ధమైన గౌరవాన్ని కల్గిన మేము నలుగురు చూచే రీతిలో మామునుల పాదుకలను మా తలపై ధరించడానికి, వారిని స్తుతించడానికి, వారి శ్రీపాదాలలో శిరస్సును పెట్టి, నమస్కరించడానికి సిగ్గుపడుతున్నాము. ఉజ్జీవించాలనే ఆశ అయితే మాకు చాలా ఎక్కువగానే ఉన్నది. మామునుల గొప్పతనం కూడా మామనస్సులో తోచకపోలేదు. ఇటువంటి క్లిష్టదశలో మీరే మాకు ఉజ్జీవించే ఉపాయాన్ని రహస్యంగా ఉపదేశించాలి” అని ప్రార్థించగా, “మీరు నల్లరికి తెలిసే రీతిలో ఏమీ చేయవద్దు. మామునులను మనస్సులో చింతిస్తేనే చాలు. మీ దుష్కర్మలు అన్నీ పోయి, మోక్షం సిద్ధిస్తుంది. ఆ పనిని చేయండి” అని వారికి ఈపాశురంలో అణ్ణన్ ఉపదేశిస్తున్నారు.

8. పావళ్ళన్ పగ్గెఱుమ్ పావళ్ళన్ పగ్గెఱుమ్ పగ్గెఱి వైక్కుమ్
కోవళ్ళన్ పగ్గెఱుమ్ కుగ్గెఱుమ్ పగ్గెఱుమ్ కోటిశన్

త్తాపజ్గళ్ పగ్గ్రుణుమ్ తణ్ణరజ్గన్ పుక్కన్ శాస్తకుణ
తీవన్ కరుణై మణవాళయోకియై చ్చిన్దిక్కవే

తణ్ అరజ్గన్ పుక్కన్ = చల్లని శ్రీరంగంలో నివాసం ఉన్న “అమ్మకియ మణవాళన్”గా పొగడబడేవారై, శాస్తకుణ తీవన్ = శాంతమనే గుణంతో (క్షమ అనే గుణంతో) ప్రకాశించేవారై, కరుణై = కృపాగుణమే మూర్తీభవించినవారైన, మణవాళ యోకియై = మణవాళమామునులను, శిన్దిక్కవే = భావించినమాత్రం లోనే, పాశజ్గళ్ = విషయాంతరాలలో ఉండే ఆశలు, పగ్గ్రు అణుమ్ = పట్టునడలి, తొలగిపోతాయి, పగ్గ్రీ వైక్కుమ్ = మనలను ఆశ్రయించి, నిలచి ఉండే, కోపజ్గళ్ = కోపాలు, పగ్గ్రు అణుమ్ = పట్టునడలి, నశిస్తాయి, కుగ్గ్రుజ్గళ్ = మిగిలిన లోభం మొదలైన దోషాలు, పగ్గ్రు అణుమ్ = పట్టువీడి నశిస్తాయి, పావజ్గళ్ = పూర్వం తెల్పిన ఆశ, కోపం మొదలైన దోషాలచేత సంభవించే పాపాలు, పగ్గ్రు అణుమ్ = పట్టు వదలి, రూపుమాసిపోతాయి. కోటి శన్న త్తాపజ్గళ్ = ఆ పాపాల పర్యవసానంగా కోటిసంఖ్యలోని జన్మలలో మనం అనుభవించే దుఃఖాలు, పగ్గ్రు అణుమ్ = పట్టునడలి, నశిస్తాయి.

అన్ని దివ్యదేశాలలోను ముఖ్యం అయిన శ్రీరంగంలో వేంచేసి ఉండే సకలార్చనతారమూలకందం అయిన అమ్మకియమణవాళప్పరుమాళ్ (శ్రీరంగ నాథుని ఉత్సవమూర్తి) చేత “శ్రీశైలేశదయాపాత్రమ్” ఇత్యాది తనియన్ శ్లోకంద్వారా పొగడబడినవారు, క్షమాగుణంచేత ప్రకాశించేవారు, దయాగుణమే రూపుదిద్దు కొన్నట్లున్నవారు- అని ఈ రీతిలోని గొప్పతనాన్ని కల మామునులను ఎవరికీ తెలియకుండా మనస్సులో ధ్యానిస్తే చాలు. ఉన్నత గతిని పొందడానికి మీరు విప్రులంగా ఏమీ చేయనక్కఱలేదు- అని తెలిపినట్లయింది.

“తాపజ్గళ్” - “తున్నజ్గళ్” (దుఃఖాలు). ఇవి ఆధ్యాత్మిక- ఆధిభౌతిక- ఆధిదైవికాలని మూడు విధాలు. శరీరంవల్ల కలిగే వ్యాధులు, మనస్సువల్ల కలిగే ఆధులు-ఆధ్యాత్మికాలు. ఆత్మ అంటే శరీరమని, మనస్సు అనీ కూడా అర్థం ఉన్నది. పులులు, సింహాలు, పాములు, చోరులు - మొదలైనవాటివల్ల కలిగే బాధలు ఆధిభౌతికాలు. భూతం అంటే ప్రాణి. సూర్యుడు, అగ్ని, వాయువు- ఇత్యాదులవల్ల కలిగే బాధలు ఆధిదైవికాలు. దైవం అంటే దేవత.

“శిన్దిక్కవే”- ఇచటి ఏకారం అన్యయోగవ్యవచ్చేదకం. ఇది పాదుకలను ధరించడం, స్తుతించడం, నమస్కరించడం మొదలైనవానిని వ్యవచ్చేదిస్తుంది. భగవద్విషయంలో సైతం “శిగ్గ్రువేణ్ణ శిన్దిప్పే అమైయుమ్” (భయపడవద్దు,

చింతనయే చాలు) అని చెప్పబడు తుండగా, ఆచార్యవిషయంలో అది క్రైస్తులికన్యాయసిద్ధంకదా! సర్వేశ్వరుడు కారుణికుడు అయితే ఆచార్యుడు పరమకారుణికుడు కదా!

అవ :- “యథార్థాన్ని గమనిస్తే, మామునులు తమ మహిమను భావించే వారినే కాదు, అసూయను పొంది, తమను నిందించేవారినికూడా విడువకుండా మామునులు ఉజ్జీవింపజేస్తారు. ఈ నిజాన్ని నీవు ఓ మనసా! తెలిసికో” అని అంటూ తమ మనస్సుకు అణ్ణన్ రహస్యంగా ఇందులో ఉపదేశిస్తున్నారు.

9. శిన్దిత్తరజరై చ్చిన్తై ప్పయజ్జెడ చ్చెన్నితన్నాల్
వన్దిత్తు నిచ్చలుమ్ వాయార వాల్త్తు మెయ్మ్మా మత్తెయోర్
పున్దిక్కుళ్ మేవుమ్ వరయోకి తమ్మై ప్పుకైన్దు శిలర్
నిన్దిక్కినుమే వీడారిదుకాణవర్ నీర్మై నెళ్జే

నెళ్జేమే = నాకు అనుకూలమైన, భవ్యమైన మనసా!, శిన్తై = తమ మనస్సు, వయమ్ కెడ = ఐహికంగా, ఆముష్మికంగా ఏర్పడే భయం తీరి, నిర్భయంగా ఉండడంకోసం, నిచ్చలుమ్ = నిత్యం, అరజరై = శ్రీరంగనాథుణ్ణి, శిన్దిత్తు = ధ్యానించి, శెన్నితన్నాల్ = శిరస్సుతో, వన్దిత్తు = నమస్కరించి, వాయ్ ఆర = నోరార, వాల్త్తుమ్ = మంగళాశాసనాన్ని చేసే, మెయ్ మా మత్తెయోర్ = నిజమైన, గొప్ప బ్రాహ్మణుల, పున్దిక్కుళ్ = మనస్సులో, మేవుమ్ = (ధ్యానింపబడి) పొందికగా ఉన్న, వరయోకి తమ్మై = మామునులు తమను, శిలర్ = వారి మహిమను తెలియని కొందఱు, పుకైన్దు = ఓర్వలేక, అసూయపడి, నిన్దిక్కిలుమ్ = నిందించినప్పటికీ, విడార్ = వారినికూడా విడువకుండా, తరింపజేస్తారు, అవర్ నీర్మై = ఆ మణవాళమామునుల గొప్పతనం, ఇదు కాణ్ = ఇటువంటిది అని గ్రహించు.

ఓ మనసా ! మణవాళమామునులు శ్రీరంగనాథునిచేత కీర్తింపబడిన వారు. క్షమను, కృపను నిండుగా కలవారు. కొందఱు వీరి ఈ మహిమలను చూచి సహించలేక నిందించినా ఆ నిందలను సహించి, వారి దుర్గతిని చూచి సహించలేని స్వభావం అనే కరుణతో వారినికూడా తమ దాసులతో సమానంగా రక్షిస్తారు మామునులు- అని ఉపదేశించినట్లయింది. ఇందువల్ల “వాన్ పెగ్గెల్ల పేలు నాలూరానుమ్ పెఱవేణుమ్” (నేను పొందిన ఫలం నాలూరాన్ కూడా పొందాలి) అని వరదరాజస్వామిని ప్రార్థించిన కూరేశులు వంటివారు శ్రీమణవాళమామునులు అని అన్నట్లయింది. భగవానుడు “రిపూణా మపి పత్సలః” (శత్రువుల విషయంలో

కూడా వాత్సల్యాన్ని కలవాడు). పిరాట్టి “రిపూణా మపి వత్సలతర”. కూరేశులు, మామునులు “రిపూణామపి వత్సల”తములు. మహాచార్యులలోకూడా కూరేశులతో, మామును లతో సాటి వచ్చేవారెవరూ లేరు. “నిన్దిక్కినుమే”, “నెళ్ళే” అనే ప్రయోగాలలోని ఏకారం వాక్యాలంకారం.

అవ :- ఎనిమిదవ పాశురంలో పల్కినట్లు మామునులను స్తుతించడమో, ప్రణమిల్లడమో చేయనక్కఱలేదు, భావిస్తేనే చాలు, వారికి ఉజ్జీవనం లభించడం తథ్యం- అనే సూక్తిని వినిన కొందఱు, తొమ్మిదవ పాశురంలో తెలిపిన తమను నిందించేవారినిసైతం మామునులు విడువకుండా తరింపజేస్తారు - అనే వారి సౌలభ్యాన్ని వినిన తమ మనస్సు “ఇటువంటి మామునుల సేవను అందఱూ కీర్తిస్తున్నారా? వారిని అందఱు ప్రేమిస్తున్నారా? ఆ రీతిలో కనపడడంలేదే ! దీనికి ఏం కారణం? అని ప్రశ్నించగా, “మన సంప్రదాయానికే చెందిన కొందఱు తమ పాపఫలంగా వారిని నిందిస్తున్నారు. మిగిలిన సంప్రదాయాలకు చెందిన మఱి కొందఱు అయితే - అనాదిపాపవాసనాఫలంగా బుద్ధి చెడి, భగవానుడనేవాడు లేడు; ఉన్నా అతనికి రూపం లేదు, గుణాలు లేవు, విభూతి లేదు- అని వాదించి, చివరకు మామునులవద్ద ఓడిపోయి, వారిని నిందిస్తున్నారు. వారిని ఆ రీతిలోనే ఉండనీయండి. పెక్కుమంది శ్రీరంగనాథునకు ఆచార్యులై, ఆ స్వామిని భావించి, నమస్కరించి స్తుతించే వైదికులైన మహనీయులచేత సదా ధ్యానింపబడే ఆ మామునులు అనుగ్రహించే సేవను “ఇది పావనం, పరమభోగ్యం” అని కీర్తించి, వారిని అభిమానిస్తున్నారు” అని అంటూ తమను ప్రశ్నించినవారికి, తమ మనస్సుకు అణ్ణన్ సమాధానం పలుకుతున్నారు.

10. నెళ్ళే యనైయ వడియార్ నిఱమ్ కొణ్ణ నిచ్చయమామ్

మళ్ళేఱు శోలై యరజ్గప్పదితనిల్ వాదియర్క్కు
నెళ్ళే యనైయ మణవాళయోకి యిన్నాళళిక్కుమ్
తళ్ళేవైలవై యికక్రవార్క్కుల్లాల్ అవర్ తామిట్టరే

మళ్ళు ఏఱు శోలై = మేఘాలు అధిరోహించి, చేరిఉండే తోటలచేత చుట్టబడిన, అరజ్గమ్ పదితనిల్ = శ్రీరంగం అనే నగరంలో, వాదియర్క్కు = వ్యర్థవాదాలను చేసేవారికి, నెళ్ళే యనైయ = విషంవంటివారైన, మణవాళ యోకి= మణవాళమామునులు, ఇన్నాళ్ = (మనం జీవించే భాగ్యాన్ని పొందిన) ఈ కాలంలో, అళిక్కుమ్ = సర్వస్వదానంగా అనుగ్రహించే, తమ్సేవై తన్నై= పావనం, భోగ్యం అయిన తమ దర్శనాన్ని, ఇకక్రవార్క్కు అల్లార్ = నిందించే కొందఱు

భాగ్యహీనులకు తప్ప మిగిలిన అందఱికి, అవర్తామ్ = ఆ మామునులు, ఇట్టరే = ఇష్టులే. (ఇది), నెళ్లే అనైయ = మామునుల మనస్సువలె వారికి అంతరంగులైన, అడియార్ = దాసులు, నిఱమ్ కొణ్ణ = తమ మనస్సులో విడువకుండా గ్రహించిన, నిచ్చయమ్ ఆమ్ = యథార్థం.

ఈ పాశురంద్వారా “కరువిలే తిరువిలాద” అన్నట్లు గర్భదరిద్రులకు తప్ప భాగ్యవంతులందఱినీ మామునుల ఇష్టులు - అని దాసుని నిశ్చయమే కాదు, అసంఖ్యాకులైన వారి దాసుల నిశ్చయం కూడా ఇదే అని తెలిసి, తమ మనస్సుకు, తమను ప్రశ్నించిన కొందఱికి స్పష్టంచేశారు.

“తళ్లేవైతన్నై యికల్వార్ క్కల్లార్ అవర్తా మిట్టరే” అన్నది పాఠాంతరం. దానిప్రకారం. నిందించేవారు విద్యాజ్ఞానగంధం లేనివారు. వారు భగవద్భాగవతా చార్యులకు ఇష్టులా! ఇష్టులుకారు - అని భావం. (ఇవటి ఏకారం కాకుపు, వ్యతిరేకార్థకమైన ప్రశ్నారూపం) ముందుపాఠంలో “ఇట్టరే” అనే పదంలోని ఏకారం నిశ్చయార్థకం. ఇష్టులు అనేది సత్యం - అన్నది దాని తాత్పర్యం. “నెళ్లే, నళ్లే” అనే పదాలలోని ఏకారం వాక్యాలంకారం.

అవ:- ఈ భూలోకంలోని వారందఱూ కీర్తించినపుడేకదా ఎవరి గొప్పతనం అయినా పరిపూర్ణం అవుతుంది, ప్రకాశిస్తుంది. కొంతమంది నిందించినందువల్ల మామునుల గొప్పతనానికి లోటు రాదా? అని అంటే, మహామునుల అవతారం భగవదవతారంవలె దుష్టనిగ్రహ - శిష్టపరిపాలనార్థం కనుక, యథార్థాన్ని గ్రహించ లేని మూర్ఖులు నిందిస్తే దానికి ఏ కొఱత రాదని అణ్ణన్ ఇందులో తెలుపుతున్నారు.

11. ఇట్టర్కళ్ వామ్మ ఎతిరాశర్ వామ్మ ఇరునిలత్తే

శిట్టర్కళ్ వామ్మ నన్దేశికర్ వామ్మ చెక్కినుళ్ళు
తుట్టర్కళ్ మాళ మణవాళమాముని తొన్ఱిననే
ఎట్టు మిరణ్ణు మఱియార్ ఇజ్జేశినుమ్ యా వరుమే

మణవాళమాముని = మణవాళమహామునులు, ఇరు నిలత్తే = విశాలమైన భూమిలో ఉండే, ఇట్టర్కళ్ వామ్మ = భగవద్భక్తులు తరించేటట్లు, ఎతిరాశర్ వామ్మ = భగవద్రామానుజుల ఉజ్జీవించేటట్లు, శిట్టర్కళ్ వామ్మ = సదాచారసంపన్నులు తరించేటట్లు, శెకత్తిల్ ఉళ్ళు = భూమిలో ఉండే, తుట్టర్కళ్ మాళ = దుష్టులు నశించేటట్లు, తొన్ఱినన్ ఏ = అవతరించారు అన్నది నిశ్చయం, ఎట్టుమ్ ఇరణ్ణుమ్ అఱియార్ = ఎనిమిది, రెండు కలిపితే పది అవుతుందని తెలియనివారు, ఇజ్జు = ఈలోకంలో, ఏశినుమ్ = నిందిస్తే, యా వరుమ్ = ఏ కొఱత కల్గుతుంది? (ఏదీ కలుగదు)

ఈ విశాలభూమిలో- భగవద్భక్తులు, వారు కీర్తించే భగవద్రామానుజులు, వారి సిద్ధాంతాన్ని నమ్మి ఆచరించే పరమవైదికులైన శిష్టులు, వారిలో కొందఱైన మనకు సదుపదేశం చేసే పూర్వచార్యులు- అనే సాధువులు అందఱు “సన్మార్గాన్ని ఉద్ధరించే మామునులు అవతరించారు. ఇక ఏ కొఱత లేదు” అని ఆనందించడం కోసం, పాపులైన బాహ్య-కుదృష్టి మతస్థులు “మన సిద్ధాంతం నశించింది” అని భయపడి రూపు మాసిపోవడంకోసం మణవాళమహామునులు అవతరించారు- అని తాత్పర్యం. ఇందువల్ల “పరిత్రాణాయ సాధూనామ్” (సత్పురుషులను రక్షించడంకోసం) అనే రీతిలో భగవానుని అవతారంవంటిదే మణవాళ మహామునుల అవతారంకూడా -అని తెలిసినట్లయింది. భగవానుడు “అవజానంతి మాం మూఢాః” (నా గొప్పతనాన్ని తెలియని మూఢులు నన్ను అనాదరిస్తున్నారు) అని గీతలో అన్నాడు. ఈ విధంగా అవమానించినందువల్ల ఆ భగవానునకు ఏ కొఱత కల్గింది?; నిందించినవారు నశించారే తప్ప. ఆ రీతిలోనే మణవాళ మహామునులను కొందఱు మూఢులు నిందిస్తే దానివల్ల వారు నశించడం తప్ప, మామునులకు ఏ కొఱత రాదు- అని ఇచటి సారం.

“ఏట్టు మిరణ్ణు మఱియార్” అనే ప్రయోగానికి -తిరుమంత్రమనబడే అష్టాక్షరిని, ద్వయమంత్రం అనే వాక్యద్వయాన్ని, లేక, ద్వయం, చరమశ్లోకం అనే రెండింటిని - అనే అర్థాన్నికూడా గ్రహించవచ్చు. సామాన్యంగా ఈ రహస్యాలను అర్థంతోపాటు తెలిసినవారు వీటిని ఉపదేశించే ఆచార్యులను కీర్తిస్తారే తప్ప నిందించరు. విశేషించి, తిరుమంత్రం మధ్యలో ఉన్న నమఃపదంలో అర్థంగా తోచే భాగవతశేషత్వాన్ని తెలిసినవారికి భాగవతోత్తములైన ఆచార్యులను స్తుతించి, గౌరవించే అవకాశం ఉన్నది తప్ప, నిందించే ప్రసక్తి లేనే లేదు. వీటిని గ్రహించినవారే సత్తన సొందినవారు. తెలియనివారు మృతప్రాయులే. అందువల్ల, తెలియనివారు నిందిస్తే ఏ కొఱతలేదు- అనే అర్థంకూడా గ్రాహ్యమే. “కన్ద్రోర్కత్ తా ముకప్పర్..... మన్ద్రోర్కత్ మాచ్చరియత్తల్ ఇకన్ద్రోర్ వన్దదెన్?” (విజ్ఞులైనవారు సంతోషిస్తారు.... మిగిలినవారు మాత్సర్యంతో నిందిస్తేమాత్రం ఏమి?) అని అనుగ్రహించిన మామునుల శిష్యాగ్రగణ్యులు కాబట్టి వీరుకూడా (అణ్ణన్) “ఏశిన్ యా పరుమే” అని అన్నారు. “ఏశినుమ్” ఇచట “ఉమ్” వాక్యాలంకారం. “యా పరుమే” అన్నపుడు “యా” అనే పదం అమహద్వాచక ప్రథమపురుష బహువచనంలోని ప్రశ్నార్థకరూపం. “ఏ-దోషాలు” - అని అర్థం. “యా పరుమే” అనే పదంలోని ఏకారం “ఇశైనితై”, “ఈన్ద్రుతై” కాదు.

అవ :- ముందు పాశురంలో అవతారవిషయంలో అణ్ణన్ భగవానునకు- భగవద్రామానుజులకుమధ్య సామ్యాన్నిగూర్చి అనుగ్రహించారు. ఇందులో ద్రావిడవేదాంతప్రవర్తకత్వం అనే భగవానునకు లేని, మామునులకుండే అతిశయాన్ని గూర్చి అనుగ్రహిస్తున్నారు.

12. యావరు ముయ్య మణవాళయోకి దయాళు వెన్న
పూమకళ్ మణ్మకళ్ పుణ్ణియమా యిన్ద ప్పూతలత్తే
తా మవతారమ్ శెయాదిరున్దాల్ శడకోపర్ తిరు
వాయ్మొయోడు కడలోశైయోడెన్న వాశి యుణ్డే !

మణవాళ యోకి = మణవాళమహామునులు, యావరుమ్ = నిందించే వారు, అన్యులు అనే అందఱు, ఉయ్య = ఉజ్జీవించడానికి అనువైన, దయాళు = దయాస్వభావులు, ఎన్న = అని లోకులుపలికేటట్లు, పూ మకళ్ మణ్ మకళ్ పుణ్ణియమాయ్ = లక్ష్మీదేవియొక్క, భూదేవియొక్క పుణ్యఫలంగా, ఇన్ద ప్పూతలత్తు = ఈ భూమిలో, తామ్ = మణవాళమహామునులు తాము, అవతారమ్ శెయాదిరున్దాల్ = అవతరించి ఉండకపోతే, శడకోపర్ తిరువాయ్మొయోడు = నమ్మాళ్వార్లు అనుగ్రహించిన తిరువాయ్మొయోడికి, కడలోశైయోడు = సముద్రఘోషకు మధ్య, ఎన్న వాశి ఉణ్డు = ఏమి తారతమ్యం ఉంటుంది?

పూర్వశ్లోకంలో “ఇట్టర్కళ్, ఎతిరాశర్, శిట్టర్కళ్, నమ్దేశిక్కర్” అనే పెద్దలందఱు ఉజ్జీవించేటట్లుగా సంభవించింది మణవాళమహామునుల అవతారం- అని తెలిపారు. ఇందులో ఆశ్రితులు, అన్యులు అనేవారు అందఱు ఉజ్జీవించేటట్లు మామునుల అవతారం సంభవించింది -అని అంటున్నారు.

అందఱిని ఉజ్జీవింపజేయాలని తలచి, చేతనులను సంస్కరించే శ్రమను స్వీకరించే లక్ష్మీదేవి, “నా పనిని మామునులు చేపడతారు. మనం ఇక సుఖంగా ఉండవచ్చు” అని ఆనందించేటట్లు, పాపులను మోస్తూ బాధపడే భూదేవి “మామునులు గొప్ప కరుణతో పాపులను అందఱిని పరమపదానికి చేర్చగలరు, నాకిక వారిని మోసే భారం అవసరం లేదు” అని ఆనందించేటట్లు మామునులు అవతరించారు- అనే భావం రెండవ పాదంలో స్ఫురిస్తుంది. ఒకరు ఆనందించడానికి వారు చేసిన పుణ్యమే కారణం కాబట్టి, ఆ పుణ్యం మామునులను అవతరింపజేసి, తన్మూలంగా భూదేవిని, లక్ష్మీదేవిని ఆనందింపజేసిందని తాత్పర్యం. మామునులకు ముందున్న ఆచార్యులు అందఱూ “పారులకిల్ ఆశైయుడైయోర్ కైల్లామ్ ఆరియర్కాళ్ కూలుమ్” (ఆర్యులారా! భూమిలో ఆశ ఉన్నవారికి

అందరికీ చెప్పండి) అని పల్కి ఎమ్మెరుమానార్లు అవధిని చేదించినా, ఆటా యిరప్పడిమొదలైన వ్యాఖ్యానాలు ఒకటికి అయిదుగా తిరువాయ్మొళ్ళికి అవతరించినా, ఒకరు, ఇద్దరు, ముగ్గురు, నల్గురు, అయిదుగురు - అనే ఈ రీతిలో పరిమితసంఖ్యలోని శిష్యులకే తిరువాయ్మొళ్ళి అర్థాన్ని ఉపదేశిస్తూ పోయినందున, గొప్ప అర్థం ఉన్న తిరువాయ్మొళ్ళి, అర్థం లేని సముద్రఘోషవలె తోచింది. మామునులు అవతరించిన తరువాత అయితే - నమ్మెరుమాళ్తో పాటు పలువేల సంఖ్యలోని శిష్యులకు వారు తిరువాయ్మొళ్ళిని ఆ అయిదు వ్యాఖ్యానాలతో పాటు కాలక్షేపం కటాక్షించినందున దాని అర్థం అంతటా వ్యాపించి ప్రకాశించింది. అందువల్ల మామునులు అవతరించి ఉండకపోతే శరకోవుల తిరువాయ్మొళ్ళికి సముద్రఘోషకు తేడాఉండి ఉండేదా! అని అనుగ్రహించవలసి వచ్చింది. “వాశి యుణ్ణే” అనే పదంలోని ఏకారం “ఈగ్గెళై”. మణవాళమహా మునులకు గల అష్టదిగ్గజాలనే ఎనిమిదిమంది శిష్యులలో ఒకరైన అప్పిళ్ళార్ సంప్రదాయచంద్రిక అనే ప్రబంధంలో అనుగ్రహించిన - “శేగ్గెరు క్కమలవయల్ శూర్మరగ్గర్ తళ్ళేర్ తత్తైప్ప ప్పోగ్గర్ త్తొళ్ళు నల్ల వస్తణర్ వాళ్ళు విప్పుతలత్తై, మాగ్గెగ్గెగ్గె శెమ్మన్ మణవాళముని వన్నిలనేల్ ఆగ్గెగ్గెక్కరైన్ పుళియల్లవో తమ్మిరణమే” (పంకంలో పుట్టిన కమలాలతో నిండిన పాలాలు చుట్టూ ఉండే శ్రీరంగంలోని శ్రీరంగనాథుని గొప్పతనం వృద్ధి అయ్యేటట్టు కీర్తించి నమస్కరించే గొప్ప బ్రాహ్మణులు ఉజ్జీవించేటట్లుగా సాటిలేని, అందమైన, బంగారు వలె ఆశపడదగిన శ్రీరంగంలో మణవాళ మామునులు వేంచేసి ఉండకపోతే ద్రావిడవేదంగా చెప్పబడే తిరువాయ్మొళ్ళి నీటిలో కరిగిన చింతపండువలె వ్యర్థమయ్యేది కదా!) అనే పాశురం ప్రకృతంలో సంవాదంగా అనుసంధేయం.

అవ :- చివరిగా - ఇంతవరకుగల పన్నెండు పాశురాలలో అనుగ్రహించిన మామునుల మహిమలకు అన్నిటికీ శిఖరాయమాణమై, సాక్షాత్తు శ్రీమన్నారాయణుడే తనియన్ అనుగ్రహించేటట్లు ఏర్పడిన వారి విలక్షణమైన అతిశయాన్ని ఇందులో కీర్తిస్తూ అణ్ణన్ తనివి తీర తృప్తిచెందుతున్నారు. ద్రావిడవేదాంత ప్రవర్తకాచార్యత్వాన్ని విషయంగాకల మొదటిపాశురంతో ఈ పాశురాన్ని చేర్చడంవల్ల (అన్నాది కాబట్టి) ఇందులో చెప్పబడే భగవత్సమంత్ర (తనియన్) రూపకైంకర్య ప్రతిసంబంధిత్యం అనే వైభవం ద్రావిడవేదాంత ప్రవర్తకాచార్యత్వమూలంగా ఏర్పడినదని తెలియజేయ బడింది.

13. వాశి యుణ్ణి వదరియిల్ నారణనార్ మనబ్కోళ్

తేశుడై యెన్నై మణవాళమాముని శీర్ తత్తైప్ప

చ్చీశయిలేశ దయాపాత్రిర మెనుమ్ శీర్ మన్దిరమ్
దేశికనాయ్ క్కణ్డరైత్తార్ ఇవ్వైయకళ్ళేర్ ఉఱవే

వాశి అఱిన్ద = ఇతరులకంటె మణవాళమహామునులకు గల వైలక్షణ్యాన్ని తెలిసినవారైన, వదరియిల్ నారణనార్ = బదరికాశ్రమంలో వేంచేసి ఉండే శ్రీమన్నారాయణుడు, మనమ్ కోళ్ తేశుడై ఎన్దై = తమ మనస్సులో మాఱకుండా గ్రహించిన గొప్పతనాన్ని కలవారైన దాసుని ఆచార్యులైన, మణవాళమాముని శీర్ = మణవాళమామునుల కల్యాణగుణాలు, తత్తైప్ప = (లోకులచేత చక్కగా గ్రహింపబడి) మిక్కిలి వ్యాప్తి చెందేటట్లు, శీశయిలేశ దయా పాత్రిరమ్ ఎనుమ్ = “శ్రీశైలేశదయాపాత్రమ్” అని ప్రారంభమయే, శీర్ మన్దిరమ్ = శబ్దసందర్భంచేత, అర్థగాంభీర్యంచేత అందమైన మంత్రాన్ని, దేశికనాయ్ కణ్డు = మంత్రప్రధుడైన ఆచార్యుడై, పరిశీలించి, రచించి, ఇవ్వైయమ్ శీర్ ఉఱ = ఈలోకంలోని వారు అనుసరించి, గొప్పతనాన్ని చక్కగా పొందడంకోసం, ఉరైత్తార్ = అనుగ్రహించారు. (చెప్పారు)

బదరికాశ్రమంలో వేంచేసి ఉండే శ్రీమన్నారాయణుని అతని శిష్యులు ఇద్దరు ప్రణమిల్లి, దాసులమైన మాకు రక్షకంగా ఉండే దాన్ని దేనినైనా అనుగ్రహించాలని ప్రార్థించారు. అప్పుడు ఆ స్వామి వారిని కరుణించి- “శ్రీశైలేశదయాపాత్రం ధీభక్త్యాదిగుణార్ణవమ్” అనే తనియన్ శ్లోకంలోని ఒక సగాన్ని అనుగ్రహించి, వేరొక సగాన్ని తాము శ్రీరంగంలో అనుగ్రహిస్తానని తెలిపి, వారిని శ్రీరంగానికి పంపించాడు. వారు ఆ రీతిలోనే శ్రీరంగానికి వచ్చినప్పుడు అది మణవాళ మహామునులు శ్రీరంగనాథునకు ఈడు ముప్పత్తాఱాయిరప్పడిని కాలక్షేపం అనుగ్రహించి, ఆ కాలక్షేపాన్ని పరిసమాప్తిచేసే సమయం. అప్పుడు బదరీ నారాయణుడు శ్రీరంగనాథుని రూపంలో పూర్వం తాను పల్కిన శ్లోకార్థంతోపాటు “యతీంద్రప్రవణం వందే రమ్యజామాతరం మునిమ్” అనే వేఱొక సగాన్నికూడా కలిపి అనుగ్రహించారు- అనే విషయం సంప్రదాయసిద్ధం. ఈ విషయం మామునులశిష్యులు ఎనిమిదిమందిలో ఒకరైన అప్పిళ్ళార్ అనుగ్రహించిన “సంప్రదాయచంద్రికై” అనే ప్రబంధంలోని నాల్గవ, అయిదవ పాశురాలలో స్పష్టంగా కనిపిస్తున్నది.

వదరియాచ్చిరమత్తిర్ ఇరు మెయ్ త్తొణ్డార్
వకైయాక నారణనై అడి వణగ్గి
క్కతియాక ఓర్ పారుళై అళిక్క వేణ్డమ్
కణ్ణనే ! అడియోజ్గళ్ తేఱ వెన్న

చ్చదిరాక చ్చిశైలమన్దిరత్తిన్
 శయమాన పాదియై ఆజ్గరుళిచ్చెయ్దు
 పదియాన కోయిలుక్కు చ్చెన్నిన్ నీవిర్
 పాదియైయుమ్ శొల్లుదుమ్ యామ్ తేఱ వెన్నార్
 శెష్టవర్కళ్ ఇరువరుమే శేర వన్దు
 తిరువరజ్గన్ దినశరియై కేళా నిఱ్వు
 చ్చన్నిదిమున్ కరుడాళ్వార్ మణ్ణపత్తిర్
 తామీడు శాత్తుక్కిష్ట శమయన్దన్నిల్
 పాన్నిదనిల్ నీరాడి ప్పుకల్గన్దు వన్దు
 పుకల్గరజ్గర్ శన్నిదిమున్ వణజీ నిఱ్వు
 చ్చన్నిదియిల్ నిష్టరజ్గర్ తామే యన్దు
 త్తనియ నురైశెయ్దు తలైక్కట్టివారే

(బదరికాశ్రమంలో ఇద్దఱు భక్తులు యథాక్రమం శ్రీమన్నారాయణుని శ్రీపాదాలకు నమస్కరించి “స్వామీ! దాసులమైన మేము ఉజ్జీవించేటట్లు గతి అయిన ఏదైనా ఒక అర్థాన్ని అనుగ్రహించాలి” అని ప్రార్థించగా అందంగా “శ్రీశైలేశదయాపాత్రమ్” అనే తనియన్లోని సగభాగాన్ని బదరికాశ్రమంలో స్వామి అనుగ్రహించి, “నా దివ్యదేశం అయిన శ్రీరంగానికి మీరు వెళ్ళండి. మిగిలిన సగాన్ని నేనక్కడ చెప్పగలను” అని అన్నాడు. ఆ విధంగానే ఆ భక్తుడు శ్రీరంగం వెళ్ళి అక్కడ శ్రీరంగనాథుని పంచాంగ శ్రవణాన్ని చేసే సమయంలో, గరుడాళ్వార్ మండపంలో శ్రీ వరవరమునుల ఈడు కాలక్షేపం పూర్తి అయ్యే సమయంలో, కావేరీ నదిలో స్నానం చేసి, శ్రీరంగ నాథుని సన్నిధి ముందుకు వచ్చి నిలచి, ఆ స్వామిని స్తుతిస్తూ ఉండగా, శ్రీరంగ నాథుడు స్వయంగా బాలుని రూపంలో వచ్చి ఈతనియన్లోని మిగిలిన సగభాగం అనుగ్రహించి పూర్తిచేశాడు.)

అనేవి ఆ పాశురాలు. (అయిదవ పాశురంలో “శాత్తుక్కిష్ట” అనేదే సరి అయిన పాఠం. పూర్తిచేస్తున్న అని దాని అర్థం. “శాన్త్రుక్కిష్ట” అనే పాఠం సరసం కాదు.)

తిరువాయ్మొళ్ళిప్పిళ్ళై అనుగ్రహానికి పాత్రమై, ఆకారణంగా జ్ఞానభక్తి వైరాగ్యాది గుణాలకు సముద్రంవంటివారు, యతీంద్రప్రావణ్యాన్ని పొందిన వారు అయిన అఘ్రికియ మణవాళమామునులకు ప్రణమిల్లి, స్తుతిస్తున్నాను -అనేది శ్రీరంగనాథుడు అనుగ్రహించిన శ్రీశైలేశదయాపాత్రతనియన్ శ్లోక భావం.

భగవానుడు తనకు సర్వేశ్వరత్వంకంటే, ఆచార్యత్వమే గొప్పది అని భావించి, రహస్యత్రయ-గీత-అభయప్రదానాదులను ఉపదేశించి ఆచార్యత్వాన్ని పొందాడు. అయినప్పటికీ, అవి అన్నీ తన గొప్పతనాన్ని తెలిపేవి కాబట్టి, తనను తాను పొగడుకొనేవానికి లోకంలో ఆస్తత్వం (నమ్మదగిన స్వభావం) కల్గడం అరుదు అని భావించి, అంతవరకు పొందిన ఆచార్యత్వంతో తృప్తిని పొందలేకపోయాడు. ఇతరులతోపాటు తానుకూడా పెద్దల అతిశయాన్నిగూర్చి పల్కి, ఆస్తత్వాన్ని పొంది “ఆస్తుడైన ఆచార్యు డీతడు” అని అందఱిచేత చెప్పబడేటట్లు గొప్పదైన ఆచార్యత్వాన్ని సంపాదించాలి- అని చాలాకాలంగా ఆశపడిన ఆ భగవానుడు చివరిగా నిజమైన గొప్పతనాన్ని కల మణవాళమహామునులకు ప్రియశిష్యుడై, ఈడు వ్యాఖ్యను విని, వారికి తనియన్ ను అనుగ్రహించి, మంత్రప్రదత్వం అనే ఆచార్యత్వాన్ని పొంది తృప్తిని చెందాడు.

“మణజ్కోళ్ తేళు” అనే పాఠంకూడా కన్పిస్తున్నది. “మణమ్” అంటే ఆనందం. ఆనందానికి తగిన తేజస్సు - అని అర్థం. లోకం అంతా కీర్తించే మంత్రం కాబట్టి “శ్రీశైలేశ” మంత్రాన్ని “శీర్ మన్దిరమ్” అని అన్నారు. ఇచటి “శీర్మై” ఏమంటే - శబ్దమాధుర్యం, అర్థంలోని సత్యత్వం, గాంభీర్యం.

“మన్దిరమ్” (మంత్రమ్)- “మంతారమ్ త్రాయతే ఇతి మంత్రః” అనే వ్యుత్పత్తినిబట్టి తను అనుసంధించేవానిని కాపాడేది మంత్రం. “దేశికన్” “దిశతి- ఉపదిశతి ఇతి దేశికః” అనే వ్యుత్పత్తినిబట్టి ఈపదం ఉపదేశాన్ని చేసే ఆచార్యుణ్ణి నిర్దేశిస్తుంది. “శీరుఱుతల్”- ఐహిక- ఆముష్మిక ఫలాలను పూర్ణంగా పొందడం.

ఈవిధంగా వరదనారాయణ గురువులనే కోయిల్ కన్దాడై అణ్ణన్, భగవానుడు ఈ భూలోక వాసులు అనుసంధించి, సంపదను పొందేటట్లు “శ్రీశైలేశ దయాపాత్రమ్” అనే తనియన్ మూలంగా మణవాళమహామునుల మహిమను వ్యక్తం చేసి, ఆచార్యత్వపూర్తి పొంది సత్తను పొందినట్లే, అందఱు అనుసంధించి, సంపదను పొందేటట్లు ఆ మామునుల గొప్పతనాన్ని ఈ కణ్ణినుణ్ శిఱుత్తామ్ము ప్రబంధంద్వారా వ్యక్తపఱచి వరదనారాయణ గురువులనబడే తమ తిరునామం సార్థకం అయేటట్లుగా ఆచార్యత్వపూర్తిని పొంది, సత్తను పొందారు.

ఈప్రబంధంలో “శ్రీశైలేశదయాపాత్రమ్” ఇత్యాది తనియన్ లోని అర్థాలు అన్నీ అలాగి ఉన్నాయి. “శీరుగ్గిర శెళ్వొగ్గిరీరువాయ్మొప్పిళ్ళై శెమ్ముకముమ్ తారుగ్గిర మార్బుమ్ తళిరేయ్ ప్పదఱ్ఱుమ్ తమ్మనత్తు ప్పురిత్తు వాఱ్ఱుమ్ మణవాళమాముని” అని అంటూ మామునులు తిరువాయ్మొప్పిళ్ళైను

ధ్యానించడమనే కార్యాన్ని తెలుపడంద్వారా దానికి కారణం అయిన “శ్రీశైలేశదయా పాత్రత్వమ్” (తిరువాయ్మొళ్ళిప్పిళ్ళై దయకు పాత్రమైన స్వభావం) తెలుపబడింది. కారుణికులేకదా ధ్యానించదగినవారు.

“తొల్లరుళ్ శానమ్ విళైత్తు” (6) అని, “మణవాళమాముని తామవతారమ్ శెయాదిరున్దాల్ శడకోపర్ తిరువాయ్మొళ్ళి యోడు కడలోశైయోడు ఎన్న వాశి యుణ్ణే” (12) అని క్రమంగా తత్వ-హిత-మరుషార్థజ్ఞానాన్ని, భగవద్విషయార్థజ్ఞానాన్ని ఇతరులకు కలిగేటట్లుగా చేస్తున్నారని చెప్పడంద్వారా మామునులకు గల జ్ఞానం, “శిత్తరక్కరై శిన్దై పయక్కెడ చెన్నితన్నాల్ వన్దిత్తు నిచ్చలుమ్ వాయార వాళ్ళత్తుమ్ మెయ్మ్మా మత్తెయోర్ పున్దిక్కుళ్ మేవుమ్ వరయోకి” అని అంటూ మామునులు శ్రీరంగనాథుని భక్తులచే ధ్యానింపబడడాన్ని తెలుపడంద్వారా మణవాళమామునులకు శ్రీరంగనాథునిపట్ల గల భక్తి చెప్పబడింది. మామునులకు శ్రీరంగనాథుని పట్ల లేకపోతే శ్రీరంగనాథుని భక్తులు వారిని ధ్యానించరుకదా !

ఇక, “ముక్కోల్ తరిత్త మణవాళమాముని” (5) అని వైరాగ్యం, “మణవాళమాముని క్కార్ముకిలై”(2) అని భౌదార్యం, “కరుణై మణవాళ యోకియై” (8) అని దయ- ఈవిధంగా “ధీభక్త్యాది” అన్నపుడు ఆదిపదంచేత సంగ్రహింపబడ్డ కొన్ని గుణాలు సూచింపబడ్డాయి. ఈరీతిలో “ధీభక్త్యాది గుణార్ణవత్వమ్” సూచింపబడింది. “ఎతిరాశన్ తుయ్య పదక్కళ్ నెళ్ళిల్ మఱవాద శీలన్ మణవాళమాముని” (3) అని యతీంద్రప్రవణత్వం (భగవద్రామానుజుల విషయంలో ప్రావణ్యాన్ని కల్గిఉండడం) సూచింపబడింది. “మణవాళమాముని, మణవాళ యోకి, వరయోకి, మణవాళముని”- అని పలుచోట్ల ప్రయోగించడంవల్ల రమ్యజామాత్యమునిత్వం చెప్పబడింది.

“మణవాళయోకియై వాళ్ళత్తువనే”, “వాళ్ళత్తువ నెన్దై మణవాళమాముని మామలర్తాళ్ తాళ్ళత్తువన్ యావన్ తాళిణైక్కీళ్ళ శిరమ్ తారణియిల్” (7) అని స్తుతి, అభివాదనం అనే “పది” ధాతువుయొక్క అర్థాలు తెలుపబడడంచేత “పదై” అనే పదంయొక్క అర్థం స్పష్టంచేయబడింది. ఈవిధంగా ఈ ప్రబంధం “శ్రీశైలేశ దయాపాత్రమ్” తనియన్ సమగ్రంగా వివరిస్తున్న విషయం వ్యక్తమైనది కదా.

జీయర్ తిరువడికళే శరణమ్

కోయిల్ కన్దాడై అణ్ణన్ తిరువడికళే శరణమ్

ప్రాస్తావికం

కర్కటే పుష్యసంజాతం వాదిభీకర మాశ్రయే ।

వేదాంతాచార్యసచ్చిష్యం వరయోగిపదాశ్రితమ్ ॥

శ్రీ వైష్ణవ పూర్వాచార్యులలో అత్యంతం ప్రసిద్ధులు, సాక్షాత్తు శ్రీరంగనాథుడే స్వయంగా ఆశపడి ఆశ్రయించినవారు అయిన ఆచార్య శ్రేష్టులు శ్రీమద్వరవర మునులు. వీరికి గల అష్టదిగ్గజాలనే ఎనిమిదిమంది శిష్యులలో ప్రతివాది భయంకరం అణ్ణన్ ఒకరు. వీరి అభిజనం కాంచీపురం. ముడుమైవంశానికి చెందిన అనంతాచార్యులనే మహనీయులకు కంచినమీపంలోని “తిరుత్తణ్ కా” అనే క్షేత్రంలో క్రోధ (1361 సం॥రం) ప్లవర్షం, ఆపాధమాసం (ఆడిమాసం) కృష్ణచతుర్దశి మంగళవారంనాడు పుష్యమీనక్షత్రంలో వీరు అవతరించారు. వీరి బాల్యనామం “హస్తిగిరినాథనణ్ణన్”. వీరి బాల్యం, విద్యాభ్యాసాదులు అన్నీ కాంచీపురంలోనే గడచినవి. అత్యంతప్రతిభా వంతులైన వీరు అచిరకాలంలోనే పలు శాస్త్రాల్లో, సంస్కృతవేదాంతంలో నిరుపమానమైన పాండిత్యాన్ని గడించి ప్రసిద్ధి చెందారు. శ్రీవేదాంతదేశికులు, వారి కుమారులు నయనవరదాచార్యుల వారివంటి పెద్దల అనుగ్రహానికి పాత్రులయ్యారు. తమకు ఆచార్యులైన నయనవరదా చార్యులవారితో వాదించాలని వచ్చిన మయావాదిని అణ్ణన్ ఓడించడాన్ని చూచిన నయనవరదాచార్యులవారు వీరిని సంతోషంతో “ప్రతిభయంకరా! రండు” అని సాదరంగా సంబోధించడంవల్ల, ఆ పేరే వీరికి నిరూపకనామమైనదట. కొంతకాలం కంచిలో వరదరాజస్వామి సన్నిధిలో తీర్థకైంకర్యాన్ని నిర్వహించిన వీరు తరువాత తాతాచార్యులవారి ఆదేశానుసారం తిరుమలకు వచ్చి, అక్కడ శ్రీవేంకటేశుని తిరువారాధనకు అవసరమైన తీర్థాన్ని తీసికొనివచ్చే కైంకర్యాన్ని నిర్వహించారు. ఆ సమయంలోనే శ్రీవరవరమునుల గుణవైభవాన్ని, పాండిత్యాన్ని గూర్చి విని, వారిని సేవించాలనే ఆశతో శ్రీరంగానికి చేరి, అక్కడ వరవరమునుల పాదసన్నిధిని ఆశ్రయించి, “తేవు మత్తతీయేన్” అన్న రీతిలో వారివిషయంలో గొప్ప ప్రావణ్యాన్ని పొందారు. ఒక పర్యాయం శ్రీవరవర మునులతో పాటు వీరు తిరుమలకు వేంచేసినపుడు ఆచార్యనియమానుసారం

శ్రీవేంకటేశ్వరుని విషయంగా శ్రీవేంకటేశసుప్రభాతం, ప్రపత్తి, స్తోత్రం, మంగళా శాసనం అనే నాలుగు స్తోత్రాలను ఆశువుగా అనుగ్రహించారు అని పెద్దల సూక్తి. ఇంతేకాక, సంస్కృతభాషలో అష్టశ్లోకీ వ్యాఖ్యానం, శ్రీవరవరమునుల సుప్రభాతం ప్రపత్తి, మంగళాశాసనం, శ్రీవరవరముని శతకం మొదలైన పలు గ్రంథాలను రచించారు.

ద్రవిడభాషలో శ్రీవరవరమునుల దివ్య మంగళవిగ్రహాన్ని స్తుతిస్తూ అణ్ణన్ రచించిన అమలనాదిపిరాన్ ప్రబంధాన్ని (పాదాదికేశమాలై ప్రబంధం) నిత్యానుసంధేయప్రబంధంగా పెద్దలు నిశ్చయించారు. ఈ ప్రబంధం తిరుప్పావ్ అత్తవార్లు శ్రీరంగనాథుని విషయంలో అనుగ్రహించిన అమలనాది పిరాన్ ప్రబంధంతో పలువిధాలైన సౌమ్యాలను కలిగియున్నది. ప్రాచీననిత్యానుసంధేయ శ్రీకోశాలలో ఈప్రబంధం ముద్రింపబడినా, ఈ మధ్యకాలంలో ముద్రింపబడిన కోశాలలో ఇది చోటుచేసుకోనందువల్ల ఈ తరంవారికి దీనిని గూర్చి తెలిసే అవకాశం లేకుండాపోయే ప్రమాదం ఏర్పడింది. అందువల్ల మరల దీనిని ప్రచారం చేయాలనే ఉద్దేశ్యంతో వివరణసహితంగా ఈ ప్రబంధం ముద్రింపబడుతున్నది. ఈ వివరణలోని లోపాలను సహృదయులు సహించవలసినదిగా ప్రార్థిస్తున్నాను. ఆళ్వార్దీవ్యప్రబంధ ప్రాజెక్ట్ ద్వారా దీనిని ముద్రించడానికి తగిన ప్రయత్నాన్ని చేసిన మిత్రులు ప్రాజెక్ట్ ఆఫీసర్ శ్రీచౌక్మలింగం గారికి కృతజ్ఞతలు.

ఇట్లు, వ్యాఖ్యాత

శింగరాచార్యులు

శ్రీమణవాళమహామునుల విషయంగా

ప్రతివాదిభయంకరమ్ అణ్ణన్ అనుగ్రహించిన

అమలనాదిపిరాన్ (పాదాది కేశమాలై)

సవ్యాఖ్యానము

1. పోద చ్చివన్దు పరిమళమ్ వీళి పుదుక్కణిత్త
శీదక్కమలత్తై నీరేఱ వోట్టి చ్చిఱన్దడియేన్
ఏదత్తై మాగ్రు మణవాళయోకి యినిమై తరుమ్
పాదక్కమలళ్ళన్ కణ్డే నెనక్కు ప్పయమిలైయే

పోద చ్చివన్దు = చాలా ఎఱ్ఱనిదై, పరిమళమ్ = సువాసనను, వీళి = వీచి, పుదుక్కణిత్త = అపుడే వికసించడంచేత నూతనత్వాన్ని కల్గి, శీదమ్ = శైత్యాన్ని కల్గిన, కమలత్తై = కమలాన్ని, నీర్ ఏఱ = నీటిలో ప్రవేశించేటట్లు, ఓట్టి = తఱిమి కొట్టి, శిఱన్దు = గొప్పతనాన్ని కల్గి, అడియేన్ = దాసుని, ఏదత్తై = దోషాన్ని, మాగ్రుమ్ = లేకుండా చేసే, మణవాళయోకి = మణవాళమహామునుల, ఇనిమై తరుమ్ = సేవించినంతనే మాధుర్యాన్ని, ఆనందాన్ని కల్గించే, పాద క్కమలళ్ళన్ = శ్రీపాదాలు అనే తామరపూలను, కణ్డేన్ = దర్శించిన, ఎనక్కు = (ఇక) నాకు, పయమ్ = ఏ భయం, ఇలై = లేదు (ఏకారం నిశ్చయార్థకం)

చాలా ఎఱ్ఱనిదై, సువాసనను వెదజల్లుతూ అపుడే వికసించడంచేత నూతనత్వాన్ని, చల్లదనాన్ని కల కమలాన్ని దానికంటే తనకు ఉన్న సకలవిధ వైలక్షణ్యంతో నీటిలోనికి తఱిమికొట్టినవి, దాసుని దోషాలను అన్నిటినీ దర్శనమాత్రంచేతనే పోగొట్టేవి, మనస్సులో తీయదనాన్ని కల్గించేవి అయిన మణవాళమహామునుల శ్రీపాదపద్మాలను దర్శించిన నాకు ఇక ఏ భయం లేదు.

లోకంలోని కమలాలకు ఎఱ్ఱదనం, సౌగంధ్యం, శైత్యం- మొదలైన గుణాలన్నీ ఉన్నా, ఈ గుణాలలో మణవాళమహాముని పాదపద్మాలు వాటిని మించి ఉన్నందున అవి కమలాలను తఱిమి నీటిలో ప్రవేశించేటట్లు చేశాయని అనడం ఒక అందమైన ఉత్ప్రేక్ష. పద్మాలు నీటిలో ఉండడం సహజమే అయినా దానికొక హేతువు ఉత్ప్రేక్షింపబడిందికదా! దీనివల్ల ఉపమానం అయిన కమలాలకంటే ఉపమేయం

అయిన పాదాలకు ఆధిక్యం స్ఫురించడంచేత వ్యతిరేకాలంకారంకూడా వ్యంగ్యం. ఈ విశేషం ప్రబంధంలో సర్వత్ర గమనించవచ్చు. పైగా, కమలాలుకు మనస్సులోని మాలిన్యాన్ని తీర్చే శక్తి లేకపోవడం, శ్రీపాదాలకు ఆ మహిమ ఉండడం అనే ఆధిక్యంకూడా గమనార్హం.

“ఏదత్తై మాగ్రిగ్రమ్”, “ఇనిమై తరుమ్” అనే విశేషణాలద్వారా వ్యక్తం అయే శ్రీపాదాల దోషహరత్వం, మాధుర్యదాయిత్యం శ్రీపాదాల అనిష్టనివృత్తి, ఇష్టప్రాప్తి రూపరక్షణకార్యపూర్తిని తెలుపుతున్నవి. దీనివల్ల శ్రీపాదాల వైలక్షణ్యం తెలుస్తున్నది. వేదం భగవానుని విషయంలో వేదం “యదాహ్యేవైష ఏతస్మిన్ అదృశ్యేనాత్యేన నిరుక్తేన నిలయనేనై భయం ప్రతిష్ఠాం విందతే, అథ సోనై భయంగతో భవతి” (ప్రాకృత చక్షువులతో దర్శింప వీలులేనివాడు, ప్రాకృత శరీరం లేనివాడు, దేవమనుష్యాది పదాలతో నిర్దేశించడానికి వీలులేనివాడు, తనకోసం ఏ ఆధారం లేనివాడు అయిన ఈ పరమాత్మ పట్ల సంసారభయం లేకుండా ఉండడంకోసం భక్తియోగాన్ని ఎప్పుడు పొందుతాడో అప్పుడు అతడు భయం లేనివాడు అవుతాడు.) అని పల్కిన అర్థాన్ని అణ్ణన్ వరవరమునుల శ్రీపాదాల పట్ల “పాదక్కమలజ్జల్ కణ్డేన్ ఎనక్కు పయమ్ ఇత్తై” అని అంటూ అనుసంధించడం విశేషం. పైన పేర్కొన్న విధంగా శ్రీపాదాల రక్షకత్వపూర్ణతను తెలిసిన తర్వాత ఇక భయం లేకుండా ఉండడంలో ఆశ్చర్యం లేదుకదా! “నిర్భయో నిర్భరోఽస్మి” అని చెప్పవచ్చుకదా! “సిద్ధి ర్భవతి వా నేతి సంశయోఽచ్యుతసేవివామ్, నిస్సంశయ స్తు తద్భక్తపరిచర్యార తాత్మనామ్” (అచ్యుతుని సేవించేవారికి సిద్ధి కలుగుతుందా? లేదా? అనే సందేహం ఉండవచ్చు. కాని, ఆ అచ్యుతుని భక్తులను సేవించేవారికి కార్యసిద్ధి కల్గడంలో మాత్రం ఏ సందేహం లేదు) అని చెప్పబడింది కనుక వారికి ఉత్తమపురుషార్థ ప్రాప్తి సిద్ధం. అందువల్ల భయం ఉండదు. “అభీతి రిహ యజ్ఞషామ్” ఇత్యాది సూక్తుల అర్థం వరవరమునులపట్ల ఇక్కడ భావ్యం.

ఆపాదచూడం శ్రీవరవరమునుల దివ్యమంగళవిగ్రహాన్ని వర్ణించే ఈ ప్రబంధం శ్రీపాదాల వర్ణనతో ప్రారంభమైనది. అణ్ణన్ అనుగ్రహించిన వరవరమునుల వాగ్మీత్తిరునామంకూడా- “శెయ్యతామరైత్తాళిణై వాగ్మీయే” అని అంటూ శ్రీపాదాల వర్ణనతోనే ఆరంభం అవుతున్నది. తిరుప్పావ్ అమలనాదిపిరాన్ ప్రబంధంలో సైతం “అరజ్జత్తమ్మాన్ తిరుక్కమలపాదమ్ వన్దు” అని శ్రీరంగనాథుని

శ్రీపాదాల స్తుతితోనే మొదలైనది. “దేవా శ్చరణతః పునః” అని పాదాదికేశంగా దివ్యుల వర్ణనను చేయాలనే ఆలంకారికసంప్రదాయం ఇందులో పాటించబడింది. దివ్యుల వర్ణనకు విధింపబడ్డ క్రమం ఇందులో పాటించబడినందున శ్రీవరవర మునుల ఆదిశేషుల అవతారం అనే అంశం స్ఫురిస్తున్నది. అంతేకాక “ఆచార్యః స హరి స్సాక్షాత్” (ఆచార్యుడు సాక్షాత్ ఆ హరియే), “దేవ మివాచార్య ముపాసీత” (దైవంవలే ఆచార్యున్ని ఉపాసించాలి), “యస్య దేవే సరా భక్తిః యథాదేవే తథా గురౌ” (ఎవనికి దైవం పట్ల ఉండే భక్తి గురువు పట్ల ఉన్నదో) ఇత్యాది సూక్తుల అర్థాలు అనుసంధింప బడ్డాయి. “పోద”- పర్యాప్తం అయిన అని అర్థం. చాలు అనే అర్థంలో “పోదుమ్” అనే వ్యవహారం ఉండడాన్ని గమనించవచ్చు. పర్యాప్తం, పూర్ణం - అయిన అనే అర్థాన్ని ఇచ్చే “పోద” అనే పదాన్ని ప్రబంధప్రారంభంలో ప్రయోగించడంవల్ల కావ్యాదిలో చేయదగిన మంగళాచరణం చేసినట్లయింది. మంగళార్థకవాచకాలను ఆదిలో ప్రయోగించడం మంగళాత్మకమే కదా! “పోర” అనే పాఠాంతరం ఉన్నా, అది ప్రాసాను గుణంకాదు. “ఇనిమై తరుమ్” అనే ప్రయోగంవల్ల శ్రీవరవరమునుల దివ్యమంగళ విగ్రహంయొక్క మాధుర్య గుణం చెప్పబడింది.

2 వేల్దుక్కురుత్తి నల్లకై ప్పట్టిత్తు విరై మరువు

వాల్దైప్పరువత్తి నాకారజ్జొణ్డు వళమ్మునైన్

ఏల్దైక్కిరజ్గు మణవాళయోకి యిరు కుఱజ్జై

కేల్దైన్ద్ర నెళ్ళిల్ వైప్పేట్రోరు కాలముమ్ కేడిలైయే

వేల్దుక్కురుత్తిన్ = ఏనుగుతొండంయొక్క, అల్లకై = అందాన్ని, ప్పట్టిత్తు = నిందించి, (దానిని మించి), విరై = సువాసనను, మరువు = కల్గిన, వాల్దైప్పరువత్తిన్ = అరటిబోదెల, ఆకారమ్ = రూపాన్ని, కొణ్డు = గ్రహించి, ఏల్దైక్కు = జ్ఞానంలో దరిద్రుణ్ణి అయిన నాకు, ఇరజ్గుమ్ = కరుణను చూపే, మణవాళ యోకి = మణవాళ మహామునుల, వళమ్ పునైన్ద్ర = బాగా బలిసిన, ఇరు కుఱజ్జై = రెండు ఊరువులను, కేల్దైన్ద్ర అన్ద్ర = స్వరూపప్రకాశంలేని, నెళ్ళిల్ = మనస్సులో, వైప్పేట్రు = నిలిపేవారికి, ఒరు కాలముమ్ = ఏసమయంలోను, కేడు ఇలై = చెడ్డ లేదు (ఏకారం నిశ్చయార్థకం)

“ఊరు స్తు కరిహస్తేన కదళ్యా కరభేన చ” అని ఆలంకారికసమయం. తొడలను వర్ణించేటపుడు ఏనుగు తొండాన్ని, అరటిబోదెలను, కరభమనబడే చిటికెనవేలు

చివరనుండి మణిబంధం ప్రారంభంవరకు గల చేతి భాగాన్ని ఉపమానాలుగా చెప్పాలి అనే ఈ నియమం ఇందులో పాటించబడింది. “మధుకైటభస్య రంభాకరభకరీంద్రకరాభి రూప్యదర్పమ్” అని పరాశరభట్టర్కూడా శ్రీరంగరాజస్థవంలో పలికారు.

ముందు పాశురంలో “కణ్డేన్” అని దర్శనమాత్రమే చెప్పబడగా, ఇందులో “నెళ్ళిల్ వైప్పేఱ్ఱు” అని దర్శించిన దానిని అనవరతం ధ్యానించే స్థితి తెలుపబడింది. “అనన్నేన స భవతి అసద్రుహ్మితి వేద చేత్, అస్తి బ్రహ్మితి చేత్ వేద సంత మేనం తతో విదుః” అని అంటూ వేదం భగవానుడున్నాడని, అతడు దివ్యమంగళవిగ్రహ విశిష్టుడని, కల్యాణగుణపూర్ణుడని, విభూతిద్వయవిశిష్టుడని భావించినవారికి సత్త కలుగుతుందని అన్నట్లే అణ్ణన్కూడా తమ ఆచార్యుల దివ్యమంగళవిగ్రహధ్యానాన్ని చేసేవారికి ఏ కీడు లేదని అన్నారు. ఇక్కడ కీడు అంటే ఆత్మనాశమే. “వళమ్ పునైన్ద”- దార్ధ్యాన్ని కల్గిన- అని అర్థం. “నల్ వళమ్ శేర్ పత్తిన త్తిరుక్కోళూరే” అనే ప్రయోగం గమనార్హం. లేక, “వళమ్” అంటే అందం అని కూడా చెప్పవచ్చు. “వళమాక ఎన్ఱపడి = అతావతు అత్తకియతా ఎన్ఱుతల్.” (ఈడు -3-9-2) అని ఈడు వివరణం. ప్రకృతంలో అందం నిండిన- అని అర్థం.

3. తేనమర్ మాలై మణవాళయోకి తిరుమరుజ్గల్
ఈన మిలాద విళమైయినారు మెత్త్రొక్కనమ్
వానిలై యుయ్త తువరాడై యిన్ఱై మనత్తై విట్టు
తానకలామ లెనై యూత్త్రొకాలముమ్ తాగ్గియవే

తేన్ అమర్ మాలై = మధువు పొందికగా ఉండే (స్రవించే) పూమాలికలను ధరించిన, మణవాళ యోకి = మణవాళ మహామునుల, తిరు మరుజ్గల్ = అందమైన పార్శ్వభాగాలు, ఈనమ్ ఇల్లాద = తక్కువ కాని, ఇళమైయిన్ = లేత వయస్సుతో, అరుమ్ = స్థిరంగా ఉండే, ఎత్త్రొల్ = ప్రకాశించే, శకనమ్ = జఘనప్రదేశం, వాన్ = ఉన్నతం అయిన, నిలై = స్థానంలోనికి, ఉయ్త = ఉద్ధరించిన, తువర్ ఆడై = ఎఱ్ఱని కాషాయం - అనే ఇవి, ఇన్ఱు = ఇప్పుడు, ఎన్ మనత్తై విట్టు = నా మనస్సును వీడి, తాన్ = తాను, అకలామల్ = విడువకుండా, ఎన్ఱై = నన్ను, ఊత్త్రొకాలముమ్ = యుగకాలం అంతా, (బ్రహ్మకల్పం అంతా), తాగ్గియ = తమ శక్తితో ధరిస్తున్నవి. (ఏ-ఆశ్చర్యార్థకం, లేక ఆనందార్థకం)

హీనమనే సంస్కృతపదమే ఈనమని మారింది. “తువర్”- ఎట్టని- “తువర్ ఎన్నానిఱ్క క్కరైయాలెన్దదు” (ఈడు-4-8-4) అని ఈడు ప్రయోగం. జఘనశబ్దమే “శకనమ్” అయినది. ముందు పాశురంలో అణ్ణన్ వరవరమునుల ఊరువులను తాము నిరంతరం ధ్యానిస్తున్నామని స్వగతస్వీకారాన్ని తెలిపారు. ఇందులో వరవరమునుల జఘనం, ఇరు పార్శ్వప్రదేశాలు, కాషాయం తమను విడువకుండా బ్రహ్మకల్పంవరకు తమ శక్తితో ధరిస్తున్నవని అంటూ అంతకంటే గొప్పది అయిన పరగతస్వీకారాన్ని ప్రస్తావించడం విశేషం.

4. వన్దిక్క వాత్త్రవిత్తరుళ్ మణవాళమాముని వడివై
 చ్చిన్దిక్కవుమ్ అరిదా మత్త్రకాగ్రిగ్రిల్ తికత్త్ర శుత్త్రపోల్
 ఉన్దిచ్చుత్త్ర యెనదుళ్ళమ్ శూత్రైకొణ్డాయదెన్డుమ్
 శన్దిత్తవర్ కణ్ణ నెణ్ణమ్ కొళ్ళానిఱ్కుమ్ తామిరున్దే

వన్దిక్క = (దాసులు) స్తుతించినంతనే (నమస్కరించినంతనే), వాత్త్రవిత్తు అరుళ్ = (వారిని) ఉజ్జీవింపజేసి, పరమపదాన్ని చేర్చి అనుగ్రహించే, మణవాళ మాముని = మణవాళమహామునుల, వడివై = దివ్యమంగళవిగ్రహాన్ని, శిన్దిక్కవుమ్ = చింతించడానికికూడా, అరిదు ఆమ్ = దుర్లభమే అయేటట్లున్న, అత్త్రకు ఆగ్రిగ్రిల్ = సౌందర్యప్రవాహంలోని, శుత్త్రపోల్ = సుడివలె, ఉన్ది చ్చుత్త్ర = గుండ్రని వారి నాభి, ఎనదు ఉళ్ళమ్ = నా మనస్సును, శూత్రై కొణ్డ = తెలియకుండా కొల్లగొట్టి (చూడగొని), ఆయదు = దానిని కల్గిఉన్నది, ఎన్డుమ్ = ఎల్లప్పుడూ, తామ్ ఇరున్దు = తాము ఉన్న రీతిలోనే (తామున్నచోటనే ఉంటూ), శన్దిత్తవర్ = తనను చేరిన వారియొక్క, కణ్ణమ్ = కన్నులను, నెణ్ణమ్ = మనస్సును, కొళ్ళా నిఱ్కుమ్ = కొల్లగొడుతుంది. (ఏ- ఆశ్చర్యార్థకం!)

“ఏకైకస్మిన్ పర మవయవేనంతసౌందర్యమగ్నమ్” అని అంటూ పరాశరభట్టర్ శ్రీరంగనాథుని సౌందర్యాన్ని ఒక ప్రవాహంగా చూపించినట్లే అణ్ణన్కూడా వరవరమునుల అందాన్ని “అత్త్రకాటు” అని ఒక నదీప్రవాహంగా రూపించారు.

“వన్దిక్క, శిన్దిక్క, శన్దిత్త”- అనే పదాలు సంస్కృతభవాలు. “వది- అభివాదన స్తుత్యోః” అనే ధాతువునుండి పుట్టిన, “వన్దిక్క” అనే క్రియారూపానికి “నమస్కరించినంతనే” అని, “స్తుతించినంతనే”- అనే రెండు అర్థాలనే కాకుండా

త్రికరణాత్మకమైన సేవలలో మిగిలినది అయిన “మానసికంగా భావించినంతనే” అనే అర్థాన్నికూడా ఉపలక్షణవిధిలో చెప్పడంలో స్వారస్యం ఉన్నది. ప్రపత్తి ముఖ్యంగా మానసికమే కదా! అయితే, “వడివై చ్చిన్దిక్కవుమ్, అరిదామ్” అనే ప్రయోగం ఏవిధంగా సరిపోతుంది? అని అంటే, మణవాళమామునుల సౌందర్యం పూర్ణంగా దర్శించి, భావించడానికి సాధ్యం కానిది- అని ప్రకృతప్రయోగానికి అర్థం. కాబట్టి అర్థంలో ఎటువంటి క్లేశం లేదు. “వన్దిక్క వాత్తవిత్తరుళ్” అనే ప్రయోగానికి హృదయపూర్వకంగా కాక యాదృచ్ఛికంగా నమస్కరించినా వరవరమునులు రక్షిస్తారు - అనే అర్థస్వారస్యం స్ఫురిస్తున్నందున “తిరుమాలిరుమ్ శోలైమలై ఎన్నే ఎన్న” అత్యాది ఆత్మార్ల సూక్తుల భావాలు ప్రకృతంలో వరవరమునులపట్ల భావించబడ్డాయని చెప్పవచ్చు. “యతో వాచో నివర్తంతే అప్రాప్య మనసా సహ” అనే శ్రుత్యర్థం కూడా ప్రకృతంలో మణవాళ మహామునుల సౌందర్యం విషయంలో అందంగా అనుసంధింపబడడం గమనార్హం. “ఉన్దిచ్చుత్త” - గుండ్రని బొడ్డు. నాభీవలయం. “ఓరవయవత్తిలే నిన్దు శుత్త శుత్తక్కుమాయ్త్తు” అని ఒన్నది నాయిరప్పడి (7-1-10) సూక్తి. నాభిని నీటిసుడితో పోల్చడం కావ్యసంప్రదాయం. “నాభీరసాతలావర్తహ్రాద కూపనదాదిభిః” అని అలంకారశేఖర వచనం. “సౌందర్యామృతసారపూరపరివాహావర్తగర్భాయితం యాతః నాభిః” అని కూరేశుల సుందరభాహుస్తవంలోని (57) ప్రయోగాన్ని స్మరించవచ్చు. “శూతై కొణ్డు”- సంపదను కలవాని దగ్గరనుండి అతనికి ఏమాత్రం తెలియకుండా అపహరించి- అని అర్థం. “ఇవర్కకై చ్చూత్తై కొళ్ళుకిఱ పూశలిలే” అని పెరియతిరుమొత్త (1-7-2) వ్యాఖ్యలోని ప్రయోగం. “తామిరున్దు కొళ్ళానిఱ్కుమ్” అనే ప్రయోగం మణవాళమహామునుల నాభికి భక్తుల మనస్సును నేత్రాలను కొల్లగొట్టడంలోని అసాధారణసామర్థ్యాన్ని తెలుపుతున్నది. లోకంలోని చోరులు తాము కొల్లగొట్టదలచిన వస్తువు దగ్గరకు పోయినపుడే దానిని కొల్లగొట్టగలరు. కాని, వరవరమునుల నాభిమాత్రం తానున్న చోటనే ఉంటూ కొల్లగొట్టడం విశేషం. “కణ్ణుమ్ నెళ్ళుమ్ కొళ్ళానిఱ్కుమ్” అనే ప్రయోగ స్వారస్యాన్ని బట్టి “రూపాదార్యగుణైః పుంసాం దృష్టిచిత్రాపహారిణమ్” అనే శ్రీరామాయణ శ్లోకార్థం ఇందులో వరవరమునుల పరంగా అన్వయింపబడింది అని చెప్పవచ్చు.

5. ఆరుమ్ వణజ్గుమ్ మణవాళమాముని యమ్మయముమ్
కారుమ్ శురబియుమ్ పోలే వత్తజ్గుమ్ కైత్తామరైయిల్

శేరు న్తిరుత్తణ్ణమ్ శేవిత్త మానిడర్ తీవినైయార్
ఈరున్బుడి ప్పిఱవార్ తిరునాట్టిన్బమెయ్దువర్

ఆరుమ్ = ఎవరైనా (అందఱు), వణజ్జుమ్ = నమస్కరించే, మణవాళ మా ముని = మణవాళమహామునుల, అమ్ = అందమైన, పుయముమ్ = భుజములను, కారుమ్ = మేఘము, శురబియుమ్ పోలే = కామధేనువువలె, వల్త్తజ్జుమ్ = ప్రత్యుపకారాన్ని ఆశించకుండా అనుగ్రహించే, కై త్తామరైయిల్ = శ్రీహస్తమనే తామరపూవులో, శేరుమ్ = చేరి ఉండే, తిరు త్తణ్ణమ్ = త్రిదండాన్ని, శేవిత్త = సేవించిన (దర్శించిన), మానిడర్ = మానవులు, తీ వినైయార్ = దుష్కర్మవల్ల, ఈరుమ్ = హింసించే, పడి = భూమిలో, పిఱవార్ = జన్మించరు, తిరు నాట్టు = పరమపదంలోని, ఇన్బమ్ = ఆనందాన్ని, ఎయ్దువర్ = పొందుతారు, (ఏ - నిశ్చయార్థకం, లేక, ఆశ్చర్యార్థకం)

శ్రీవరరమునుల అందమైన భుజాలను, శ్రీహస్తంలో అందంగా అమరి ఉండే త్రిదండాన్ని దర్శించినవారికి దుష్కర్మఫలంగా సంభవించే ఇహలోకజన్మ కలుగదు. వారు పరమపదాన్ని చేరి, పరమప్రాప్యం అయిన ముక్తానందాన్ని పొందుతారు- అనే భావమే కాక, వరరమునుల భుజాలను, శ్రీహస్తంలోని త్రిదండాన్ని సేవించినవారు “తీవినైయార్ ఈరుమ్ పడి తిరునాట్టిన్బమెయ్దువర్” - దుష్కర్మలతో బాధించే ఈ లోకంలోనే పరమపదానందాన్ని పొందుతారు- అనే భావంకూడా స్ఫురించడం విశేషం. ఇటువంటివారు “విణ్ణళారిలుమ్ శీరియరే” అన్నట్లు పరమపదవాసులకంటే విలక్షణులు- అనే అర్థాన్నికూడా చెప్పడంలో స్వారస్యం ఉన్నది. “భుజ, సురభి, మానుష దండ” అనే సంస్కృత శబ్దాలు “పుయమ్, శురబి, మానిడర్ తణ్ణ” అనే మార్పును పొందాయి. సంస్కృతపదంలోని ‘జ’ కారం తమిళంలో ‘య’ కారంగా మారడం “అంబుజ-అమ్బుయ, అజ - అయన్” ఇత్యాదులలో గమనించవచ్చు. అదే రీతిలో సంస్కృతంలోని మూర్ధన్యాక్షరం అయిన ‘ష’ కారం తమిళంలో వేటొక మూర్ధన్యం అయిన ‘డ’ కారంగా మారడం ‘భాషా-పాడు’, ‘విష-విడమ్’ మొదలైన చోట్ల చూడవచ్చు. “నాభ్యర్థితో జలధరోఽపి జలం దదాతి” అని చెప్పబడ్డ రీతిలో మేఘం ఎవరూ అడుగకుండానే, తరతమవిభాగం చూడకుండా, ప్రత్యుపకృతిని ఆశించకుండా తీయని జలాన్ని వర్షించడం ప్రత్యక్షసిద్ధం. కామధేనువుకూడా అడిగినవాటిని అన్నిటినీ ఉదారంగా ఇస్తుందని ప్రసిద్ధి. “సురభి” శబ్దం కామధేనువాచకమని “సురభి: శల్లకీ మాతృభిత్సరగోషు

యోషితి” అని మేదినీఘంటువు తెలుపుతున్నది. “సుష్టు రభంతే, రభ-రాభస్యే” అనే వ్యుత్పత్తిని కల సురభిశబ్దం ప్రకృతంలో భక్తులను తత్త్వజ్ఞాన ప్రదానం ద్వారా ఆనందింపజేస్తుందనే అర్థం ఇస్తుంది. వరవరమునుల శ్రీహస్తాన్ని ఈ రెండింటితో పోల్చడం అమూల్యమైన తత్త్వజ్ఞానసంపదను ఉదారంగా అనుగ్రహించే దాని స్వభావాన్నిబట్టి “శానక్తై తా” అనికదా ఆత్మార్థుల ప్రార్థించారు. “సాక్షా న్నారాయణో దేవః కృత్యా మర్త్యమయీం తనుమ్, మగ్నా నుద్ధరతే లోకాన్ కారుణ్యాచ్చాస్త్రపాణినా” అన్నట్లు భగవానుడుకూడా ఆచార్యావతారాన్ని ఎత్తినపుడు శాస్త్రపాణితోనేకదా ఉద్ధరిస్తాడు. “ఆరుమ్ వణజ్గుమ్” అన్నందున వరవరమునుల సౌలభ్యం ప్రస్తావింపబడింది.

6. తడజ్కొణ్ణ కోయిన్ మణవాళమాముని తామరైత్తార్
వడజ్కొణ్ణ మార్చినిల్ వణ్ పురినూలు మెనదు నెళ్ళేల్
ఇడజ్కొణ్ణడజ్గ ఎమ్మొదివైతే నిని వల్వినైకాళ్ !
తిడజ్కొణ్ణ నీశర్ తన్దేయత్తిలేకిడుమ్ తిడఱవే

తడమ్ కొణ్ణ = తటాకాలను నిండుగా కల, కోయిల్ మణవాళ మా ముని = శ్రీరంగంలోని మణవాళమహామునులయొక్క, తామరై త్తార్ వడమ్ కొణ్ణ = తామరపూసలతో చేసిన మాలికలను కల్గిన, మార్చినిల్ = వక్షస్థలంలోని, వణ్ పురి నూలుమ్ = ఉదారమైన (గొప్ప) యజ్ఞోపవీతాన్ని, ఎనదు నెళ్ళేల్ = నా మనస్సులో, ఇడమ్ కొణ్ణ = వాసస్థానంగా గ్రహించి, అడజ్గ = అణగి ఉండేటట్లు, ఎమ్మొదివైతేన్ = లిఖించివేశాను (నిలుకడగా ఉండేటట్లు చేశాను), ఇని = ఇక, వల్ వినైకాళ్ = ఓ నా ప్రబలదుష్కర్మలారా!, తీదు అఱ = మీకు ఏ కీడు లేకుండేటట్లు, తిడమ్ కొణ్ణ = మనస్సులో దార్ద్ర్యాన్ని పొంది, నీశర్తమ్ = నీచుల, తేయత్తిల్ = దేశంలోనికి, ఏకిడుమ్ = పోయి చేరండి.

“యే కంఠలగ్నుతులసీనలినాక్షమాలాః” అని చెప్పబడ్డ రీతిలో తామరపూసల మాలికలను ధరించడం విష్ణుభక్తలక్షణం. అటువంటి తామరపూసల మాలలను వరవరమునుల తమ వక్షస్థలంలో ధరించి ఉన్నారు. “యజ్ఞోపవీతం పరమం పవిత్రమ్” ఇత్యాదిగా కీర్తింపబడే యజ్ఞోపవీతంకూడా ఆ వక్షస్సులో ప్రకాశిస్తున్నది. ఆ సన్నివేశాన్ని దర్శించి, ధ్యానించేవారి దుష్కర్మలు అన్నీ నశిస్తాయి- అని పాశురం సారం.

అచేతనాలైన దుష్కర్మలను చేతనసమాధిలో సంబోధించి పక్కడం ఒక కవితా చమత్కృతి. పై పాశురంలో చెప్పబడ్డ త్రిదండం, ఈ పాశురంలో ప్రస్తావించబడ్డ యజ్ఞోపవీతం- ఇవి శ్రీనైష్ఠవయతులకు అసాధారణచిహ్నాలు. శ్రీవేదాంత దేశికులుకూడా యతిరాజసప్తతిలో “ఉపవీతినమ్.....త్రిదండహస్తమ్” అని భగవద్రామానుజులను కీర్తిస్తూ ఈ రెండు చిహ్నాలను ప్రస్తావించారు. “ముక్కోలుమ్ వాల్మీయే, శెయ్య మూర్పుమ్ పురి నూలుమ్ వాల్మీయే” అని అంటూ ఈ అణ్ణన్కూడా వాల్మీత్తిరునామంలో వీటికి మంగళాశాసనాన్ని చేశారు. “తేశ” మనే పదం “తేయమ్” గా మారింది. “తడమ్”- తటాకం. “తామరైకత్తడక్క తోఱుమ్” అని పెరియతిరుమొళ్ళి (3-10-1) ప్రయోగం.

గోదాదేవి తిరుప్పావైలో “మాయవై..... దామోదరవై.... తూవి తొల్ముదు వాయినాల్ పాడి మనత్తినాల్ శిన్దిక్క సోయ పిల్లైయుమ్ పుకుదరువా నిన్వనవుమ్ తీయినిల్ తూశాకుమ్” అని అంట భగవానుని త్రికరణశుద్ధిగా సేవిస్తే సకలపాపాలు నిప్పులో పడిన దూదివలె రూపు మాసిపోతాయని అన్నారు. వేదంకూడా “యథేషిక తూల మగ్నై ప్రోతం ప్రదూయేత తథాహస్య సర్వే పాప్మానః ప్రదూయంతే” అని అన్నది. భగవద్విషయంతో అనుసంధింపబడ్డ ఈ భావాన్ని ఇక్కడ అణ్ణన్ ఆచార్యవిషయంగా అనుసంధించడం విశేషం.

7. మజ్గాదులకై యరుళ్ మణవాళముని మరువార్

శిజ్గరమాలై త్తిరుత్తోళ్కళుమ్ అవగ్రగ్రి తికల్ముమ్

శజ్గత్తియుమ్ తొల్ముదేత్తినేనాల్ తమియేనుడైయ

పజ్గాళుమ్ వల్విన్దై యెజ్గో కణత్తినిఱ్ఱాఱియవే

మజ్గాదు = చెడకుండా ఉండేటట్లు, ఉలకై = లోకాన్ని, అరుళ్ = కటాక్షించే, మణవాళ ముని = మణవాళమునుల, మరు ఆర్ = సువాసన నిండిన, శిజ్గరమాలై = అందమైన మాలికను ధరించిన, తిరు త్తోళ్కళుమ్ = అందమైన రెండు భుజాలు, అవగ్రగ్రి = వాటిలో తికల్ముమ్ = ప్రకాశించే, శజ్గ ఆల్మైయుమ్ = శంఖాన్ని, చక్రాన్ని, తొల్ముదు = నమస్కరించి, ఏత్తినేన్ = స్తుతించాను, ఆల్ = ఆశ్చర్యం, తమియేనుడైయ పజ్గ = అనన్యగతికుడను అయిన దాసుని పక్షాన్ని, ఆళుమ్ = శాసించే, వల్ విన్దై = బలమైన దుష్కర్మలు, కణత్తిల్ = క్షణంలో, ఎజ్గో = ఎచటికో, పాఱియ = పరుగెత్తివి. (ఏ- ఆశ్చర్యం !)

“ఎప్పోదుమ్ కైకల్తలా నేమియాన్ నమ్మేల్ వినై కడివాన్” (ఎల్లప్పుడు చేతిలో సుదర్శనాన్ని కలవాడు మన పాపాలను తీరుస్తాడు) అని నమ్మాళ్వార్లు కీర్తించిన రీతిలో భగవానుడు తన చేతిలోని సుదర్శనంతో మన పాపాలను తీరుస్తాడు. “పాంచ జన్య! నిజధ్వానధ్వస్తపాతకసంచయ!” (పాంచజన్యమా! తన ధ్వనితో పాపసమూహాలను నశింపజేసేవాడా!) అని అంటూ పంచసంస్కారసమయంలో మనం ఉచ్చరించే పాంచ జన్యస్తుతివల్ల భగవానుని శ్రీహస్తంలోని పాంచజన్యం తన ధ్వనితో సమస్తపాపాలను పోగొడుతున్నదని తెలుస్తున్నది. ప్రకృతంలో అణ్ణన్ ఈ భావాలను తమ ప్రబలపాపా లన్నీ వరవరమునుల భుజాలలో అంకితాలైన శంఖచక్రా లను దర్శించగానే నశించాయని అంటూ అనుసంధించడం విశేషం. “యే బాహుమూల పరికర్మితశంఖచక్రాః” అని అంటూ విష్ణుభక్తులకు చిహ్నంగా శంఖచక్ర ధారణం చెప్పబడిందికదా! “తమియేనుడైయ” - “తమియేనుక్కురు ఛాయే” అనే తిరువాయ్ మొత్తీనూక్తి స్మరణీయం. “తమి యేనుడైయ”- అసహాయుడనైన నాయొక్క-అని అర్థం. “తమియన్” ఒంటరివాడు. “కురున్ద మొశిత్త తమియఱ్కు” (తిరువాయ్ 6-6-8) అని ఆళ్వార్ల ప్రయోగం. “శృంగార, లోక, క్షణ” మనే సంస్కృతశబ్దాలు “శిఙ్గార, ఉలకు, కణమ్” గా మారాయి. “ఆల్” పాదపూరకమైన నిరర్థకావ్యయవదం. లేక, ఆశ్చర్యార్థకంగాకూడా చెప్పవచ్చు. “మజ్జదల్” నశించడం. “మజ్జియ మానిడ శాది” (పెరియార్వార్తీరు- 4-6-2) ఇత్యాదిప్రయోగాలు గ్రాహ్యులు. “వానో! మఱికడలో! మారుతమా! తీయకమో! కానో ఒరుజ్జిగ్గిఱ్ఱుమ్ కణ్ణిలమాల్, ఆనీన్ఱకన్ఱుయరత్తా మెఱిన్ఱ కాయుదిర్త్తార్ తాళ్పణిన్దోమ్ ఎన్తుయరై యావా! మరుజ్జు” (అనురావిష్టం అయిన వత్సాన్ని తాను పైకి విసరి, వెలగకాయను పడగొట్టినవాని శ్రీపాదాలను ఆశ్రయించాము. మన క్రూరకర్మలు మన సమీపంలో కనబడడం లేదు. అవి ఆకాశంలోకి చేరాయి ! లేక, అలలున్న సముద్రంలోనికా! గాలిలోనా! నిప్పులోనా! అడవిలోకా! చేరాయి) అనే పెరియతిరువనాది (54) పాశురభావాన్ని అణ్ణన్ ప్రకృతం వరవరమునుల విషయంలో సంభావించారు. “పావనః సర్వలోకానామ్”, “పవిత్రాణాం పవిత్రమ్” ఇత్యాదిగా భగద్విషయంలో అను సంధించే సూక్తుల అర్థాలను అణ్ణన్ ఇందులో తమ ఆచార్యులపట్ల అనుసంధించారు. కనుక సకలపాపనిబర్హణరూపమైన అనిష్టనివృత్తి ఇక్కడ తెలుపబడింది.

8. మొత్తీయున్తమిత్తై పునైయుమ్ మణవాళముని కరుణై
పాత్తీయు న్నిరువిత్తీయు న్నిరుమూక్కుమ్ పాలి మత్తైకళ్

శ్రీమాయన్బుకొణ్డరైక్కు, న్నిరునావు న్నిరుముకముమ్
వత్తి యన్బుకొణ్డ వత్తిత్తినేన్ పేటిని మగ్గిరైయే

మొత్తియుమ్ = పెద్దల, పూర్వాచార్యుల శ్రీసూక్తులను, తమిత్త్ర = ద్రావిడ వేదసూక్తులను, పునైయ = ధరించిన, మణవాళముని = మణవాళమహామునుల యొక్క, కరుణై పాత్తి = దయను వర్షించే, తిరు విత్తియుమ్ = అందమైన రెండు నేత్రాలను, తిరు మూక్కుమ్ = శ్లాఘ్యమైన నాసికను, పాలి = వర్ణిల్లే, మత్తైకళ్ = ఉభయవేదాంతాలను, శెత్తి = (చేతనులపట్ల) సమృద్ధమైన, అన్బు కొణ్డ = వాత్సల్యాన్ని కల్గి, ఉరైక్కుమ్ = పలికే, తిరు నావుమ్ = అందమైన జిహ్వ, తిరు ముకముమ్ = అందమైన ముఖము- అనే వీటిని, వత్తి = విశేషమైన, అన్బు కొణ్డ = భక్తిని కల్గి, వత్తిత్తినేన్ = స్తుతించాను, ఇని = ఇక, పేటు = పరమపురుషార్థం, మగ్గిరు ఇలై = వేటొకటి లేదు.

“అన్బు” అనే పదానికి వాత్సల్యం, భక్తి- అనే వేఱ్యేరు అర్థాలు సందర్భాను సారంగా చెప్పబడ్డాయి. శ్రీవరవరమునుల తిరుముఖమండలంలోని నేత్రద్వయి, నాసిక, జిహ్వ- వీటిని కల్గిన ముఖం ఇందులో కీర్తింపబడుతున్నాయి. “కరుణై పాళ్ళైయ కణ్ణిణై వాత్తియే” అని అణ్ణన్ పల్కినట్లు వరవరమునుల తిరునేత్రాలు ఎపుడూ దయారసాన్ని వర్షిస్తాయి కదా! “విపన్యవో జాగృవాంసః సమింధతే” అని అంటూ వేదం భగవానుని దివ్యమంగళ విగ్రహాన్ని దర్శిస్తూ, మంగళాశాసనం చేయడమే పరమపురుషార్థమని అన్నట్లే అణ్ణన్ ఇందులో తమ ఆచార్యుల దివ్యమంగళవిగ్రహాన్ని సేవిస్తూ, దానిని కీర్తించడంకంటే ఉత్తమపురుషార్థం ఇంకొకటి లేదని అన్నారు. పూర్వ పాశురంలో అనిష్టనివృత్తి చెప్పబడగా ఇందులో ఇష్టప్రాప్తి తెలుపబడింది.

9. పొరునగ్గిరైయిలరుళాలిరున్ద నమ్ముజ్జవర్కోన్

అరుణగ్గిరమిత్తురై మా మణవాళమామునివన్

తిరునెగ్గిరైయు న్నిరునామము న్నాలున్దిరుచ్చిగైయుమ్

వరుణత్తెత్తిలు మనత్తినుళ్ళే నిష్టు వాత్తేవిక్కుమ్

పొరు నల్ తుత్తైయిల్ = తామ్రపల్లినదీయొక్క రేవు అయిన ఆత్మార్ తిరునగరిలో, అరుళాల్ = తమ నిర్వేతుకృపతో, ఇరున్ద = వేంచేసి ఉన్న, నమ్ = మన, పుజ్జవర్ = నిత్యసూరులకు, కోన్ = నాయకులైన సేనైముదలియార్ అంశమైన సమ్మాత్వార్లు,

అరుళ్ = అనుగ్రహించిన, నల్ = మంచి, తమిళ్ = ద్రావిడవేదాన్ని, ఉరై = వివరించే, అరుమ్ = అరుదైన, మా = గొప్ప, మణవాళమామునివన్ = మణవాళమహామునుల, తిరు నెగ్గిరియుమ్ = అందమైన ఫాలభాగం, తిరు నామమ్ = ఆ లలాటంలో అలంకరించుకొన్న ఊర్వుపుండ్రం, తాలుమ్ = నాలుక, తిరు చ్చిగైయుమ్ = అందమైన శిఖ, వరుణత్తు = తిరుమేనిచ్చాయయొక్క, ఎత్తిలుమ్ = కాంతి, మనత్తిన్ ఉళ్ళే నిన్ఱు = మనస్సులోపల స్థిరంగా నిలచి, వాళ్ళివిక్కుమ్ = నన్ను ఉజ్జీవింపజేస్తున్నాయి.

ఇందులో శ్రీవరవరమునుల ఉత్తమాంగశోభ అందలి పలు అంగాలను కీర్తించడంద్వారా తెలుపబడుతున్నది. “పుజవర్కోన్”- పుజవశబ్దం సంస్కృతపదం. గొప్ప పురుషుడని అర్థం. ప్రకృతంలోని సందర్భాన్నిబట్టి నిత్యసూరులను ఇది లక్షిస్తుంది. ఏనాడూ కర్మసంబంధాన్ని లేనివారుకదా వారు. వారి నాయకుడు- విష్వక్సేనుడు. అందువల్లనే సంప్రదాయంలో “సేనైముదలియార్” అని సేనాధిపతి, సేనానాయకుడని పేర్లు. శిఖ శ్రీవైష్ణవయతులకు అసాధారణచిహ్నం. “శిఖయా శేఖరిణిమ్ పతిం యతీనామ్” అని యతిరాజసత్తలిలోని ప్రయోగాన్ని స్మరించాలి. భగవానుని కేశవాది నామాలను అనుసంధిస్తూ అలంకరించుకొనబడతాయి కనుక ఊర్వుపుండ్రాలు నామా లనే పేరుతో వ్యవహరింపబడుతున్నాయి. “శతారిం పైన్యపం భజే” అని నమ్మాళ్వార్లు సేనైముదలియార్ల అంశతో అవతరించినట్లు సంప్రదాయంలో నమ్మిక. “శేనైయర్కోన్ అవతారమ్ శెయ్ద వళ్ళల్ వాళ్ళియే” అని నమ్మాళ్వార్ల వాళ్ళిత్తిరునామం లోని సూక్తి. “వరుణత్తు”- వర్ణమనే సంస్కృతపదం వరుణంగా మారింది. ఇది ఇక్కడ శరీరవర్ణాన్ని లక్షిస్తుంది. వరవరమునుల శరీరవర్ణం సాత్వికగుణానికి ప్రతీక అయిన శ్వేతవర్ణం. దీని శోభను “దుగ్గొదన్వద్దవళమధురం శుద్ధసత్వైకరూపం రూపం యస్య” అని ఈ ప్రబంధకర్త అయిన అణ్ణన్ వరవరముని శతకంలో కీర్తించారు. “తత్త సత్త్వం నిర్మలత్వాత్ ప్రకాశకమ్” అని అంటూ గీత సత్త్వగుణయొక్క నిర్మలత్వాన్ని, ప్రకాశస్వభావాన్ని తెలిపింది. సత్త్వగుణపూర్ణులైన వరవరమునుల దివ్యమంగళ విగ్రహవర్ణం తాను శోభిల్లడమేకాక ఆశ్రితులను కూడా శోభిల్లజేస్తుంది. “తాలు”- నాలుక. “తాలాట్టు” ఇత్యాదిప్రయోగాలు దీనికి ఉదాహరణ. “పారునగ్గిరు రైయిల్.... తమిళ్ళురై” అనే ప్రయోగస్వారస్యాన్ని బట్టి ఈ పాశురంలోని సన్నివేశం వరవరమునులు ఈడువ్యాఖ్యను శ్రీరంగంలోని గరుడ మండపంలో శ్రీరంగనాథునకు కాలక్షేపం చెప్పే సందర్భాన్ని తలపిస్తున్నదని భావించవచ్చు.

10. వాల్మీ శెన్దామరైత్తాళ్ తువరాడై మరుజ్జు కొప్పుళ్
 వాల్మీ మున్నూలుత్తై మార్బు ముక్కోలుబై, వాల్మీ తిణ్డోళ్
 వాల్మీ శెవ్వాయ్ విల్మి వాల్మీ పొన్నామ మరువు నుదల్
 వాల్మీ పోట్క్కోయిన్ మణవాళమాముని వాల్మీ ముడియే

పోన్ కోయిల్ = బంగారుమయంగా ఉండే శ్రీరంగంలో వేంచేసి ఉన్న, మణవాళ మా ముని = మణవాళమహామునుల, శెమ్ తామరై త్తాళ్ = అందమైన, తామరలవంటి శ్రీపాదాలు, వాల్మీ = క్షేమంగా ఉండాలి, తువర్ ఆడై = కాషాయ వస్త్రం, మరుజ్జు = మధ్యప్రదేశం, కొప్పుళ్ = తిరునాభి, వాల్మీ = క్షేమంగా ఉండాలి, మున్నూల్ = యజ్ఞోపవీతం, ఉత్తై = నివసించే (ఉండే), మార్బుమ్ = వక్షస్థలం, ముక్కోల్ అమ్ కై = త్రిదండాన్ని ధరించిన శ్రీహస్తం, వాల్మీ = మంగళంగా ఉండాలి, తిణ్ = (భక్తులను విడువని) బలాన్ని కల, తోళ్ = భుజాలు, వాల్మీ = క్షేమంగా ఉండాలి, శెవ్వాయ్ = ఎఱ్ఱని అధరం, విల్మి = నేత్రాలు, వాల్మీ = మంగళం, పోన్ = బంగారంవలె శ్లాఘ్యమైన, నామమ్ = తిరునామం, మరువు = పొందికగా ఉండే, నుదల్ = నొసలు (ఫలభాగం), వాల్మీ = మంగళం, వాల్మీ = వర్దిల్లే, ముడి = దివ్యశిరస్సు, వాల్మీ = మంగళంగా ఉండాలి.

సింహావలోకనన్యాయంలో గత తొమ్మిది పాశురాలలో కీర్తించిన వరవర మునుల దివ్యావయవాలను అన్నిటినీ కలిపి మతోక్క మారు అణ్ణన్ ఇందులో స్మరిస్తూ మంగళాశాసనం చేస్తున్నారు.

(శెన్దామరై త్తాళ్)- “పోద చ్చివస్త... పాదక్కమలక్లళ్” అనే సూక్తి భావం ఇందులో అనుసంధింపబడింది.

(తువరాడై)- “వానిలై ఉయ్త తువరాడై” - అనే ప్రయోగాన్ని స్మరించాలి.

(మరుజ్జు)- “మణవాళయోగి తిరు మరుజ్జుల్” అనే ప్రయోగం ఇక్కడ స్మరితం.

(కొప్పుళ్)- “కుల్మిపోల్ ఉన్దిచ్చుళ్” అనే ప్రయోగం యొక్క అర్థం ఇందులో స్మరింపబడింది.

(మున్నూలుత్తై మార్బుమ్)- “మార్బినిల్ వణ్ పురినూలుమ్” అనే ప్రయోగం స్మరణీయం.

(ముక్కోలజ్జై)- “కైత్తామరైయిల్ శేరుమ్ తిరుత్తణ్డమ్” అనే సూక్తి భావ్యం.

(తిణ్డోళ్)- ఇందులో “తిరుత్తోళ్కళుమ్” అనే సూక్తి భావం అనుసంధింప బడింది. “తిణ్ కళుల్” అనే తిరువాయ్మొళిసూక్తిని వ్యాఖ్యానిస్తూ పూర్వచార్యులు ఆశ్రితులను విడువని బలాన్ని కల్గి ఉండడం అనే అర్థాన్ని “తిణ్” అనే విశేషణానికి తెలుపడం ప్రకృతంలోకూడా అన్వయించడం ఉచితం. “గజం వా వీక్ష్య సింహం వా వ్యాఘ్రం వాపి వరాంగనా, నాహారయతి సంత్రాసం బాహూ రామస్య సంత్రితా” అనే వాల్మీకి సూక్తిభావం వరవరమునుల విషయంలో భావింపబడింది.

(విఱ్ఱి వాఱ్ఱి)- “కరుణై పాఱ్ఱియుమ్ తిరువిఱ్ఱియుమ్” అనే భావం స్ఫూరితం.

(పొన్నా మరువు మదల్)- ‘తిరునెఱ్ఱియ్యమ్ తిరునామముమ్’ అనే ప్రయోగాన్ని స్మరించాలి.

(పొత్తోయిన్ మణవాళ(మా)ముని) - “కోయిన్ మణవాళమాముని” అనే ప్రయోగం ఆప్రేడితం. తిరుమజ్జైయాత్వార్లు శ్రీరంగవిమానాన్ని స్వర్ణమయం చేశారని చరిత్రప్రసిద్ధి.

ఈ విధంగా చివరిపాశురం ప్రబంధంలో మిగిలిన తొమ్మిది పాశురాలకు సంగ్రహరూపం. “ఇష్టం హి విదుషాం లోకే సమాసవ్యాసధారణమ్” అన్నట్లు వక్తవ్యాంశంయొక్క సంగ్రహ విస్తరాలు విద్వాంసులకు అభిమతంకదా. శ్రీపాదాల స్తుతితో ప్రారంభం అయిన ఈ ప్రబంధం చూడాపీడవర్ణనతో తొమ్మిదవ పాశురంలో ముగియగా, ఉపసంహారరూపం అయిన ఈ పదవపాశురంలో పై దివ్యాంగాలకు నిత్యమంగళం ఆశాసించబడింది. ఆచార్యుల తిరుమేనికి నిత్యమంగళం ఆశాసించడమే కదా శిష్యుని కర్తవ్యం. “గురుం ప్రకాశయేద్దీమాన్” (బుద్ధిమంతుడను ప్రకాశింపజేయాలి) కదా “తేశారుమ్ శిచ్చన్ అవన్ శీర్వడివై పేణు మవన్” (తేజస్సును నిండుగా కల్గిన శిష్యుడు గురువుయొక్క దివ్యమంగళ విగ్రహాన్ని ఆదరించాలి) అనే ఉపదేశరత్నైన మాలైలోని వరవరమునుల శ్రీ సూక్తి భావ్యం.



భగవద్రామానుజ తనియన్ వ్యాఖ్యానము

ఆంధ్రానువాదము

యో నిత్య మచ్యుతపదాంబుజయుగ్మరుక్మ-
వ్యామోహత స్తదితరాణి తృణాయ మేనే ।
అస్మద్గురో ర్భగవతోఽస్య దయైక సింధోః
రామానుజస్య చరణౌ శరణం ప్రపద్యే ॥

యః = ఏ రామానుజులు, నిత్యం=అనుదినము, అచ్యుత = శ్రీయః
పతియొక్క, పద+అంబుజ = చరణారవిందముల, యుగ్మ = జంట అనేడి,
రుక్మ = బంగారమునందలి, వ్యామోహతః = ఆశవలన, తత్+ఇతరాణి = ఆ
పాదద్వంద్వముకంటే వేఱయినవానిని, తృణాయ మేనే = తృణముతో సమానముగా
తలచిరో, అస్మద్గురోః = మనకు ఆచార్యులు, భగవతః = జ్ఞానాది షడ్గుణపూర్ణులు,
దయా+ ఏకసింధోః = కరుణకు అద్వితీయమైన సముద్రమువంటివారును అగు,
అస్య = ఈ, రామానుజస్య = భగవద్రామానుజుల యొక్క, చరణౌ = రెండు
పాదములను, శరణం = శరణముగా, ప్రపద్యే = పొందుచున్నాను.

ఏ భగవద్రామానుజులు ఎల్లప్పుడు భగవానుని పాదారవిందములనెడి
బంగారమునందలి ఆశవలన మిగిలిన అన్నిటిని తృణప్రాయముగా భావించిరో,
అట్టివారు, మనకు ఆచార్యులు, భగవచ్ఛబ్దవాచ్యులు, దయకు సాటి లేని
సముద్రమువంటివారును అగు ఈ శ్రీరామానుజుల పాదద్వంద్వమును శరణు
పొందుచున్నాను.

వ్యాఖ్యానానువాదము

అవతారిక

(యో నిత్య మిత్యాది) - శ్రీరామానుజమునీంద్రులవలన జ్ఞానమును
పొందినవారై, (శ్రీవత్సచిహ్నులను) నిరూపకనామమును కలవారైన కూరత్తావ్వాన్,
శ్రీరామానుజదర్శనమును రక్షింపగోరి చోళరాజసభకు వెదలి “నారాయణః పరం
బ్రహ్మ” (నారాయణుడు పరంబ్రహ్మ), “నారాయణపరా వేదాః” (నారాయణుడు
పరతత్త్వమని ప్రతిపాదించునవి వేదములు) అనియు, “నారణనై క్కాట్టియ వేదమ్”

(నారాయణుని పరతత్త్వముగా తెలిపిన వేదము) అనియు “నారాయణ! త్వయి న మృష్యతి వైదికః కః” (నారాయణా! వైదికుడు ఎవడు నీయందు ఈశ్వరత్వమును సహింపడు?) అని, “నారణనే యావతీతన్తు ఎన్బార్ ఆర్” (శ్రీమన్నారాయణుని అనుగ్రహముచే ఫలమునిచ్చునవి అగుచున్నవి, ఈ నిజమును కాదనువారు ఎవరు?) అనియు” “అన్యాయ్య మన్యాయ్యమ్” అనియు సమాధాన మును పల్కి జయించి, “కలైయఱ క్కుగ్గై మాన్దర్ కాణ్ణరో? కేట్పరోతాన్” (శాస్త్రములను చక్కగా అభ్యసించి తాత్పర్యమును గ్రహించిన మనుష్యులు నీచమతములను మనస్సుతో కనుగొందురా? చెవులతో విందురా?) అనునట్లు వారి (నాస్తికుల) దర్శనము తమకు సహింపరానిది కాగా, ఆ దర్శనమును (నేత్రములను) కోఱక (త్యజించి), తిరిగి శ్రీరంగమునకు వేంచేసి, దర్శనప్రవర్తకులగు భగవద్రామానుజుల దర్శనమును అపేక్షించి, ఎదురు చూచుచు వేంచేసియుండిరి. వారును (భగవద్రామానుజులును) “ఇని యతీన్దేన్ ఈశఱ్ణుమ్ నాన్ముకఱ్ణుమ్ దెయ్ వమ్... నత్కిరిశై నారణన్ నీ” (ఈశ్వరునకు, బ్రహ్మకును దైవముగా ఇప్పుడు (నిన్ను) తెలిసికొంటిని ... నిర్దేశకరక్షణమును గొప్ప వ్యాపారమును కల నారాయణుడవు నీవు) అని, “తిరువిల్లా తేవర్” (లక్ష్మి లేని దేవతలకు) అందఱికంటె అధికుడని మేల్నాడులో (తిరునారాయణపురములో) నారాయణుని స్థాపించి తిరిగి వచ్చి, “అరజ్గనల్లాల్ దెయ్ వ మిలై” (శ్రీరంగనాథునికంటె వేఱొక దైవము లేడు) అని అందరికి తెలియజేసి, శ్రీరంగనాథునకు కైంకర్యమును చేయుచు ఉండగా, కూరత్తాన్వానులు నేత్రములను కోల్పోవుటను చూచి, కలతజెంది, “వరదరాజ స్వామి నేత్రపుత్రాదులగు ఐహికపురుషార్థములను, పరమపదమును ఆముష్మిక పురుషార్థమును కూడ ఇచ్చువాడగుటచే మీరు (మీ) నేత్రవిషయముగా ఒక స్తోత్రమును చేయుడు” అని (కూరత్తాన్వాన్సు) నియమింపగా, అట్లే “అస్టు” అని అంగీకారపూర్వకముగా స్తోత్రమును అనుగ్రహించు కూరేశులు “నేత్రసాత్మరు కరీశ! సదా మే” (వరదరాజస్వామీ! ఎల్లప్పుడు నా కన్నులకు కన్పింపుము) అని, “కరీశ పశ్యేమ శతం సమాః” (కరీశా! నూఱు ఏండ్లు (నిన్ను) దర్శింతుము) అనియు అచటి (పరమపదములోని) అనుభవమునకు సాధనమగు అప్రాకృతమైన నేత్రమును అపేక్షింపగా, ఆ విధముగానే పేరరుళాళన్ అగు (గొప్ప దయానిధి

అగు) శ్రీరంగనాథుడును “పశ్యంతి చ సదా దేవం నేత్రైః జ్ఞానేన వాఽమరాః” (అమరులు ఎల్లప్పుడు దేవుని జ్ఞాననేత్రముతో దర్శింతురు) అని, “సర్వం హ పశ్యః పశ్యతి” (ముక్తపురుషుడు సర్వమును దర్శించుచున్నాడు) అను రీతిలో రెప్పుపాటు లేని నేత్రమును (అప్రాకృతనేత్రమును) పొందునట్లు వీరు (కూరేశులు) పరమపదమునకు పోవుటకు అనుమతి ప్రసాదింపగా, వారును (కూరేశులు) మిక్కిలి సంతోషించినవారై, ఆఘ్వాన్ తిరువరళ్ళ పెరుమాళ్ అరైయర్ గృహములో బయటనుండు ఇంటిలో వేంచేసియుండగా (పరస్థానము చేయగా), దీనిని శ్రీరామానుజులు విని (తక్షణమే కూరేశులు పరమపదమునకు వెడలిరి అనునట్లు) మిక్కిలి కలతజెంది, వీరున్న చోటికి వేగముగా వేంచేసిరి. వీరును (కూరేశులు) “పరన్దామ మెన్నుమ్ దివమ్” (పరంధామమనెడి పరమపదమును) అనుగ్రహించుట వారికి (శ్రీరామానుజులకు) తిరస్కరించుటకు వీలు కానట్లు వారి విషయమున ప్రపత్తియగు ఈ శ్లోకమును “రామానుజస్య చరణౌ శరణం ప్రపద్యే” అని విన్నవించి వారి పాదములందు వ్రాలగా, వారును (శ్రీరామానుజులను) వీరి అభిప్రాయమును గ్రహించి, తమ సొత్తు అగు ప్రపత్తిని “తిరునారణన్తాళ్ కాళమ్మైఱ చ్చిన్దిత్తుయ్మిన్” (తిరునారాయణస్వామి పాదములను ఎల్లవేళల చింతించి, ఉజ్జీవింపుడు) అనునట్లు “శ్రీమన్నారాయణ! తవ చరణారవింద యుగళం శరణ మహం ప్రపద్యే” అని కొఱత లేని విధమున వీరి కుడిచేవిలో అనుగ్రహించిరి. దానినిబట్టియే, శ్రీవైకుంఠగద్యలో వారు (శ్రీరామానుజులు) ప్రార్థించిన ఫలమును వీరును (కూరేశులను) శ్రీవైకుంఠస్తవములో ప్రార్థించి, ఫలముతో పూర్తి చేసిరి. ఆ ఫలము (భగవత్తైంకర్యము) ఆచార్యాధీనమగుటచే మొదట శ్రీరామానుజుల (పాదముల)ను శరణు పొందుచున్నారు.

(యో నిత్యమ్) ఇందు భక్తి, వైరాగ్యము, జ్ఞానము, గురుత్వము, దయ మొదలగు గుణముల అధిక్యముచే ముక్తిని ఇవ్వగల్గు శక్తిని కల శ్రీరామానుజుల పాదములను ఉపాయముగా ఆశ్రయించుచున్నారు.

(యో నిత్యమ్) - “తిళై యనైత్తు మేఱుజ్జుణన్” (దిక్కులన్నిటియందు వ్యాపించు గుణములను కలవారు) అని చెప్పబడు గుణములను కల్గిన కీర్తిని కల్గినవారై, ఎల్లప్పుడు ఆశ్రితులను ఎట్టి లోపము లేకుండ రక్షించునట్టి భగవానుని

చరణారవిందయుగళమందు గల వ్యామోహముచే భగవానునికంటె ఇతరము లయిన వస్తువులను అన్నిటిని తృణముగా భావించువారై, దాసుడనగు నాకు తెలియనివానిని తెలియజేయువారై, దానికి మూలమైన జ్ఞానాధిక్యమును కలవారై, దిక్కు లేనివారిపట్ల అయ్యో! అని జాలి తలచు కరుణను కలవారై, చరరూపులై, నా ముందుకు వచ్చి నిలిచిన ఈ శ్రీరామానుజులయొక్క ఈ చరణములను శరణముగా పొందుచున్నాను - అని (కూరేశులు) అనుచున్నారు.

వ్యాఖ్యానము :-

(యో నిత్యమ్)- “యః” అని (సర్వనామశబ్దము) వైదికోత్తములు అనెడి ప్రసిద్ధినిబట్టి చెప్పబడుచున్నది. “నిత్య మచ్యుతపదాంబుజయుగ్మరుక్మవ్యామోహతః” అనుటచే - “సర్వేషు దేశకాలేషు సర్వావస్థాసు చాచ్యుత, కింకరోఽస్మి” (అచ్యుతా! అన్ని దేశములయందు, అన్ని కాలములయందు, అన్ని సన్నివేశములందు నీకు సేవకుడనైయున్నాను) అనియు, “అచ్యుతభక్తితత్త్వజ్ఞానామృతాబ్ధి” (అచ్యుత భక్తితత్త్వజ్ఞానమును అమృతసముద్రము) అనియును చెప్పబడునట్లు “ప్రణతార్తి హరాచ్యుత”లగు వరదరాజస్వామి అందమైన పాదపద్మములందలి నిరవధికమైన ప్రేమచే “త్వత్పాదకమలాదన్యన్న మే” (నీ పాదపద్మములకంటె వేఱొక దిక్కు నాకు లేదు) అనునట్లు ఆ స్వామి పాదములకంటె వేఱయినవానిని అన్నిటిని తృణముతో సమానముగా తలచియుందురని చెప్పబడినది. “నిరస్తేతరభోగాశో వరదం శరణం గతః” (మిగిలిన అన్ని భోగములయందలి ఆశ తొలగినవాడై వరదరాజస్వామిని శరణు పొందినవాడు), “తెన్నత్తియూరర్ కల్లలిజైక్కిళ్ళై పూణ్ణ వన్బాళన్ ఇరామానుశన్” (అందమైన హస్తిగిరిలోని వరదరాజస్వామి పాదపద్మములపట్ల ప్రీతిని కల శ్రీరామానుజులు) అనునట్లు వరదనారాయణునకు కదా “యో నిత్యం సతతం ధ్యాయేన్నారాయణ మనన్యధః” (అనన్యమైన భక్తిని కలవాడై ప్రతిదినము ఎల్లప్పుడు నారాయణుని ఎవడు ధ్యానించునో) అనునట్లు నిరవధికప్రేమతో నిత్యము తిరువారాధనను శ్రీరామానుజులు చేయుదురు. ఆ భక్తి అనెడి ఐశ్వర్యముయొక్క బలముచే, “తృణీకృతానుత్తమభుక్తిముక్తిభిః” (అత్యుత్తమమైన ఐహికభోగములను, ముక్తిని తృణీకరించినవారిచే) అనునట్లు, “కొళ్ళదెణ్ణుమో తెళ్ళియార్కుతీప్పు” (వివేకమును కలవారి మనస్సు - లౌకిక

అముప్పికభోగములను పొందవలెనని తలచునా?) అనునట్లును మిగిలిన అన్నిటిని తృణీకరించియుందురు. “కదాఁ హం భగవత్పాదాంబుజద్వయపరిచర్యాశయా నిరస్తసమస్తేతరభోగాశాపగత సమస్తసాంసారికస్వభావః” (భగవానుని పాదాంబుజముల జంటకు కైంకర్యము చేయవలెనను ఆశచే అన్ని ఇతరములైన భోగములలోని ఆశను, సమస్తసాంసారిక స్వభావములను (సుఖదుఃఖములను) తొలగినవాడను ఎప్పుడు కాగలను? అని వీరి (శ్రీరామానుజుల గద్యత్రయ) సూక్తియు కలదు.

(యః) - “తిక్కుగ్రై కీర్త్తి ఇరామానుశన్” (దిక్కులలో వ్యాపించిన కీర్తిని కల శ్రీరామానుజులు) అని ప్రసిద్ధులైనవారు - అని భావము.

(నిత్యమ్) - ఎల్లప్పుడు.

(అచ్యుతపదాంబుజయుగ్మరుక్మవ్యామోహతః) - అచ్యుతుడు అనగా - గుణములలో, విగ్రహములో (రూపములో), విభూతులలో లోపము లేకుండ నుండువాడని గాని, ఆశ్రితులకు చ్యుతి కలుగనీయనివాడని గాని, ఆశ్రితులను రక్షించుటలో చ్యుతి లేనివాడనిగాని అర్థము. “వీవిలిన్బమ్ మిక ఎల్లై నిక్కల్న్ద నమ్మమ్ అచ్చుదన్ వీవిల్ శీరన్ మలర్కణ్ణన్ విణ్ణోర్పెరుమాన్” (నాశనము లేని ఆనందముయొక్క చరమావధిలోనున్న మనయొక్క అచ్యుతుడు, అంతము లేని కళ్యాణగుణములను కలవాడు, పద్మనేత్రుడు, నిత్యసూరులకు స్వామి) అని, “ఆతుమిల్ కాలత్తు ఎన్దై యచ్చుత నమలన్” (ఎట్టి సహాయము లేని ప్రళయకాలమందు నాకు సహాయకుడై, స్వామియైయున్న అచ్యుతుడు, పరిశుద్ధుడు) అనియు, “అయరవాళ్ళు నమన్దమర్క్కు అరునణ్ణినై యచ్చుతన్దన్” (మోహము పొందునట్లు ప్రాణములను కొనిపోవు యమభటులకు విరుగుడు లేని విషమువంటివాడు; ఆశ్రితులను విడువని అచ్యుతుడు) అనియు, “స త్యజేయమ్” (విడువను) అని చెప్పబడు గుణములందు వీరు ప్రవణులయ్యిరి. ఆ అచ్యుతపదాంబుజ యుగ్మరుక్మవ్యామోహము అర్చితాతరము మొదలు పరరూపమువరకు అంతట నిత్యమైయుండు రీతిలో వీరికి కలదు. అది ఎట్లనగా- “అత్తికిరి పుచ్చై నిఱత్తు అచ్చుతన్” (హస్తిగిరిలోని పచ్చని వర్ణమును కల అచ్యుతుని) పదాంబుజములందును, “వేణ్గడత్తు అచ్చుతన్” (వేంకటాచలములోని అచ్యుతుని)

యొక్క “తాళ్లు తామరైయన్న పొన్నారడి” (ధరించు తామరవంటి అందమైన పాదముల) యందును, “అరళ్లు మానకర్ అచ్చుతన్ ఉలకమళన్ పొన్నడి” (శ్రీరంగములోని అచ్చుతుని లోకమును కొలిచిన అందమైన పాదముల) యందును, (ఇది అర్చామూర్తి విషయము) “నణ్ణి త్తొల్ముమవర్” (ఆశపడి ఆశ్రయించి కొలుచువారి), “నచ్చువార్ మున్ నిఱ్ఱు నారాయణన్ అచ్చుతన్” (తనను ఆశపడువారి ముందు నిలచు నారాయణుడగు అచ్చుతునియొక్క) “తుళళ్లు శోడి త్తిరుపాదమ్” (వెలుగు జ్యోతివంటి శ్రీపాదము) లందును, (ఇది అంతర్యామి విషయము) “తయతఱ్ఱు మకనాన అచ్చుతన్” (దశరథుని కుమారుడగు అచ్చుతుని) “కాడుత్తెన్ పొన్నడి” (అరణ్యములందు సంచరించిన పాదము) లందును, “కోవిన్దన్ అచ్చుతన్ పొగ్గ్రామరైయడి” (గోవిందుడు అగు అచ్చుతుని బంగారమువలె ఆశ పడతగిన, తామరలవంటి పాదము)లని చెప్పదగినవై, “కానిల్ కన్ఱన్ విన్ పోన” (అరణ్యములందు దూడల వెనుక పోయిన) బంగారుపాదములందును, (ఇది విభవవిషయము) “అచ్చుతన్ అనన్తశయన్ శెమ్మెన్ తిరువడియిణై” (అచ్చుతుని, అనంతనియందు శయనించువాని అందమైన పాదయుగము) నందును, (అనంతశయనుడనుటచే పూహవిషయము) “వీవిలిన్ఱమ్ మిక ఎల్లై నికల్తన్ద నమ్మచ్చుతన్” (నాశము లేని ఆనందముయొక్క చరమావధిలోనున్న మన అచ్చుతుడు) అగు “విణ్ణోర్ పిరానార్ మాశిల్ మలరడి” (ఇది పరవిషయము) (నిత్యసూరినాథుని దోషరహితమైన, పూవువంటి పాదము) లందును వీరు వ్యామోహమును కల్గియున్నారు. ఈ వ్యామోహము “ఆర్వమొడు నిచ్చ నివైవార్” (అభినివేశముతో నిత్యము తలచువారు) అనునట్లు కదా (వీరి) నిత్యమైన ఇచ్చగా కొనసాగును. “తెన్ఱత్తియూరర్ కల్తలిణైక్కిల్ పూణ్ణవన్ పాళన్” (అందమైన హస్తిగిరినాథుని పాదద్వంద్వము విషయమున భక్తిని కలవారు) అని, “అరళ్లన్ కల్తల్ శెన్ని వైత్తు త్తానతిల్ మన్నుమ్” (శ్రీరంగనాథుని పాదములను తలపై పెట్టుకొని, తాను అందు అమరియుండును) అని, “పళ్ళి త్తిరువడి పిన్ఱైతజ్జాదలన్ పాదమ్ నణ్ణా” (దూదివంటి మృదువైన శ్రీపాదములు కల నప్పిన్నైకు ప్రియుడు అగు శ్రీకృష్ణుని పాదములను ధ్యానింపని) అని, “నిన్ఱ వణ్ కీర్త్తియుమ్ నీళ్ పునలుమ్ నిత్తైవేళ్లడ పొణ్ఱున్ఱముమ్ వైకున్దనాడుమ్ కులవియ పాణ్డలుమ్

ఉన్ననక్కు ఎత్తనై యిన్బమ్ తరుమ్” (శాశ్వతమైన, అందమైన కీర్తిని కల, దీర్ఘములైన నెలయేళ్లతో నిండియున్న వేంకటాచలమును పేరును కల బంగారు పర్వతము, వైకుంఠము, సత్పురుషులు కొనియాడు క్షీరాబ్ధియు నీకు ఎంత ఆనందము నిచ్చునో) అని శ్రీరామానుజుల విషయమున చెప్పబడుచున్నది కదా! వారును (శ్రీరామానుజులును) “ప్రణతార్తిహర” (వరదరాజస్వామీ!) అని “బ్రహ్మణి శ్రీనివాసే”, (పరబ్రహ్మయగు శ్రీనివాసునియందు) అని, “శ్రీరంగశాయిసమ్” (శ్రీరంగశాయిని) అనియు, “అత్మానం చ సారథిమ్” (సారథియగు తనను) అనియును, “కాకుత్స్థ”, “శేషిణే శేషశాయిసే” (శేషునియందు పవళించిన శేషియైనవానికొఱకు), “వైకుంఠనాథ” (వైకుంఠనాథా) అనియును అర్చా, విభవ, వ్యూహ, పరరూపములను గూర్చికదా పల్కిరి. అందుచే “పూవార్ కల్మలకళి” (పుష్పములతో పోలిన పాదము) లందు (అర్చావతారము) “కణ్ణన్ కల్మలిజై” (శ్రీకృష్ణుని పాదద్వయి) యందు, “కాకుత్స్థన్ తన్నడి” (కాకుత్స్థుని పాదము) లందును (విభవము), “పాఱ్ఱుడలుల్ పైయిల్ తుయిన్ఱ పరమనడి” (క్షీరాబ్ధిలో ఆదిశేషునిపై తూగునట్టి పరమాత్మపాదము లందును (వ్యూహము), “వైకున్ఱ ఛేవడి” (వైకుంఠనాథుని అందమైన ఎఱ్ఱుని పాదము) లందును (పరరూపము), సర్వాంతర్యామియైన నారాయణుని చరణములందును (శ్రీరామానుజులు) వ్యామోహమును కల్గినవారై యున్నారు. ఇట్లు అయిదు అవస్థలలోనున్న సర్వేశ్వరుని చరణారవింద యుగళములోని మకరందరసా స్వాదమును తుమ్మెదయై అనుభవించి, అందు మునిగినవారై, దానికంటె వేఱైనవి అగు బ్రహ్మపర్యంతము గల అమంగళమైన పాంచభౌతిక విషయపంచకమును, దానికి మించిన ఆత్మానుభవమును తృణముగా తలచియుందురు. ఇట్టి భక్తిని, విరక్తిని కల వీరి పాదములే భగవానుని పరత్వాదిరూపములన్నియు అని తలచి (కూరేశులు) వానిని ఆశ్రయింప గోరుచున్నారు.

(అస్మద్గురోః) - ముందు చెప్పిన అచ్యుతభక్తి కారణము వలన, ఆ భక్తికంటె ఇతరములయినవానిని తృణీకరించుటచే వీరిని ఆచార్యులుగా కూరేశులు ఆశ్రయించిరి. “చిదచిత్పరతత్త్వానాం తత్త్వయాథాత్మ్యదాయినే” (చిత్తు, అచిత్తు, పరమాత్మ - అను తత్త్వముల స్వభావమును ఉన్నది ఉన్నట్లు ఉపదేశించువానికి)

అనునట్లు తత్త్వత్రయమును (శ్రీరామానుజులు) ఉపదేశించుటచే స్పష్టముగా (వానిని వివేకించి) తెలిసికొని, “భోగా ఇమే విధి శివాదిపదం చ కిం చ స్వాత్మానుభూతి రితి యా కిల ముక్తి రుక్తా, సర్వం తదూషణలక్షోష మహం జుషేయ” (ఈ లౌకికసుఖములు, బ్రహ్మరుద్రాది అధికారస్థానమును, ఆత్మానుభవమని చెప్పబడు ముక్తియు - వీనినన్నిటిని నేను ఉప్పునీటినివలె గ్రహింతును) అని తత్త్వద్వయ (చిత్తు, అచిత్తుల) విషయమున వైరాగ్యమును, “తవ దాస్య మహోరసజ్ఞః” (నీ దాస్యమను గొప్ప రసమును తెలిసినవాడను) అని తత్వైకవిషయ (పరమాత్మ ఒక్కనియందే) భక్తిని కల్గియున్నవారగుటచే కూరేశులు తమకు తగినట్లు “అస్మద్గురోః” అని పల్కుచున్నారు. “జ్ఞానదీపప్రదే గురౌ” (జ్ఞానమును దీపమును ఇచ్చు గురువుయందు), “అంధకారనిరోధిత్యా ధ్గురు రిత్యభిధీయతే” (చీకటిని నిరోధించుటచే గురువు అనబడుచున్నాడు) (అను) ఈ రెండింటికిని (జ్ఞానదీపప్రదానమునకు, అజ్ఞానము అను చీకటిని పోగొట్టుటకును) మూలము భగవద్రామానుజులే కదా! “శ్రీమద్రామానుజార్యా త్సమధిగత సమస్తాత్మవిద్యః” (శ్రీరామానుజులవలన పొందిన అన్ని వేదాంతవిద్యలను కలవారు) అని చెప్పబడునట్లుగా కూరేశులు అయ్యిరి. వీరిని శ్రీరామానుజులు తమ మొదటి శిష్యులుగా తలచి, వీరికి మొదటగా అష్టాక్షరి మొదలగు రహస్యములను అనుగ్రహించి, అభిమానించిరి. నరనారాయణావతారములు అనునట్లుకదా శ్రీరామానుజుల, కూరేశుల కలయిక ఉండెను. మిగిలినవారిని అందఱిని ఒక ఎత్తుగా, వీరిని ఒక ఎత్తుగా కదా శ్రీరామానుజులు తలచిరి. దానిని బట్టియే “ఒరు మకళతన్నై యుడైయేన్” (అద్వితీయయైన కుమారైన కల్గినవాడనైతిని) అని (కూరేశులను గూర్చి) శ్రీరామానుజులు పల్కిరి కదా ! ఇట్లు అద్వితీయులై ఇద్దఱును (గురుశిష్యులిద్దఱును) ఉండిరి. “కలైయఱ క్కన్ఱి మన్దర్” (శాస్త్రములను చక్కగా అభ్యసించిన మనుష్యులు) అనునట్లున్న వీరికి (కూరేశులకు) సకలార్థములును ప్రసాదించునట్టి జ్ఞానవైభవమును (శ్రీరామా నుజులు కల్గియుండుటను) (భగవతః) అను పదము తెల్పుచున్నది. “శొల్లార్ తమ్మిళోరు మూన్ఱుమ్ శురుదికళ్ నాన్లు మెలైయిల్లా అఱ నెఱి యావుమ్ తెరిన్దవన్” (విలక్షణములైన శబ్దములను కల్గినది, ఇయల్, ఇళై, నాటకమ్ - అను మూడు

విధములైన ద్రావిడప్రక్రియలను కల్గినదగు ద్రావిడమును, నాల్గు వేదములను, అంతు లేని ధర్మశాస్త్రములను అన్నిటిని తెలిసినవారు) అని, “వఱ్ఱై నన్జాన మురైత్త” (ఔదార్యముతో యథార్థజ్ఞానమునుపదేశించిన) అని, “ఇరామానుశన్ మెయ్మత్తిక్కడల్” (శ్రీరామానుజులు యథార్థజ్ఞానసముద్రులు) అనునట్లు కదా (వీరి) జ్ఞానవైభవము ఉన్నది. “సర్వకల్యాణసంపూర్ణం సర్వజ్ఞానోపబృంహితమ్, ఆచార్యమాశ్రయే దీమాన్ శ్రేయోఽర్థీ సుసమాహితః” (సకల కల్యాణగుణములతో పూర్ణుడు, సమస్తజ్ఞాన మును పూర్ణముగా కలవాడగు ఆచార్యుని బుద్ధిమంతుడు, తన హితమును కోరువాడు వినయమును కలవాడై ఆశ్రయింపవలెను) అని చెప్పబడుచున్నది కదా! భగవచ్చబ్బము సమస్తకల్యాణగుణములను, పరిపూర్ణ జ్ఞానమును తెలుపుటచే, శ్రీరామానుజులు వానిచే ఎట్టి కొఱతయు లేనివారై యుండుటను చెప్పుచున్నది. దీనిచే (ఇంతవరకు) తమకు అజ్ఞాతజ్ఞాపనమును చేయుటకు తగిన శ్రీరామానుజుల జ్ఞానవైభవమునుగూర్చి పత్కిరి. ఇక తమ దుగ్ధతిని చూచి, జాలిపడునట్టి వారి దయాపూర్తిని తెలుపుచున్నారు.

(అస్య దయైకసింధోః) అని (శ్రీరామానుజుల దయాగుణములో మగ్న మగునట్లు) అభినివేశమును పొందుచున్నారు. “అస్య రామానుజస్య” అని పైపదముతో అన్వయము. “దయైకసింధోః” అనగా - కేవలకృపామాత్ర ప్రసన్నాచార్యులని అర్థము. “పయనన్ఱాకిలుమ్ పాళ్లరాకిలుమ్ శెయల్ నన్ఱాక త్తిరుత్తి పుణి కొళ్వాన్ కుయిల్ నిన్ఱార్ పొళ్ళిల్శూళ్ళ కురుకూర్నమ్మి” (ఇతరులను శిక్షించు ప్రయత్నము ఫలితము లేనిదైనను, వారికి శిక్షణయోగ్యత లేకున్నను, వారిని స్వాస్థ్యానముద్వారా చక్కగా సంస్కరించుటకొఱకై కోయిలలు నిలచి మధురముగా కూయు తోటలచే చుట్టబడియున్న తిరునగరిలో వేంచేసియున్న గుణపూర్ణుడవగు స్వామీ !) అనునట్లు (ఆచార్యుల కరుణ) ఉండును కదా! “పాడినాన్ అరుళ్ కణ్ణీర్ ఇవ్వులకినిల్ మిక్కడే” (పాడినవాని కృప ఈ లోకమున మిక్కిలి గొప్పది చూడుడు!), “ఎణ్ణిశైయు మతీయ వియమ్బుకేన్ ఒణ్ణమిళ్ళ శడకోపనరుళైయే” (అతిమధురమైన ద్రావిడపాశురములను అను గ్రహించిన శరకోపుల కరుణనుగూర్చి ఎనిమిది దిక్కులయందు తెలియునట్లు ప్రచారము చేయుదును) అనునట్లు, “నికరిన్ఱి నిన్ఱ ఎన్ నీశత్తెక్కు నిన్నరుళిన్ఱుణిన్ఱి పుకల్

ఒస్తుమిలై యరుట్టు మ..:వదే పుకల్” (సాటి లేని నా నీచతకు నీ కృపయందు తప్ప వేటొక ఆశ్రయము లేదు. మీ కృపకును అదియే, అనగా - నా నీచతయే ఆశ్రయము) అనునట్లు, “ఉన్ పెరుజ్జరుణై తన్నై” (మీ నిరవధికకృపను) అనునట్లు, “వణ్ణైయినాలుమ్ తన్మాతకవాలుమ్” (తమ ఔదార్యముచేతను, గొప్ప కృపచేతను) అనునట్లు వీరి కృపయొక్క గొప్పతనమున్నది కదా! “అరుళాళ్ళీయమ్మాన్” (కరుణాసముద్రుడైనస్వామి)యై, “దయాసింధో! బంధో!” (దయా సముద్రుడా! సర్వవిధబంధువా!) అనునట్టి సర్వేశ్వరుని దయను మఱగుపరచిన సమయమున కూడ ఆశ్రయము పొందదగిన కృప (శ్రీరామానుజుల కృప). అతడు (భగవానుడు) చేయి విడచిన సంసారులనుకూడ “వృద్ధై భవతో యాతా భూయసీ జన్మసంతతిః, తస్యా మన్యతమజ్జన్మ సంచింత్య శరణం వ్రజ” (వృద్ధముగా మీ జన్మపరంపరలు అనేకము గడచినవి. వానిలో దీనిని ఒక జన్మగా తలచి, భగవానుని ఆశ్రయింపుము) అని ఉపదేశించి సంస్కరించువారుకదా (శ్రీరామానుజులు). పూర్వము పల్కిన జ్ఞానభక్తివైరాగ్యములు, నిరవధిక దయ - అను ఈ గుణములన్నిటిని వినుట మాత్రమేకాక, కంటితో దర్శించి అనుభవించునట్లు ప్రత్యక్షముగా ముందుకు వచ్చి నిలచినవారిని (అస్య రామానుజస్య) అనుచు దర్శించుచున్నారు. “ఈ శ్రీరామానుజులయొక్క” అనుట వీరి (కూరేశుల) అభినివేశమునకు తగిన విషయమున్న తీరు తెల్పుచున్నది.

(రామానుజస్య చరణౌ శరణం ప్రపద్యే) - నారాయణుని చరణములను ఆశ్రయించుటకంటే, శ్రీరామానుజుల చరణములను ఆశ్రయించుట స్వరూపాను రూపమై, అమోఘమై (నిష్ఫలము కానిదై) యుండుటచే వారి శ్రీపాదములను శరణముగా ఆశ్రయించుచున్నారు. “పట్టాతాకాతు ఒన్ఱ్ఱిన్దేన్” (నిష్ఫలము కానిదొక ఉపాయ మును తెలిసితిని) ఇత్యాదులు ఇచట (అనుసంధేయ ములు). “మాతాయ తానవనై .. వేటొక ఏత్తి యిరుప్పారై వెల్లుమే మగ్గిరవరై చాగ్గిరీ యిరుప్పార్తవమ్” (ఏ ప్రయత్నముచేతను మాఱిని దానవుడగు హిరణ్యక శిపుని చంపిన నృసింహుని విలక్షణముగా స్తుతించినవారిని, ఆ శ్రీవైష్ణవులను ఆశ్రయించి యుండు చరమపర్వనిష్ఠుల పుణ్యము జయించును). (అనునట్లు చరమపర్వనిష్ఠును సూచించు శ్రీరామానుజచరణవరణము అమోఘము) అని, “పాట్కడలు మున్ఱనక్కు

ఎత్తనై యిన్ఱమ్ తరుమ్” (క్షీరాబ్ధియు నీకు ఎంతటి ఆనందమిచ్చునో అంతటి ఆనందము నాకు మీ శ్రీపాదములిచ్చును) అని, “శ్మోన్దిరై ప్పొమ్మడల్ కణ్ణయిల్ మాయన్ తిరువడిక్కిళ్ళై విమ్మొన్దిరుప్పార్” (అందమైన అల లను కల క్షీరాబ్ధిలో నిద్రించు ఆశ్చర్యభూతుడగు భగవానుని శ్రీపాదములలో శరణాగతి చేసినవారు) అనియు చెప్పబడువారు అట్టివారు కదా “వళర్న్ద వేజ్గోపమడళ్ళల్ ఒన్ఱాయ్ అన్ఱు వాళవుణన్ కిళర్న్ద పొన్నాకమ్ కిళ్ళిత్తవన్ కీర్త్తిప్పయర్ ఎమ్మొన్ఱు విళైన్దిడుమ్ శిన్ఱై యిరామానుశనై” (మిక్కిలి వృద్ధి చెందినదై, అతిక్రూరమైన కోపమును కల అద్వితీయ నరసింహమై, ప్రహ్లాదుని బాధించినపుడు, ఖడ్గమును ఆయుధముగా కల హిరణ్యకశిపునియొక్క వర్ధిల్లునట్టి, బంగారు రంగును కల శరీరమును చీల్చినవాని కీర్తి అనెడి సస్యము పెరిగి పండునట్టి హృదయమును కల శ్రీరామానుజుల) ను దర్శించి, ఆశ్రయించి, మఱియు వారిని సేవించి, (కూరేశులు) చరమపర్వనిష్ఠలో నుండగోరుచున్నారు. భగవద్రామానుజుల తపస్సు తపశ్శబ్దముచే తెలుపబడు ప్రపత్తి. వీరి (కూరేశుల) తపస్సు - “ఎమ్మెరుమానార్ తిరువడిగళే శరణమ్” అనెడి ఆచార్యాభిమానము. “రామానుజార్యవిషయాకృతమ్” (శ్రీరామానుజులచే కటాక్షింపబడినవానిని) అని (కూరేశులు) పత్తిరి కదా ! వారి (శ్రీరామానుజుల) తపస్సుకంటే వీరి (కూరేశుల) తపస్సు గొప్పది. వారికంటే వీరికి ఫలము (మోక్షము) ముందుగా సిద్ధించినది కదా! “సిద్ధి ర్భవతి వా నేతి సంశయోఽచ్యుతసేవినామ్, న సంశయోఽస్తి తద్భక్తపరిచర్యారతాత్మాత్మామ్” (అచ్యుతుని సేవించువారికి సిద్ధి కల్గునా? కలుగదా? అను సందేహము కలుగవచ్చును. కాని ఆ అచ్యుతభక్తులను సేవించుటలో ఆసక్తిని కలవారి విషయమున అట్టి సంశయము లేదు), “నమ్మువార్ పది వైకుంఠమ్ కాణ్ణినై” (భగవద్భక్తులను నమ్మువారి స్థానము వైకుంఠమే; చూడుడు) అనునట్లు వైకుంఠప్రియదర్శనమును (భగవద్భక్తుల దర్శనమును) చేసిరి.

ఈ శ్రీరామానుజప్రపత్తిలో నారాయణప్రపత్తి (ద్వయము)లోని అర్థ మంతయు అనుసంధేయము. పూర్వము (శ్రీరామానుజప్రపత్తిలో) తెలుపబడిన భక్తి, వైరాగ్యము, జ్ఞానము అనునవి ముక్తిని ఇచ్చు శక్తికి సాధనములైయుండును. ఇదియే పురుషకారభావమునకు అనుగుణమైన శ్రీమత్పదార్థమును, ఇవియు

కదా! ఈశ్వరుని వశీకరించుకొనుటకు హేతువైన గుణములుకదా! (కావున) వేటొక పురుషకారమును అపేక్షింపని విషయముగా (శ్రీరామానుజులు) ఉందురు కదా! ఇక, నారాయణపదములోవలె వాత్సల్య, స్వామిత్వ, సౌశీల్య, సౌలభ్యాదులు, ఆశ్రయణసౌకర్యపాదకములైయుండును. “మాతా పితా భ్రాతా నివాస శ్చరణం సుహృద్గతి ర్నారాయణః” (తల్లి, తండ్రి, సోదరుడు, నివాసము, శరణము, మిత్రము, గతి నారాయణుడు) అనునట్లు ఆ సంబంధములచే వాత్సల్యాదులు అచట (నారాయణపదములో) అనుసంధేయములు. “ఇతత్తాయ్ ఇరామానుశన్” (పెంచిన తల్లి శ్రీరామానుజులు), “ఎన్దై యిరామానుశన్” (తండ్రి శ్రీరామానుజులు), “ఎమ్మైయన్ ఇరామానుశన్” (మన బంధువులు శ్రీరామానుజులు), “ఏల పునైన్దైయైమా” (మా సహోదరులు శ్రీరామానుజులు) - (ఎన్దైమా - అనగా మగవానికి తోడబుట్టిన సోదరులు) అనునట్లు ఆ గుణములు అనుసంధేయములు. ఇచటను అందఱితో గల సౌభ్రాత్రము, “కోయిలణ్ణన్ ఇరామానుశన్” (శ్రీరంగములోని అగ్రజులు శ్రీరామానుజులు) అని “అడియేనుక్కు ఇరుప్పిడమ్” (దాసునకు ఆశ్రయము) అని, “ఇరామానుశన్ శరణ్” (శ్రీరామానుజులు శరణము) అని, “ఇరామానుశన్ శరణ్ కతి” (శ్రీరామానుజుల చరణమే గతి) అని అనుటచే, దోషభోగ్యత్వమును వాత్సల్యము, సొత్తుయొక్క లాభము, అలాభములు స్వామిదే అగునట్లు సొత్తును రక్షించు స్వామిత్వము అనునవి శ్రీరామానుజశబ్దముచే అనుసంధేయములు. తక్కువవారితో తన ప్రయోజనముగా కలియుట అనునది సౌశీల్యము. ఆశ్రయించువారికి కనుపించునట్లు, ఎదుటగా నిల్చుట అనునది సౌలభ్యము. జ్ఞానముననది - ఆశ్రితులు దేనినైనను స్వీకరించుటకు, వదలి పెట్టుటకు సంబంధించిన ఇష్టానిష్టములను తెలియుటకు తగిన తెలివి. శక్తి అనునది - అనిష్టములను పోగొట్టుటకు, ఇష్టములను ఇచ్చుటకును సంబంధించి నదై, అశక్తులైనవారిని ఆవలి తీరమును చేర్చగల్గిన గుణము. పూర్తి అనునది - ఇతడు (జీవుడు) ఇచ్చినది గ్రహించి తృప్తి చెందనక్కఱలేనట్టి గుణము. ప్రాప్తి అనునది - తన ప్రయోజనముగా తలచి కార్యమును నిర్వహించి పూర్తిచేయుటకు తగిన సంబంధము. కారుణికత్వమనగా - సంబంధము లేకున్నను, గుడ్డివాడు గుంటలో పడినచో అతనిని పైకి లేవదీయుటకు ఏ సంబంధము అవసరము

లేనట్లు, ఇతరుల బాధను చూచి “అయ్యో!” అనదగిన దయ. “అంధః పతన్నపి శ్వభే కేవలం త్వనుకంపయా” (గుడ్డివాడు గుంటలో పడుచున్నచో కేవలము దయతో అతనిని బయటకు తీయవలెను) అని చెప్పబడుచున్నదికదా! ఔదార్యమనగా - దానమును తీసికొనువారిని వెదకి, వారికి ఇవ్వకపోయినచో నిలువలేనట్టి దాతృత్వమును కల్గియుండుట. ఈ ఆశ్రయణ సౌకర్యాపాదకములగు (వాత్సల్య, స్వామిత్వ, సౌలభ్య, సౌశీల్యములనెడి) నాల్గు గుణములు, ఆశీతకార్యా పాదకములైన (జ్ఞానము, శక్తి, పూర్తి, ప్రాప్తి, కారుణికత్వము, ఔదార్యములనెడి) ఆఱు గుణములును ఇచట (శ్రీరామానుజశబ్దములో) అనుసంధేయములు. అది ఎట్లనగా - “ఇప్పడియై త్తొడరుమ్ ఇరామానుశన్” (ఈ లోకమునందున్నవారిని అనుగ్రహించుటకై వారిని అనుసరించు శ్రీరామానుజులు) అనునట్లు “అవర్ పిన్ పడరుమ్” (ఆ లోకులవెంట అనుసరించునట్టి) గుణమును కలవారై, “తీమ్మన్ ఇవన్ ఎన్ఱు నినైత్తు ఎన్నై యికలార్ ఎతిరాశర్ ఎన్ఱుత్తిన్ఱు అణ్ణీకరిత్తైయాలొ” (దుర్మార్గుడు వీడు - అని నన్ను శ్రీరామానుజులు వదలరు - అని తెలిసి అంగీకరించుటచే) అనునట్టి వాత్సల్యము, “అణ్ణల్ ఇరామానుశన్” (స్వామియైనట్టి శ్రీరామానుజులు) అను రీతిని స్వామిత్వమును కల్గినవారగుటచే, “పల్లయర్క్కుమ్ వీదళిప్పొన్” (పలు ఆత్మలకు పరమపదమును అనుగ్రహించు) వారై, “విణ్ణిన్ఱై నిన్ఱుమ్ మణ్ణిన్ తలత్తు ఉదిత్తు” (పరమపదమునుండి భూలోకమున ఉదయించిన వారగుటచే), సొత్తు ఉన్న చోటుకే వచ్చి రక్షించునట్టి స్వామిత్వము, “ఎన్నరువినై యిన్ఱిఱణ్ణగ్గి ఇరవుమ్ పకలుమ్ విదాతు ఉన్ఱన్ శిన్ఱైయుళ్ళే నిన్ఱెన్ఱొప్పఱ ఇరున్ఱాన్” (నా క్రూరమైన పాపముల సమూహములను నశింపచేసి, రాత్రి పగలును ఎడతెగక నా మనస్సులో నిండి, సాటి లేకుండనుండిరి) అనునట్లు ఒకటిగా కలిసిన సౌశీల్యము, “ఎన్ కణ్ణుళ్ళుమ్ నెఱ్ఱుళ్ళుమ్ నిన్ఱు” (నా కంటిలోను, మనస్సులోను నిలిచిన) అని చెప్పునట్టి సౌలభ్యమును, “మెయ్ఱానత్తు ఇరామానుశన్” (యథార్థజ్ఞానమును కల శ్రీరామానుజులు), “కతి ఇరామానుశన్” (ప్రాప్యము శ్రీరామానుజులు), “ఉణ్ఱై నన్ఱాన మురైత్త ఇరామానుశన్” (పారమార్థికమైన, విలక్షణమైనజ్ఞానమును ఉపదేశించిన శ్రీరామానుజులు) అని తెలియనివానిని తెలియజేయుటకు, వారికి చేయదగిన వానిని, విడువతగిన వానిని తెలుపుటకు తగిన జ్ఞానము, “నిలత్తై చ్చెఱుత్తుణ్ణుమ్ నీశ క్కలియై నిన్ఱెప్పటియ

వలత్తై చ్చెఱుత్తుమ్ ఎన్ పెయ్విన్తై తెన్నులత్తిల్ పొఱిత్త అప్పుత్తకచ్చుమ్మై పొఱుక్క” (భూలోకమును పాడుచేసి, హింసించుచున్న నీచమైన కలియొక్క తలచుటకు అశక్యమైన బలమును పోగొట్టిన పిమ్మటకూడ శ్రీరామానుజుల దయ ప్రకాశింప లేదు. నాచేత చేయబడిన పాపములను, గూర్చి యమలోకమందు వ్రాసిన ఆ పుస్తక భారములను దహించిన పిమ్మటనే (ప్రకాశించినది) అనునట్టి పాపవిమోచకత్వశక్తి, “శలియా ప్పిఱవి ప్పవన్దఱుమ్ తీవినై పాగ్ర్గి త్తరుమ్ పరన్దామ మెన్నుమ్ తివమ్ తరుమ్” (నశింపని జన్మప్రయుక్తమైన సంసారమును కల్గించు క్రూరకర్మలను పొడి చేయుదురు, పరంధామమనబడు పరమపదము నిత్తురు) అనునట్లు విరోధినిరసనపూర్వకమైన భగవత్ప్రాప్తిని కల్గించునట్టి శక్తియు, భగవద్విషయ మును సంపూర్ణముగా పొందిన పూర్తి, “ఎన్దై యిరామానుశన్ వన్దెదుత్తన నిన్దు ఎన్దై” (నా తండ్రియైన శ్రీరామానుజులు ఇప్పుడు వచ్చి తాము నన్ను ఉద్ధరించిరి) అను ప్రాప్తియు, “కారేయ్ కరుణై” (మేఘముతో సాటియైన కృపను కల) అను కారుణికత్వమును, “కొణ్డలనైయ వణ్డై” (మేఘముతో పోలిన జెడార్యమును), “ఉన్నుదైయ కార్కొణ్డ వణ్డై” (మేఘమును జయించిన నీ జెడార్యము), “ఉన్ వణ్డై యొన్నాల్ ఎన్ వళిర్నదువే” (నీ జెడార్యము నా యందు ఎందువలన వృద్ధిపొందినది) అనునట్లు దేని అపేక్ష లేనట్లు ఉపకరించు జెడార్యము - ఇట్లు ప్రపత్తికి ఆవశ్యకమైన గుణములన్నియు “కుణమ్ తిక్కర్కొణ్డల్” (గుణములచే ప్రకాశించు మేఘము) వంటి శ్రీరామానుజులయందు దర్శించి, ఆనందించునట్లుండును కదా! ఇట్టి రెండు (ఆశ్రయణసౌకర్యాపాదక, ఆశ్రితకార్యాపాదక) విధములైన గుణములను కల శ్రీరామానుజుల శ్రీచరణము లను ఉపాయముగా స్వీకరించుట తెలుపబడినది.

(రామానుజస్య చరణౌ శరణం ప్రపద్యే) అని, “కులన్దరుమ్ ... నలన్దరుమ్” (కులము నిచ్చు... ఆనందమునిచ్చు) పదమగు “నారాయణ” అను నాల్గు అక్షరములవలె సకల (లౌకిక-పారమార్థిక) పురుషార్థసాధనముగా కాక, కేవలము మోక్షమునకు మాత్రమే హేతువుగా (“రామానుజ” అను) చతురక్షరి యున్నది. “చతురా చతురక్షరీ” (“రామానుజ” అను చతురక్షరి సమర్థమైనది) అని వీరే పల్కిరి కదా! “యదా నారాయణేతి జగాద చతురక్షరమ్” (ఎప్పుడు

నారాయణ అను నాల్గు అక్షరములను పల్కెనో) అనునట్లు “నారాయణ - రామానుజ” అననవి రెండును నాల్గు అక్షరములు కల్గినవగుటచే ఈ రెండును ఒక దానిని వేటొకటిగా వికల్పించునట్లుగా ఈ (శ్రీరామానుజ) తిరునామము యుగములన్నిటియందు ఉన్నది కదా! లక్ష్మణస్వామియందు (త్రేతాయుగము), బలరామునకు తమ్ముడగు శ్రీకృష్ణునియందు (ద్వాపరయుగము), ఇపుడు ఇళైయార్ అను పేరు గల వీరియందు (కలియుగము) ప్రసిద్ధమైయున్నది. దీనికి ముందు గల అవతారములు (లక్ష్మణ-శ్రీకృష్ణ అవతారములు) రెండును (ముఖ్యముగా) సాధుపరిత్రాణమునకు, దుష్టులను శిక్షించుటకును తగినవై యుండును. ఈ (శ్రీరామానుజ) అవతారము వైదికమార్గమును స్థాపించుటకును, అవైదికమార్గమును నిరోధించుటకును, ప్రపత్తిమార్గమును బలపఱచి, వృద్ధి పొందించుటకును తగినదైయుండును. ఆ (లక్ష్మణ-శ్రీకృష్ణ) అవతారములును అట్టివే. “స బ్రాతుః చరణౌ గాఢమ్” (అతడు - అనగా - లక్ష్మణుడు సోదరుడగు శ్రీరాముని పాదములను గాఢముగా పట్టుకొని) అని, “మా మేకం శరణం వ్రజ” (నన్ను ఒకనినే శరణముగా పొందుము) అని, “నిరస్తేతరభోగాశో వరదం శరణం గతః” (ఇతరములైన భోగములందలి ఆశతీరినవాడై వరదుని శరణు పొందినవాడు) అని కదా వీరు (లక్ష్మణ-శ్రీకృష్ణ-రామానుజులు) ప్రపత్తిని వృద్ధిజేసిరి. వారు (శ్రీరామానుజులు) శ్రీమన్నారాయణుని విషయమున ప్రపత్తిని గద్యరూపమున ప్రకాశింపజేసిరి. వీరు (కూరేశులు) శ్రీరామానుజుల విషయమున ప్రపత్తిని పద్యరూపమున ప్రకాశింపజేయుచున్నారు. అచట (ఈ తనియన్కు) ప్రమేయభూతులు (ఈ శరణాగతికి విషయభూతులగు రామానుజులు) ప్రకాశింపజేసిరి. ఇచట ప్రమాత (కూరేశులు) (రామానుజస్య చరణౌ శరణం ప్రపద్యే) అని ప్రకాశింపజేసిరి. “అస్య రామానుజస్య చరణౌ” అనుటద్వారా - “ఇరామానుశన్ పరన్బాతముమ్ ఎన్శెన్ని త్రిక్కు వైత్తాన్” (శ్రీరామానుజులు సర్వేశ్వరుని పాదములను నా తలపై ధరింపచేసిరి) అనునట్లు (శ్రీరామానుజుల) శ్రీపాదములందు తలను వంచి, శిరస్సుతో యాచించుచున్నారు. భరతుడు చేసిన శ్రీరామశరణాగతి “శిరసా యాచతో యస్య వచనం న కృతం మయా” (శిరస్సు వంచి ప్రార్థించిన ఎవని వచనముకూడ నాచే అంగీకరింపబడలేదో) అనునట్లు

ఫలింపలేదు. శ్రీరామానుజశరణాగతి అవ్యభిచరితముగా (తప్పక) ఫలించును కదా! “స భ్రాతు శ్చరణౌ” అని భగవానుని శరణాగతి పురుషకారసాపేక్షమై యున్నట్లు “రామానుజస్య చరణౌ” అని - వేటొక ద్వయము అవసరము లేకుండ శ్రీరామానుజపాదమే ద్వయమైయుండును. “లోకవిక్రాంతచరణౌ” (లోకములందు వ్యాపించిన త్రివిక్రముని రెండు పాదముల) వలెనే “మాఠీ నడప్పన” (మతాంతరులకు భయంకరములై, పరస్పరసదృశములై మాఠీ నడచునవి) అనునట్లు శ్రీరామానుజుల పాదద్వంద్వముండును కదా! నారాయణపాదముల వద్దకు వెళ్లనవసరము లేని పూర్తి శ్రీరామానుజపాదములకు కలదు. దేహములో ఏకదేశమును (అనగా - ఒక భాగమగు చరణమును) పల్కుట “కైయిల్ కనియెన్న కణ్ణనై క్కాట్టి త్తరిలుమ్ ఉన్ఱన్ మెయ్యిల్ పిఱిగ్గియ శీరన్ఱి వేణ్ణిల్ యాన్” (చేతిలోని ఉసిరికఫలమువలె భగవానుని సాక్షాత్కరింపచేసినను, మీ దివ్యవిగ్రహ ములో ప్రకాశించు గుణములను తప్ప వేటొక విషయమును నేను కోఱను) అనునట్లు దివ్యమంగళ విగ్రహమునకు ఉపలక్షణము.

(చరణౌ శరణమ్) - (ఈ ప్రయోగము) “ఇరామానుశన్ నమ్మై నమ్ వశత్తే విదుమే శరణమెన్ఱాల్” (శ్రీరామానుజులే శరణమనినచో మనలను మన వశమందు విదుతురా?) అను ఉపాయాధ్యవసాయమును తెలుపుచున్నది. “ప్రపద్యే” అనునది ఉపాయస్వీకారమును (శరణవరణమును) తెలుపుచున్నది. “నైయుమ్ మనమ్ ఉన్ కుణజ్జళై యున్ఱి, ఎన్నా ఇరున్దెమ్మైయన్ ఇరామానుశన్ ఎన్ఱుక్కుమ్ అరువిన్దెయేన్ కైయుమ్ తొల్ఱుమ్” (మీ గుణములను తలచి నా మనస్సు శిథిలమగుచున్నది”, నా జిహ్వ స్థిరముగానుండి మన బంధువగు శ్రీరామానుజా! అని పిలుచుచున్నది. మహాపాపియైన నా చేతులు నమస్కరించు చున్నవి) అని, “వాచా యతీంద్ర! మనసా వపుషా చ యుష్మత్పాదారవింద యుగళం భజతాం గురూణామ్ కూరాధినాథ” (యతిరాజా! వాక్కుతో, మనస్సుతో, మాటతో మీపాదారవిందయుగళమును సేవించు కూరేతులు మొదలగు గురువుల యొక్క) అనునట్లు మనోవాక్కాయరూప త్రివిధకరణములతో ఆశ్రయించుచున్నారు. “ఇరామానుశనై యున్ఱుమ్ తిన్ఱై” (శ్రీరామానుజులను అనుసంధించు బలము) అనునట్లు అందఱికి కేవలము మానసికమైన నిశ్చయము కలుగవచ్చును. వీరు

పూర్ణాధికారులగుటచే మూడు విధములైన కరణములతో పరిపూర్ణమైన ప్రపత్తిని చేయుచున్నారు. ఈ స్వీకారము ప్రాప్యమగుటచే “ఎయ్న్ద పెరుళ్ళీర్త్తి ఇరామానుజ మునితన్ వాయ్న్ద మలర్ పాదమ్ వణజుక్కిన్న్” (అనురూపమైన, గొప్ప కీర్తిని కల శ్రీరామానుజులయొక్క ఒకటిగా చేరియున్న, పుష్పమువంటి శ్రీపాదములను నమస్కరించుచున్నాను) అనునట్లు వర్తమానమై (ఎల్లప్పుడు) యున్నది.

వీరు దీర్ఘబంధువగుటచే అందఱికిని తాము చేసిన ప్రపత్తియే రక్షకమగు నట్లు, చిగిర్చి, పెరుగునట్లు చేయుచున్నారు. దానినిబట్టియే కదా! “ప్రయాణకాలే రామానుజార్థం నమత” (జీవుని ప్రయాణసమయమున, అనగా - అంతిమ సమయమున శ్రీరామానుజు చార్యులవారికి నమస్కరింపుడు) అనబడుచున్నది. ఇందుచే - వీరు (అనగా కూరేశులు) చరమకాలములో చేసిన ప్రపత్తియే వీరి చరణములను ఆశ్రయించిన చరమపర్వనిష్ఠులకు అందఱికిని అవ్యభిచరితమైన (తప్పక ఫలించు) ఉపాయమై, ఫలవర్ధవసాయి అగునని తెలియుచున్నది. ప్రపన్నజనకూటస్థులైన శ్రీరామానుజులు తమయొక్క వృద్ధి చెందునట్టి కరుణతో శ్రీరంగనాథుని సన్నిధికి వెదలి, లక్ష్మీదేవిని పురస్కరించుకొని, “ప్రపన్నజనులగు పెద్దలపట్ల అజ్ఞానులు చేయు మహాపరాధములకును, ప్రపత్తియే కూరేశులను శరణు పొందిన చరమపర్వనిష్ఠులకు అందఱికిని ప్రాయశ్చిత్తముగా అగుగాక!” అని ప్రార్థింపగా, పురుషకారబలముచే శ్రీరంగనాథుడు “క్షమించితిమి” అని పలికెను. ఈ ప్రార్థనాప్రకారమును “ఇరామానుశన్ త్తైమ్ పెరియార్” (శ్రీరామానుజులను సేవించు పెద్దలు) అగు కూరేశులు ఏకాంతమున సేవించి, అందఱికిని రక్షకముగా “న చేత్ రామానుజేత్యైషా” ఇత్యాది శ్లోకమును అనుగ్రహించిరి - అని పెద్దలు వచింతురు. వాదికేసరి అఘ్రికియమణవాళచ్చీయర్ “భగవంతం యతివరం ప్రణిపత్య” (భగవానులగు శ్రీరామానుజులను ప్రపత్తి చేసి) యతీంద్రుల అంగీకారమునందు అన్వయమును పొందిరి. దానినిబట్టియే తరువాతి వారును “ప్రసాదాత్ శ్రీశస్య” అని పల్కిరి. ఈడు ప్రవర్తకులైన ఈయుణ్ణి మాధవప్పెరుమాళ్ ప్రశిష్యులగు నాలూరాన్పిళ్ళైకూడ శ్రీరామానుజుడును పేరును కలవారేకదా! యతిరాజుల వేటొక అవతారమై, యతీంద్రప్రవణులగు మణవాళమహామునులుకూడ తమ పుత్రులకు, శిష్యులకును శ్రీరామానుజు

నామమును పెట్టి, వ్యవహరించియు, ఇరామానుశనూగ్రాన్దాదిని అనుకరించి సాయించిన యతిరాజవింశతిలో శ్రీవత్సచిహ్నుల మూలముగా “వాచామగోచర మహాగుణదేశికాగ్ర్యకూరాధినాథ” (మాటలకు అందని గొప్ప గుణములను కల ఆచార్యులలో గొప్పవారగు కూరేశులు) అనియు, “గురూత్తమకూరనాథ భట్టాభ్యదేశికవర” (గొప్ప ఆచార్యులగు కూరేశులు, భట్టరు అను పేరును కల దేశికోత్తములు) అనియు ప్రారంభించి, “శ్రీశైలనాథకరుణాపరిణామదత్తామ్” అనుచూ శ్రీశైలనాథులవరకు పర్యవసించిచేసిరి. ఇట్టి (సదాచార్య) సంబంధమును కలవారై, ఆచార్యపరంపరలో శ్రేష్ఠులైన మణవాళమహామునుల సంబంధమే కదా ప్రబలము. దీనిచే - విశిష్టపక్షమందు విశిష్టులైనవారిని ఆశ్రయించిన శిష్ఠులై, అందుచే శ్రేష్ఠులై, అన్ని విధముల అహంకారరహితులైన ఆచార్యుల సంబంధమే ఆదరింపదగినదని ఏర్పడుచున్నది.



శ్రీమద్వరవరమునయే నమః

శ్రీవాధూలవీర రాఘవాచార్యులవారిచే (అణ్ణావప్పజ్గార్చే) అనుగ్రహింపబడిన

వరవరమునిసుచరితచషకమ్

1. మూలర్క్షే శ్రీనగర్యా ముదయ మధిగతో జైత్రజిహ్వేశదాసాత్
తస్మా త్తాపాదిపూర్వం రుచిరవర ఇతి ప్రాప్తనామా గుణైః స్వైః ।
తిష్ఠన్ గ్రామే కడారే కతిచన శరదో మాతులావాసభూతే
సాంగోపాంగాగమజ్ఞో ద్రమిడనిగమవిత్ ప్రాప దారా నుదారాన్ ॥

శ్రీవరవరమునులు ఆత్మార్ తిరునగరిలో “తిక్కళ్ క్కెడన్దాన్ తిరునాపీఱుడైయ పిరాన్ తాతరణ్ణన్” అనే మహనీయులకు కుమారులుగా అల్పిశిమాసం మూలనక్షత్రంలో అవతరించారు. తమ పితృపాదుల సన్నిధిలో పంచసంస్కారాలను పొంది, తమ రూపసౌందర్యం మొదలైన గుణాలతో “అత్తకియ మణవాళన్” అనే తిరునామంతో వ్యవహరింపబడ్డారు. తరువాత, కొన్ని సంవత్సరాలపాటు “శిక్కిల్ కడారమ్” అనే గ్రామంలో తమ మేనమామ గారి ఇంటిలో ఉంటూ సాంగోపాంగాలైన వేదాలను, ఆత్మార్ల శ్రీసూక్తులను అభ్యసించి, గుణవతి అయిన భార్యను పొందారు.

2. భూయః శ్రీరంగనాథే నిజనిలయగతః శ్రీనగర్యాం కడారాత్
శ్రీశైలార్యం శ్రిత స్తత్కలితయతిపతౌ వింశతిం శంసతి స్మ
తద్దత్తాం తత్సర్యా మనుదిన మకరో ద్రావిడామ్నాయభాష్యం
షట్టింశద్భి స్సహస్రైః గణితమమితథః వాగ్విధేయం దధౌ సః ॥

శ్రీరంగనాథుడు (నమ్మెరుమాళ్) తన నివాసమైన శ్రీరంగానికి తిరిగి వచ్చిన తర్వాత, శ్రీవరవరమునులు కూడ “శిక్కిల్ కడారమ్” నుండి ఆత్మార్ తిరునగరికి వచ్చి, తిరువాయ్మొట్టి ప్పిళ్ళై అనబడే గొప్ప ఆచార్యులను ఆశ్రయించారు. ఆ గ్రామంలో ఆచార్యవర్గులచేత ప్రతిష్ఠ చేయబడ్డ శ్రీరామానుజుల అర్చావిగ్రహ విషయంలో “యతిరాజవింశతి” అనే స్తుతిని అనుగ్రహించారు. తిరువాయ్మొట్టిప్పిళ్ళైచేత తమకు అనుగ్రహింపబడ్డ యతిరాజకైంకర్యాన్ని ప్రతిదినం చేస్తూ వచ్చారు. తిరువాయ్మొట్టి ప్రబంధవ్యాఖ్య ఈడుముప్పత్తాఱాయిఱప్పడిని సూక్ష్మ బుద్ధిని కల సబ్రహ్మచారులతో కలసి విని, దానిని వాచోవిధేయంగా చేసికొన్నారు.

3. శ్రీశైలేశాయ కృత్యా సశపథ మఖిలద్రామిడామ్నాయభాష్య-
వ్యాఖ్యాదీక్షాం తతోఽస్మిన్ శ్రితవతి పరమం ధామ తత్కింక్రియాభ్యః ।
తత్సూక్త్యా రంగనాథప్రణమనకుతుకీ భట్టనాథేన గోదాం
నత్యోద్యానాద్రినాథం తదను వరవరో రంగనాథం దదర్శ ॥

ఆ వరవరమునులు, తిరువాయ్మొట్టిపైకు వారి అంతిమదశలో “అత్త్వార్ల
ద్రావిడవేదాలతో వాటి వ్యాఖ్యలతో కాలక్షేపం చేస్తూ ఉంటాను” అని శపథం చేసి,
ఆ మహనీయులు పరమపదానికి చేరిన తరువాత వారికి నిర్వర్తించవలసిన
చరమకైంకర్యాలను నిర్వహించారు. వారి మాటను అనుసరించి, శ్రీరంగనాథుని
సేవించాలనే ఆసక్తితో అత్త్వార్ తిరునగరినుండి బయలుదేరి, దారిలో
శ్రీవిల్లిపుత్తూర్లో పెరియాత్త్వార్లకు, ఆణ్డాళకు మంగళాశాసనాన్ని చేసి,
తిరుమాలిరుమ్ శోలైలోని అత్తకర్ను (సుందరబాహు స్వామిని) సేవించి,
శ్రీరంగాన్ని చేరి, శ్రీరంగనాథుని సేవించారు.

4. తేనాస్మిన్నిత్యవాసం ప్రతి నియమితహృత్లోకగుర్వాదిచర్యాం
తత్సూక్తిం తద్భవోంశ్చ స్వమనసి కలయన్ రంగకైంకర్య మాప్తుః ।
గత్వాఽసౌ వేంకటాద్రిం తదను కరిగిరిం భూతపుర్యాం యతీంద్రం
నత్యా గత్వాఽథ కాంచీం వరదగురువరా ద్రిజాత్ భాష్య మాప ॥

ఆ శ్రీరంగనాథుని దర్శనంవల్ల శ్రీరంగంలో నిత్యవాసాన్ని చేయాలి- అని
నిశ్చయించుకొన్న మనస్సును కలవారయ్యారు. శ్రీసింహిలోకాచార్యులవారు మొదలైన
పూర్వాచార్యుల చరిత్రలను విని, వారి శ్రీసూక్తులను మనస్సులో అనుసంధించి,
వారి తిరుమాళిగలను (గృహాలను) సేవించి, శ్రీరంగనాథుని కైంకర్యాన్ని పొందారు.
తరువాత, దివ్యదేశాలను సేవించి, వానికి మంగళాశాసనాన్ని చేయాలనే
అభిప్రాయాన్ని పొంది, శ్రీవేంకటాచలానికి, హస్తీగిరికి (కంచికి) చేరి, దానిని
సేవించి, పిమ్మట శ్రీపెరుమ్బూదూర్లో భగవద్రామానుజుల శ్రీపాదాలను సేవించి,
అనంతరం తిరువెంకా అనే దివ్యదేశాన్ని చేరి, కిడాంబి తిరుమలైనాయనార్ అనే
ఆశ్రేయ వరదాచార్యుల సన్నిధిలో శ్రీభాష్యాన్ని అధికరించారు.

5. శ్రీరంగం ప్రాప్య తస్మిన్నియతవసతికృన్మంగళాన్యస్య వాంఛన్
అశౌచార్త సుతేనోజ్జహ దథ గృహిణీం తుర్య మాపాశ్రమం సః ॥

తత్ర శ్రీశైలనాథాహ్వాయపరిమళితం మండపం కారయిత్వా
లోకాచార్యాదిసూక్తిం వ్యవృణుత నిపుణం రమ్యజామాత్యయోగీ ॥

తిరిగి శ్రీరంగాన్ని చేరి, అక్కడ స్థిరంగా నివసించడం కోసం స్థానాన్ని ఏర్పాటు చేసికొని, భగవానునకు నిరంతరం మంగళాశాసనం చేయాలని కోరినవారై అక్కడే వేంచేసి ఉన్నారు. ఆ సమయంలో రంగనాథుని సేవకు అడ్డుగా ఉండే ఆశేచాన్ని (బంధువుల జననమరణాలవల్ల ఏర్పడే మైలును)కొందరు తెలియజేయగా, భగవన్మంగళాశాసనానికి కల్గిన ఆ అంతరాయానికి చాలా బాధపడి, పత్నిని, కుమారులను త్యజించి, సన్న్యాసాశ్రమాన్ని స్వీకరించారు. శ్రీరంగనాథుని వద్దనుండి అక్కడ స్వాచార్యులైన తిరువాయ్మొట్టిప్పిళ్ళై తిరునామంతో ఒక వ్యాఖ్యాన మండపాన్ని ఏర్పాటుచేసి, అక్కడనే ఉండి శ్రీపిళ్ళైలోకాచార్యులవారు మొదలైన పూర్వచార్యుల శ్రీసూక్తులను చక్కగా వివరిస్తూ వేంచేసి ఉన్నారు.

6. తత్రార్చ్యం రంగరాజం తదుదితనియమాత్ ప్రాప్య భూయోభి రార్చ్యైః
వాధూలార్చ్యైః శ్రితాంఘ్రిః కమపి తు కుదృశం దాశరథ్యార్యవర్యాత్ ।
జిత్వా తస్మిన్ వధూలే సహ వరదగురుః స్వార్చ్యరంగాధిరాజం
దత్వా వాధూలవంశే సమధికకరుణాం సర్వలోకే వివ్రజే ॥

తరువాత పెరియజీయర్ (వరవరముని)శ్రీరంగనాథుని నియమనంతో శ్రీరంగనాథుని తమ ఆరాధన మూర్తిగా పొందారు. తరువాత కోయిలణ్ణన్ మొదలైన పలువురు కందాడై వంశంలోని ఆచార్యులు వరవరమునుల శ్రీపాదాలను ఆశ్రయించారు. తరువాత, ఒకానొక సమయంలో ఒక ఏకదండి సన్న్యాసి పెరియజీయర్ను తనతో వాదించమని ఆహ్వానించగా, అతనిని వేడలపై శిష్టులైన దాశరథి ఆచ్చాన్ ద్వారా ఓడించారు. అనంతరం కోయిలణ్ణన్ దాశరథి ఆచ్చాన్ను మరొకరికి పిలుచుకొనిరాగా, వరవరమునులు ప్రీతితో తమ తిరువారాధనలో ఉండే శ్రీరంగనాథుని వారికి ప్రసాదించి, వాధూల వంశంపట్ల తమకుండే కరుణాధిక్యాన్ని అందరికీ తెలిపేటట్లు ప్రకటించారు.

7. వాత్స్యే దేవాధిరాజే వరదగురువై స్సౌక మాగత్య దృష్ట్యై
స్మేరస్వాంతేఽపి భాగ్యవృత్తికరవిరహాత్ క్షేమ మప్రాప్య యాతే ।
స్వార్చ్యశ్రీజానకీశ ప్రబలనియమనేనాభిముఖ్యా దుపేతే
స్వీతైః ప్రియైః దృష్టిపాతైః ఘనతరకరుణాసారవర్షం వవర్ష ॥

శ్రీవత్సగోత్రంలో జనించిన దేవాధిరాజులు (ఎఱుమ్బిఅప్పా) అనే ఆచార్యులు శ్రీరంగానికి వేంచేసినపుడు తమకు అష్టబంధువైన కందాడై అణ్ణన్తోపాటుగా జీయర్ మఠానికి వచ్చి శ్రీవరవరమునులను సేవించి, తిరువాయ్మొళ్ళిలోని “ఓన్ఱమ్ తేవుమ్” అనే దశకానికి వారు అనుగ్రహించే అర్థవిశేషాలను విని చాలా సంతోషపడినా, అద్వష్టలోపంవల్ల జీయర్ మఠంలో ప్రసాదస్వీకారం చేయకుండా, జీయర్ శ్రీపాదాలను ఆశ్రయించకుండా తమ స్వగ్రామానికి తిరిగి వెళ్ళిపోయారు. అప్పుడు వారి ఆరాధనలోని అర్చామూర్తి అయిన చక్రవర్తిత్తిరుమకన్ (శ్రీరామచంద్ర మూర్తి) వారికి కలలో కన్పించి, “మీరు ఆదిశేషావతారం అయిన శ్రీవరవరమునుల విషయంలో చాలా అపచారపడి వచ్చారు. వారి శ్రీపాదాలను ఆశ్రయించి అపరాధక్షమను ప్రార్థించి వస్తే తప్ప, మీచేతుల ద్వారా ఇక తిరువారాధనను మేము స్వీకరింపబోము. మీరు వెంటనే వారి దగ్గరకు వెళ్ళండి” అని ఎఱుమ్బియప్పాను నియమించాడు. వారుకూడా వెంటనే శ్రీరంగానికి బయలుదేరి, అక్కడకు చేరి చాలా ఆదరంతో, భక్తితో జీయర్ను సేవించి ప్రణమిల్లగా, జీయర్కూడా తమ చల్లని చూపులతో వారిపట్ల గొప్ప కరుణాసారవర్షాన్ని వర్షించారు.

8. బధ్వేమాం సప్తగోత్రీం ప్రతివదభయకృద్వర్యగోవిందవర్యౌ

వాత్స్యం శ్రీదేవరాజం యమిన మపి మహాశైలవానాధివాసమ్ ।

ఆర్యా నన్యాంశ్చ కృత్వా వసుదిగిభవరాన్ పంచరత్నం చ కృత్వా

పాత్రా స్వా రమ్యజామాతర మధికగుణం భట్టనాథం రరక్ష ॥

డెబ్బైనాల్గు మంది సింహాసనాధిపతులలో పరిగణింపబడ్డ ముదలియాణ్డాన్, ముడుమైనమ్మి, ముడుమై యమ్మాళ్, ఆసూరిప్పెరుమాళ్, కిడామ్మిప్పెరుమాళ్, కుమాణ్డార్ ఇళైయన్లి ఆచ్చాన్, వజ్జిపురత్తునమ్మి - అనే ఏడు గోత్రాల వారిని తమలోనే తాము సంబంధాలను చేసికోవాలనే నియమాన్ని చేసి, సప్తగోత్రవ్యవస్థను శ్రీవరవరమునులు ఏర్పాటుచేశారు. ప్రతివాది భయంకరమ్ అణ్ణన్, పూర్వాశ్రమంలో గోవిందదాసులనే తిరునామాన్ని కల్గినవారైన పరవస్సు పట్టర్పెరాన్ జీయర్, ఎఱుమ్బియప్పా, వానమామలైజీయర్, కోయిల్కన్డాడై అణ్ణన్, తిరువేఙ్కట రామానుజజీయర్, అప్పిళ్ళార్, అప్పిళ్ళై - అనే ఎనిమిదిమందిని అష్టదిగ్గజాలుగా నియమించారు. సద్గుణాలు నిండిన తమ పాత్రులైన అగ్రకియమణవాళ నాయనార్ (జీయర్నాయనార్)ను, పెరియార్మూర్ ఐయన్ను చక్కగా రక్షించారు.

9. దేవం భూయో దిదృక్షు శ్శరమథన మసౌ శ్రీనగర్యాం గత స్తం
 నత్వా స్తుత్వా ప్రహృష్టో విభునవనిలయాం వర్తయిత్వా² ర్యచేతః ।
 జిజ్ఞాసుః యాదవాద్రే రథిసరణీజనన్యార్యదర్శి నివృత్తః
 ప్రాప్తార్థ స్తుప్తచేతాశ్చ దనిజనిలయే వహ్నిదాన్ అన్వగృహ్లాత్ ॥

తిరిగి శ్రీశరకోపులను సేవించాలని తలచి అహ్మ్యార్ తిరునగరిని చేరి, వారిని స్తుతించి, వారి శ్రీపాదాలను కొలిచి సంతోషించినవారై, నవతిరుపతులలోని భగవన్నూర్తులకు మంగళాశాసనాన్ని చేశారు. “తిరునారాయణపురత్తు ఆయ్” అనే జనన్యార్యులవద్దనుండి ఆచార్యహృదయమనే గ్రంథంయొక్క తాత్పర్యాన్ని తెలిసికోవాలనే ఆశతో తిరునారాయణపురానికి బయలుదేరారు. దారిలో కొంచెం దూరంలోనే ఆ జనన్యార్యులవారిని కలిసి, వారితో అహ్మ్యార్ తిరునగరికి తిరిగి వచ్చి ఆచార్యహృదయరహస్యాస్థానాలను విని గ్రహించారు. తరువాత, పర్లశాల అయిన తమ మఠానికి అగ్నిని ముట్టించినవారిని ఆ దేశప్రభువు శిక్షించాలని చూచినపుడు ఆ ప్రయత్నాన్ని అడ్డగించి, వారిని రక్షించారు.

10. కృత్వా² సౌ శ్రీనగర్యాం శరమథనముదే మండపం కాలమేఘం
 వీధే స్సీమా శ్చ కృత్వా రుచిరవరమహామండపం కల్పయిత్వా ।
 విప్రం శ్రీహ్రస్వకుట్యాం నిజచరణజుషం తత్ర కైంకర్యకార్యే
 నిప్రొప్యాసాద్య హృష్టః పున రపి కురుకా మాగమ ద్రంగథామ ॥

శ్రీవరవరమునులు, నమ్మాహ్మ్యార్ల మనస్సు ఆనందించే రీతిలో అహ్మ్యార్ తిరునగరిలో కాలమేఘన్ తిరుమండపాన్ని తిరువీధులను, వాటి ఎల్లలను ఏర్పాటుచేసి, అహ్మికీయమణవాళత్తిరుమండపాన్ని కూడా ఏర్పాటుచేశారు. తమ శ్రీపాదాలను ఆశ్రయించిన తిరువేళ్లడముడైయాన్- అనే బ్రాహ్మణుని తిరుక్కుఱుజ్లుడి దివ్యదేశంలోని కైంకర్యంలో నియమించి, తిరిగి అహ్మ్యార్ తిరునగరికి వేంచేసి, అహ్మ్యార్లకు అంతా నివేదించి, తరువాత శ్రీరంగానికి తిరిగి విచ్చేశారు.

11. తత్ర శ్రీతాలవృంతవ్యజనపరికరేణోత్తమం సేవమానం
 స్వప్నే శ్రీరంగభర్రా స్వయ మనుకథితస్వాహిరాజావతారః ।
 మధ్యాహ్నా కాం చ వృద్ధాం ప్రతిరహసి పరం స్వాహిరాజత్వవేత్త్రీం
 స్వం భావం నివల్నవానః ఫణిపతిశయనం ప్రత్యహం సేవతే స్మ ॥

ఒకనాడు శ్రీరంగంలో తిరువాలవట్టకైంకర్యాన్ని చేసే ఉత్తమనంబి శ్రీవరవర మునుల పాలవంటి శుద్ధమైన తెల్లని దేహవర్ణాన్ని అన్యథా భావించి, “ఇక మీరిక్కడ ఎక్కువ సేపు ఉండవద్దు” అని పల్కి అపచారపడగా, జీయర్ తమ ఆశ్రమానికి తిరిగి వచ్చారు. ఉత్తమనంబికి ఆ రాత్రి నిద్రలో శ్రీరంగనాథుడు కలలో కన్పించి ఆదిశేషుని తాకి చూపుతూ “వీరే సుమా శ్రీవరవరమునులుగా అవతరించారు” అని పలికారు. ఉత్తమనంబి నిద్రలేచి, అప్పటికప్పుడు మఠానికి వచ్చి, పెరియజీయర్ శ్రీపాదాలలో పడి అపరాధక్షామణాన్ని చేసికొన్నారు. తరువాత ఒకనాడు మధ్యాహ్నసమయంలో “శరకోషకొఱ్ఱి” అనే వృద్ధవనిత తిరుమలైయార్ త్వార్ అనే పేరు గల వ్యాఖ్యాన మండపంలో ఏకాంతంగా వేంచేసి ఉండే జీయర్ ను తలుపుసందులో నుండి ఆదిశేషుని రూపంలో దర్శించినపుడు, ఆ విషయాన్ని ఎవరికీ చెప్పకుండా ఉండమని ఆమెను నియమించారు. ఆదిశేషుడనే పడుకపై పరుండి ఉండే శ్రీరంగనాథుని ప్రతిదినం మంగళాశాసనం చేస్తూ శ్రీరంగంలో వేంచేసిఉన్నారు.

12. ఏవం భూతం మునీంద్రం ధరణిజలధిజానాయకో రంగనాథః

స్వస్మై భాష్యం శ్రుతీనాం వకుళధరమునేః వక్తు మాజ్ఞాపయ త్తమ్ ।

సోఽయం సంవత్సరేణ ద్రమిడమయసుధాం రంగనాథాయ వర్షన్

శ్రీశైలేత్యాదిపద్యప్రవచనముఖత స్తేన సంపూజితోఽభూత్ ॥

ఈ విధంగా ఉండే శ్రీవరవరమునులను ఒకనాడు భూదేవీ శ్రీదేవీ నాయకుడైన శ్రీరంగనాథుడు వకుళమాలాభరణుడైన నమ్మాళ్వార్లు అనుగ్రహించిన ద్రావిడవేదం అయిన తిరువాయ్మొళియొక్క వ్యాఖ్యానాలను వివరించి చెప్పవలసినదని వారిని ఆజ్ఞాపించాడు. వరవరమునులుకూడా ఒక సంవత్సరకాలం “తాణ్డార్ కు అముదమ్” (దాసులకు అమృతం) అని కీర్తింపబడే తిరువాయ్మొళియొక్క ఈడుమొదలైన వ్యాఖ్యానాలను శ్రీరంగనాథుని సన్నిధిలో ప్రవచించారు. శాస్త్రముతైనాడు అయిదు ఏళ్ళ వయస్సు కల అర్చకకుమారునిగా శ్రీరంగనాథుడు వచ్చి, “శ్రీశైలేశదయాపాత్రమ్” అని ప్రారంభం అయే తనియన్ ను అనుగ్రహించి, ఆచార్యులైన పెరియజీయర్ ను తగిన రీతిలో సంమానించాడు.

13. లోకాచార్యోక్తతత్త్వత్రితయ మనుయుగశ్లోకవాగ్మ్యషటీకా -

మాలా సంక్షేపగీతాహృదయవివరణే జ్ఞానసారాదిటీకే ।

అంతాదిం రత్నమాలాం శరరిపురఫణితివ్యాక్రియామానజాలం
చక్రే కాంశ్చిద్వివైరా నకలయత నిహీనాత్మపుచ్చాపదేశాత్ ॥

శ్రీసిద్ధాలోకాచార్యులవారు అనుగ్రహించిన తత్త్వత్రయం, రహస్య త్రయార్థ ప్రతిపాదకం అయిన ముముక్షుప్పడి, శ్రీవచనభూషణం- అనే గ్రంథాలకు వ్యాఖ్యానా లను, భగవద్గీతకు సంక్షిప్తమైన వివరణాన్ని, జ్ఞానసారం, ప్రమేయసారం- అనే గ్రంథాలకు వ్యాఖ్యానాలను, తిరువాయ్మొళి నూగ్రంథాది, ఉపదేశ రత్ననమాలై, ఈడు ముప్పత్తాటాయరప్పడికి ప్రమాణత్తిరట్టు- అనే గ్రంథాలను అనుగ్రహించారు. “మీరు కూడా శ్రీవచనభూషణాన్ని అధికరించారా! ఏమి! అహంకారంతో ఈవిధంగా కలహిస్తున్నారు!” అని వీధిలో కలహించుకొనే కుక్కలను ప్రశ్నించే వ్యాజంతో పరస్పరం తగవులాడు కొంటున్న శ్రీవైష్ణవులను గూర్చిపల్కి, వారిమధ్య ఉన్న వైరుధ్యాన్ని పోగొట్టారు.

14. దత్వా క్షేత్రం మతీయం భృతకభుజమిషాద్రంగభద్రే నిశిధే

వృద్ధాం కాంచిద్వివాస్య స్థవిరతరురుహన్యాయతోఽ లర్కహేతోః ।
పత్నీం వృద్ధాం చ హిత్వా పున రపి కృపయా వైష్ణవాగో విముక్తాం
అంగీకుర్వన్నసాహ్యగతవరదహరిం స్వీచకారాతికృచ్చ్రాత్ ॥

ఒకానొక సమయంలో తమ మఠానికి చెందిన కర్షకులద్వారా మఠానికి స్వంతమైన పొలం (క్షేత్రం) ఉన్నదని తెలిసి దానిని శ్రీరంగనాథునకు సమర్పించారు. ఒకనాడు వయసు మీతిన వృద్ధవనిత ఒకతె రాత్రిసమయంలో మఠంలో నిద్రించాలని రాగా, “కిక్కుట్టణిలాకిలుమ్ మర మేఱవల్లదొన్ఱన్టో!” (ముసలి ఉడత అయినా అది చెట్టును ఎక్కగల్గినదే కదా) “ఉకవాదార్ అపవాదమ్ శొల్ల ఇదు పోదుమే” (గిట్టనివారు అపవాదు పల్కడానికి ఇది చాలుకదా!) అని పల్కి, ఆమెను బయటకు పంపించివేశారు.

ప్రతిదినం తళిహకోసం (వంటకోసం) కూరలను తటిగి ఇచ్చే వనితకు ఒక శ్రీవైష్ణవులు భక్తితో “తూతులక్కిరై” (ముళ్ళ ఉస్తెకూరె)ను ఇవ్వగా, ఆమె దానిని ఉపయోగించకుండా ఉదాసీనంగా వదలివేసింది. ఈ విషయాన్ని తెలిసిన పెరియజీయర్ ఆమెను కైంకర్యంనుండి తప్పించి, తరువాత భాగవతాపచారాన్ని చేసినందులకు పరిహారంగా ఆమెను క్షమాపణను ప్రార్థించిన ఆమెను కృపతో తిరిగి కైంకర్యం చేయడానికి సమ్మతించారు. తమను ఆశ్రయించాలని ఏకాంతంగా వచ్చిన

“వరవరమ్ పెరుమాళ్ పిచ్చి” (వరదహరి)ను, భాగవతపురస్కరంగా రాకుండా ఈ విధంగా ఒంటరిగా వచ్చారుకదా ! అని గర్హించి, ఆఱునెలల కాలం బయట తిన్నెమీదనే ఉండేటట్లుచేసి, తరువాత వారిని అంగీకరించారు.

(అర్థానికి పాసగని ఈ శ్లోకంలోని మూడవపాదంలోని “పత్నీం వృద్ధామ్” అనే పాఠానికి బదులు ఇంకో పాఠం ఉంటే అది ఆదరణీయం. లేదా “కాంతాం కాంచితో” అని మార్పుకోవచ్చు.)

15. సత్త్వస్థో దివ్యరూపం ప్రతివరమహితం ప్రాప్య సందేశకర్తా
భట్టార్యాయ స్వశిష్యాన్ వినయభరితయన్ దోషదృష్టిం విధూయ ।
పూర్వానుష్ఠాననిష్ఠః పునరపి వృషభాద్రీశముఖ్యాన్ దిద్దున్ముః
సాకం శ్రీవాదిభీకృద్గురుముఖవినతై రాష్ట్రయాశౌ ప్రతస్థే ॥

సత్త్వగుణనిష్ఠులై, వానమామలైజీయర్ మొదలైన యతులచే ఆశ్రయింపబడిన వారైన వరవరమునులు, తమవల్ల ఒక మంచి మాటను వినాలని ప్రార్థించిన ఉత్తరదేశంలోని వైష్ణవప్రభువునకు- “భాగవతశేషత్వమే పరమార్థం” అనే సద్వార్తను వ్రాసి పంపారు. ఆ కాలంలో శ్రీరంగంలోని భట్టర్ ఒకరు శ్రీవరవరమునుల వద్దకు వచ్చి, “మీ శిష్యులు మమ్ములను నమస్కరించకుండా అవమానిస్తున్నారు” అని అనగా, శ్రీవరవరమునులుకూడా ఆ విషయాన్ని గూర్చి విచారించారు. అప్పుడు తమ శిష్యులు ఆ భట్టర్లోని పలు దోషాలనుగూర్చి పల్కి, “మాకు ఇటువంటి వీరిని అనువర్తించాలని అనిపించడం లేదు” అని అన్నారు. శ్రీవరవరమునులు తమ శిష్యులను మందలించి, “వారిని భగవానునితో సమానంగా భావించి, భక్తితో సేవించండి” అని పల్కి, దోషం ఉన్న వ్యక్తి విషయంలో అయినా గుణప్రపత్తిలో ప్రవర్తించేటట్లు చేశారు. పూర్వుల అనుష్ఠానంలో స్థిరమైన ఊనికను కల్గినవారైన శ్రీవరవరమునులు తిరిగి వేంకటాచలం మొదలైన దివ్యదేశాలలోని భగవన్నూర్తులను సేవించాలని ఆశపడి, ప్రతివాది భయంకరం అణ్ణన్ మొదలైన శిష్యులతో బయలుదేరారు.

16. నాథం స్తంభేరమాద్రేః తదను సగరుతా మీశ్వరం సావతంసం
స్తత్త్వా నత్త్వా౨థ తస్మిన్ కతిపయదివసాన్ దేవరాజాదియుక్తః ।
నత్త్వా గృధ్రప్రదేశం తదను చ ఘటికాద్రీశ్వరం దేవరాజ-
గ్రామం శ్రీరంగయిత్వా విమల మథ సర స్పహ్యజాం సహ్యకారీత్ ॥

హస్తిగిరినాథుడైన వరదరజాస్వామిని సేవించి, వైశాఖోత్సవంలో గరుడుని వైగల ఆభరణంవలె ప్రకాశించే ఆస్వామిని సేవించి స్తుతించి అక్కడే కొన్నాళ్ళు వేంచేసి ఉన్నారు. తరువాత ఉత్సవాలను సేవించాలని వచ్చిన ఎఱుమ్మియప్పాతో కలసి తిరుప్పట్టుళ్ళలోని “ఎమ్బార్తే ౧౧౧” అనే మూర్తిని, ఘటికాచలంలోని “అక్కారక్కని”కి మంగళాశాసనం చేసి, “ఎఱుమ్మి” అనే గ్రామానికి పోయి, ఆ ఊరికి “పడ తిరువరజమ్” (ఉత్తరశ్రీరంగం) అనే పేరును పెట్టి, అక్కడ ఉండే కోనేరుకు “తిరు క్కావిరి” అనే పేరును పెట్టారు.

17. దృష్ట్వా శ్రీవేంకటాద్రిం తదను స నికటే తస్య గోవిందరాజం

యోగీంద్రస్థాపితం శ్రీశతమథనముఖాన్ సంయమీంద్రాంశ్చ నత్వా ।

ఆరుహ్యాద్రిం తదీశం యతిపతిసహితం శ్రీనిధిం శంఖచక్రో-

దంచద్బాహుం శరారిప్రముఖసువచనైః తుష్టవే హృష్టచేతాః ॥

తరువాత తిరుమలను దర్శించి, ఆకొండ పాదపరిసరాలలో భగవద్రామానుజుల చేత ప్రతిష్ఠింపబడ్డ గోవిందరాజస్వామిని, నమ్మాళ్వార్ మొదలైన ఆళ్వార్ల అర్చామూర్తులను సేవించి, తిరుమలను అధిరోహించి, యతిరాజులైన భగవద్రామానుజులతోపాటు, శంఖచక్రాలను భుజాలలో ధరించిన పద్మావతీజానిని, శరకోపులు, కులశేఖరులు, పరకాలసూరి- మొదలైన ఆళ్వార్లు శ్రీవేంకటేశ్వరుని విషయంగా పాడిన పాశురాలను అనుసంధించి, స్వామి శ్రీచరణాలను సేవించి, ఆనందించారు.

18. తత్ర శ్రీకార్మక్ష్మై యతిపతియమినం కల్పయిత్వా నిదేశే

తస్మాత్ ప్రస్థాయ గత్వా రఘువరనిలయం కింగృహం నిస్తులేశమ్ ।

శ్రీమంతం భక్తిసారం దశరథతనయం పూర్ణవర్యంచ నత్వా

సూతం పార్థస్య నీరక్షితిధరతిలకం సంయమీంద్రం చ భేజే ॥

అక్కడ (తిరుమలలో) శ్రీకార్యనిర్వహణార్థం ఇళిక్కేళ్ళి ఎమ్మెరుమానార్ జీయర్ను నియమించి, అక్కడ నుండి బయలు దేరి తిరువెవ్వూర్ (తిరువళ్ళూర్) వీరరాఘవ స్వామిని, తిరునిష్ఠువూర్లోని “నిత్తిలత్తాత్తై” అనబడే అర్చామూర్తిని, తిరుమళ్ళితై క్షేత్రంలోని భక్తిసారులను, పచ్చైవారణప్పెరుమాళ్ కోయిల్లోని దాశరథిని (ముదలి యాణ్డాన్ను) పూవిరున్దవల్లి (పుకున్దవల్లి) లోని కాంచీపూర్ణులనబడే తిరుక్కచ్చిన్నమ్మిని, తిరువల్లక్కేణిలోని పార్థసారథిని, తిరునీర్

మలై దివ్యదేశంలోని అర్చామూర్తిని, శ్రీపెరుమ్బూదూర్లోని భగవద్రామానుజులను సేవించి మంగళాశాసనం చేశారు.

19. భూయో నత్వా కరీశం తదను సమధురాం తద్వయోత్పత్తిభూమిం

గత్వా స్తుత్వాఽభిరామం ఫణితలకపురే దేవనాథం చ నత్వా ।

వందిత్వా సత్కవీంద్రం కలిమథనమునిం దివ్యదేశాన్ ప్రణమ్య

శ్రీరంగం ప్రాప్య యోగీ చిరవిరహరుజం స్ఫీతమోదో ముమోచ ॥

మఱల కాంచీనగరానికి వేంచేసి వరదరాజస్వామిని సేవించి, అక్కడనుండి ద్వయం అంకురించిన క్షేత్రం అయిన మధురాంతకానికి చేరి, చక్రవర్తి తిరుమకన్ను స్తుతించి, ఆతరువాత తిరువహీంద్రపురానికి వేంచేసి దైవనాయక స్వామికి మంగళాశాసనాన్ని చేసి, నాలుకవిప్పెరుమాళ్, కలికన్బిదాసర్- అని పొగడబడే తిరుమజ్జెయ్యార్వర్లను ఆహ్వాన్ తిరునగరిలో సేవించి, తిరుక్కణ్ణపురం, రాజమన్నార్గుడి, తిరుక్కుడన్జై - మొదలైన తిరువతులను నమస్కరించి, శ్రీరంగాన్ని చేరి శ్రీరంగనాథుని చిరకాలం విశ్లేషించినందువల్ల కల్గిన దుఃఖం తీరగా ఆనందించారు.

20. నత్వా శ్రీరంగనాథం వివిధమణిముఖైః వస్తుభిః తోషయిత్వా

నిత్యం తత్రైవ తిష్ఠన్ స్వదినచరితకృద్దేవరాజార్యజుష్ఠః ।

సార్వజ్ఞాత్ వృద్ధకేశం వరదహరి మసౌ పావనార్థం నిదేష్టా

దృష్టాదృష్టై ర్వధూలం వరదగురువరం సంతతం సంపుషోష ॥

శ్రీరంగనాథుని సేవించి, తాము తీసికొనివచ్చిన పలు విధాలైన ఆభరణాలు, శ్వేతచ్ఛత్రాలు, తెల్లని చామరాలు, ఆలపట్టాలు మొదలైనవానితో ఆస్వామిని సంతోషపెట్టి, నిత్యంగా అక్కడే శ్రీరంగంలో వరవరమునులు వేంచేసి ఉండగా, తమ దినచర్యాస్తుతిని రచించిన ఎఱుమ్బియప్పా వచ్చి వారిని సేవించారు.

శ్రీవరవరమునులు సర్వజ్ఞులు కనుక, కైంకర్యంకోసం వచ్చిన వరన్తరుమ్ పెరుమాళ్పెచ్చై దీక్షలో ఉండడాన్ని చూచి “శుద్ధికోసం ఈనాడు మీరు కేశఖండనాన్ని చేయించుకోండి” అని నియమించారు. ఆనాడే “వరన్తరుమ్ పిచ్చెకు పుత్రోదయం కల్గింది; పది దినాలు గడచింది”- అనే వార్త రాగా, అందఱూ పెరియజీయర్మొక్క సార్వజ్ఞత్వానికి ఆశ్చర్యపడ్డారు.

కన్దాయణ్ణన్ తిరుమాళిగలోని స్వసింహరూపి అయిన అర్చామూర్తి ఆరాధనకు ఆవశ్యకం అయిన ఉపాదానద్రవ్యానికి కొఱత ఏర్పడిందని విని, తమకు సమర్పింపబడ్డ కానుకల రూపంలోని ద్రవ్యాన్ని ప్రతిదినం అణ్ణన్ తిరుమాళిగకు అందజేసేటట్లు నియమించి, తద్వారా దృష్టాదృష్టాలు రెండిటిలో అణ్ణన్ ను అనవరతం ఆదరిస్తూ వచ్చారు.

21. అర్చారూపాం స్వమూర్తిం చరణసరసిజత్రాయణీ ముత్తరీయం

స్వాదర్శం శ్వేతమృత్నాం స్వయ మథ వితరన్ ప్రాహిణో ద్వేషరాజమ్ ।

వానాద్రా యోగివర్యం విభుపరిచరణే స్థాపయిత్వా స్పృశిష్యం

గోవిందార్యం చ గోదాప్రపదనముఖతో భట్టనాథం సమాఖ్యత్ ॥

తరువాత, జీయర్ తమ అర్చావిగ్రహాన్ని శ్రీపాదాలను కాపాడే పాదులకను, తిరుప్పరివట్టాన్ని, అద్దాన్ని, తిరుమణ్ కాప్పు శేషాన్ని ఇచ్చి, ఎఱుమ్మియప్పాను వారి ఊరికి పంపించారు. సుందరవరదులనే రామానుజజీయర్ ను వానమామలై క్షేత్రంలో దైవనాయకస్వామి శ్రీకార్యనిర్వహనార్థం నియమించారు. తిరువాడిప్పురం నాడు గోదాదేవియొక్క తీర్థప్రసాదాలను ఆదరంతో తీసికొనివచ్చి తమకు సమర్పించిన గోవిందదాసరప్పర్ కు భట్టర్ పిరాన్ దాసర్ అనే తిరునామాన్ని పెట్టారు.

22. ద్రష్టుం భూయ శ్శరారిం సపది జిగమిషన్ మాధురం బాణరాజం

తాపాద్వైః పాపయిత్వా తదుచితశిబికాధారణాద్యర్చ్యమానః ।

తద్దత్తగ్రామవర్యం రుచిరవర ఇతి స్థాపయిత్వా మునీంద్రః

సేతోర్మార్గేణ గచ్ఛ స్వకురుత మనసా తింత్రణీవృక్షమోక్షమ్ ॥

తరువాత మళ్ళీ నమ్మాళ్వార్లను సేవించాలని ఆశపడి, త్వరగా బయలుదేరి వరవరమునులు దారిలో మధురకు ప్రభువైన మహాబలి వాణరాయన్ కు పంచసంస్కారాలను ప్రసాదించి, అతనిచే పల్లకిలో వేంచేపు చేయబడి ఊరేగించబడే గౌరవాన్ని పొందారు. అతనిచే సమర్పింపబడ్డ “ముత్తరశనన్దల్” అనే గ్రామానికి “అమ్మకియమణవాళనల్లూర్” అనే పేరును పెట్టారు. సేతువు ద్వారా పయనించే టపుడు తమకు, తమ అనుయాయులైన ఆచార్యులకు ఆశ్రయాన్ని ఇచ్చిన పెద్ద చింతచెట్టుకు మోక్షం ఇవ్వాలని తలచారు. మఱుక్షణంలోనే ఆ వృక్షం నేలకూలి పరమపదాన్ని పొందింది.

23. దృష్ట్వా శ్రీమచ్చరారిం పున రపి కుతుకీ పూర్వవద్రంగధామ్ని
 శ్రీశం నత్వా వనాద్రో యతివరయమినం ప్రాహిణోత్ కింక్రియార్థే ।
 శ్రీమద్రామానుజాంఘ్ర్యో రమ్యతగురువరై రర్చితాం సూక్తిమాలాం
 వ్యాచక్షాణో మహార్ఘ్యైః సరసఘృతముఖైః రంగనాథం పుషోష ॥

నమ్మాళ్వార్లకు మంగళాశాసనాన్ని చేసి, తిరిగి కుతూహలంతో శ్రీరంగానికి వేంచేసి, శ్రీరంగనాథుని సేవించారు, తిరుమలిరుమ్ శోలైమలై క్షేత్రంలో శ్రీకార్యనిర్వహణాధి కారిగా ఉండి, కైంకర్యాన్ని చేయడంకోసం, యతిరాజ జీయర్ను పంపించారు. శ్రీరామానుజుల శ్రీపాదాలలో తిరువరళ్ళత్తముదనార్ రచించి సమర్పించిన వాఙ్మాల అయిన ఇరామానుశనూగ్రన్తానికి వ్యాఖ్యానాన్ని అనుగ్రహించారు. సువాసనను కల నేయి, పచ్చకర్పూరం మొదలైన పదార్థాలలో శ్రీరంగనాథుని సేవించి, ఆనందింపజేశారు.

24. శ్రీమాన్ కాంతోపయంతా శరతిపుఫణితివ్యాక్రియాయాః సహస్రైః
 షడ్భిః త్రిశంత్సహస్రస్యా ఉపచయకృదితి శ్రీశభట్టార్యగీతః ।
 ఆఖ్యాతాం కృష్ణపాదైః కలికలుషబలాత్ కర్చితాం పూర్వటీకాం
 దృష్ట్వా భట్టేశనూకైః లలితరసమయీం వ్యాక్రియాం సాధు చక్రే ॥

కైంకర్యశ్రీని నిండుగా కల శ్రీవరవరమునులు తిరువాయ్మొమ్మికి వ్యాఖ్యానం అయిన ఈడును వృద్ధిచేసినవారు -“ఈడు ముప్పత్తాటాయిరప్పడి పెరుక్కర్” అని “తిరుమాలైతవ్దపెరుమాళ్” అనే భట్టర్చేత కీర్తింపబడ్డారు. శ్రీకృష్ణపాదులనబడే పెరియవాచ్చాన్ పిళ్ళైచేత అనుగ్రహింపబడ్డ పెరియార్వార్ తిరుమొమ్మి వ్యాఖ్యానంలో పూర్వభాగం కలికాలదోషంవల్ల లోపించగా, ఆ లోపించిన భాగానికి లలితమైన రసమయం అయిన, ఒక అద్వితీయమైన వ్యాఖ్యను చక్కగా వరవరమునులు రచించారు.

25. బాలం వాధూలనాథం స్వకృతవివరణశ్లాఘనం వర్తయిత్వా
 బాణార్యే తత్సహాయే భువనగురునతం రంగనాథం దదౌ సః ।
 ఆమ్నాయానాం విమర్శీ గురువరహృదయం స్థావిరే వ్యాచిక్రీర్షన్
 యుష్మద్వంశ్యార్థ మేతత్త్వితీ వరదగురుం ప్రాహ తేనానుయుక్తః ॥

తమ వ్యాఖ్యానాన్ని పొగడిన బాలుడైన కన్దాడై నాయన్ను వరవరమునులు ఆశీర్వదించి, పెరియార్వార్ తిరుమొమ్మికి వ్యాఖ్యానం వ్రాస్తున్నపుడు తోడుగా

ఉండి సహకరించిన తిరుప్పావ్నాన్ తాతర్నాయనాన్కు శ్రీపిష్టెలోకాచార్యుల వారి తిరువారాధన పెరుమాళ్ అయిన శ్రీరంగనాథుని అనుగ్రహించారు.

పెరియజీయర్ తమ వార్థక్యంలో కంఠంలో వేదన పడుతున్న సమయంలో, ఆచార్య హృదయానికి వ్యాఖ్యానాన్ని వ్రాస్తున్నపుడు “ఎందుకోసం ఇంత శ్రమపడాలి” అని తమను అడిగిన కోయిల్ కన్నాడై అణ్ణన్కు “మీ వంశంలోని వారికోసమే సుమా!” అని బదులిచ్చారు.

26. హృద్యం వాధూలధుర్యం వరదగురువరం వాదిభీకృద్గురుం చ

శ్రీభాష్యశ్రీశరారిశ్రుతివివరణయోః కల్పయిత్వా ౨ భిషిక్తౌ ।

దేవస్యాదేశ మేవం జగతి సఫలయన్ స్వావతారిణ భూయః

ప్రాప్తం స్వం ధామ దివ్యం రుచిరవరముని శ్చేతనాయాం చకాంక్ష ॥

పెరియజీయర్ తమ మనస్సుకు ఇష్టులైన కన్నాడై అణ్ణన్ను, ప్రతివాది భయంకరమ్ అణ్ణన్ను క్రమంగా భగవద్విషయ, శ్రీభాష్యసింహాసనాధిపతులుగా అభిషిక్తులను చేశారు. ఈ రీతిలో భగవానుని నియమనాన్ని తమ అవతారంతో నెఱవేర్చిన మణవాళ మహామునులు తిరిగి తమ దివ్యమైన స్థానాన్ని చేరుకోవాలని తలచారు.

27. ఆర్తిం స్వోక్త్యా వివృణ్వాన్ రుచిరవరమునిః స్వందనస్థం రమేశం

శ్రీరంగేశం దిదృక్షుః స్వమరథురి సమాగత్య తిష్ఠంత మేవ ।

దృష్ట్వా ధూతాఖిలార్తిః కతిపయదివసాన్ లోకభాగ్యేన జీవన్

భూయో రామానుజాంఘ్రిద్వయసముపగమే దుర్నివారత్వో ౨ భూత్ ॥

భగవానుని వెంటనే చేరాలి అనే తమ మనస్సులోని ఆర్తిని “ఆర్తిప్రబంధమ్” మూలంగా వ్యక్తీకరించిన శ్రీవరవరమునులు, రథంలో వేంచేసిన శ్రియఃపతి అయిన శ్రీరంగనాథుని సేవించి తమ దుఃఖం అంతా తీరిన వారయ్యారు. లోకంలోని వారు చేసిన పుణ్యఫలంగా కొన్ని దినాలు వేంచేసి ఉండి, తిరిగి భగవద్రామానుజుల శ్రీచరణాలను చేరడంలో చాలా తొందరను కలవారయ్యారు.

28. తస్మిన్ కాలే క్షితిశం కమపి యదుగిరేః సుందరం భట్టనాథ-

ద్యారా ౨ రక్షత్ స్వపాత్రే నిజతనుకృతయే భాజనం స్వం దిదేశ ।

స్థిత్యా రామానుజాంఘ్రిశ్రిత ఇహ శరదాం సప్తతిం త్ర్యబ్జపూర్వాం

సో ౨ యం రామానుజాంఘ్రిద్వయ మథ రుధిరోద్గారికుంభే ప్రపేదే ॥

ఆకాలంలో శ్రీరంగానికి వచ్చిన అణ్ణరాయచక్రవర్తికి, మేల్నాడు తోడ్కొన్నప్పుడు, వారి అన్నగారైన అమ్మకియమణవాళప్పరుమాళ్ నాయనార్కు పరవస్తుపట్టర్పిరాన్ జీయర్ ద్వారా పంచసంస్కారాలను ప్రసాదించారు. తరువాత, పూర్వాశ్రమంలో తమకు పాత్రులైన జీయర్ నాయనార్కు తమ అర్చావిగ్రహాన్ని అనుగ్రహించడంకోసం తమ చేతి రాగిచెంబును ఇచ్చారు. భగవద్రామానుజుల శ్రీచరణాలలో స్థిరమైన భక్తిని కలవారై డెబ్బైమూడు సంవత్సరాలపాటు ఈలోకంలో కుంభమాసంలో భగవద్రామానుజుల శ్రీచరణాలను చేరారు.

29. సాహస్రాణాం చతుష్కా దనుకలిశరదోఽర్వాక్ చతుర్భ్యః శతేభ్యః

సప్తత్యూర్వం ద్వితియే స తులసితగరుద్యుక్తసాధారణాబ్జే ।

మూలే క్లేష్టావతారో ఘన ఇవ సజలః సర్వసంతాపహరీ

శ్రీమాన్ కాంతోపయంతా ముని రిహ జయతా దావిరించిప్రపంచమ్ ॥

కలియుగం ప్రారంభమై నాల్గువేల నాల్గువందల డెబ్బైరెండవ సంవత్సరం అయిన సాధారణ నామవర్షంలోని తులామాసంలో శుక్లపక్షంలో మూలనక్షత్రంలో అవతరించి, నీరు నిండిన మేఘులవలె అందటి తాపాలను తీర్చినవారు, కైంకర్యలక్ష్మీపూర్ణులు అయిన శ్రీవరవరమునులు లోకం ఉన్నంతవరకు ఇక్కడే సర్వోత్కర్షతో వెలుగొందాలి.

30. ప్రత్యాకృత్యాఽథ రంగప్రభుమణివచసా కించ వృద్ధా గిరా చ

స్వావాసే వహ్నిజుష్టే ఫణిపతివపుషా నాలతో నిర్గమేన ।

శ్రీమాన్ శేషావతారో వరవరముని రిత్యేవ సర్వోఽపి లోకో

యం మేనే తం గుణాధ్యం రుచిరవరమునిం ప్రోచ్య ధన్యో మదాత్మా ॥

క్షీరసంఘాతగౌరం అయిన తిరుమేనివర్ణంచేత, ఉత్తమనంబికి కలలో ప్రత్యక్షమైన శ్రీరంగనాథుడు “వీరేసుమా వరవరమునులుగా అవతరించారు” అని ఆదిశేషులను తాకి చూపి పల్కడంచేత, తిరువాయ్మొప్పిళ్ళై కాలక్షేపగోష్ఠిలో శఠకోపకొఱ్ఱి అనే ముదుసలి వరవరమునులను ఆదిశేషుల రూపంలో దర్శించడం చేత, ఆహ్లాద తిరునగరిలో పెరియజీయర్ వేంచేసి ఉన్న మఠానికి కొందఱు నిప్పు పెట్టినపుడు సర్పరూపంలో తూమునుండి బయటకు వచ్చినందువల్ల, కైంకర్యలక్ష్మిని నిండుగా ఉండే ఆదిశేషుల అవతారవిశేషమే మణవాళమహామునులు- అని

అందఱూ భావించే సద్గుణసముద్రులైన శ్రీవరవరమునులనుగూర్చి పల్కిన నా ఆత్మ ధన్యమైనది.

31. ఇత్థం భూసారవాసా స్పృహరిగురువరా ధ్వాశరధ్యార్యవంశ్యాత్
 జాత స్తద్వృష్టిపూతో వరదగురుకృపాలబ్ధబోధప్రబుద్ధః ।
 సత్యేవీ రాఘవాఠ్యో రుచిరవరమునేః సర్వలోకేడితాంఘ్రేః
 వ్యాజప్రేహ దివ్యచర్యారసచషక మిదం యః పఠేత్ సోఽతిధన్యః ॥

ఈ విధంగా మహీసారక్షేత్రం అయిన తిరుమల్లైలో నివసించేవారు, ముదలియాణ్డాన్ వంశానికి చెందినవారు అయిన నరసింహాచార్యులకు పుత్రులై పుట్టి, వారిచే అనుగ్రహింపబడ్డవారు, వరదాచార్యులవారి కృపచేత పొందిన జ్ఞానంవల్ల వృద్ధిచెందినవారు, సత్పురుషులను సేవించేవారు అయిన వీరరాఘవాచార్యులవారు లోకంలోని అందఱిచేత నమస్కరింపబడే శ్రీపాదాలను కల మణవాళ మహామునుల దివ్యచరిత్రరసామృతాన్ని అనుగ్రహించారు. ఈ కృతిని పఠించేవారు చాలా ధన్యులు.





శ్రీమతే రామానుజాయ నమః

శ్రీమద్వరవరమునయే నమః

శ్రీమణవాళమహాముని దివ్యవైభవసంగ్రహం

భక్త్యా సుచరితమేతత్ శ్రీమద్వరవరమునీశితుః దివ్యమ్ ।

ఇహ విలిఖతి చరమావధిదాసోయం శింగరాచార్యః ॥

మన్నయిర్కాళ్! ఇజ్జే మణవాళమామునికళ్
పొన్నడియామ్ శెళ్లమలప్పొదుకళై- ఉన్ని
చ్చిరత్తాలే తీణ్ణిల్ అమానవనుమ్ నమ్మై
కరత్తాలే తీణ్ణిల్ కడన్.

(నిత్యులైన ఓ చేతనులారా! ఈ లోకంలో శ్రీమణవాళమహామునుల బంగారువలె ఆశపడదగిన శ్రీ పాదాలనే ఎఱ్ఱని తామర పూలను మననం చేసి వానిని శిరస్సుతో స్పృశిస్తే, అమానవ పురుషుడు మనలను తన శ్రీహస్తముతో స్పృశించడం అతని కర్తవ్యం కాగలదు - మోక్షప్రాప్తి తథ్యమని భావం.)

ఉభయవిభూతినాథులైన శ్రీమన్నారాయణుని లీలావిభూతియైన ఈ లోకాన్ని జ్ఞానులు “ఇరుళ్ తరు మాళాలమ్” (అజ్ఞానమనే చీకటిని కల్గించే విశాలమైన భూమి) అని అన్నారు. చీకటిని తొలగించే అగ్ని, సూర్యుడు, చంద్రుడు మొదలైన తేజఃపదార్థాలు అనేకం ఉన్నా, వాటినిచే పోగొట్టడానికి సాధ్యం కాని అజ్ఞానాంధకారమే ఇక్కడ చీకటిగా చెప్పబడింది. అటువంటి అజ్ఞానాన్ని నశింపజేయడానికి “పుణ్యాంభోజ వికాసాయ పాపధ్వాంతక్షయాయ చ, శ్రీమాన్ ఆవిరభూద్భూమౌ రామానుజ

దివాకరః” (పుణ్యమనే పద్మం వికసించడంకోసం, పాపమనే చీకటి నశించడం కోసం, భగవత్కైంకర్యలక్ష్మిని కల శ్రీరామానుజులు భూమిపై అవతరించారు) అనే విధంగా భగవద్రామానుజులనే విలక్షణ సూర్యుడు ఈలోకంలో అవతరించి, “కడలళవాయ తిళై యెట్టి నుళప్పమ్ కలియిరుళే మిడైతరు కాలత్తు ఇరామానుశన్ మిక్క నాన్మటైయిన్ శుడరొళియాల్ అప్పిరుళై త్తురన్దిలనేల్ ఉయిరై యుడైయవన్ నారణనెన్ఱటి వారిటై యుగ్ర్ఱణిన్దే” (సముద్రపర్యంతమైన ఎనిమిది దిక్కులలో కలిపల్ల కల్గిన చీకటి వ్యాపించిన సమయంలో, శ్రీరామానుజులు గొప్పవైన చతుర్వేదాలనే ప్రకాశించే జ్యోతిస్సుతో ఆ చీకటిని పారద్రోలకపోతే, ఆత్మలన్నిటికి నాథుడు నారాయణుడే అనే వాస్తవాన్ని ఎవరూ గ్రహించగలేవారు కారు) అని అముదనార్ అనుగ్రహించిన రీతిలో మహాపకారాన్ని చేశారు. “తఱ్ఱు చ్చమణరుమ్” ఇత్యాది ఇరామానుశ నూగ్ర్ఱన్దాది పాశురంలో అముదనార్ పల్కినట్లు వేదాన్ని గూర్చిన బాహ్యకుదృష్టివాదాలను తమ సూక్తి శరాలతో వారు నిరసించారు. “వాన్ తిక్కఱ్ఱుమ్ళోలై మదిళ్... ఆయిరముమ్ ఈన్ఱముదల్ తాయ్ శడకోపన్, మొయ్మ్బూల్ వళర్త్త ఇదత్తాయిరామానుశన్” (ఆకాశాన్ని అంటే ఉద్యానవనాలను కల, ప్రాకారాలతో కూడిన శ్రీరంగంలోని శ్రీరంగ నాథుని కల్యాణగుణకీర్తిని ఉద్దేశించి వేయి ద్రావిడపాశురాల రూపంలోని వేదాలను అనుగ్రహించిన కన్నతల్లి- శరకోపులు, వానిని వృద్ధిపొందించిన పెంపుడు తల్లి- శ్రీరామానుజులు) అనే విధంగా ఆత్మార్థ శ్రీసూక్తులను వృద్ధిపొందించారు. దివ్యదేశాలను ఉద్ధరించారు. ఈ విధంగా పలు ఆశ్చర్యకర లీలలను చేసి, శ్రీరామానుజులు పరమపదానికి తిరిగిచేరారు.

తరువాత కొన్నాళ్ళు గడచిన పిదప, శ్రీరామానుజావతారంలో నిరసింపబడిన బాహ్య-కుదృష్టులు మళ్ళీ ద్రావిడవేద బాహ్యకుదృష్టి వాదులుగా (వేదాలు ప్రమాణాలని అంగీకరించనివారు బాహ్యులు.

అంగీకరించినా, అపార్థాన్ని పలికేవారు కుద్యష్టులు) పుట్టి ఈలోకంలో మళ్ళీ అజ్ఞానాంధకారాన్ని వ్యాపింపజేశారు. అప్పుడు, మళ్ళీ ఆ శ్రీరామానుజులే శ్రీవైకుంఠనాథుని ఆజ్ఞానుసారం ఈలోకంలో శ్రీవరవరమునులుగా (మణవాళమహామునులుగా) అవతరించి, పూర్వావతారంలో నిర్వహించిన మహోపకారాలకంటే పలురెట్లు మించిన మహోపకారాలను చేసి, ఈ లోకాన్ని సంస్కరించారు. ఆ ఆచార్య శిఖామణుల అంతు లేని గుణాలనుగూర్చి పల్కడానికి వారు తమ నిజరూపమైన ఆదిశేషుడు కూడా అశక్తుడు- అనే మాట అతిశయోక్తి కాదు.

పూర్వాచార్యులని మనం ఈనాటికీ వ్యవహరించే పలువురి మహాచార్యుల అవతారాలతో పరిచయమైన ఈ లోకంలో ఆ ఆచార్యపరంపర శ్రీమణవాళమహామునులతో ముగుస్తున్నది. శ్రీమణవాళమహామునులకు తరువాత పలువురు మహాచార్యులు అవతరించినా, “పూర్వాచార్యులు” అనే వీరు మణవాళమహామునుల వరకే వ్యవహరింపబడుతున్నది. “మధురేణ సమాపయేత్” అనేది న్యాయం కనుక, మాధుర్యమే మూర్తీభవించిన శ్రీవరవరమునులతో పూర్వాచార్యపరంపరను సమాప్తిచేయడం చాలా యుక్తం. సంస్కృతంలోని “మధుర” శబ్దం - మకారాన్ని ముందు కల్గినది- అనే అర్థాన్ని ఇస్తుంది. కనుక, మకారాన్ని మొదటలో కల తిరునామాన్ని కల్గిన మణవాళ మహామునులతో పూర్వాచార్య పరంపరను సమాప్తిగావించిన భగవంతుడెంత చతురుడోకదా !

భగవంతుడు లోకసంరక్షణార్థం ఎత్తిన అవతరాలలో శ్రీరాముడై అవతరించిన కాలంలో పలువురిపట్ల ప్రీతిని ప్రదర్శించాడు. విశ్వామిత్ర ముని, సుగ్రీవమహారాజు, సముద్రరాజు - అని ఈవిధంగా పలువురు వ్యక్తులను నమస్కరించాడు. మొదట విశ్వామిత్రుని చరిత్రలను

తెలియక “ఇతడు ఒక మహర్షి” అనే భావనను మాత్రమే కలిగి, “ఇహా స్మ మునిశార్దూల! కింకరౌ సముపస్థితా, ఆజ్ఞాపయ యథేష్టమ్” (మునివరా! మేమిద్దరం నీ సేవకులం నీవద్దకు వచ్చాము. నీ ఇష్టానుసారంగా ఆజ్ఞాపించు.) అని ఆమునికి సేవకుడయ్యాడు. తరువాత, అహల్యాశాపవిమోచనానంతరం, శతానందుని ద్వారా ఆముని చరిత్రలను విస్తృతంగా గ్రహించిన తరువాత, “ఈ విధంగా రాజసుడు, తామసుడైన ఈ ఋషిని నేను ఆశ్రయించవలసి వచ్చింది!” అని మనస్సులో చాలా కొఱతపడ్డాడు. తరువాత కూడా “సుగ్రీవం శరణం గతః” అనేవిధంగా ఒక వానరరాజును ఆశ్రయించవలసి వచ్చింది. అతనిపట్ల కలిగిన ప్రీతి కూడా స్థిరంగా నిలువలేదు. లక్ష్మణుని పంపి “మా వాలి పథ మన్యగాః” (వాలి వెళ్ళిన దారిని అనుసరించకు) ఇత్యాదిగా అతనిపట్ల నిగ్రహాన్ని చూపవలసి వచ్చింది. ఆపిమ్మట, “సముద్రం రాఘవో రాజా శరణం గంతు మర్హసి” (శ్రీరాముడు సముద్రుని శరణు వేడడం తగినది) అనే విభీషణవచనానుసారంగా సముద్రుని శరణు పొందాడు- ఆ సముద్రునిపట్ల కూడా చివరకు అప్రీతియే కలిగింది. “కోప మాహారయ త్త్రివ్రమ్.... సాగరం శోషయిష్యామి” (సముద్రాన్ని ఇంకింపజేస్తాను) అనే విధంగా కదా పర్యవసించింది.

తరువాత, శ్రీకృష్ణావతారంలో సాందీపని వద్ద ఆశ్రయించి, విద్యాగ్రహణం చేశాడు. అప్పుడు గురుదక్షిణను సమర్పించ గోరినపుడు, “మీకేమి అపేక్షితం?” అని ఆ సాందీపనిని శ్రీకృష్ణుడు అడిగాడు. ఆమహర్షి ఏనాడో సముద్రంలో మరణించిన తన పుత్రుని తిరిగి తీసికొని రమ్మని గురుదక్షిణగా కోరాడు. “ఈవిధంగా లౌకిక ప్రయోజనాన్ని కోరిన సాందీపనిని ఆచార్యునిగా పొందానే!”- అని అతనిపట్ల శ్రీకృష్ణుని మనస్సులో అప్రీతి కలిగింది.

ఈరీతిలో విభవావతారాలలో తాను ప్రయత్నించిన చోట అంతా ప్రయోజనం కల్గనందున, సదాచార్యాశ్రయణం తనకు కలుగలేదే! - అనే కొఱతతో ఉండే భగవంతుడు కనీసం అర్చావతారంలో అయినా, ఆ కొఱతతీరేటట్లు సదాచార్యుని ఆశ్రయించి, ఉజ్జీవిించాలి - అని తలచాడు. “మామునివేళ్ళియై కాత్తు అవపిరత మాట్టియ అడుతిఱతి లయొత్తియెమ్మరళే!” (విశ్వామిత్రమహర్షి యాగాన్ని కాచి, అవబృథాన్ని నిర్వహింపచేసిన చేసిన గొప్ప బలిమిని కల మా అయోధ్యాధిపతి!), “కోవలనాయ్ వెణ్ణె యుణ్ణ వాయన్” (గోపాలుడై వెన్నను ఆరగించిన నోటిని కలవాడు) అయిన శ్రీరంగనాథుని రూపంలో ఆచార్యత్వపూర్తిని కల మణవాళమహామునుల దగ్గర శిష్యవృత్తిని చేసి కృతార్థుడయ్యాడు. అటువంటి సాటి లేని గొప్పతనాన్ని కల శ్రీమామునుల వైభవం శ్రీవైష్ణవ లోకానికి జీవాతువైనందున అది సారసంక్షేపంగా విన్నపింపబడుతున్నది.



శ్రీమణవాళమహామునుల

దివ్యచరిత్ర



శ్రీశైలేశదయాపాత్రం ధీభక్త్యాదిగుణార్ణవమ్ ।

యతీంద్రప్రవణం వందే రమ్యజామాతరం మునిమ్ ॥

1. అవతారక్రమం, నామకరణం

భగవద్రామానుజులను ఆశ్రయించిన మహనీయులు పలువురున్నారు వారికి తరువాత ఆచార్యపదాన్ని నిర్వహించిన మహనీయులు గోవిందభట్టర్. వీరికే సంప్రదాయంలో ఎమ్బార్ అని పేరు. వారి శిష్యులు,

కూరేశపుత్రులైన పరాశరభట్టర్, ఆ భట్టర్ శిష్యులు నంజీయర్. వారి శిష్యులు నంబిళ్ళై. వారి శిష్యులు వడక్కుత్తిరువీదిప్పిళ్ళై వారి శిష్యులు శ్రీపిళ్ళైలోకాచార్యులవారు. వారి శిష్యులు తిరువాయ్మొట్టిప్పిళ్ళై. వారి శిష్యులే శ్రీమణవాళమహామునులు. ఈ క్రమంలో మన పూర్వాచార్యపంరవర శోభిల్లుతున్నది. వైదిక ధర్మసంరక్షణకోసం, తత్త్వగ్రంథప్రణయనం కోసం, భూమి చేసిన తపస్సు ఫలించడంకోసం ఈ భూమిపై ఆదిశేషులు “నల్లార్ నవిల్ కురుకూర్” (నత్పురుషులు కీర్తించే కురుకాపురి) అయిన ఆల్వార్తిరునగరిలో “తిరునావీటుడైయ పిరాన్ దాసరణ్ణర్” అనే మహాచార్యుని “పితరం రోచయామాస” అనే విధంగా తమకు తండ్రిగా వరించి, వారికి కుమారులుగా అవతరించారు. కలియుగాది నాల్గవేల నాల్గవందల డెబ్బైరెండవ సంవత్సరమైన (4472) సాధారణ సంవత్సరంలో ఆశ్వయుజ (అల్పిశి మాసం) మూలానక్షత్రంలో శ్రీవరవరమునుల అవతారం జరిగింది. ఆ శుభదివస వైభవాన్ని అభిజ్ఞులు “శెన్దమిళ్ళై వేదియర్ శిన్దై తెళిన్ద శిఱన్ద మకిళ్ళైన్దిడునాళ్, మన్దమదిప్పువి మానిడర్తళ్ళై వానిల్ ఉయర్త్తిడునాళ్, మాశఱు శానియర్శీర్ ఎతిరాశర్తమ్ వాళ్ళై ముళైత్తిడునాళ్, కన్దమలర్ పొళ్ళిల్ శూళ్ళై కురుకాతిపన్ కలైకళ్ విళగ్గిడునాళ్, కారమర్మేని యరన్గనకర్క్కిటై కణ్గళ్ కళిత్తిడునాళ్, అన్దమిల్ శీర్ మణవాళమునిప్పరన్ అవతారమ్ శెయ్దిడునాళ్, అల్లకు తిక్కళ్ళైన్దిడు మైప్పశియిల్ తిరుమూలమదెను నాళే” (ఋజువైన, అందమైన ద్రావిడవేద పండితుల మనస్సులలోని సందేహాలు తీరి తేటపడి గొప్పగా ఆనందించే దివసం, గొప్ప ఔదార్యగుణాన్ని కల్గిన శ్రీపిళ్ళైలోకాచార్యులవారు అనుగ్రహించిన గ్రంథాలన్నీ గొప్పగా ప్రకాశించే దివసం, మందమతులను కల ఈ భూమిలోని మానవులను పరమపదాన్ని పొందించే దివసం, మచ్చ లేని జ్ఞానాన్ని కల, గొప్ప కల్యాణగుణాలను కల యతిరాజుల ఉజ్జీవనం అంకురించే దివసం, సుగంధాన్ని విరజిమ్మే పూలు నిండిన తోటలను

కల్గిన కురుకాపురి (అల్వూర్ తిరునగరి)కి నాథులైన నమ్మాళ్వార్ల గ్రంథాలు వెలిగే దివసం, మేఘంతో సాటి వచ్చే మేనిని కల శ్రీరంగనాథుని నేత్రాలు ఆనందించే దివసం, అంతు లేని కీర్తిని కల మణవాళమహా మునులు అవతరించిన దివసం ఏది? అంటే, గొప్ప అందం ప్రకాశించే అల్పిశిమాసంలోని మూలానక్షత్రమే) అనే పాశురంతోను, “యన్మూల మాశ్వయుజమాస్యవతారమూలం కాంతోపయంత్యయమినః కరుణైక సింధోః, ఆసేదసత్పు గణితస్య మమాపి సత్తా మూలం తదేవ జగదభ్యు దయైక మూలమ్” (కరణాసింధువైన శ్రీమణవాళమహా మునులు అవతరించిన ఆశ్వయుజమాసంలోని మూలానక్షత్రం, అసత్తులలో- (బ్రతికిలేనివాళ్ళలో) ఒకడుగా లెక్కింపబడ్డ నా సత్తకు కూడా మూలం. జగత్తు అభ్యుదయానికి మూలం) అని, “యదవతరణ మూలం ముక్తిమూలం ప్రజానాం శరతిపుమునిదృష్టా మ్నాయసామ్రాజ్య మూలం, కలిపురుష (కలుష) సమూలోన్మూలనే మూల మిందే స జయతు వరయోగీ సః సమస్తార్థమూలమ్” (ఏ మణవాళమహా మునుల అవతారానికి మూలమైన మూలానక్షత్రం ప్రజలముక్తికి మూలమో, శరకోపులు దర్శించిన ద్రావిడవేదంయొక్క సామ్రాజ్యానికి మూలమో, కలిపురుషుని సమూలంగా పెళ్ళగించడంలో మూలమో, అటువంటి మణవాళమహాముని మాకు సర్వస్వానికి మూలమై ప్రకాశిస్తున్నారు) అని ఈవిధంగా కీర్తించారు.

ఈవిధంగా జగత్తుకు అంతటికి అద్వితీయ ప్రాణరూపులుగా అవతరించిన ఆ దివ్యమూర్తికి శ్రీరంగనాథుని తిరునామాన్ని పెట్టదలచిన పెద్దలు “అల్లకియమణవాళన్” అనే పేరును పెట్టారు. “అల్లకియమణ వాళనాయనార్” అనే నామంతో శ్రీవరవరమునులు చిన్నతనంలో వ్యవహరింపబడ్డారు. బాల్యంలో అన్నప్రాశన, చౌల, ఉపనయనాది వర్ణోచిత సంస్కారాలను వారు యథాకాలం పొందారు.

2. విద్యాభ్యాసం :

“శుద్ధోదన్వద్దవళమధురం శుద్ధసత్త్వైకరూపం రూపం యస్య స్ఫుటయతితరాం యం ఫణీంద్రావతారమ్” (శ్రీవరవరమునుల శుద్ధమైన, పాలసముద్రం వంటి తెల్లని మధురమైన, శుద్ధసత్త్వమయమైన రూపం వారు ఆదిశేషావతారమనే విషయాన్ని వ్యక్తం చేస్తున్నది) అనే విధంగా సాక్షాత్ ఆదిశేషుల అవతారమైన వరవరమునులు “ప్రకృష్ట విజ్ఞానబలైవధామని” (గొప్ప జ్ఞానం, బలం- అనే వీనికి అద్వితీయస్థానం) అని ఆళవందార్ పల్కినట్లు సహజంగా జ్ఞానసముద్రులే అయినా, శ్రీరామ, కృష్ణులు వశిష్టుడు విశ్వామిత్రుడు సాందీపని మొదలైనవారివద్ద విద్యలను గ్రహించినట్లుగానే, వీరు కూడా వేదాలను, వేదాంగాలను, మిగిలిన సకలశాస్త్రాలకు తండ్రిగారు మొదలైన వారి సన్నిధిలో నేర్చారు. “శొల్లార్ తమిళూరు మూన్టుమ్ శురుతికళ్ నాన్లుమ్ ఎల్లై యిల్లా అఱ నెఱి యావుమ్ తెఱిన్దవన్” (శబ్దపూర్ణమైన ద్రావిడ భాషలోని ఇయల్, ఇళై, నాటకమ్- అనే అంతర్విభాగాలను మూడిటిని, నాల్గువేదాలను, ఇంకా లెక్కలేనన్ని శాస్త్రాలను అన్నిటిని గ్రహించినవారు) అనేటట్లు సర్వశాస్త్ర ప్రవీణులయ్యారు.

తరువాత, ఉచితకాలంలో గృహస్థాశ్రమాన్ని స్వీకరించారు. “మఱన్దికమ్మమ్ మనమొత్తమ్ వజ్జమాగ్గి వన్ పులన్కళడక్కి ఇడర్ప్పార త్తన్బమ్ తుఱన్బ ఇరు ముప్పొమ్మదేత్తి ఎల్లై యిల్లా తొన్నెఱిక్కణ్ నిలైనిన్బ తొణ్డర్” (క్రోధంతో కూడిన మనస్సును వీడి, వంచనను విడచి, బలమైన పంచేంద్రియాలను నియంత్రించి, పంచకాలపరాయణులై, అంతు లేని ప్రాచీనశాస్త్రాలలో స్థిరమైన నిష్ఠను కలవారైన భక్తులు) అని శ్రీకులశేఖరాద్వైత పెరుమాళ్ తిరుమొత్తీలో పల్కినట్లుగా శ్రీవైష్ణవశిఖామణియై వెలిగారు.

3. ఆచార్యసమాశ్రయణం :

శ్రీశైలనాథులు అనే మహనీయులు శ్రీపిఱ్ఱెలోకాచార్యులవారిని ఆశ్రయించి, వారి సన్నిధిలో చిరకాలం సేవించినవారు, వారివల్ల సకల శాస్త్రార్థ రహస్యాలను గ్రహించినవారు. వీరు నమ్మాళ్వార్ల హర్దవచనాలలో అత్యంతాభినివేశాన్ని కల్గి ఉన్నందున తిరువాయ్ మొఱ్ఱిప్పిఱ్ఱె అనే ప్రసిద్ధమైన నామాన్ని పొందారు. వీరికి తిరుమలైయ్యార్ అనికూడా పేరు. చిరకాలం శ్రీవైష్ణవసిద్ధాంత ప్రచారాన్ని చేసిన ఈ మహనీయులు తమకు తర్వాత ఈ సిద్ధాంతాన్ని పరిరక్షించి ప్రచారం చేసేవారెవరున్నారు? అని ఆలోచిస్తూ తగిన అధికారికోసం అన్వేషిస్తూ ఉండగా, యాదృచ్ఛికంగా శ్రీవరవరమునులు తిరువాయ్మొఱ్ఱిప్పిఱ్ఱె వద్దకు వెళ్ళి, నమస్కరించి “నన్ను అనుగ్రహించి మీ శిష్యునిగా స్వీకరించాలి” అని ప్రార్థించారు. వారుకూడా చాలా సంతోషించి, అద్భుతమైన జ్ఞానభక్తి వైరాగ్యాది సంపత్తును కలవారు, ఈ అఘ్రికియమణవాళనాయనార్-అని గుర్తించారు. వారిని దగ్గరకు పిలచి కౌగలించుకొని, తమ అంతరంగ శిష్యునిగా స్వీకరించారు. సదాచార్యపరంపరాప్రాప్తమైన సకల విశేషార్థాలను పరమకృపతో నాయనార్కు తెలియజేసినతరువాత, ఒకనాడు వారిని పిలచి ఈ విధంగా ఆజ్ఞాపించారు.

4. ఆచార్యనియమనం :

“అఘ్రికియమణవాళప్పరుమాళ్! మీరు సర్వతోముఖమైన పాండిత్యాన్ని సమస్త విద్యలలోను, శాస్త్రాలలోను గడించారు. భగవద్రామానుజులు అవతారపురుషులనే విషయాన్ని చక్కగా తెలిసినా, పెరియనంబి, తిరుమలైయాణ్డాన్ మొదలైనవారు ఆ శ్రీరామానుజులకు ఆచార్యులు కావడం తటస్థించినట్లే, ఏదో విధివశంగా నేను మీకు ఆచార్యునిగా అయ్యాను. అందువల్ల నా ఆజ్ఞను ఆచరించడం మీకు తప్పని సరి - అని నేను మీకు చెప్పనక్కరలేదు. ఆ కూరేశులు, భట్టర్,

నంబిళ్ళై మొదలైన మన పూర్వాచార్యులు సకలశాస్త్రార్థప్రవీణులైనా, ఆఘ్నార్థ హర్షమైన సూక్తులలోనే ఎక్కువగా అభినివేశాన్ని పొంది, వాటి అనుభవంలోనే కాలాన్ని గడిపారు. వాటిని ప్రవచనం చేయడమే ముఖ్యకైంకర్యంగా గ్రహించి జీవించారు- అనేది మీకు తెలియని విషయం కాదు. “ముందుగా ద్వయాన్ని విని, ఇతిహాసపురాణాలను తెలిసికొని, పరపక్షనిరసనం కోసం న్యాయమీమాంసాశాస్త్రాలను అధికరించినా, కాలక్షేపాన్ని మాత్రం ఆఘ్నార్థ శ్రీసూక్తులలోనే చేయండి” అని పెరియవాచ్చాన్పెళ్ళై పల్కిన శ్రీసూక్తి మీకు తెలిసినదేకదా. మీరుకూడా ఆ విధంగానే ఆ పూర్వాచార్యులను అనుసరించి, దివ్యప్రబంధసూక్తి ప్రవచనంలోనే అతిమాత్రనిష్ఠాతులు కావాలి. ఈ నాకోరికను మీరు హృదయపూర్వకంగా అంగీకరించారని నేను గ్రహించి, నా చింత తీరేటట్లు చేయాలి- అని ఆజ్ఞాపించారు.

వెంటనే అఘ్నకియమణవాళప్పరుమాళ్ నాయనార్ “రాగప్రాప్తమైన విషయమే వైధం (విధిప్రాప్తం) అయితే వెంటనే దానిని పరిగ్రహించడానికి వీలుగా ఉంటుంది కదా” అనే (శ్రీవచనభూషణ దివ్యగ్రంథ) శ్రీసూక్తి వంటి ఈ సూక్తిని స్మరించి, పరమానందాన్ని పొంది, “పాలు తాగడానికి కాలును పట్టుకొన్నట్లుగా, ఈ విధంగా కూడా నిర్బంధించాలా? దేవరవారి శ్రీచరణాసాక్షిగా దాసుడు ఈ కైంకర్యాన్ని శిరసావహిస్తాను. దానికి ఏమాత్రం యోగ్యత లేని నన్ను యోగ్యుడను అయేటట్లు సంస్కరించాలి.” అని విన్నవించి, వారి శ్రీచరణాలలో, నమస్కరించారు. తిరువాయ్మొళ్ళిప్పిళ్ళై కూడా వారిని పైకి లేవనెత్తి కౌగలించుకొని, స్పృశించి “అముదల్పనివన్” అనే రీతిలో చల్లగా కటాక్షించారు. అప్పటినుండి తమ శ్రీచరణసన్నిధిలో నీడవలె, పాదరేఖ వలె వీరిని నిలుపుకొని, తాము దాచి పెట్టుకొన్న సకలార్థవిశేషాలను క్రమేణ అనుగ్రహించారు. నాయనార్ కూడా కృతార్థులై, “అమైయు మత్తను మాశారియను మనైత్తుఱవుమ్ మన్నియ పేఱు ముపాయముమ్

దెయ్ వముమ్ మగ్గి మెలామ్, ఎన్నె యళిత్త తిరువాయ్మొప్పిచ్చై యెన్ఱు నెళ్ళే !, ఉన్ని యువన్ఱు తిక్కన్ఱు శదిర్త్తినియుయ్న్దిడవే” (తల్లియై, నాథుడై, ఆచార్యుడై, అనకలవిధ బంధువై, స్థిరమైన ప్రాప్యమై, ఉపాయమై, దైవమై, ఇంకా సమస్తమైన నాకు అనుగ్రహించినవారు తిరువాయ్మొప్పిచ్చై - అని తలచి, ఓ మనసా!, వారిని ధ్యానించి, చాతుర్యంతో ఉజ్జీవించు) అని మనస్సులో అనుసంధించి, తిరువాయ్మొప్పిచ్చై తప్ప వేఱు దైవం లేని రీతిలో వారి శ్రీచరణసన్నిధిలో నిత్యం కైంకర్యాన్ని, వారి ఆజ్ఞాపాలనాన్ని చేయసాగారు.

5. యతీంద్రప్రవణులు కావడం :

ఒకనాడు తిరువాయ్మొప్పిచ్చై తాము భగవద్రామానుజులను గూర్చి, ధ్యానిస్తూ ఉండగా, “మాఱన్ అడి పణిన్ఱు ఉయ్న్ఱవన్ ఇరామానుశన్” (నమ్మాళ్వార్ల శ్రీచరణాలను ఆశ్రయించి శ్రీరామానుజులు ఉజ్జీవించారు) అని, “ఉఱు పెరుమ్ శెల్వముమ్ తనైయుమ్ తాయుమ్ ఉయర్ కురువుమ్ నెఱితరు పూమకళ్ నాదనుమ్, మాఱన్ విళగ్గియ శీర్ నెఱి తరుమ్ శెన్ఱుమ్మారణమే యెన్ఱు ఇన్నీణిలత్తోర్ అఱితర నిన్ఱ ఇరామానుశన్” (ఆశపడి పొందే గొప్ప సంపద, తండ్రి, తల్లి, ఉజ్జీవింపజేసే ఆచార్యులు, సువాసనను కల తామరపూవులో నివసించే లక్ష్మీకి నాథుడు- అన్నీ నమ్మాళ్వార్లు అనుగ్రహించిన, అందమైన ద్రావిడభాషలోని వేదమైన తిరువాయ్మొప్పి ప్రబంధమే - అని ఈ విశాల ప్రపంచంలోనివారికి తెలిసేటట్లు ఉండే శ్రీరామానుజులు) అని, “పణ్డరు మాఱన్ పశున్దమిత్త్ర్ ఆనన్దమ్ పాయ్ మదమాయ్ విణ్డిడ విళ్ళళిరామానుశ మునివేత్తమ్” (రాగపూర్ణమైన, నమ్మాళ్వార్ల అందమైన ద్రావిడప్రబంధాన్ని అధ్యయనం చేసినందున ఏర్పడిన ఆనందమే మదజలమై స్రవించగా, మన శ్రీరామానుజులనే మదగజం) అని గల సూక్తులను మననం చేసి, నమ్మాళ్వార్ల విషయంలోను, వారి సూక్తులలోను శ్రీరామానుజులకు గల అతిమాత్ర

ప్రావణ్యానికి తగినట్లు, ఆ ఆహ్వాన్ తిరునగరిలోనే వారికొక ప్రత్యేకమైన కోవెలను నిర్మించాలని తలచి, అందుకోసం తమ శిష్యులను నియమించారు. వారు కూడా భగవద్రామానుజుల దివ్యాలయాన్ని, దానిచుట్టూ శ్రీరామానుజ చతుర్వేది మంగళమ్” అనే మాడవీధులను నిర్మించి, ప్రతిష్ఠజరిపించాడు. శ్రీరామానుజులను ఆరాధించే మహానీయులు పలువురు అక్కడ నివసించేటట్లు చేశారు. ఈ కోవెల నిర్వాహాన్ని తమ ప్రియశిష్యులైన నాయనార్కు అప్పగించారు. ఆ నాయనార్కూడా శ్రీరామానుజులపట్ల చాలా అభినివేశాన్ని కలవారై, వారికి స్వరూపానురూపమైన కైంకర్యాన్ని ఏ లోటు లేకుండా నిర్వహిస్తూ ఉండడం గమనించిన తిరువాయ్మొట్టిప్పిళ్ళై ఎంతో ఆనందించి నాయనార్కు “యతీంద్రప్రవణు” అనే పేరును ప్రీతితో పెట్టారు. అప్పటి నుండి ఆ పేరు నాయనార్కు ప్రసిద్ధనామమైనది.

6. యతిరాజవింశతిని రచించడం :

ఆ శ్రీరామానుజుల శ్రీచరణాలలో ఒక స్తోత్రాన్ని విన్నపించాలని ఆచార్యులు ఆజ్ఞాపించగా, యతిరాజవింశతి- అనే స్తుతిని నాయనార్ విన్నపించారు. అందులో చివర “శ్రీమన్! యతీంద్ర! తవ దివ్యపదాబ్జ సేవామ్, శ్రీశైలనాథకరుణాపరిణామదత్తామ్” (శ్రీమద్రామానుజా! తిరువాయ్మొట్టిప్పిళ్ళై తమ కరుణాపరిణామరూపంగా అనుగ్రహించిన తమ దివ్యపదారవిందాలలోని కైంకర్యాన్ని) అని అంటూ స్వాచార్యుల విషయంలో ఉపకారస్మృతిని వ్యక్తం చేశారు. అప్పుడు దగ్గర ఉండే పెద్దలు. “వల్లార్కళ్ వాళ్ళైత్తుమ్ కురుకేశర్ తమ్మై మనత్తు వైత్తు చ్చొల్లార్ వాళ్ళైత్తుమ్ మణవాళనాయనార్ తొణ్డార్కుళ్ళామ్ ఎల్లామ్ తమ్మైక్కు ఎతిరాశవింశతి యిన్ఱళిత్తాన్ పుల్లారవింద త్తిరుత్తాళిరణ్ణైయుమ్ పోగ్గిరు నెళ్ళే!” (సమర్థులైనవారు మంగళాశాసనం చేసే నమ్మాళ్వార్లను మనస్సులో నిలుపుకొని, నోరార కీర్తించే మణవాళమాముని తమ భక్తబృందం అంతా సంతోషించేటట్లు యతిరాజవింశతిని అనుగ్రహించారు. వారి పాదపద్మాల జంటను ఓ మనసా! కీర్తించు) అనే పాశురాన్ని ఆనందాశ్చర్యాలతో పలికారు.

ఈ యతిరాజవింశతిలోని మాధుర్యం మొదలైన గుణవిశేషాలను గూర్చి శ్రీప్రతివాదిభయంకర్ అణ్ణాస్వామివారు తమ శ్రీవరవరముని శతకంలో పల్కిన శ్లోకాలు ఇక్కడ అనుసంధేయాలు.

ద్రాక్షా మధిష్టిపతి నిందతిమాకరంద -
ధారాం సుధారసర్పురీ మధరీకరోతి ।
యత్యంప్రణీత మతులం యతిసార్వభౌమ -
స్తోత్రం స మే వరముని ర్వితనోతు భద్రమ్ ॥

(మణవాళమహామునులచేత చక్కగా రచింపబడినది, సాటి లేనిది అయిన, యతిరాజవింశతి, మాధుర్యంలో ద్రాక్షను నిందిస్తున్నది. తేనెల సోనను నిందిస్తున్నది. అమృతరసప్రవాహాన్ని తక్కువ చేస్తున్నది. ఆ మణవాళమహామునులు నాకు మంగళాలను ఇవ్వాలి.) అనేది వానిలో ఒక శ్లోకం.

7. ఇక్కడ ఒక సందేహం :

శ్రీరామానుజుల అవతారమైన మణవాళమహామునులు తమను తామే స్తుతించినట్లుగా ఈ స్తోత్రాన్ని రచించవచ్చునా? అందులోను, అంతు లేని నైచ్యాన్ని పల్కుడం తగునా? - అని కొందఱు శంకిస్తారు. “వేదవేద్యే పరే పుంసి జాతే దశరథాత్మజే”, (వేదాలచే పరతత్త్వంగా తెలియబడే పరమపురుషుడు దశరథపుత్రుడుగా జన్మించగా) అనే విధంగా శ్రీరాముడు సాక్షాన్నారాయణుడే అయినా, “సహ సత్య్యా విశాలాక్ష్యా నారాయణ ముపాగమత్” (విశాలమైన నేత్రాలను కల సీతాదేవితో పాటు శ్రీరాముడు నారాయణుని ఆరాధించాడు) అనేవిధంగా నారాయణుని ఆరాధించడం, శ్రీరంగనాథుని అర్చామూర్తిని ఆరాధించడంవంటిదే ఇవి కూడా. ఇవి అవతారకృత్యాలకు పొసగినవే - అని పెద్దలు సమాధానం పల్కుతారు.

8. నాయనార్కు పుత్రజననం :

అఘ్రికియమణవాళప్పెరుమాళ్ నాయనార్ ఈ విధంగా ఆచార్యపరతంత్రులై, యతిరాజకైంకర్యం చేస్తూ ఉండగా, క్షీరాబ్ధినుండి

చంద్రుడు ఉదయించినట్లుగా, వారికి ఒక కుమారుడు కలిగాడు. ఆ కుమారునకు నాయనార్ ఇరామానుశప్పిట్టై- అనే పేరు పెట్టమని తిరువాయ్మొట్టిప్పిట్టై పల్కగా, నాయనార్ ఆ విధంగా తమ కుమారునకు ఆపేరును పెట్టారు.

9. తిరువాయ్మొట్టిప్పిట్టై పరమపదగమనం :

అప్రతిమశిష్యసంపదతో వెలిగే తిరువాయ్మొట్టిప్పిట్టైకు క్రమంగా వార్ణ్యం వల్ల శరీరంతో అశక్తి పెరిగింది. ఇక శరీరాన్ని త్యజించి, పరమపదాన్ని చేరి పరమపురుషునకు నిత్యకైంకర్యం చేసికోవాలనే అభిప్రాయం వారికి కలిగింది. “ఉత్తమనే ! ఉలకారియనే ! మన్త్రాస్పారై యిల్లా విత్తకనే ! నల్ల వేదియనే ! వణ్ముడుమ్మై మన్నా ! శుత్త నన్ శానియర్ నన్త్రుణైయే ! శుత్తశత్తువనే ! ఎత్తనై కాల మిరున్దుమ్మల్వేన్? ఇప్పుడమ్మకొణ్ణే” (ఆచార్యోత్తమా ! లోకాచార్యవర్యా ! సాటి వేటొకరు లేని మహానుభావా! వైదికోత్తమా! గొప్ప ముడుమ్మైకులానికి నాథుడవైన వాడా! చక్కని జ్ఞానాన్ని కలవారికి గొప్ప ఆలంబనమై ఉండే శుద్ధసత్త్వ స్వరూపా! ఇక ఈ శరీరంతో ఎంత కాలం నేను ఈలోకంలో బాధపడ గలను?) అని అనుసంధించారు. అప్పుడు ఒకనాడు కలలో వారికి శ్రీపిట్టైలోకాచార్యులవారు సాక్షాత్కరించి, “నలమన్ద మిల్లైదోర్ నాడు పుకువీర్” (అంతు లేని ఆనందాన్ని కల పరమపదాన్ని చేరండి రండి!) అని అన్నారు. తిరువాయ్మొట్టిప్పిట్టైకు వెంటనే మెలకువ వచ్చింది. నిత్యకర్మానుష్ఠానాలను ముగించుకొని, తమ శిష్యబృందాన్ని పిలిపించి, “విణ్ణులకుమ్ తరువానాయ్ విరైకిన్ఱాన్ విదివకైయే వానేఱ వమ్మి తన్ద వాట్టాన్త్రాన్ విదివకైయే వానేఱ ప్పోకిన్ఱేన్ నరకత్తై నకు నెణ్ణే!” అనే తిరువాయ్మొట్టి పాశురాలను గూర్చి విస్తృతంగా ఉపన్యసించి, “మహనీయులారా! ఈ నాడు స్వామి నన్ను ఆచార్య శ్రీచరణసన్నిధికి తీసికొనిపోవాలని నిశ్చయించాడు. ఇక మీరంతా అమ్మకియమణివాళ

పైరుమాళ్ నాయనార్ను సామాన్యులుగా భావించకుండా, మన శ్రీరామానుజుల అవతారవిశేషంగా తలచి, వీరి అభిమానాన్ని పొంది ఉజ్జీవించండి” అని నియమించారు. తరువాత తిరువాయ్మొళ్ళిప్పిళ్ళై నాయనార్ను ఆచార్యపీఠంలో కూర్చుండబెట్టి, “జనకానాం కులే కీర్తి మాహరిష్యతి మే సుతా, సీతా భర్తార మాసాద్య రామం దశరథాత్మజమ్” (దశరథపుత్రుడైన రాముని భర్తగా పొందిన, నాకుమార్తె సీత జనకకులానికి కీర్తిని తెస్తుంది) అని జనకచక్రవర్తి ఆశపడినట్లుగా, శ్రీవైష్ణవకులం అంతా మీవల్ల పరమవిలక్షణమైన మహిను, కీర్తిని పొందగలరు. “శ్రేయాంసి సర్వాణ్యధిజగ్ముషస్తే” (సమస్త శ్రేయస్సులను పొందిన నీకు) అనేటట్లు ఏవిషయంలోను ఏవిధమైన లోటు లేని మీకు ఇక నేను ఆశించవలసినదేమీ లేదు. నా మనస్సులో ఉండే కోరికను పూర్వమే మీకు తెలియజేశాను. ఆకోరిక తీరేటట్లుగా ఈనాటి వరకు మీరు వర్తించినట్లే, ఇకపై కూడా మన పూర్వాచార్యదివ్యగ్రంథాల ప్రవచనాన్ని, అనుభవాన్ని కాలక్షేపంగా కల్గి ఉండండి. మన ఆత్మీయులు, పూర్వాచార్యులు ఏకకంఠంగా ఆసక్తిని పొందిన శ్రీరామానుజ దర్శనం నిర్వహించిన చోటు శ్రీరంగం కనుక, మీరు కూడా అక్కడకు వెళ్ళి, మీ పూర్వావతారంలో వలె ఆ క్షేత్రంలో నిత్యనివాసాన్ని ఏర్పరచుకొని, బాహ్య కుద్యుష్టి సిద్ధాంతాలను నిరసించి, కలి ప్రభావాన్ని పోగొట్టి, శ్రీరంగశ్రీని సంస్కరించి, శాస్త్రార్థాలను అందఱికి ఉపదేశించి, నమ్మాత్మార్ల వేదమైన తిరువాయ్మొళ్ళిని వర్ణిల్లచేసి, ఈ లీలావిభూతిని నిత్యవిభూతిగా చేయండి” అని పల్కి, పొలిన్దు నిష్ఠ పిరాన్కు, నమ్మాత్మార్లకు మంగళా శాసనం చేశారు. శిష్యులనందఱిని నాయనార్కు అప్పగించి, తమ నివాసాన్ని చేరారు. పిళ్ళైలోకాచార్యులవారి శ్రీచరణా లను స్మరిస్తూ పరమపదప్రాప్తిని పొందారు. నాయనార్ కూడా ఆచార్యవిశ్లేషాన్ని సహించలేక చాలా దుఃఖాన్ని పొందారు. కొంతసేపటికి తేరుకొని, పిళ్ళైకు చేయవలసిన చరమకైంకర్యాలను యథావిధిగా నిర్వహింపజేశారు.

10. నాయనార్ ను వానమామలై జీయర్ ఆశ్రయించడం :

నాయనార్, స్వాచార్యజ్ఞును శిరసా వహించి, పూర్వాచార్య శ్రీసూక్తులను వాచోవిధేయం చేసికొని, ప్రసిద్ధప్రభావాన్ని కలవారై ఆత్మార్ తిరునగరిలో వేంచేసి ఉండే విషయాన్ని గమనించి, పలు ప్రాంతాలలోని పలువురు మహనీయుల వారి వద్దకు వచ్చి నాయనార్ శ్రీచరణాలలో ఆశ్రయించసాగారు. వారిలో, ముందుగా, వానమామలైక్షేత్రంలో మహాజ్ఞానాధికులై వేంచేసి ఉండే “అత్తుకర్ వరదర్” పరమవైరాగ్యంతో ఉత్తమాశ్రమాన్ని స్వీకరించి, “రామానుజజీయర్” అనే నామాన్ని పొంది, నాయనార్ శ్రీచరణాల సన్నిధిలో ఛాయవలె, పాదరేఖవలె చాలా సన్నిహితులయ్యారు. వీరికి “పొన్నడిక్కాల్ జీయర్” అనే పేరును కూడా పొందారు. (వీరే మొదటి వానమామలై జీయర్).

11. నాయనార్ శ్రీరంగనాథుని సన్నిధికి వెళ్ళడానికి అనుజ్ఞను పొందడం :

నాయనార్ ఈ విధంగా పలువురు శిష్యులతో కలసి, సిద్ధాంత ప్రచార పరిరక్షణాలను చేసే సమయంలో, ఒక ఆర్ద్రానక్షత్రం నాడు గద్యత్రయానుసంధానం జరిగేటపుడు “యావచ్చరీరపాత మతైవ శ్రీరంగే సుఖమాస్వ” (ఈ శరీరం పతనం చెందేవరకు ఇక్కడే శ్రీరంగంలో సుఖంగా ఉండండి) అనే శ్రీసూక్తి ప్రకరణంలో స్వాచార్యులైన తిరువాయ్మొఱ్ఱిప్పిళ్ళై చేసిన ఆజ్ఞను నాయనార్ స్మరించి, శ్రీరంగంలో నిత్యవాసం చేస్తూ, శ్రీరంగనాథుని మంగళాశాసనమే కాలక్షేపంగా కల్గి జీవనం సాగించాలని తలచారు. ఆత్మార్ల సన్నిధిలో తమ కోరికను విన్నపించి, వారి అనుమతిని పొందారు.

12. నాయనార్ శ్రీరంగయాత్రకు బయలుదేరడం :

నమ్మాత్మార్ల అంగీకారాన్ని పొందిన నాయనార్ “తెన్నరళ్ళర్ ఇన్నరుళుక్కు ఇలక్కాక పెన్ద్రోయ్” (దక్షిణదిక్కులోని శ్రీరంగనాథుని దివ్యానుగ్రహానికి లక్ష్యం కాగలిగాము) అని మనస్సులో సంతోషించి,

శిష్యులతో కలసి శ్రీరంగానికి బయలు దేరారు. దారిలో “మెన్నడై యన్నమ్ పరన్న విళైయాడుమ్ విల్లైపుత్తారుత్తైవాన్” (అందమైన నడకలను కల హంసలు విస్తరించి క్రిడించే శ్రీవిల్లిపుత్తూర్లో వేంచేసి ఉండేవాడైన) వటపత్రశాయి స్వామిని సేవించగోరి, ఆ క్షేత్రాన్ని చేరి, “వడపెరుమ్ కోయిలుడైయాన్” అనే అచటి స్వామిని, పెరియార్వార్లను, గోదాదేవిని సేవించారు. అక్కడ ఉండే పెద్దల ప్రార్థనకు అంగీకరించి, కొన్ని దినాలు అక్కడే ఉండి పోయారు. తమను ఆశ్రయించిన శిష్యులకు సంప్రదాయార్థాలను ఉపదేశించి, అక్కడనుండి బయలుదేరారు. క్రమంగా “మాలిరుమ్ శోలై మైన్దన్” (తిరుమాలిరుమ్ శోలైక్షేత్రంలోని నిత్యయావనం కల సుందరబాహుస్వామిని) సేవించగోరి, అక్కడకు చేరారు. “శిలమ్బాఱు” అనే నూపురగంగలో స్నానమాడి, సుందరబాహు స్వామిని సేవించి, ఆ స్వామికి మంగళాశాసనం చేసి, అక్కడ కొన్నాళ్ళు కూరేశులు నివసించిన చోట సుందరబాహుస్తవంలోని గంభీరార్థాలను తమ శిష్యులకు బోధించారు. అనంతరం అక్కడ నుండి శ్రీరంగానికి బయలుదేరారు. కులశేఖర్వార్ల పల్కిన “వన్పెరు వానక ముయ్య అమరరుయ్య మణ్ణుయ్య మణ్ణులకిల్ మనిశరుయ్య, తున్నమికు తుయరకల అయర్వొన్ణిల్లా చ్చుకమ్ వళర... అన్నొడు తెన్తిళై నోక్కి ప్పళ్ళికొళ్ళుమ్ అణిఅరజ్జన్ తిరుముగ్రీర్తత్తు అడియార్తజ్జన్ ఇన్నమికు ఇరుక్కుమ్ నాళే” (విశాలమైన పరమపదం ఉజ్జీవించేటట్లు, నిత్యసూరులు ఉజ్జీవించేటట్లు భూలోకం తరించేటట్లు, భూలోకంలోని మానవులు తరించేటట్లు, దుఃఖాన్ని కల్గించే క్లేశాలు తొలగేటట్లు, ఏమాత్రం దుఃఖ స్పర్శలేని ఆనందం వృద్ధి అయేటట్లు, భక్తులపై ప్రీతితో దక్షిణదిక్కుకు శ్రీరంగనాథుని ఆలయముఖద్వారం గడపవద్ద ఉండే దాసుల, గొప్ప ఆనందంతో నిండిన సమూహాన్ని దర్శించి, నేనుకూడా అంగీకరించి, వారితో కలసి ఉండే ఆ సుదినం ఏనాడో కదా) ఇత్యాది పలు పాశురాలను “కదాహం కావేరీతటవరిసరే” ఇత్యాది శ్లోకాలను ఆనందంతో అనుసంధిస్తూ ప్రయాణం సాగించారు. “ఎణ్డిళై క్కణ్గళు మిత్తెణ్ణియాడు

తీర్త నీర్ వణ్ణిరైత్త శోలైవేలి మన్ను శీర్ అరణ్ణమ్” (ఎనిమిది దిక్కులలోని జనుల కన్నులు చూచి ఆనందించి స్నానంచేసే పవిత్ర జలాలను కలిగినది, తుమ్మెదలు ధ్వనించే తోటలను తీరంలో కల్గినది అయిన కావేరి నది తీరంలో చిరకాలంగా స్థిరంగా ఉండే అందమైన శ్రీరంగం) అని కీర్తింపబడిన శ్రీరంగంలోని కావేరీనదిని, “వణ్ణిన మురలుమ్ శోలై మయలిన మాలుమ్ శోలై కొణ్ణిల్ మీదణవుమ్ శోలై కుయిలినమ్ కూవుమ్ శోలై అణ్ణర్ పోన్ అమరుమ్ శోలై” (తుమ్మెదలు ధ్వనించే తోటలు, నెమళ్ళ గుంపులు చేరే తోటలు, మేఘాలు పైన సంచరించే తోటలు, కోయిలల గుంపులు కూసేతోటలు బ్రహ్మాండాధి పతి వేంచేసి ఉండే తోటలు) అయిన శ్రీరంగంలోని ఉద్యానవనాలను చేరి ఆనందించారు. కావేరిలో స్నానమాడి నిత్యకర్మానుష్ఠానాలను ముగించుకొన్నారు.

మేడలతో, మిద్దెలతో నిండిన త్రివిక్రమ ప్రాకారం, అకలంకన్ తిరువీధి, ఆలినాడన్ తిరువీధి, కులశేఖరన్ తిరువీధి, మహేంద్రన్ తిరువీధి ఇత్యాదిగా చెప్పబడే సప్తప్రాకారాలలోని వీధులను కళ్ళార దర్శించి గొప్ప ఆనందాన్ని పొందారు.

ఆ కాలంలో శ్రీరంగంలో “అణ్ణర్” అనే ఒక మహనీయులు ప్రసిద్ధులుగా ఉండేవారు. నాయనార్ వారి తిరుమాళిగకు వేంచేశారు. అణ్ణల్, అంతకు ముందే నాయనార్ జ్ఞానభక్తివైరాగ్య వైభవాన్ని గూర్చి వినినందున, నాయనార్‌ను చూచి మహానిధిని దర్శించినట్లుగా చాలా సంతోషించారు. వారికి పలు ఉపచారాలను చేసి, కొద్దిసేపు వారితో సంభాషించారు. ఆ విధంగా కొద్ది సమయం సంభాషించినంత మాత్రం లోనే నాయనార్ సర్వజ్ఞత్వానికి ఆశ్చర్యపడిన అణ్ణర్ “వీరు అవతార విశేషమే, సందేహం లేదు” అని నిశ్చయించుకొన్నారు. శ్రీరంగనాథుని సన్నిధిలో వీరికి పలు సౌకర్యాలను ఏర్పాటు చేయదలచి, ఆ కాలంలో శ్రీరంగాలయ నిర్వహణను చేసే తిరుమలై తన్ద పెరుమాళ్ భట్టర్-అనే మహనీయులకు నాయనార్‌ను గూర్చి తెలిపారు. భట్టర్‌కూడా

నాయనార్దగ్గరకు వచ్చి సేవించి, కొద్దినేపు వారితో సంభాషించినంతలోనే “శ్రీమాన్ శ్రీభాష్యకారోసా భూతలే పునరుత్థితః, ఇతి నిశ్చిత్య సంతుష్య ప్రావణ్య మతులం దధే” (శ్రీమద్రామానుజులు మళ్ళీ ఈ భూలోకంలో అంతరించారు- అని నిశ్చయించుకొని, ఆనందించి వారిపట్ల గొప్ప ప్రావణ్యాన్ని పొందారు) అనే రీతిలో నాయనార్ను భగవద్రామానుజుల పునరవతారంగానే నిశ్చయించు కొన్నారు. పరిజన పరిబర్హ్వాపరిచ్ఛద పురస్కార విశేషాలతో సన్నిధిలో మంగళాశాసనం పొందే క్రమాన్ని ఏర్పాటు చేశారు.

13. నాయనార్ శ్రీరంగనాథునకు మంగళాశాసనం చేయడం :

పలుపలు పరివారాలతో కూడి సన్నిధికి మంగళాశాసనం చేయడం కోసం వేంచేసి నాయనార్ మునుముందుగా శ్రీరామానుజుల సన్నిధిలో అనుమతిని పొంది, ఆ రామానుజులు వేంచేసి ఉండే సన్నివేశాన్ని దర్శించి, గొప్ప అభినివేశాన్ని పొందారు. “ఇవ్వులకమ్ తన్నిల్ ఎతిరాశర్ కొణ్ణరుళుమ్ ఎవ్వురువుమ్ యాన్ శెన్ఱిత్తెళ్ళినక్కాల్, అవ్వురువుమ్ ఎల్లా మినిదేను మివ్వరళ్ళత్తిళ్ళోల నిల్లాదెన్నెళ్ళిల్ నిత్తెన్దు” (ఈ లోకంలో శ్రీరామానుజులు పరిగ్రహించిన ఏవిషయమైనా నాకది మిక్కిలి ప్రియమైనదే అయినా, వాటిలో ఈ శ్రీరంగం వలె నామనస్సులో అంతా నిండి ఉండే వస్తువు ఇంకొకటి లేదు) అనే పాశురాన్ని విన్నవించి, తరువాత పరివారంతో కూడిన శ్రీరంగనాథుని క్రమంగా మంగళాశాసనం చేసి, తిరుమాలై, అమలనాదిపిరాన్ మొదలైన దివ్యప్రబంధాలను శ్రీరంగరాజస్తవం మొదలైన స్తోత్రాలను అనుసంధిస్తూ నంబెరుమాళ్ సన్నిధిలో నిలచారు. శ్రీరంగనాథుడు నాయనార్ ప్రేమతో చల్లగా కటాక్షించి - “మాకు కావలసిన వారిని మేమే అన్వేషించుకొన్నాము. మా అవాప్తసమస్తకామత్వం ఈనాడు ఏకొఱత లేనిది అయినది” అని పల్కి సకలమర్యాదలను అనుగ్రహించాడు. నాయనార్ కృతార్థులై, “పెరియార్క్కాట్పట్టకాల్ పెఱాదపయన్ పెఱుమాఱు” (గొప్పవారి అనుగ్రహం లభిస్తే అలభ్య

లాభం కూడా లభించే రీతి ఇది) అని సంతోషించి, అణ్ణర్విషయంలో భట్టర్ విషయంలో కృతజ్ఞతను ప్రకటించి, తమ నివాసాన్ని చేరారు.

తరువాత శ్రీపీఠైలోకాచార్యులవారి తిరుమాళిగకు వేంచేసి వాకిటిలో నమస్కరించి, “రహస్యమ్ విశ్లేష మణ్” (రహస్యం ఆవిర్భవించిన భూమి) అని అక్కడ ఉండే మృత్యుబంధాన్ని చాలా ఆదరించి, అక్కడ రహస్యత్రయ ప్రవచనాదులను సాగించారు.

14. నాయనార్ దివ్యదేశయాత్ర :

తరువాత, నాయనార్కు, చోళదేశంలోని మధ్యదేశంలోని, తొండనాడులోని దివ్యదేశాలను సందర్శించాలనే అభిప్రాయం కల్గింది. అందుకు శ్రీరంగనాథుని ఆజ్ఞను పొంది తమ శిష్యవర్గంతో పాటు యాత్రకై బయలుదేరారు. యాత్రాక్రమంలో సకలదివ్యదేశాలను సేవిస్తూ తిరుమలలో శ్రీవేంకటేశ్వరునకు ఆశ్చయుజమాసంలో జరిగే బ్రహ్మోత్సవాలు సమీపిస్తున్నాయని తెలిసి, అక్కడకు వేంచేశారు. ఉత్సవాలను సేవించి, శ్రీవేంకటేశ్వరుడను గ్రహించిన సత్కారాలను పొంది అక్కడ నుండి బయలుదేరి పెరుమాళ్ కోయిల్ అనబడే కంచికి చేరారు.

15. వరదరాజస్వామికి మంగళాశాసనం చేయడం :

అక్కడ ఉండే దివ్యదేశాలకు మంగళాశాసనం చేసి, పెరుందేవి తాయార్తో వేంచేసి ఉండే వరదరాజస్వామి దివ్యతిరుమేని సౌందర్యాన్ని సేవించి, ఆ స్వామి అందంలో చాలా అభినివేశాన్ని పొందారు. “శ్రీదేవరాజ మంగళమ్” అనే వరదరాజస్వామి విషయంలోని మంగళాశాసనస్తుతిని శిష్యుల ప్రార్థనకు అంగీకరించి వరవరమునులు అనుగ్రహించారని పెద్దలంటారు.

16. నాయనార్ శ్రీభాష్యాన్ని అధికరించడం :

నాయనార్, అవతారవిశేష ప్రయుక్తమైన సర్వజ్ఞత్వ పూర్తిని కలవారైనా, ఈభూలోకంలో ఉండే క్రమాన్ని అనుసరించి, స్వాచార్యులైన

తిరువాయ్మొప్పిళ్ళై ఆజ్ఞను పాటిస్తూ ఒక సదాచార్యుల సన్నిధిలో శ్రీభాష్యాన్ని అధికరించాలని అభిప్రాయపడ్డారు. అప్పుడు కంచిలో వేంచేసి ఉండేవారు, సత్యప్రదాయ శుద్ధిని కలవారైన కిడాంబినాయనార్ అనే స్వామి సన్నిధిలో (పూర్వావతారమైన శ్రీరామానుజావతారంలో తామే అనుగ్రహించిన) శ్రీభాష్య మహాగ్రంథాన్ని అధికరించడంకోసం శ్రీరామానుజుల అనుమతిని పొందగోరారు. ఒక శుభదినాన శ్రీపెరుంబూ దూర్కు వెళ్ళి, అక్కడ ఆశువుగా పలు పాశురాలను అనుగ్రహించారు. వాటిలో- “ఇదువో పెరుమ్బూదూర్ ! ఇజ్లే పిఱన్దో ఎతిరాశర్ ఎమ్మిడరై తీర్త్తార్! ఇదువో తాన్ తేఱ్ఱుమ్ పెరునల్ తిరునకరి క్కొప్పాన ఓఱ్ఱు పుక్కూడైయ ఊర్” (ఇదే కదా శ్రీపెరుంబూదూరు! ఇక్కడ అవతరించే కదా శ్రీరామానుజులు మన దుఃఖాలను తీర్చారు. ఇదే కదా గొప్పదైన ఆత్మార్ తిరునగరితో సమానమైన, వృద్ధి చెందే కీర్తిని కల ఊరు) అని, “ఎన్దై ఎతిరాశర్ ఎమ్మైఎడుత్తళిక్క వన్ద పెరుమ్బూదూరిల్ వన్దోమా! శిన్దై మరుళో! తెరుళో! మక్కిళ్ మాలై మాఱనరుళో ఇప్పేన్ద్రుక్కడి” (తండ్రి అయిన శ్రీరామానుజులు మనలను ఉద్ధరించడంకోసం అవతరించిన శ్రీపెరుంబూదూర్కు వచ్చామా ! అహో! మన మనస్సు భ్రమించలేదుకదా! మెలకువగానే ఉన్నదా! ఈ పరమప్రాప్యానికి మూలం వకుళాభరణులైన నమ్మాళ్వార్ల అనుగ్రహమా!) అని గల పాశురాలు కొన్ని.

ఈ విధంగా కీర్తించిన తరువాత, భగవద్రామానుజులను సేవించి, వారి అనుజ్ఞను పొంది, మళ్ళీ తిరిగి కంచికి చేరి, కిడాంబినాయనార్ దగ్గర శ్రీభాష్యకాలక్షేపాన్ని చేశారు. తరువాత కొంతమంది పెద్దలు ఆత్మకియ మణవాళప్పెరుమాళ్ నాయనార్ సన్నిధిలో శ్రీభాష్యకాలక్షేపాన్ని చేయాలని వచ్చి పదే పదే ప్రార్థించగా, వారి ప్రార్థనను అంగీకరించి, కంచిలోని యథోక్తకారి సన్నిధిలో ఒక సంవత్సర కాలం వేంచేసి ఉండి శ్రీభాష్యప్రవచనాన్ని చేశారు. ఇందువల్లనే యథోక్తకారి సన్నిధిలోని మణవాళమహామునుల అర్చామూర్తి వ్యాఖ్యానముద్రతో వేంచేసి ఉన్నారని పెద్దలంటారు.

17. నాయనార్ సకల శాస్త్రపారంగతత్వం :

నాయనార్ శ్రీభాష్యాన్ని అధికరించే సమయంలోను, ఆ మహాగ్రంథాన్ని శిష్యులకు ప్రవచనం చేసేటపుడు తమ న్యాయ మీమాంసాది సకలశాస్త్రపారావార పారీణత్వాన్ని పలు రీతులలో వ్యక్తం చేసేవారు. తర్కమీమాంసాది శాస్త్రాలలో నైపుణ్యం కలవారు పలువురు ఆచార్యులు ఉన్నా, స్వామికి ఉండే పాండిత్యప్రకర్షం విలక్షణమనేది వారు వెలయించిన వ్యాఖ్యానాలలో ప్రత్యక్షరంలోను అత్యంతస్ఫుటంగా వ్యక్తమవుతుంది. ఒక్కొక్క సూక్తి శాస్త్రార్థసారం మూర్తీభవించినదా! అనేటట్లు ఉన్నందున వీరి సర్వతోముఖ పాండిత్యం వేటెక్కడ దర్శించడానికి సాధ్యం కానిది. “శెష్ఠమిత్తుమ్ వడకలైయుమ్ తికళ్న్ నావర్” (అందమైన ద్రావిడవేదం, సంస్కృతవేదం ప్రకాశించే జిహ్వను కలవారు) అనే తిరుమంగైయాళ్వార్ల శ్రీసూక్తికి అద్వితీయ ప్రధాన లక్ష్యభూతులుగా ఈ విశాలభూమిలో వెల్లినవారు, నాయనార్- అనేది యథార్థం.

18. నాయనార్ శ్రీరంగానికి తిరిగి రాక :

ఈ విధంగా కాంచీనగరంలో ఒక సంవత్సరకాలం పాటు వేంచేసి ఉండి, శిష్యులను ఉజ్జీవింపచేసి, శ్రీరంగానికి నాయనార్ తిరిగి వచ్చారు. అక్కడ “పోజ్గోదమ్ శూళ్న్ద పువనియుమ్ విణ్ణలకుమ్ అజ్గాదుమ్ శోరామే ఆళేకిన్ద ఎమ్బెరుమాన్ శెజ్గోలుడైయ తిరువరక్కచ్చెల్వనార్” (పొంగే సముద్రాన్ని చుట్టూ కల భూమిని, పరమపదాన్ని వాటిలో ఏదీ జారిపోకుండా పరిపాలించే స్వామి, ఆజ్ఞా దండాన్ని కల శ్రీరంగనాథుని) విశేషకటాక్షానికి పాత్రమై, తమను ఆశ్రయించినవారంతా ఉజ్జీవించేటట్లు సకల సంప్రదాయార్థ విశేషాలను అనుగ్రహిస్తూ ఈలీలావిభూతిని నిత్యవిభూతిగా ప్రకాశింపజేశారు.

19. నాయనార్ సన్న్యాసాశ్రమస్వీకారం :

ఆ కాలంలో నాయనార్కు జ్ఞాతులు పలువురు ఉండేవారు. మాటిమాటికి జాతాశౌచ - మృతాశౌచ ప్రసక్తి వారికి కలిగేది. దానివల్ల గ్రంథకాలక్షేపానికి, శ్రీరంగనాథుని మంగళాశాసనానికి పదే పదే ఆటంకం కలిగేది. దానిని చూచి నాయనార్కు గృహస్థాశ్రమం పట్ల ఏవగింపు కల్గింది. ఉత్తమాశ్రమాన్ని స్వీకరించడమే దీనికి పరిష్కారోపాయమని తలచిన నాయనార్, అప్పుడు శ్రీరంగంలో ఉండే శ్రీశరకోపజీయరనే పేరుతో ప్రసిద్ధులై, జ్ఞానానుష్ఠాన సంపన్నులైన మహనీయుల వద్ద తురీయాశ్రమస్వీకారాన్ని చేసి, శ్రీరంగనాథుని సన్నిధికి మంగళాశాసనార్థం వెళ్ళారు. అప్పుడు శ్రీరంగనాథుడు నాయనార్ను చూచి ఆదరించి, తమ తిరునామాన్నే వారికి పెట్టి- అంటే- “అఘ్రికియమణవాళ మామునికళ్” అనే పేరును పెట్టి సకల మర్యాదలను అనుగ్రహించి, “యావచ్చరీరపాత మత్రైవ శ్రీరంగే సుఖమాస్వ” (శరీరపతనం వరకు ఇక్కడే శ్రీరంగంలో సుఖంగా వేంచేసి ఉండండి) అని శ్రీరామానుజులను వలె నియమించి, వల్లవరాయమండపాన్ని వారికి బహుమానంగా అనుగ్రహించాడు. సమస్తపరివార పరిచ్ఛదాలతో సాగనంపాడు. మణవాళమహామునులు శ్రీరంగనాథుని అనుగ్రహపూర్ణమైన నియమనాన్ని శిరసావహించి, మఠానికి వెళ్ళి, శ్రీరంగనాథుడు తనపట్ల చూపిన ఆదరాతిశయాన్ని తలచి ఆనందంలో మునిగిపోయారు.

క్రమంగా మణవాళమహామునుల అప్రతిమవైభవం దేశం అంతా వ్యాపించింది. “ఉలకమ్ నితైన్ద పుకల్” (లోకం అంతా వ్యాపించిన కీర్తి) అనేటట్లు ప్రసిద్ధులైన శ్రీవరవరమునులను పలుదిక్కుల నుండి వచ్చిన పలువురు ఆశ్రయించి, నాథయామున యతివరాది పూర్వాచార్యులను సేవించని కొఱత తీరినవారయ్యారు. వారంతా ఆ పూర్వాచార్యులు ఇప్పుడు ఈ వరవరమునుల రూపంలో వేంచేసి ఉన్నారని నిశ్చయించుకొని, కృతార్థులై, పరమానంద భరితులయ్యారు.

20. తిరుమలైయార్ తిరుమండపం నిర్మాణం :

అట్రికియమణవాళ మహామునులు తమ మఠంలోని ఒక భాగాన్ని తమకు ఆచార్యులైన తిరువాయ్మొట్టిప్పిళ్ళై పేరుతో కాలక్షేప మండపంగా తీర్చిదిద్దారు. అందులో పూర్వచార్యులు అనుగ్రహించిన దివ్యసూక్తులను “మున్నవరామ్ నమ్ కురవర్మొట్టికళ్ ఉళ్ళ పెన్ద్రన్” (పూర్వులైన మన ఆచార్యుల సూక్తులను మనస్సులో పదిలపరచు కొన్నాము) అనేవిధంగా మననం చేసి, వానిని శిష్యులకు ప్రవచించారు. “అథ శ్రీశైలనాథార్యనామ్ని శ్రీమతి మండపే” అని ఆరంభించి దేవరాజ గురువు దినచర్యస్తోత్రంలో ఈ విషయాన్ని ప్రస్తావించారు.

ఈ విధంగా తిరువాయ్మొట్టిప్పిళ్ళై తిరునామంతో తిరుమలైయార్ అనే నిర్మింపబడిన ప్రవచనమండప నిర్మాణంలో పిళ్ళైలోకాచార్యులవారి తిరుమాళిగనుండి “రహస్యమ్ విళైన్ద మణ్” అనే ప్రసిద్ధిని పొందిన పవిత్రమైన మన్నును తీసికొనివచ్చి ఉపయోగించారు. దానిని గురుకులంగా భావించి, ముముక్షువులై, తమను ఆశ్రయించిన వారికి సంప్రదాయరహస్యార్థాలను ప్రీతితో వ్యాఖ్యానించారు.

21. పట్టర్ పిరాన్ జీయర్ వరవరమునులను ఆశ్రయించడం :

ఈవిధంగా కొంతకాలమైన తరువాత “గోవిందదాసరప్పన్” అనే పేరును కల పట్టర్ పిరాన్ జీయర్ మణవాళమహామునుల వద్దకు వచ్చి, వారిని ఆశ్రయించారు. శ్రీరామానుజులపట్ల ఎమ్బార్వలె, వారు క్షణంకూడా మామునులను విడచి ఉండకుండా, పాదచ్ఛాయవలె ఉంటూ, అంతరంగ కైంకర్యాన్ని చేశారు. శ్రీమణవాళ మహామునులతో సాటి వచ్చే మహాచార్యులు ఉభయవిభూతులలో ఎవరూ లేరనే నిశ్చయాన్ని పట్టర్ పిరాన్ పొందారు. వీరు అంతిమోపాయనిష్ఠై- అనే పేరు గల చరమపర్వనిష్ఠను తెలిపే గ్రంథాన్ని రచించారు.

22. కోయిల్ కన్నాడై యణ్ణన్ నాయనార్ను ఆశ్రయించడం :

శ్రీరంగంలోనిత్యవాసం చేసే ఆచార్యపురుషులలో సుప్రసిద్ధులైన కన్నాడై అణ్ణన్ శ్రీమణవాళమహామునుల సంబంధమే తమకు ఉత్తారకమని తలచారు. శ్రీరంగనాథుడు కూడా అణ్ణన్ కు కలలో కన్పించి, మణవాళమహామునుల వైభవాన్ని తెలియజెప్పి, అంతవరకు వారిపట్ల ఉదాసీనంగా ఉండే అణ్ణన్ అభిప్రాయాన్ని మార్చి సుముఖత కలిగేటట్లు చేశాడు. అప్పుడు అణ్ణన్ తమ పరివారంతో పాటు శ్రీమామునుల సన్నిధిని చేరి, తమను శిష్యునిగా స్వీకరించమని పదేపదే అర్థించారు. మామునులు వారి ప్రార్థనను కాదనలేక అంగీకరించారు. మణవాళమహామునుల పరిపూర్ణకృపకు పాత్రమైన కన్నాడై అణ్ణన్ వారి అంతరంగశిష్యులలో ఒకరయ్యారు. శ్రీమణవాళమహామునుల పట్ల చరమపర్వనిష్ఠను ప్రకటిస్తూ, కణ్ణినుణ్ శిష్యుత్వామ్బు ప్రబంధాన్ని నమ్మాళ్వార్లను స్తుతిస్తూ మధురకవులు అనుగ్రహించినట్లుగా, వేటొక కణ్ణినుణ్ శిష్యుత్వామ్బు ప్రబంధాన్ని రచించారు. ఈ కన్నాడై అణ్ణన్ పురుషకారంతోనే ఎటుమ్మియప్పా వరవరమునులను ఆశ్రయించ గలిగారు.

23. వేడలపై వృత్తాంతం :

మణవాళమహామునులు సాటి లేని వైభవంతో ఆచార్యసార్వ భౌములుగా శ్రీరంగంలో ప్రకాశించే సమయంలో అద్వైత పండితుడొకడు ఉత్తరభారతం నుండి శ్రీరంగప్రాంతానికి వచ్చాడు. అక్కడి శ్రీవైష్ణవ సమృద్ధిని, మణవాళమహామునుల ప్రశస్తిని విని, చూచి, సహించలేక పోయాడు. అసూయావేశాలతో, పండితగర్వంతో, అక్కడ ఉండే శ్రీవైష్ణవులను అధిక్షేపించి పల్కుతూ, “మీకు సామర్థ్యం ఉంటే నన్ను జయించి, మీ సిద్ధాంతాన్ని నిలబెట్టుకోండి” అని వాదయుద్ధానికి రమ్మని తన దూతను ఒకనిని మణవాళమహామునుల దగ్గరకు పంపించాడు.

ఆ మాయావాది అంతకు ముందు “వేడలపై” అనే శ్రీవైష్ణవ పండితుని శిష్యుడు. అతడు సహజంగా శ్రీవైష్ణవోత్తముడైనా, సహవాస దోషంచేత, కొంతకాలం అద్వైతమతాభిమానియై ఆరూఢపతితు డయ్యాడు. అటువంటివాని ముందుకు తాము వెళ్ళడం, అతనితో శాస్త్రవాదాన్ని చేయడం తమకు అవద్యాన్ని కల్గిస్తుందని తలచిన మామునులు, వాధూలవంశీయులైన ఆవేడలపైను పిలిపించి, వారిద్వారా అద్వైతవాది గర్వాన్ని అణచాలని తలచారు. “వేడల్” అనే చోటునుండి అప్పైను పిలిపించి, ఆ అద్వైత పండితునితో వాదించమని అన్నారు. తనతో వాదించడానికి వచ్చే పండితుడు సాక్షాత్తు తనకు ఆచార్యులైన వేడలపై- అని తెలిసిన ఆ అద్వైతవాది, గరుడుని చూచిన సర్పంవలె, భయపడి వణకి వచ్చిన దారిలోనే వెనక్కి వెళ్ళిపోయాడు.

తరువాత, మామునులు వేడలపైను సత్కరించి, “మీరిక్కడనే మాకు సహాయంగా ఉండండి” అని అన్నారు. ఈ విధంగా మీమునులు వారిని అడగడానికి కారణం ఏమంటే - ఆహ్వాన శ్రీసూక్తుల అమృత సముద్రంలో అనవరతం అవగాహించేవారై, “తేవు మశ్రీఘటియేన్” (వేటొక దైవం తెలియను) అనే మధురకవుల నిష్ఠను కలవారై, సదా నమ్మూహ్వాన శ్రీసూక్తులనే భోగ్యతగా భావించే మణవాళమహామునులకు ఆ అనుభవానికి విరోధిగా పర్యవసించే దర్శనవిరోధి నిరసనంకోసం సమర్థులైన సహాయకులను ఒకరిని తమతో నిలుపుకోవలసి వచ్చింది. అప్పై స్వగ్రామ నివాసాన్ని విడచి, శ్రీరంగంలో నివసించడానికి ఉత్సుకత చూపలేదు. మణవాళమహామునుల అనుమతిని వేడి, తమ గ్రామానికి తిరిగి వెళ్ళిపోయారు.

24. ప్రతివాది భయంకరమ్ అణ్ణన్ మామునులను ఆశ్రయించడం :

ఈ విధంగా తమకోరిక నెరవేరనందున మామునులు “ఇక ఈ కార్యాన్ని నిర్వహించగల్గినవారెవరు?” అని విచారిస్తూ ఉండగా, ప్రతివాది భయంకరమ్ అణ్ణన్ గూర్చి విన్నారు. అణ్ణన్, సర్వశాస్త్రాలలోను

మహాసమర్థులై, ఆత్మగుణసంపన్నులై, తిరుమలక్షేత్రంలో శ్రీవేంకటేశ్వరు నకు నిత్యకైంకర్యాన్ని చేస్తూ అక్కడ సకుటుంబంగా వేంచేసి ఉన్నారని విన్నారు. “వీరే ఈ పనిని నిర్వహించగల సమర్థులు” అని నిశ్చయించు కొని, వారిని శ్రీరంగానికి రమ్మని ఆహ్వానించడం కోసం ఇద్దఱు శ్రీవైష్ణవులను తిరుమలకు పంపించారు.

కాంచీపురంలో నయనవరదాచార్యులవారిని ఆశ్రయించి వేదాంతశాస్త్ర శ్రవణాన్ని చేసి, “ప్రతివాదిభయంకరు”లనే బిరుదును పొంది, విఖ్యాతులై వెలిగే అణ్ణన్, కొంతకాలం వేంకటాద్రిపై ఉండి శ్రీవేంకటేశ్వరునకు కైంకర్యం చేసి ఆనందించాలని అక్కడకు వెళ్ళారు. ప్రతిదినం ఆకాశగంగనుండి స్వామి తిరువారాధనకు కావలసిన తీర్థాన్ని తీసికొనివచ్చి సమర్పించే కైంకర్యాన్ని అణ్ణన్ నిర్వహిస్తూ వచ్చారు.

ఈ విధంగా కొంతకాలం గడచిన తరువాత, శ్రీరంగం నుండి మణవాళమహామునుల శిష్యులు ఒకరు తిరుమలకు వచ్చారు. అణ్ణన్ వారికి సకలోపచారాలను చేసి, శ్రీవేంకటేశుని దర్శనాదులను చేయించి, తమ ఇంటికి తీసికొని పోయారు. వారికి ఆతిథ్యాన్ని ఇచ్చి, మాటలాడే సందర్భంలో ఆ వైష్ణవస్వామి స్వాచార్యులైన మణవాళమహామునుల వైభవ విశేషాలను వివరంగా తెలిపారు. వాటిని కర్ణామృతంగా ఆస్వాదించిన అణ్ణన్, మణవాళమహామునుల పట్ల మనస్సులో గొప్ప భక్తిని కలవారయ్యారు.

ఆ స్వామిని అడిగి అడిగి మళ్ళీమళ్ళీ వరవరమునుల వైభవాన్ని ఆదరంగా విన్నారు. మఱునాడు ఉదయం యథావూర్వం ఆకాశగంగ నుండి శ్రీవేంకటేశ్వరుని తిరువారాధన తీర్థాన్ని కుంభంతో తీసికొని, తిరుమాళిగకు వచ్చి, మణవాళమహామునుల వైభవశ్రవణం వల్ల పారవశ్యాన్ని పొందినవారై, తిరుమంజన తీర్థాన్ని సమర్పించడంలో ఆలస్యం చేస్తూ సావకాశంగా ఆ తీర్థంలో పరిమళద్రవ్యాలను చేర్చబోతూ

ఉండగా, వేంకటేశ్వరుని సన్నిధినుండి అర్చకస్వామి వేగంగా వచ్చి, “స్వామి తిరువారాధన సమయం మించి పోతున్నదని గ్రహించకుండా ఈవిధంగా ఆలస్యం చేస్తున్నారే ! తీర్థకుంభాన్ని ఇలా ఇవ్వండి” అని నిష్ఠూరంగా పల్కి, ఆ తీర్థంలో పరిమళద్రవ్యాలను చేర్చనీయకుండానే తీసికొని వేగంగా ఆలయానికి వెళ్ళిపోయారు.

“అయ్యో ! ఈనాడు తిరువారాధన తీర్థంలో పరిమళద్రవ్యాలను చేర్చలేదే! అపచారం జరిగింది” అని అణ్ణన్ పశ్చాత్తాపపడుతూ, పరిమళ ద్రవ్యాలను తీసికొని త్వరగా సన్నిధికి వెళ్ళేలోగానే స్వామికి తిరువారాధన ఆరంభమైనది. ఈ విషయాన్ని గమనించి అణ్ణన్ భయంతో జంకుతూ మెల్లగా లోపలకు ప్రవేశించి, పరిమళద్రవ్యాలను అర్చకులకు ఇచ్చి, వినయంగా బయటకు వచ్చారు. పశ్చాత్తాప పడుతున్న అణ్ణన్ సమాశ్వాసన చేయగోరిన శ్రీవేంకటేశ్వరుడు వారిని అర్చకముఖంగా పిలిచి “అణ్ణన్ స్వామీ! ఈనాడు మీరు తీసుకొని వచ్చిన తీర్థం ప్రతిదినం సమర్పించిన తీర్థం కంటే మిక్కిలి భోగ్యంగా ఉన్నదే ! ఈనాటి తీర్థంలో పరిమళం విలక్షణంగా ఉన్నది సుమా! మీ విలక్షణభక్తికి మేము చాలా ఆనందపడుతూ ఉండగా, మీరు ఈ విధంగా జంకుతూ, భయపడు తున్నారేమి! భయపడకండి” అని అర్చకముఖంగా పలికారు. ఆ వచనాలను ఆలకించిన అణ్ణన్ కు చాలా ఆశ్చర్యం కల్గింది. “పరిమళ ద్రవ్యం ఏమీ చేర్చక పోయినా ఈ నాడు స్వామి ఈ విధంగా పలికాడేమి?” అని మనస్సులో విమర్శించి చూచారు. “మణవాళమహామునుల వైభవాలను మననం చేస్తూ ఈనాడు ఆ తీర్థాన్ని తీసికొని వచ్చినందున ఆ ఉత్తమాచార్యవైభవ శ్రవణమే ఈ అతిశయానికి హేతువై ఉండాలి” అని నిశ్చయించుకొన్నారు. అప్పటినుండి మణవాళ మహామునులను త్వరగా సేవించాలనే కుతూహలం అణ్ణన్ కు ఏర్పడింది. అది క్రమంగా దినదినాభివృద్ధిని చెందింది. కొన్నాళ్ళు గడచిన తరువాత శ్రీవేంకటేశ్వరుని వద్ద అణ్ణన్ అనుజ్ఞను తీసికొని, మణవాళమహామునులను సేవించి,

వారిని ఆశ్రయించడం కోసం అక్కడనుండి బయలుదేరి మార్గక్రమంలో పెరుమాళ్ కోయిల్ కు వచ్చి, వరదరాజస్వామిని సేవించి, ఒకటి రెండు దినాలు అక్కడ ఉన్నారు.

అప్పటికే, శ్రీమణవాళమహామునుల ఆజ్ఞను పురస్కరించుకొని అణ్ణన్ ను శ్రీరంగానికి తీసికొనిరావడం కోసం బయలుదేరిన శ్రీవైష్ణవులిద్దరు మార్గమధ్యంలో కంచికి వచ్చి చేరారు. యాదృచ్ఛికంగా అణ్ణన్ స్వామి కూడా అక్కడకు వేంచేశారని తెలిసికొని చాలా ఆనందించి వారిని సేవించారు. శ్రీమణవాళమహామునుల అనుగ్రహపత్రాన్ని అణ్ణన్ కు సమర్పించారు. అణ్ణన్ దానిని ఆదరంగా గ్రహించి, చదివి చాలా ఆనందించారు. ఆ శ్రీవైష్ణవులను చూచి “మహాత్ములారా! దాసుని భాగ్యపరీపాకం ఎంత గొప్పది! మణవాళమహామునులను సేవించాలని చిరకాలంగా ఆశపడిన నేను తిరుమలనుండి శ్రీరంగానికి బయలుదేరి, దారిమధ్యలో ఈ పెరుమాళ్ కోయిల్ కు వచ్చాను. ఇక్కడ నేనీ అనుగ్రహపత్రం పొందడం అనేది “కోర మాతవమ్ శెయ్ తనన్ కొల్! అఱియేన్” (ఘోరమైన గొప్ప తపస్సు చేశానా? ఏమో? తెలియలేను) అని, “విదివాయ్ క్కిన్ఱు కాప్పారార్?” (భగవత్కృప పరిస్తున్నది. దానిని అడ్డుకోగలవారెవరు?) అని, “యానే తవ ముడైయాన్” (భాగ్యశాలిని నేనే) అని మొదలైన సూక్తులను స్మరింపజేస్తున్నది. మామునుల నిర్దేశితకర్మపకు లక్ష్యమైన దాసునకు ఎవరూ సాటిరారు. మంచిది. మీరు నాకోసం శ్రమపడి ఇంత దూరం వచ్చారు. కొంత విశ్రమించండి. వరదరాజస్వామి ఆజ్ఞను పొంది శ్రీరంగానికి బయలుదేరదాం” అని ఆ వైష్ణవులను విశ్రమింపజేశారు.

అణ్ణన్, మఱునాడు ఉదయం ఆ శ్రీవైష్ణవులతో కలసి వరదరాజ స్వామిని సేవించి, ఆస్వామి ఆజ్ఞను పొంది ఆనాడే కుటుంబంగా శ్రీరంగానికి బయలుదేరారు. క్రమంగా శ్రీరంగాన్ని చేరి, నిత్యానుష్ఠానాన్ని ముగించుకొని, మణవాళమహామునుల సన్నిధిని చేరారు. వారి పాదాలపై

వాలి, తమను అనుగ్రహించమని అర్థించారు. మామునులు అణ్ణన్ సాదరంగా పైకి లేవనెత్తి, కౌగలించుకొని, యోగక్షేమాలను విచారించారు.

ఆ సమయంలో శ్రీమణవాళమహామునుల తిరువాయ్మొళ్ళి ఈడువ్యాఖ్యానం కాలక్షేపం జరుగుతున్నది. ఆ కాలక్షేపంలో ఆనాడు “ఒన్ఱ్ఱమ్ తేవుమ్” దశకానికి అవతారికాప్రవచనం జరుగుతున్నది. మామునులు ఆ దశకం అవతారికావివరణలో తమ సకలశాస్త్ర పాండిత్యాన్ని వ్యక్తం చేస్తూ, పలు శంకలను, వాటికి శాస్త్రీయాలైన, సహేతుకాలైన పరిహారాలను ప్రస్తావిస్తూ, తమ ప్రవచనాన్ని శోతృకర్ణా మృతంగా అనుగ్రహించారు. వారి వాగ్దేఖరీ విలాసాన్ని ఆలకించిన అణ్ణన్ “అఱ్ఱుర్లు అందఱు, శ్రీమన్నాథయామున యతివరాది పూర్వాచార్యులందఱు ఏకమై మూర్తీభవించిన రూపమే సుమా, ఇది!” అని మనస్సులో ఆనందాశ్చర్యాలు నిండుకోగా నిశ్చయించుకొన్నారు. “ప్రత్యక్షే గురవః స్తుత్యాః” అనే శాస్త్రక్రమంలో నోరార వారిని స్తుతిస్తూ, లేచి సాష్టాంగ పడ్డారు. తమను శిష్యునిగా అంగీకరించమని అంజలి బంధంతో ప్రార్థించారు. మామునులు వారిని చూస్తూ, వినోదంగా “మీరు ప్రతివాదిభయంకరులు కదా! మేము సాధువులం. ఏవిధంగా మన కలయిక కుదురుతుంది?” అని మందహాసంతో పలికారు. వెంటనే అణ్ణన్ “స్వామీ! మీరు ఆవిధంగా భావించవద్దు. “ప్రసిద్ధః పరగోష్ఠీషు ప్రతివాదిభయంకరః, శ్రీవైష్ణవానాం గోష్ఠీషు తద్దాస ఇతి విశ్రుతః” (ప్రతివాదుల గోష్ఠీలో శ్రీవైష్ణవదాసుడనే ప్రసిద్ధి ఉన్నా, శ్రీవైష్ణవ గోష్ఠీలో నేను వారి దాసునిగా పేరుపడ్డవాడను) అని విన్నపించి, దేవరవారి శ్రీచరణ సంబంధం తప్ప దాసునకు వేటే ఉజ్జీవనోపాయం ఏదీ లేదు” అని అంటూ ప్రార్థించారు. మామునులు అణ్ణన్ కు గల ఆత్మగుణసంపదను, విశేషించి, వారు వినయపూర్వకంగా చేసే ప్రార్థనను చూచి, వారికి పంచసంస్కారాలను అనుగ్రహించి, శ్రీవైష్ణవదాసులనే విలణదా స్యనామాన్ని పెట్టారు. అణ్ణన్ కృతార్థులయ్యారు. తరువాత “పోదచ్చివన్ఱు”

ఇత్యాదిగా శ్రీమణవాళ మహామునుల దివ్యమంగళ విగ్రహాన్ని స్తుతిస్తూ, అమలనాదిపిరాన్ అనే ప్రబంధాన్ని అనుగ్రహించారు. ఇది, తిరుప్పావై ఆఘ్నార్లు శ్రీరంగనాథుని దివ్యమంగళరూపాన్ని ఆపాదమస్తకం వర్ణిస్తూ పల్కిన అమలనాదిపిరాన్ ప్రబంధం వలె, శ్రీవరవరమునుల దివ్య రూపాన్ని ఆపాదమస్తకం వర్ణిస్తున్నందున, దీనికి కూడా అమలనాదిపిరాన్ అనే పేరు స్థిరపడింది. అణ్ణన్, శ్రీవరవరమునులకు సన్నిహితులై వర్ణిస్తూ, వారివద్ద సకల దివ్యప్రబంధ రహస్యవ్యాఖ్యానాలను గ్రహించారు.

25. శ్రీమణవాళమహామునుల దివ్యదేశయాత్ర :

ఆఘ్నార్ తిరునగరి మొదలైన దివ్యదేశాలను దర్శించి, అక్కడి అర్చామూర్తులకు మంగళాశాసనం చేయాలనే అభినివేశం మామునులకు కలిగింది. శ్రీరంగనాథుని సన్నిధిలో తమ అభిప్రాయాన్ని విన్నపించి, ఆ స్వామి అనుజ్ఞను పొందిన శ్రీవరవరమునులు దివ్యదేశయాత్రకై బయలుదేరారు. క్రమంగా ఆఘ్నార్ తిరునగరిచేరి, అక్కడ కొన్ని దినాలు ఉన్నారు. అక్కడ తమను ఆశ్రయించినవారికి సత్సంప్రదా యార్థాలను ప్రవచించారు. అప్పుడు అఘ్నార్ తమ మణవాళప్పెరుమాళ్ నాయనార్ అనుగ్రహించిన ఆచార్యహృదయంలోని “జ్ఞానచతుర్థికళిన్ మేలేయిఱే ఆనన్ద షష్టికళుక్కుదయమ్” అనే చూర్ణికకు సరసమైన అర్థం తెలిసికోవాలి- అనే ఆశ మామునులకు కలిగింది. తిరునారాయణపురంలో “జననాచార్యులని” ప్రసిద్ధి పొందిన “ఆయ్” అనే మహనీయుల వద్ద ఆచూర్ణికలోని విశేషార్థాలను గ్రహించవచ్చునని కొందఱు పెద్దలు పల్కగా విని, తిరునారాయణపురానికి బయలుదేరారు.

26. తిరునారాయణపురం ఆయ్ వద్ద విశేషార్థశ్రవణం :

అంతకుముందే జనన్యాచార్యులవారు మణవాళమహామునుల అప్రతిమ ప్రభావవిశేషాలను తెలిసికొన్నవారైనందున, శ్రీరంగానికి వెళ్ళి,

వారిని సేవించి రావాలని ఆశపడి, వారు అప్పుడు ఆహ్లాదం తిరునగరిలో ఉన్నారని గ్రహించి అక్కడకు బయలుదేరారు. తిరునారాయణపురానికి వెళ్ళాలని బయలుదేరిన మామునులు కూడా కొంతదూరం ప్రయాణం చేశారు. మార్గమధ్యంలో ఆయ్, మణవాళ మహామునులు -ఇద్దఱు యాదృచ్ఛికంగా కలసికొన్నారు. ఆయ్ వద్ద మామునులు తమ కోరికను విన్నపించి, ఆచార్యహృదయంలోని అర్థవిశేషాలను విని, చాలా ఆనందించారు. అప్పుడు జరిగిన సంభాషణవశంచేత మణవాళ మహామునుల సర్వతోముఖవైదుష్య విశేషాన్ని సాక్షాత్తుగా దర్శించిన ఆయ్ విస్మితులై ఆనందంగా “పుదూరిల్ వన్దదిత్త పుణ్ణియన్! పూమ్ కమహ్మమ్ తాతార్ మక్కిమార్బన్ తానివన్! తూదూర వన్ద నెడుమాలో! మణవాళమామునివన్ ఎన్దై యివర్ మూవరిలుమ్ యార్?” (శ్రీభూత పురిలో అవతరించిన పుణ్యాత్ములైన శ్రీరామానుజులా? వకుళపుష్పాలు పరిమళించే మాలికను కల నమ్మాహ్మర్నేనా? పాండవదూతగా వచ్చిన శ్రీకృష్ణుడా! ఈ ముగ్గురిలో మణవాళమహా మునులు ఎవరు?) అనే పాశురాన్ని పల్కి, మామునులు విలక్షణావతార వ్యక్తి విశేషమని అంతటా తెలియజెప్పారు.

27. మణవాళమహామునుల మఠాన్ని దగ్ధం చేయడం- మామునులు తమ ప్రభావాన్ని ప్రకటించడం :

మణవాళమహామునులు ఈ విధంగా ఆహ్లాదం తిరునగరిలో అద్భుతమైన రీతిలో ప్రవచనాన్ని చేస్తూ, అప్రతిమశిష్యసమ్మర్థితో వెలిగేటప్పుడు, వీరి ఈ ప్రభావాన్ని ఏమాత్రం సహించలేని అసూయాళువులు కొందరు ఆసురమైన దూరాలోచనను చేసి, మణవాళమహామునులు వేంచేసి ఉండే కుటీరరూపంలో ఉండే మఠానికి నడురాత్రి సమయంలో నిప్పుపెట్టారు. అప్పుడు మణవాళమహామునులు తమ ప్రభావంతో ఆ అగ్ని తమకు సోకకుండా ఆదిశేషుల రూపాన్ని ధరించి, బయటకు వచ్చారు.

మఠం అగ్ని దగ్ధమవడం గమనించి దుఃఖిస్తున్న శిష్యుల మధ్యకు వచ్చి నిలచారు. ఆ అద్భుతదృశ్యాన్ని శిష్యులందఱు దర్శించి ఆశ్చర్యపడ్డారు.

ఈ విధంగా కొందఱు ద్రోహులు శ్రీవరవరమునుల మఠానికి నిప్పు అంటించారని విని, ఆప్రాంతప్రభువు విచారణ చేసి, అపరాధులను దండించదలచాడు. అప్పుడు కరుణాసముద్రులైన మామునులు “న కశ్చిన్నాపరాధ్యతి” (తప్పు చేయనివాడెవడు?) అనే లక్ష్యీదేవివలె భావించే వారైనందున, తగిన వచనాలతో ఆ ప్రభువును శాంతింపజేసి, అతని బారినుండి అపరాధులను కాపాడారు. శ్రీవరవరమునుల విషయంలో అపచారపడినవారు తమ తప్పును తెలిసికొని పశ్చాత్తాపపడి, మామునులను తమను క్షమించి, అనుగ్రహించమని వేడగా, వారిని తమ శిష్యులుగా స్వీకరించి, సంస్కరించారు. కూరేశుల గుణం కంటే మించిన ఈ మహాగుణాన్ని చూచి అందఱు విస్మయాన్ని పొందారు.

28. ఆత్మార్ తిరునగరి మొదలైన చోట్ల కైంకర్యాలను నిర్వహింప జేయడం :

ఆత్మార్ తిరునగరిప్రాంతాన్ని పాలించే ప్రభువు మామునుల వైభవాన్ని విని, చూచి, వారి పట్ల చాలా భక్తిని, గౌరవాన్ని పొంది, వారి శ్రీచరణాలను సకుటుంబంగా ఆశ్రయించాడు. అతనికి “శ్రీశఠకోప దాసన్” అనే దాస్యనామాన్ని పెట్టి, సాంప్రదాయికార్థాలను మామునులు ఉపదేశించారు. అప్పుడు ఆ ప్రభువు “మీ దాసుడనైన నన్ను స్వరూపాను రూపమైన కైంకర్యంలో నియమించాలి” అని ప్రార్థించి, వారినుండి నియమనాన్ని పొంది, అక్కడ వేంచేసి ఉండే పాలిన్దు నిష్టపిరాన్ మనస్సుకు, నమ్మాత్మార్ మనస్సుకు ఆనందం కలిగేటట్లు పలు తిరుమండప నిర్మాణాలను చేశాడు. కాలమేఘన్ తిరుమండపం, ఆత్మకియమణవాళన్ తిరుమండపం - అని వ్యవహరింపబడే మండపాలన్నీ ఆప్రభువు చేసిన నిర్మాణాలే. ఈవిధంగా తిరుక్కుఱుఱుడి దివ్యదేశంలో కూడా తిరువేళ్ళడముడైయాన్ అనే ఒక పరమభాగవతుని

తమ విశేషకటాక్షానికి పాత్రంగా చేసి, అతని ద్వారా అక్కడ పలు కైంకర్యాలను నిర్వహింపజేశారు. ఇంకా, పాండ్యదేశంలోని పలు దివ్యదేశాలలో సైతం ఈవిధంగా కొంతకాలం వేంచేసి ఉండి, అక్కడ తమ అభిమానుల ద్వారా కైంకర్యాలను చేయించారు.

29. శ్రీమణవాళమహామునులు శ్రీరంగానికి తిరిగి చేరడం :

ఈ రీతిలో పాండ్యదేశంలోని దివ్యదేశాలన్నిటిలో వేంచేసి ఉండి, అక్కడ తమను ఆశ్రయించిన వారిని సంస్కరించి, ఉజ్జీవింపజేసి, వారికి పలు విశేషార్థాలను ఉపదేశించారు. సమర్థులను కటాక్షించి, ఆయా చోట్ల కైంకర్యనిర్వహణ ఆ దివ్యదేశాలలోని అర్చామూర్తుల కల పలు వైభవాలు, విశేషాలు జరిగే ఏర్పాట్లను చేయించి, “రామానుజార్య దివ్యాజ్ఞా వర్ధతా మభివర్ధతామ్” అనే మంగళాశాసనానికి అతిశయాన్ని కల్గించారు. తరువాత చిరకాలం తాము శ్రీరంగనాథుని వీడి ఉన్నందువల్ల, ఇక విడిచి ఉండ లేక త్వరగా శ్రీరంగానికి చేరుకొన్నారు.

30. ఎఱుమ్బియప్పా మణవాళమహామునులను ఆశ్రయించడం :

చోళసంహపురం (“తిరుక్కడికై”) కు సమీపంలో ఉండే “ఎఱుమ్బి” అనే అగ్రహారంలో జన్మించినవారు, ఎఱుమ్బియప్పా అనే పేరుతో ప్రసిద్ధులైన దేవరాజాచార్యులవారు శ్రీరంగంలోని శ్రీరంగనాథుని సేవించదలచి, అక్కడకు వచ్చి, అణ్ణన్ తిరుమాళిగలో విడిదిచేశారు. అప్పుడు అణ్ణన్ తో పాటుగా శ్రీవరవరమునుల కాలక్షేప గోష్ఠిలో అన్వయించే అవకాశం అప్పాకు కల్గింది. మామునుల సర్వతో ముఖమైన ప్రజ్ఞావిశేషాన్ని చూచి, ఆనందించినా, వారిని ఆశ్రయించాలనే మనఃపరీపాకం ఇంకా కల్గినందున, వారివద్ద తీర్థ ప్రసాదాలను స్వీకరించకుండానే తమ ఊరికి వెళ్ళిపోయారు.

అక్కడ నిత్యకర్మానుష్ఠానాన్ని ముగించుకొని, తమ గృహంలోని అర్చామూర్తి చక్రవర్తి తిరుమకన్ కు తిరువారాధన చేయగోరి, సన్నిధిలో

దండం సమర్పించి “కౌసల్యాసుప్రజా రామ!” అని సుప్రభాతాన్ని అనుసంధిస్తూ ఆరాధనాగృహ కవాటాలను తెరవాలని యత్నించారు. ఎంతసేపు ఎంతగా ప్రయత్నించినా ఆ కవాటాలు తెరుచుకోలేదు. పలు ఉపాయాలు చేసినా చివరకు ఏవిధంగాను సఫలం కాలేదు. అప్పుడు ఎఱుమ్మియప్పాకు చాలా దుఃఖంతో ఏమి చేయాలో తోచలేదు. ఏమీ భుజించకుండానే “ఏమి అపచారపడ్డానో! అయ్యో!” అని విచారిస్తూ ఆనాడు రాత్రి నిద్రపోయారు. ఆ రాత్రి అప్పాకు స్వప్నంలో వారి అర్చామూర్తి చక్రవర్తితిరుమకన్ (శ్రీరాముడు) కన్పించి “మాకు ప్రాణస్థానీయులై, లోకానికి అద్వితీయప్రాణభూతులైన శ్రీమణవాళమహామునులను ఆశ్రయించకుండా, ఇక్కడకు తిరిగి వచ్చారు. అందువల్ల మీకు మేము తలుపు తెరవలేదు. సాక్షాత్తు తిరువనన్దామూర్తి (ఆదిశేషులు) శ్రీమణవాళమహామునులుగా వచ్చి అవతరించారని గ్రహించండి. వారి దగ్గరకు వెళ్ళి ఆశ్రయించి, పవిత్రతను పొంది, వస్తే తప్ప మీ చేతినుండి మేము తిరువారాధనను స్వీకరించబోయేది లేదు. వెంటనే వెళ్ళండి” అని నియమించాడు. ఎఱుమ్మియప్పా వెంటనే నిద్రలేచి, విస్మితులై, ఆ ఆశ్చర్యాన్ని ఆత్మీయులకు తెల్పి, అప్పుడే బయలుదేరి శ్రీరంగాన్ని చేరారు.

ఎఱుమ్మియప్పా శ్రీరంగాన్ని చేరి మణవాళమహామునులను ఆశ్రయించాలని వారి వద్దకు వెళ్ళిన సమయంలో, మణవాళమహామునులు శ్రీరంగనాథునకు మంగళాశాసనం చేయడంకోసం కోవెలకు వేంచేస్తున్నారు. అప్పా ఆ విధంగా వేంచేసే మామునులకు నమస్కరించి, వారి విశేషకటాక్షానికి పాత్రులై, క్రమంగా తమ గృహంలో జరిగిన వృత్తాంతాన్ని అంతటిని వారికి విన్నపించారు. వేరు తెగినచెట్టు వలె వారి శ్రీచరణాలపై పడి, అపరాధక్షామణాన్ని అర్థించారు. “దాసునకిక మీ శ్రీచరణాలు తప్ప శరణం ఇంకొకటి లేదు. నన్ను పాల ముంచినా, నీట ముంచినా మీదే భారం” అని చాలా ప్రార్థించారు. మామునుల

నిరవగ్రహానుగ్రహానికి పాత్రమై, వారివద్ద పంచసంస్కారాలను పొంది, ఆనాటినుండి వారి సన్నిధిలో మెలగుతూ సకలార్థాలను విని కృతార్థులయ్యారు.

ఎఱుమ్బియప్పా తమ పరమభక్తిపరీవాహరూపంగా శ్రీవరవర మునుల విషయంలో కావ్యనాటక చంపూస్తోత్రాదులను పెక్కింటిని రచించారు. కాలక్రమంలో ఈ విధంగా ఎంతో మంది వరవరమునులను ఆశ్రయించి, ఉజ్జీవించారు.

31. శ్రీరంగనాథుని సన్నిధిలో ఈడుముప్పతాటాయరప్పడి కాలక్షేపం :

శ్రీమణవాళమహామునులు సాటి లేని వైభవంతో, అపార శిష్యసమృద్ధితో శ్రీరంగంలో ఆచార్యసార్వభౌములై జగత్ప్రసిద్ధిని పొందిన సమయంలో, ఒకనాడు, శ్రీరంగనాథుడు మామునులను తన సన్నిధికి ఆహ్వానించి, “జీయర్! రేపటి నుండి మా పెరియతిరుమండవంలో నమ్మాళ్వార్ల తిరువాయ్మొళి ప్రబంధానికి గల ఈడు ముప్పతాటాయరప్పడి మొదలైన వ్యాఖ్యానాలతో ప్రవచనాన్ని చేయండి” అని నియమిస్తూ అనుగ్రహించాడు. మామునులు “మహాప్రసాదమ్” అని ఆనందించి, ఆవిధంగానే మరునాటినుండి ఆరంభించి ఈడు ప్రవచనాన్ని తిరుమామణిమండవంలో శ్రీరంగనాథుని సమక్షంలో ఆరంభించారు. వారి ప్రవచనవైఖరి “ఇది గంగాప్రవాహమా? లేక, గంగకంటే పవిత్రమైన కావేరీనదీ ప్రవాహమా?” అని ఆశ్చర్యపడేటట్లుగా శ్రోతలకు ఆనందాన్ని, ఆశ్చర్యాన్ని కల్గించేదై ఉండేది. తమ విశదవాక్ శిఖామణిత్యాన్ని చక్కగా సుప్రతిష్ఠితం అయేటట్లుగా మామునులు ప్రవచనం చేయసాగారు.

అప్పుడు నమ్మేరుమాళ్, ఉభయదేవేరులతో కలసి దివ్యసింహాసనంలో వేంచేసి ఉండి, ఆ ఆపూర్వసన్నివేశాన్ని దర్శించే ఆదిశేషుడు, పెరియతిరువడి, శ్రీసేనాపతియ్యాళ్వార్ మొదలైన నిత్యసూరులతో,

నమ్మాళ్వార్లు మొదలైన దివ్యసూరులతో భక్తబృందంతో కలసి గొప్ప సభ నిర్వహిస్తూ, వరవరమునుల కాలక్షేపాన్ని “రంగీ వత్సర మేక మేవ ముత్రణోత్” (శ్రీరంగనాథుడు ఒక సంవత్సరకాలం ఈవిధంగా ఆలకించాడు) అనేటట్లు ఒక సంవత్సర కాలంపాటు అన్ని ఉత్సవాలను, బ్రహ్మోత్సవాదులతో పాటుగానిలిపి, ఆలకించాడు.

ఈ విధంగా ఒక సంవత్సర కాలం ఏఅంతరాయం లేకుండా ఆనందంగా వరవరమునుల ఈడువ్యాఖ్యాన కాలక్షేపం జరిగింది. ఆ ప్రవచనాన్ని పూర్తి చేసేవాడు వచ్చింది. ఆనాడు శ్రీరంగనాథుని మనస్సులో ఒక అభిప్రాయం కలిగింది. అది ఏమంటే - “నేను విభవావతారాలలో కొందఱు మహనీయుల దగ్గర సేవచేసినా, వారిలో ఆచార్యగుణపూర్తి సంపూర్ణంగా లేనందున, నా మనస్సులో లోటు కలిగింది. ఆ కొఱత అంతా తీరేటట్లు ఇప్పుడు ఈ సదాచార్య సమాశ్రయణం నాకు లభించడం గొప్ప విశేషమే. ఈ విధంగా నాకు లభించిన ఈ మహాభాగ్యం చిరకాలం ఈ లోకంలో నిలిచేటట్లు ఈ సదాచార్యుల విషయంలో ఏదైనా కైంకర్యం నేను చేయాలి. ఈ ఆచార్యశిఖామణికి ఒక అందమైన తనియన్ ను రచించి, ఆఈడు సభలో లోకంలో అంతా కీర్తించేటట్లు విన్నపిస్తాను” అనే అభిప్రాయం కలిగింది.

వాస్తవానికి “పద్య మంగుళివిచ్చేదః” (గురువుకు స్తుతిపద్యాన్ని కాని, అంగులి విచ్చేదాన్ని చేసికొని కాని గురుదక్షిణను సమర్పించాలి) అనే ప్రమాణానుసారం తనియన్ శ్లోకాన్ని అనుసంధించడం అనేది శిష్యకృత్యాలలో గొప్పది కనుక, శ్రీరంగనాథునకు మామునుల విషయంలో కల్గి ఉండే శిష్యభావాన్ని దేశమంతా తెలిసేటట్లు మనస్సులో తోచడం చాలా తగినది.

32. శ్రీశైలేశతిరుమంత్రావతారం :

ఆనాడు కాలక్షేపగోష్టిలో “అవానిల్ అన్దాది ఇప్పత్తఱిన్దార్ పిఱన్దార్ ఉయర్న్దే” (విచ్చేదం లేని ఈ అన్దాది ప్రబంధాన్ని తెలిసినవారు

పునరావృత్తి రహితమోక్షాన్ని పొందుతారు.) అనే పర్యంతం వ్యాఖ్యానాన్ని నిర్వహించి తరువాత మామునులు గౌరవాన్ని, ప్రశంసలను పొందవలసిన సమయం వచ్చింది. అప్పుడు శ్రీరంగనాథుడు నాలుగు అయిదు సంవత్సరాల వయస్సు కల అర్చక బాలునిగా రూపొంది, గొప్ప వేగంతో గోష్ఠిలో మధ్య ఎవరు అడ్డు పెట్టినా లక్ష్యం చేయకుండా వచ్చి ప్రవేశించి, అంజలిని చేస్తూ, “శ్రీశైలేశదయాపాత్రం ధీభక్త్యాదిగుణార్ణవమ్, యతీంద్ర ప్రణవం వందే రమ్యజామాతరం మునిమ్” అనే తనియన్ శ్లోకాన్ని అందఱి ముందు విన్నపించి అదృశ్యుడయ్యాడు. ఈ దృశ్యాన్ని చూచిన వారంతా అత్యాశ్చర్యపడ్డారు.

ఈ విధంగా దైవీవాక్కుగా అవతరించిన గొప్ప మంత్రమనదగిన ఈ తనియన్‌ను శ్రీరంగనాథుని ఆజ్ఞను అనుసరించి శిష్యులు తాళపత్రంలో లిఖించి, ఆ పత్రానికి పసుపు అద్ది, శ్రీరంగనాథుని శ్రీచరణసన్నిధిలో సమర్పించారు. వేదానికి ప్రణవంవలె, ద్రావిడవేదాను సంధానంలో ఈ తనియన్‌ను మొదట చివర అనుసంధింపబడాలనే నియమం తెన్నాచార్యసంప్రదాయంలో భగవదాజ్ఞానుసారంగా ఏర్పడింది.

తరువాత, శ్రీవరవరముని శిష్యులచే “వాఱ్ఱి తిరువాయ్మొళి ప్పిళ్ళై మాతకవాల్ వాఱ్ఱుమ్” అని ఆరంభమయే వాఱ్ఱిత్తిరునామం శ్రీరంగనాథుని నియమనాన్ని అనుసరించి రచింపబడింది. దాని అనుసంధానంతోనే దివ్యప్రబంధానుసంధానం పూర్తికావాలనే నియమంకూడా ఏర్పడింది. తదనంతరం, శ్రీరంగనాథుడు, మణవాళ మహామునులను తన దగ్గరకు పిలిచి, అంతు లేని మర్యాదలను చేసి, కానుకలను అందచేసి, వారిని సకల పరివార పరిచ్ఛదాలతో తిరువీధిలో ఊరేగింపుగా తీసికొనిపోయి మరానికి చేర్చవలసినదిగా పరిజనాన్ని ఆజ్ఞాపించగా, వారు ఆ విధంగానే చేశారు. శ్రీరంగనాథుడప్పుడు “కృతకృత్య స్తదా రామో విజ్వరః ప్రముమోద హా” (కృతకృత్యుడైన-

చేయగోరిన పనిని చేసి ముగించిన- శ్రీరాముడు మనస్సులో ఆర్తిని తీరినవాడై, మిక్కిలి ఆనందించాడు కదా) అనే క్రమంలో మనస్సులో చాలా ఆనందపడి, తాను కృతార్థుడనయ్యానని భావించాడు.

33. మామునులు దివ్యసూక్తులను (గ్రంథాలను) అనుగ్రహించడం :

ఇతఃపూర్వమే పలువురు పూర్వాచార్యులచే రచింపబడిన దివ్యగ్రంథాలను ప్రవచనం చేయడంలోనే మిక్కిలి అభినివేశాన్ని కల శ్రీవరవరమునులు స్వతంత్రంగా కూడా కొన్ని గ్రంథాలను రచించగల సామర్థ్యం కలవారు. ఈలోకం భాగ్యపరిపాకదశం చేత, శిష్యుల ప్రార్థనకు అంగీకరించి, భగవదాజ్ఞను పురస్కరించుకొని “తేనే పాలే కన్నలే యముదే” అనదగిన దివ్యగ్రంథాలను కొన్నిటిని అనుగ్రహించారు.

శ్రీపిఠ్ఠెలోకాచార్యులవారు అనుగ్రహించిన రహస్యగ్రంథాలలో- శ్రీవచనభూషణం, తత్త్వత్రయం, ముముక్షుప్పడి- అనే మూడు రహస్యగ్రంథాలు చాలా గొప్పవి, ప్రధానమైనవి కనుక, ఆమూడిటిని గొప్పగా వ్యాఖ్యానించారు. పిఠ్ఠెలోకాచార్యులవారి అనుజులు అగ్రుకియ మణవాళ పెరుమాళ్ నాయనార్ - అనే మహనీయులు రచించిన ఆచార్యహృదయమనే రహస్యగ్రంథాన్ని అందంగా వ్యాఖ్యానించారు.

పెరియవాచ్చాన్పిఠ్ఠె నాలాయిరాన్ని పూర్తిగా వ్యాఖ్యానించినా, అందులో పెరియమ్మోర్ తిరుమొళ్ళిలోని మొదటి పాశురంనుండి “వాక్కు త్తాయ్మై యిలామైయినాలే మాదవా వున్నై” (5-1-1) అనే పర్యంతం గల భాగానికి వ్యాఖ్యానం చెదలుపట్టి లుప్తమై పోయింది. ఆ భాగానికి శ్రీవరవరమునులు తీయని వ్యాఖ్యానాన్ని ప్రసాదించారు. ఆ వ్యాఖ్యానాన్ని రసజ్ఞులైన మహనీయులను సేవించి “అయ్యో ! మిగిలిన నాలాయిరవ్యాఖ్యానం కూడా లుప్తమై పోతే ఎంత బాగుండేది ! ఇటువంటి అమృతంవంటి వ్యాఖ్యానం శ్రీవరవరమునుల ద్వారా అవతరించి ఉండేది కదా! అని అన్నారని ప్రసిద్ధి.

ఇరామానుశనూగ్రీగన్దాది ప్రబంధానికి, అరుళాళప్పెరుమాళ్ ఎమ్బెరుమానార్ అనుగ్రహించిన జ్ఞానసార, ప్రమేయసారాలకు వ్యాఖ్యానాలను రచించారు. గీతకు తాత్పర్యదీపిక- అనే సంగ్రహ వ్యాఖ్యను రచించారని కూడా కొందరి అభిప్రాయం. ఈ గ్రంథం ముద్రింపబడింది కూడా. కాని, కాంచీ ప్ర.భ. అణ్ణంగరాచార్యస్వామివారు ఇది వరవరముని ప్రణీతం కాదని అభిప్రాయబడ్డారు. ఈడు ముప్పత్తాటాయరప్పడి వ్యాఖ్యకు, తమను గ్రహించిన రహస్యత్రయ వ్యాఖ్యానాలకు ప్రమాణత్తిరట్టు (ప్రమాణసూచి) సంకలనం చేశారు. తిరువారాధన ప్రయోగమనే నిత్యారాధనప్రక్రియను అనుగ్రహించారు. ఉపదేశరత్తినమాలై, తిరువాయ్మొగ్గి నూగ్రీగన్దాది, ఆర్తిప్రబంధం- అనే మూడు ద్రావిడగ్రంథాలను అనుగ్రహించారు. (దేవరాజమంగళం, యతిరాజవింశతి, కంచిలోని దివ్యదేశాల అర్చామూర్తులని స్తుతించే శ్లోక ధ్వయం రచించారని ఇతఃపూర్వమే తెలుపబడింది.)

34. శ్రీవరవరమునుల శ్రీసూక్తి వైభవం :

లోకంలో గ్రంథాలను రచించిన ఆచార్యులు పలువురున్నారు. అయినా, మణవాళమహామునుల దివ్యసూక్తులలోని మాధుర్యం, గాంభీర్యం, అర్థపుష్టి, రసపుష్టి అనితరసాధారణం. “నామూలం లిఖ్యతే కించిన్నానపేక్షిత ముచ్యతే” (మూలంలో లేనిది వ్రాయబడదు. అక్కర లేనిది చెప్పబడదు) అనే విధంగా ఉండే వ్యాఖ్యానశైలి వీరికే స్వంతం. వేఱు ఏ ఆచార్యుల వ్యాఖ్యానం ఈ విధంగా అవతరించలేదని అనడం సహజోక్తి; అతిశయోక్తి కాదు. పలు మతాంతరాలను ఖండిస్తూ వ్యాఖ్యానించేటపుడు కూడా ఎవరి మనస్సును నొప్పించకుండా, ఉండేటట్లు, వ్యర్థదూషణ పరిహాసాదులకు కొంచెం కూడా అవకాశం లేనట్లు, ఏసందర్భాన్ని చూచినా శాస్త్రార్థమే సిద్ధాన్నమై లభించేటట్లు, “సకలశాస్త్రపారంగతులు వీరొక్కరే సుమా!” అని నిశ్చప్రచంగా భావించేటట్లు, అనన్వయం, క్లిష్టాన్వయం, భ్రాంతిని కల్గించడం మొదలైన

ఏ దోషాలను కొంచెం కూడా చోటు లేనట్లుగా శ్రీసూక్తులను ప్రసాదించిన వారు శ్రీవరవరమునులే. సూత్రాలవంటి పిళ్ళైలోకాచార్యులవారి శ్రీసూక్తులకు వీరు అవతారికలను ప్రసాదించే అందం, మూలానికి అర్థం తెలిపే వైఖరి, అక్కడక్కడ ఉక్తార్థాలను పిండికృతం చేసి, సందర్భాన్ని పరిసమాప్తి చేసే విధానం - అన్నీ అద్భుతంగా ఉంటాయి. నిశితంగా పరిశీలించే సహృదయనిర్మలగుణగ్రహణపారీణుల మనస్సు “ఉళ్ళున్దోటు మెన్నెళ్ళు ఎరివాయ్ మెల్లుకొక్కుమ్” (నా మనస్సు, అగ్ని సమీపంలోని మైనంవలె, కరిగిపోతుంది) అనే విధంగా ద్రవిస్తుంది.

వాస్తవానికి, ఈ మహాచార్యుల సూక్తులను సేవించిన తరువాత ఇంకొక సూక్తివైపు మనస్సు మళ్ళదు. “స్థితేరవిందే మకరందనిర్భరే మధువ్రతో నేక్షురకం హి వీక్షతే” (మకరందం నిండుగా ఉండే తామర పూవులో వాలిన తుమ్మెద ఇంకొక ముళ్ళగోరింట పూవువైపు కన్నెత్తి అయినా చూడదు) అనే శ్రీయామునుల శ్రీసూక్తి స్మరింపజేస్తుంది. పలు మాటలెందుకు? మిగిలిన వారి గ్రంథాలను చూచినపుడు వారి వారి జ్ఞానం ఏతవన్మాత్రమని పరిచ్ఛేదించి తెలియవచ్చు. కాని, శ్రీవరవర మునుల వ్యాఖ్యానాలను పరిశీలించినపుడు, హనుమంతుని గూర్చి శ్రీరాముడు పల్కిన సూక్తి గుర్తుకు వస్తుంది. అది ఏమంటే- “నాన్పగ్వేదవి నీతస్య నాయజుర్వేదధారిణః, నా సామవేదవిదుషః శక్యమేవం ప్రభాషితుమ్, నూనం వ్యాకరణం కృత్స్నమ్ అనేన బహుథా శ్రుతమ్, బహు వ్యాహర తానేన న కించిదపశబ్దితమ్” (బుగ్వేదం తెలిసినవానికి, యజుర్వేదం అధ్యయనం చేసినవానికి, సామవేదం గ్రహించినవానికి తప్ప ఇంకొకనికి ఈవిధంగా మాటలాడడం సాధ్యం కాదు. ఇతడు వ్యాకరణాన్ని పలు మార్లు చక్కగా చదివాడు. ఎంతో మాటలాడినా ఒక అపశబ్దం కూడా పలుకలేదు) ఇత్యాది సూక్తి మామునుల విషయంలోనే పొసగుతుంది - అనేది అసూయారహితుల అనవద్యసిద్ధాంతం.

35. అష్టదిగ్గజాలు :

శ్రీవరవరమునుల శ్రీచరణాలను ఆశ్రయించినవారు పలువేలమంది ఉన్నా, వారిలో ప్రధానంగా లెక్కించదగిన, అష్టదిగ్గజాలనే పేరును కలవారు ఎనిమిదిమంది. వారు (1) వానమామలై జీయర్, (2) పట్టర్పెరాన్ జీయర్, (3) తిరువేళ్ళడరామానుజ జీయర్ (4) కోయిల్ కన్దాడై అణ్ణన్, (5) ప్రతివాది భయంకరమ్ అణ్ణన్ (6) ఎఱుమ్బియప్పా, (7) అప్పిళ్ళై, (8) అప్పుళ్ళార్ - అనేవారు.

36. వైభవనిగమనం :

భగవద్రామానుజుల వైభవం వలె శ్రీవరవరమునుల వైభవం కూడా మహాసముద్రమే. ఇక్కడ అత్యంత సంక్షేపంగా మాత్రమే తెలుపబడింది. “అడియార్కళ్ వామ్మ, అరజ్గనకర్ వామ్మ, శడకోపన్ తన్ద తమ్మిన్తూల్ వామ్మ, మణవాళమామునియే! ఇన్న మొరు నూగ్ర్తాణ్ణీరుమ్” (శిష్యులు ఉజ్జీవించేటట్లు, శ్రీరంగం ఉజ్జీవించేటట్లు, శరకోపులు అనుగ్రహించిన ద్రావిడవేదం ఉజ్జీవించేటట్లు, ఓమణవాళ మహామునీ! ఇంకా ఒక నూతేండ్లు వర్దిల్లండి) అని ఆనాటినుండి వేదం ఉన్నంతవరకు, వేద ప్రతిపాద్యుడున్నంతవరకు, త్రిసంధ్యం, ముల్లోకాలు కీర్తించేటట్లుగా ఈ మహాచార్యులు వేంచేసి ఉండాలనే మహాత్ము ఆశ, ఆశంస కనుక, వీరి పరమపదగమన వృత్తాంతం ప్రస్తావింపబడడం లేదు.

నమ్మాళ్వార్లు తమ గొప్పతనాన్ని “తువళిల్ మామణిమాడమ్”, “ఉణ్ణమ్ శోఱు” ఇత్యాది దశకాలలో స్వయంగా వ్యక్తం చేసినట్లుగా, శ్రీవరవరమునులు కూడా తమ వైభవాన్ని ఆర్తిప్రబంధంలోని ఒక పాశురంద్వారా తమ గొప్పతనాన్ని తామే మనవంటివారు అనుసంధించి ఉజ్జీవించేటట్లు పలికారు. ఆ పాశురం ఏమంటే-

తెన్నరంగ్గర్ శీరరుళుక్కిలక్కాక పెగ్గ్ర్త్రోమ్

తిరువరంగమ్ తిరుప్పదియే యిరుప్పాక పెగ్గ్ర్త్రోమ్,

మన్నియశీర్ మాఱన్ కలై యుణవాక పెన్ద్రన్ద్రోమ్
 మతురకవిశొల్పుడియే నిలైయాక పెన్ద్రన్ద్రోమ్,
 మున్నవనా నజ్గురవర్ మొత్తకళుళ్ళ పెన్ద్రన్ద్రోమ్
 ముత్తుతు నమక్కవై పొత్తుతుపోక్కాక పెన్ద్రన్ద్రోమ్,
 పిన్నెయొన్ఱుతనిల్ నెళ్ళు పేరామల్ పెన్ద్రన్ద్రోమ్
 పిఱిమినుక్కమ్ పొటామైయిల్లా పెరుమైయు మ్మెన్ద్రన్ద్రోమ్.

అందమైన శ్రీరంగంలో “అరుళ్కొడుత్తిట్టు అడియవరై ఆళ్కొళ్వార్” (దయనుచూపి దాసులను పాలించేవాడై) “అన్నొడు తెన్తిశై నోక్కి ప్పళ్ళికొళ్ళమ్” (విభీషనునిపై గల ప్రేమతో దక్షిణదిశకు అభిముఖంగా శయనించి ఉండే) శ్రీరంగనాథుని నిర్దేశిత కృపకు లక్ష్యభూతుల మయ్యాము. “తెన్నాడుమ్ వడనాడుమ్ తొత్తునిన్ఱ తిరువరళ్ళత్తిరుపతి” (దక్షిణదేశం, ఉత్తరదేశం ఆరాధించేటట్లుగా వేంచేసి ఉండే శ్రీరంగమనే దివ్యక్షేత్రం) అని, “ఆరామమ్ శూత్తన్ద్ర అరళ్ళమ్” (ఉద్యానవనాలను చుట్టూ కల్గిన శ్రీరంగం) అని, “తలైయరళ్ళమ్” (అన్ని దివ్యదేశాలలో ముఖ్యమైన శ్రీరంగం) అన చెప్పడేటట్లు అఖిలదివ్యదేశాలలో ప్రధానమైన శ్రీరంగ క్షేత్రాన్నే నిత్యంగా పొందాము. పరభక్తి మొదలైన కల్యాణగుణాలు పొందికగా కల్గి ఉండే ఆత్మార్థ భక్తులకు అమృతం వంటి వకుళభూషణ వాగమృతాన్ని ఆహారంగా (భోజనంగా) భుజించ గలిగాము. “తేవు మన్ద్రుఱియేన్” (వేటొక దైవాన్ని తెలియను) అని పల్కినందున, వారిని కూడా పరిహసించే వారు - అనే రీతిలోని మధురకవుల దివ్యసూక్తిరీతిలో “యతీంద్ర మేవ నీరంద్రం సిషేవే దైవతం పరమ్” (పరదైవంగా శ్రీరామానుజులనే నిరంతరం సేవించారు), “ఉన్నై యొత్త్రయ వొరు దైవమ్ మన్ద్రుఱియే మన్నువుకత్త్ర వడుకనమ్మి తన్నిలైయై” (మిమ్ములను తప్ప వేటొక దైవాన్ని తెలియని, స్థిరమైన కీర్తిని కల వడుగనంబి నిష్ఠను) అని, మేము మాకు సంబంధించినవారు గొప్పగా పలికే చరమపర్వనిష్ఠనే నిష్ఠగా పొందాము. ఆ చరమపర్వనిష్ఠను ప్రతిపాదించే మన పూర్వాచార్యుల దివ్య సూక్తులైన

శ్రీవచనభూషణాది రహస్యగ్రంథాలను “నెఖ్లుతన్హాల్ తేటలుమామ్” (మనస్సులో అర్థం చేసికొని తేటపడినా) అనే రీతిలో అనుసంధించ గలిగాము. అందులో గొప్ప ఆదరాన్ని కల మనకు వేటొక విషయంలో కాలం గడపకుండా, పూర్తిగా వాటితోనే కాలక్షేపం చేయగలి గాము. ఈ విధంగా అయిన తరువాత, వాటికంటే వేటయిన అన్యగ్రంథా లలో దేనిలోను మనస్సు చలించకుండా, ఆ చరమపర్వనిష్ఠలోనే (పూర్వా చార్యుల రహస్యగ్రంథాలలోనే) నిలకడ అయిన స్థితిని (నిష్ఠను) పొంద గలిగాము. ఇది అంతా ఒక ఎత్తు, అది ఒక ఎత్తు- అనే రీతిలో ఉన్నదై “ఇప్పడి యిరుక్కుమ్ శ్రీవైష్ణవర్కళ్ ఏగ్రేమమతిన్లు ఉకన్దిరుక్కై యుమ్” (ఈ విధంగా ఉండే శ్రీవైష్ణవుల గొప్పతనాన్ని తెలిసి, ఆనందించడం) అనే రీతిలో అరుదుగా ఉండే ఇతరుల సమ్మద్దిని చూస్తే ఓర్వలేనితనం లేని గొప్పతనాన్ని కూడా పొందామే! ఈ మహాలాభం ఉండే తీరు ఏమి! ఆహా!

శ్రీమణవాళమహామునుల ముఖ్యమైన వైభవాలన్నీ ఈ పాశురంలో తెలుపబడినవి.

శ్రీమతే రమ్యజామాత్యమునీంద్రాయ మహాత్మానే ।

శ్రీరంగవాసినే భూయాన్నిత్యశ్రీః నిత్యమంగళమ్ ॥

సజ్జనశ్రుతిపీయూషం చరితం వరయోగినః ।

దివ్య మాశ్చర్యభరితం లిఖితం సుహృదాం ముదే ॥

శ్రీప్రతివాదిభయంకరం అణ్ణన్ అనుగ్రహించిన

శ్రీవరవరముని సుప్రభాతమ్

శ్రీప్రతివాదిభయంకరం అణ్ణన్ తమ ఆచార్యులైన శ్రీవరవర మునులను సుప్రభాతాన్ని పాడే వాచికకైంకర్యాన్ని ఈశ్లోకంనుండి ప్రారంభిస్తున్నారు.

1. రవి రుదిత స్తథాపి న వినశ్యతి మే తిమిరం
వికసతి పంకజం హృదయపంకజ మేవ న మే ।
వరవరయోగివర్య! వరణీయ! దయైకనిధే !
జయ! జయ! దేవ! జాగృహి జనేషు నిధేహి ధియమ్ ॥

అందఱిచేత అభిలషించదగినవారుగా, దయకు ముఖ్యమైన నిధివంటి వారుగా వేంచేసి ఉండే వరవరమునులనబడే ఓ యోగివర్య! తమరు నిత్యశ్రీతో వర్తిల్లాలి. మీరు నిద్రలేవండి. సూర్యుడు ఉదయించినా నా అజ్ఞానాంధకారం పోలేదు. పద్మాలు వికసించినా నాహృదయ పద్మం వికసించలేదు. నాతోపాటు అందరు ఉజ్జీవించేటట్లుగా మీరు మనస్సులో సంకల్పించండి.

2. స్నపన మిదం తవ స్వమహిమానుభవైకరసం
తదపి తథావిధం తదితి జాతు న వేత్తి జనః ।
వరవరయోగివర్య! తదిదం విజహాతు భవాన్
అపరిమితం హితం త్రిజగతా మనుచింతయితుమ్ ॥

ఓ వరవరమునీ! తమ ఈ నిద్ర లోకంలోనివారి నిద్రవలె తామసమైనది కాదు. ఇది భగవానుడు ఏకాగ్రతతో తన వైభవాన్నిగూర్చి చింతిస్తూ పొందే యోగనిద్రవంటిదే ఇది. అయినా, ఈ లోకంలోని జనిధర్మాన్నికలచేతనులు తమ జ్ఞానసంకోచంకారణంగా మీ యోగనిద్రను యథాతథంగా తెలియలేకపోతున్నారు. అందువల్ల మానవసజాతీయులై నిద్రించే ధర్మాన్ని విడచి, ముల్లోకాలకు అంతు లేని హితాన్ని చింతించడం కోసం మీరు ప్రబోధాన్ని పొందాలి సుమా!

3. అవతరణం తదేవ జగతా మవివేకభృతాం
వివిధహితావబోధన కృతే హి కృతం భవతా ।
తత ఇత ఏహి యోగశమనాన్మమ నాథ! జనాన్
అమృతమయై రపాంగవలయై రభిషేచయితుమ్ ॥

దాసునకు స్వామి అయిన ఓ వరవరమునీ! తమరు ఈ అవతారాన్ని అంగీకరించడం అవివేకులైన జనులకు నానావిధహితాలను గూర్చి వారికి తెలిపి, వాటిని వారికి అనుగ్రహించడంకోసమేకదా! అందువల్ల మీరు యోగసాధననుండి లేచి ఇక్కడకు వేంచేయండి. ఎందుకోసం? అని అంటే, అమృతవర్షి అయిన తమ కరుణావీక్షణాలతో చేతనులను అనుగ్రహించడంకోసం. మీరు ప్రబోధాన్ని పొంది లేచి లోకులు ఉజ్జీవించేటట్లు కటాక్షించాలి.

4. శరదరవిందబృందసుషమాపరిపోషభుజా

తవ యనేన కేచన పరిచరణేన తథా!

మధురగభీరధీరచతురై రుదితై రితరే

వరద! ధురం ధరంతి భవసింధు మముం తరితుమ్ ॥

వరాలను ఇచ్చే ఓ వరవరమునీ! లోకంలోనివారు ఎవరు దేనిని కోరుతున్నారో, వారికి దానిని అనుగ్రహించడంవల్లకదా మీకు ఈ వరదనామం కల్గింది. కొందరు, శరత్కాలంలోని కమలసమూహం యొక్క కాంతిపౌష్కల్యాన్ని కల తమ వీక్షణంతో ఈ సంసార సముద్రనిస్తరణభారాన్ని ధరిస్తున్నారు. (మామునుల చూపుతోనే కొందరు ముక్తిని పొందుతున్నారు- అని భావం) కమలంవంటి తమ పాదాల సంబంధంతోనే మఱికొందరు మోక్షాన్ని పొందుతున్నారు. బుద్ధి మంతులైన మఱికొందఱు మధుర గంభీరాలైన, చాతుర్యంతో కూడినవైన- అంటే- గొప్ప అర్థాలతో కూడినవై, సులభంగా అర్థం తెలిపే రీతిలో అందంగా ప్రకాశిస్తూ ఉండే - శ్రీసూక్తులతో సంసారసముద్రం దరిని చేరడానికి తగిన ఉపాయనిష్ఠను పొందుతున్నారు.

5. పరమనభోనివాస! ఫణిపుంగవ ! రంగపతే:

భవన మిదం హితాయ జగతో భవతాఽధిగతమ్ ।

తదపి సదైవ దేవ నృగతిం ప్రకటికురుషే

తదిహ మహత్తవైవ కురు వైభవ ముద్భిదురమ్ ॥

పరమపదంలో శ్రీభూమినీళానాయకుడైన భగవానునకు సింహాసనంగా వేంచేసి ఉండే ఆదిశేషస్వరూపా! వరవరమునీ! తమచే జగత్తు హితంకోసం శ్రీరంగనాథుని శ్రీరంగం నిత్యనివాసంగా స్వీకరింపబడింది. ఆ విధంగా ఉన్నా మీరు ఎల్లప్పుడూ మావలె మనుష్యవృత్తిని కలవారుగానే దర్శనమిస్తున్నారు. తమ ఈ మహామహిమను లోకం అంతా తెలిసికొని, ఉజ్జ్వలించడంకోసం దానిని ప్రకటించాలి.

6. త్వదభిమతప్రియ స్త్వదనువర్తనధన్యతమాత్

అల మతిరిక్త ఇత్యఖిలలోకసుబోధ మిదమ్ ।

అవనితలం త్వదీప్సిత మిదం చ హి తత్ర వసన్

అయ మఖిల స్తదైవ నిరుపాయ ముపైతి పదమ్ ॥

వరవరమునీ! మీ విషయంలో చాలా అభినీవేశాన్ని పొంది కైంకర్యాన్ని చేసే దాసుల కంటే తమ దాసుల అభిరూపంలో ఒదిగి ఉండేవారు తమకు చాలా ప్రియులు - అనే విషయం లోకప్రసిద్ధం. మీరు అభిమానించి కోరి వర్తించే ఈ భూతలంలో నివసించే ఈ చేతనులుకూడా మీ పరమ ప్రీతికి పాత్రభూతులైన ఆ దాసులు నివసించే చోటునే పొందుతున్నారు.

జీయర్ నాయనార్ అనుగ్రహించిన

శ్రీవరవరమునిప్రపత్తి

తనియన్

శ్రీసౌమ్యజామాత్యమునే: సుపాత్రం

శ్రీభాష్యకారాంఘ్రిసరోజభక్తమ్ ।

తన్మంగళం స్తోత్ర ముదాహర ద్యః

తం సౌమ్యజామాత్యగురుం ప్రపద్యే ॥

శ్రీమణవాళమహామునుల పౌతులు, శ్రీరామానుజుల పట్ల భక్తిని కలవారు, శ్రీమణవాళమహామునుల మంగళాశాసనాన్ని రచించినవారైన అభిరామవరులను శరణుపొందుతున్నాను.

సామ్యోపయంత్యమునివర్యపదారవిందే
సమ్యక్ ప్రపత్తి మథ మంగళ మాతనోద్యః ।
తత్రోత్తర మార్య మభిరామవరం ప్రపద్యే
సత్వోత్తరం సకలజీవదయాంబురాశిమ్ ॥

శ్రీమణవాళమహామునుల విషయంలో ప్రపత్తి, మంగళాశాసన స్తోత్రాలను రచించినవారు, వారి పౌత్రులు, గొప్ప సత్వగుణాన్ని కలవారు, అందరిపట్ల గొప్ప దయను కలవారైన అభిరామవరులనే జీయర్ నాయ నార్ ను శరణుపొందు తున్నాను.



(శ్రీమణవాళమహామునుల పౌత్రులైన జీయర్ నాయనార్ (అభిరామవ రాచార్యుల) చేత రచింపబడ్డ ఈ ప్రపత్తి ప్రాచీన స్తోత్రకోశాలలో చాలాకాలం క్రితం ముద్రింపబడింది. జీయర్ నాయనార్ శరణుపొందిన సూరి విషయంలో నక్షత్ర మాలికా అనే స్తుతిని, శ్రీరామానుజుల విషయంలో దినచర్యా స్తుతిని కూడా రచించారు.)

1. శ్రీమద్యతీంద్రచరణప్రపణామలాత్మన్!

ధీభక్తిశాంతికరుణాదిగుణామృతాబ్జే ।

సామ్యోపయంత్యమునివర్య ! సతాం జనానాం

నాథా ! త్వదీయచరణౌ శరణం ప్రపద్యే ॥

శ్రీరామానుజుల శ్రీచరణాలలో ప్రావణ్యాన్ని కల అమలాత్మా! జ్ఞాన భక్తివైరాగ్యకరుణాదికల్యాణ గుణాలకు అమృతసముద్రమా! సామ్యోపయంత్యముని వర్యా! సత్పురుషులకు నాథులైన మీ పాదాలు రెండింటిలో ప్రపత్తిని చేస్తున్నాను.

2. శ్రీమన్ ! పరాంకుశవచోమృతపూరపాన-

సంసిద్ధశౌరిచరణానుభవప్రవాహా ।

సామ్యోపయంతృమునివర్య! జగద్ధితౌ యౌ

భవ్యా ! త్వదీయచరణౌ శరణం ప్రపద్యే ॥

భగవత్కైంకర్యలక్ష్మిని కలవాడా! నమ్మాత్మార్థ శ్రీసూక్తులనే అమృతరసప్రవాహా పానాన్ని చేయడానికి సంసిద్ధుడైన భగవానుని శ్రీచరణాల అనుభవప్రవాహాన్ని కలవాడా! వరవరమునీ ! లోకానికి హితమైనవి, శుభకరమైనవి అయిన మీ శ్రీచరణాలను శరణు పొందు తున్నాను.

3. పద్మాలయారమణభవ్యపదాబ్జయుగ్మ-

ప్రేమామృతాబ్జపరివాహానిమగ్నచేతాః ।

సామ్యోపయంతృమునివర్య! సమస్తలోక-

సేవ్యా త్వదీయచరణౌ శరణం ప్రపద్యే ॥

శ్రియఃపతియొక్క శుభకరమైన పదాబ్జయుగ్మంలోని భక్తి అనే అమృతసముద్ర ప్రవాహంలో మునిగిన మనస్సును కలవాడా! వరవరమునీ! సకలలోకాలచే సేవింపతగినవి అయిన మీ శ్రీచరణాలను శరణు పొందుతున్నాను.

4. ముక్తిప్రదౌ మురరిపో రివ పాదపద్మా

భక్త్యాద్యుపాయరహితస్య పరం ముముక్షోః ।

సామ్యోపయంతృమునివర్య! సతాం జనానాం

నాథౌ త్వదీయచరణౌ శరణం ప్రపద్యే ॥

‘భక్తి మొదలైన ఉపాయాలు ఏమీ లేని’ మోక్షాన్ని పొందగోరేవారికి మురారి పాదపద్మాలవలె ముక్తి ప్రదాలు, సత్పురుషులను పాలించేవి అయిన మీ శ్రీచరణాలను ఓ వరవరమునీ శరణు పొందుతున్నాను.

5. రామానుజార్యవరదర్శనధూర్వహేంద్ర !
కామాదిదూరగణదూరగ దేశికేంద్ర ।
సామ్యోపయంత్యమునివర్య! సమస్తలోక -
బంధా! త్వదీయచరణౌ శరణం ప్రపద్యే ॥

శ్రీరామానుజ దర్శనమనే గొప్ప సిద్ధాంతాన్ని ప్రచారం చేసే భారాన్ని నిర్వహించడంలో గొప్పవాడా! కామం మొదలైన హేయగుణాలకు ప్రతిభటమైనవాడా! దేశికేంద్రా! సామ్యోపయంత్యమునివర్యా! అన్ని లోకాలకు బంధువులైన మీ శ్రీచరణాలను శరణు పొందుతున్నాను.

6. వానాద్రియోగివరమానసరాజహంస!
వాధూలనాథవరదార్యవరాభివంద్య ।
సామ్యోపయంత్యమునివర్య! సరోజశంఖ-
చిహ్నౌ త్వదీయచరణౌ శరణం ప్రపద్యే ॥

వానమామలైజీయర్ మనస్సు అనే సరస్సులో విహరించే రాజహంసంవంటివాడా! వాధూల వరదులనే కోయిలణ్ణాన్కు పూజనీయుడా! వరవరమునీ! మహాపురుషత్వాన్ని సూచించే పద్మశంఖచిహ్నాలను కల మీ శ్రీచరణాలను శరణు పొందుతున్నాను.

7. శ్రీభట్టనాథమునివర్యవరేష్ఠదేవా
శ్రీదేవరాజగురుపుంగవపారిజాతౌ ।
సామ్యోపయంత్యమునివర్య! సదాంతరంగ -
శిష్టౌ త్వదీయచరణౌ శరణం ప్రపద్యే ॥

శ్రీభట్టనాథమునివర్యులకు (పట్టర్ పిరాన్ జీయర్) ఇష్టదైవం, శ్రీదేవరాజులనే (ఎఱుమ్బియప్పా) గొప్ప గురువులకు పారిజాతంవంటివి, అంతరంగభక్తులకు శిష్టమైనవి అయిన మీ శ్రీచరణాలను శరణు పొందుతున్నాను.

8. రామానుజార్యవరవేంకటయోగివర్య-

శ్రీమన్నతార్తిహరసూరిభి రీడ్వమానౌ ।

సామ్యోపయంతృమునివర్య! సదాఽస్మదీయ -

భాగ్యౌ త్వదీయచరణౌ శరణం ప్రపద్యే ॥

రామానుజార్యులు, వేంకటయోగివర్యులు, శ్రీనతార్తిహరసూరి అనే శిష్యులచేత స్తుతింపబడేవి, మాకు సంపద అయినవి అయిన మీ శ్రీచరణాలను ఓ వరవరమునీ! శరణు పొందుతున్నాను.

9. అవ్లానకోమలసరోజసుగంధిరమ్యౌ

సర్వై రనన్యశరణై రనుభావ్యమానౌ ।

సామ్యోపయంతృమునివర్య! సదాఽశరణ్య -

నాథౌ త్వదీయచరణౌ శరణం ప్రపద్యే ॥

వాడని, సుకుమారం అయిన పద్మంవలె సువాసనను కల్గి మనోహరంగా ఉన్నవి, అనన్య శరణు లందఱిచేత అనుభవింపదగినవి, అశరణ్యశరణ్యాలు అయిన మీ శ్రీచరణాలను ఓ వరవరమునీ! ఎల్లప్పుడు శరణు పొందుతున్నాను.

10. మంజుప్రవాళసదృశా వతిపాపినోఽపి

సంసారసాగరసముద్ధరణప్రవీణౌ ।

సామ్యోపయంతృమునివర్య! విభో! సుభోగ్యౌ

స్వామిన్! త్వదీయచరణౌ శరణం ప్రపద్యే ॥

మంజులమైన పగడంవంటివి, గొప్ప పాపులను పైతం సంసార సాగరం నుండి ఉద్ధరించడంలో సమర్థమైనవి, చాలా భోగ్యమైనవి అయిన మీ శ్రీచరణాలను ఓ వరవరమునీ! ప్రభూ! స్వామీ! శరణు పొందుతున్నాను.

11. అస్మత్కులాధిపగురూత్తమ! యోగివర్య!

భోగీంద్ర! భీకరగురోః మహితార్యవర్య!

సామ్యోపయంత్యమునివర్య! భవత్కృపాయాః

పాత్రం కురుష్య భగవన్! శరణాగతం మామ్ ॥

మా ప్రవన్నకులానికి గొప్ప గురువైనవాడా! యోగివర్యా! ఆదిశేషస్వరూపా! ప్రతివాదిభయంకర అణ్ణన్ కు గొప్ప ఆచార్యుడవైన వాడా! వరవరమునీ! భగవన్! మిమ్ములను శరణు పొందిన నన్ను మీ కృపకు పాత్రుణ్ణి చేయాలి.



ప్రతివాదిభయంకరం అణ్ణన్ అనుగ్రహించిన

శ్రీరమ్యజామాత్యమునిమంగళమ్

మున్నుడి

ఈ మంగళాశాసనం అనుష్టుప్ ఛందస్సులో రచింపబడ్డ సుమధుర కృతి. ఇదే రీతిలో అణ్ణన్ వరవరమునులను ఉద్దేశించి ఇంకొక మంగళాశాసన స్తోత్రాన్ని కూడా రచించారు. శ్రీ పిష్ఠాలోకమ్ జీయర్ “లక్ష్మీనాథ సమారంభామ్” అనే పాదుత్తనియన్ శ్లోకాన్ని వ్యాఖ్యానిస్తూ “ఆచార్యాణామసా వసా విత్యాభగవత్తః స చాచార్య వంశో జ్ఞేయః” అనే ఆగమసూక్తికి ఉదాహరణంగా అణ్ణన్ అనుగ్రహించిన ఈ మంగళాశాసన స్తుతిని ఉదాహరిస్తూ ఈ క్రిందివిధంగా అన్నారు. “వేదాంతాచార్యరాన అణ్ణాపుమ్-“పత్యుః శ్రియః పదాబ్జాభ్యాం ప్రయుంజానాయ మంగళమ్” ఎన్ఱు తుడగ్గి, “యతీంద్ర ప్రవణాయ” ఎన్ఱు నడువాకవుమ్, “పూర్వాచార్యేషు సర్వేషు పూర్ణప్రేమాను బద్ధతే....” ఎన్ఱు శ్రియః పతియై తుడగ్గి శ్రీమద్రామానుజాచార్యర్ నడువాకవుమ్, శ్రీశైలేశదయా పాత్రరాన పెరియజీయర్ అళవాక శేఖరిక్కైయలే ఇదువే శుద్ధసంప్రదాయమ్”. ఈవిధంగా పూర్వాచార్య పరంపరను సేవించే వరవరమునులను తాము సేవిస్తున్నట్లుగా అణ్ణన్ వచించడానికి తిరువరంగత్తముదనార్ ఇరామానుశ నూగ్రీన్ద్రన్దాది ప్రబంధంలో పలువురు దివ్యసూరులను, నాథమునిని, యామునా చార్యుల

వారిని సేవించే భగవద్రామానుజను తాము ఆరాధిస్తున్నట్లుగా పల్కడం దోహదంచేసి ఉంటుంది అనడంలో ఆశ్చర్యంలేదు. ఇటువంటి విలక్షణమైన ఈ సత్కృతి పలువురి దృష్టికి రాకపోవడం, ప్రచారంలోకి రాకపోవడం ఆశ్చర్యకరమే! ప్రస్తుతం క్లుప్తంగా తాత్పర్యంతో పాటుగా ఈ కృతి ముద్రింపబడుతున్నది.

తనియన్

1. య శ్చక్రే మంగళాశాస్తిం మనోజ్ఞవరయోగినః ।

ప్రణమామి దయాళుం తం ప్రతివాదిభయంకరమ్ ॥

శ్రీవరవరమునుల మంగళాశాసనాన్ని రచించినవారు, దయాళువు అయిన శ్రీప్రతివాదిభయంకరం అణ్ణన్ కు నమస్కరిస్తున్నాను.

2. మంగళాశాసనం కర్తుం మనోజ్ఞవరయోగినః ।

మనః ప్రసీద భద్రం తే త్వన్మూలం క్షేమ మాత్మనామ్ ॥

ఓ మనసా! వరవరమునుల మంగళాశాసనం చేయడంకోసం నీవు నాకు ప్రసన్నం కావాలి! నీకు మంగళం. నీవల్లనే జీవులకు క్షేమం కలుగుతుంది.

3. పత్యుః శ్రియః పదాబ్జాభ్యాం ప్రయుంజానాయ మంగళమ్ ।

శ్రీమతే రమ్యజామాతృమునీంద్రాయాస్తు మంగళమ్ ॥

శ్రియఃపతి పాదపద్మాలకు మంగళాశాసనాన్ని చేసే శ్రీవరవరమునులకు మంగళం కలగాలి.

4. శ్రియఃకృపామయాపాంగసుధాస్రోతోఽవగాహినే ।

అస్తు మంగళ మార్యాయ రమ్యజామాతృయోగినే ॥

లక్ష్మీదేవి కరుణతో నిండిన చూపులు అనే అమృతప్రవాహంలో మునిగే వరవరమునులకు మంగళం కలగాలి.

5. విహితానతయే నిత్యం విష్వక్సేనపదాబ్జయోః ।

మంగళం రమ్యజామాతృమునీంద్రాయ మహాజనే ॥

విష్వక్సేనుల శ్రీపాదపద్మాలకు నిత్యం నమస్కరించే, గొప్ప తేజస్సును కల వరవరమునులకు మంగళం కలగాలి.

6. ప్రపన్నజనకూటస్థం ప్రపన్నాయ పరాంకుశమ్ ।
ఆశాసే రమ్యజామాతృమునిరాజాయ మంగళమ్ ॥

జనకూటస్థులైన నమ్మాళ్వార్ల విషయంలో ప్రవత్తి చేసిన వరవరమునులనే యోగివర్యులకు మంగళాన్ని ఆశాసిస్తున్నాను.

7. నాథాయ నాథమునయే నమోవాకం వితన్వతే ।
మంగళం మమ నాథాయ మనోజ్ఞవరయోగినే ॥
ప్రపన్నకులానికి నాథులు అయిన నాథమునులకు నమోవాకాన్ని విస్తరింపజేసే వారు, నాకు నాథులైనవారైన వరవరమునులకు మంగళం.

8. పుండరీకాక్షపాదాబ్జే పుష్కలప్రేమ పుష్టతే ।
రమ్యజామాతృమునయే మాననీయాయ మంగళమ్ ॥
పుండరీకాక్షులనబడే ఉయ్యక్కొణ్డార్ శ్రీపాదపద్మాలలో పూర్ణమైన భక్తిని కల, మాననీయులైన రమ్యజామాతృమునికి మంగళం.

9. శ్రీరామమిశ్రచరణా వంతఃస్వాంతం వితన్వతే ।
సౌమ్యజామాతృమునయే సర్వజ్ఞాయాస్తు మంగళమ్ ॥
శ్రీరామమిశ్రులనే మణక్కాల్ నమ్మి శ్రీచరణాలలో తమ మనస్సును విస్తరింపజేసేవారు, సర్వజ్ఞులు అయిన సౌమ్యజామాతృమునికి మంగళం కలగాలి.

10. పాదయోః యామునేయస్య భక్తి ముద్వహతే పరామ్ ।
మంగళం రమ్యజామాతృమునీంద్రాయ మనస్వినే ॥
శ్రీయామునుల శ్రీపాదాలలో గొప్ప భక్తిని కల, మనస్వి అయిన వరవర మునులకు మంగళం.

11. శ్రీపరాంకుశదాసార్యపాదపద్మానుమోదినే ।
మంగళం మమ దేవాయ మనోజ్ఞవరయోగినే ॥
శ్రీపరాంకుశదాసులనే పెరియనంబి శ్రీపాదపద్మాలలో భక్తిని
కలవారు, నాకు దేవులు అయిన వరవరమునులకు మంగళం.
12. యతీంద్రప్రవణాయాస్మద్గురవే గుణశాలినే ।
ప్రయుంజే మంగళం రమ్యజామాత్యవరయోగినే ॥
శ్రీరామానుజుల విషయంలో ప్రావణ్యాన్ని కలవారు, మాకు ఆచార్యులు,
గుణా లతో శోభిల్లేవారు అయిన వరవరమునులకు మంగళం.
13. పూర్వాచార్యేషు సర్వేషు పూర్ణప్రేమానుబద్ధతే ।
మంగళం రమ్యజామాత్యమునీంద్రాయ దయాళవే ॥
పూర్వాచార్యులందఱిపట్ల పూర్ణమైన భక్తిని కల, దయాళువు అయిన
వరవర మునీంద్రులకు మంగళం.
14. భవ్యశ్రీశైలనాథార్యపరిపూర్ణకృపాజుషే ।
రమ్యజామాత్యమునయే మహాభాగాయ మంగళమ్ ॥
మంగళకరం అయిన, తిరువాయ్మొట్టపిచ్చైయొక్క, పరిపూర్ణం
అయిన కరుణను పొందే మహానుభావులు వరవరమునులకు మంగళం.
15. జ్ఞానభక్తివిరక్త్యాదికల్యాణగుణరాశయే ।
సౌమ్యజామాత్యమునయే సద్భిః సేవ్యాయ మంగళమ్ ॥
జ్ఞానం, భక్తి, లోకికవిషయాలలో విరక్తి మొదలైన కల్యాణగుణాల
రాశివంటివారు, సత్పురుషులచే సేవింపదగినవారైన సౌమ్యజామాత్య
మునికి మంగళం.
16. సాక్షా న్నారాయణాయాస్మదనుగ్రహవిధిత్వయా ।
మంగళం మర్త్యరూపాయ మనోజ్ఞవరయోగినే ॥
మనలను అనుగ్రహించడంకోసం మానవరూపాన్ని పొందిన
సాక్షాన్నారాయణుడైన వరవరమునులకు మంగళం.

17. వానాద్రియోగివరవేంకటయోగివర్య

శ్రీభట్టనాథమునివాదిభయంకరాధ్యాయః ।

రామానుజాచార్యవరదాచార్యనతార్తిహారి-

శ్రీదేవరాజగురవోఽష్ట దిశా గజా స్తే ॥

వానమామమలై జీయర్, తిరువేంగడ రామానుజ జీయర్, పరవస్తు పట్టర్ పిరాన్ జీయర్, ప్రతివాదిభయంకరమ్ అణ్ణన్, కందాడై అణ్ణన్, ఎఱుంబియప్పా, అప్పిళ్ళై, అప్పుళ్ళార్ అనే ఆచార్యులు ఎనిమిది మంది మీరు నియమించిన అష్టదిగ్గజాలు.

ప్రతివాదిభయంకరమ్ అణ్ణన్ అనుగ్రహించిన

వరవరమునిమంగళమ్

సుమారు 20 సం॥కు పూర్వం కాంచీపురంలో ముద్రింపబడ్డ “శ్రీవాది భీకరాచార్యసూక్తిమాలా” ద్వితీయభాగం నుండి ఈ స్తుతి గ్రహింపబడింది.

1. శ్రీమతే రమ్యజామాతృమునీంద్రాయ మహాత్మానే ।

శ్రీరంగవాసినే భూయా నిత్యశ్రీః నిత్యమంగళమ్ ॥

కైంకర్యలక్ష్మీశోభితులు, మహాత్ములు, శ్రీరంగంలో నిత్యవాసం చేసేవారు అయిన రమ్యజా మాతృ మునులకు నిత్యశ్రీః, నిత్యమంగళం కలగాలి.

2. శ్రీరంగాదిష్ఠలేశానం మంగళాశాసనం శుభమ్ ।

కుర్వతే సౌమ్యజామాతృమునయే నిత్యమంగళమ్ ॥

శ్రీరంగం మొదలైన దివ్యస్థలాలలోని అర్చామూర్తులకు మంగళా శాసనాన్ని చేసే సౌమ్యజా మాతృమునులకు మంగళం.

3. శ్రీరామానుజయోగీంద్రదర్శనాబ్ధిసుధాంశవే ।

సౌమ్యజామాతృమునయే సర్వజ్ఞాయాస్తు మంగళమ్ ॥

శ్రీరామానుజదర్శనం అనే అమృతసముద్రాన్ని ఉప్పొంగేటట్లు చేసే చంద్రుని వంటివారు, సర్వజ్ఞులు అయిన సౌమ్యజామాతృమునికి మంగళం.

4. శ్రీపతే శ్చరణాంభోజప్రేమామృతమహాబ్దయే ।

సౌమ్యజామాతృమునయే సత్సోద్రీక్తాయ మంగళమ్ ॥

శ్రీయఃపతి శ్రీచరణాంభోజాలపట్ల భక్తికి అమృతమహాసముద్రం వంటివారు, సత్వగుణోద్రేకాన్ని కలవారు అయిన సౌమ్యజామాతృమునికి మంగళం.

5. శ్రీరామానుజభాష్యార్థవ్యాఖ్యానాసక్తచేతసే ।

సౌమ్యజామాతృమునయే సదా భోగ్యాయ మంగళమ్ ॥

శ్రీరామానుజుల శ్రీభాష్యంయొక్క వ్యాఖ్యానంలో ఆసక్తిని కల మనస్సును కలవారు, భక్తులకు ఎల్లప్పుడూ భోగ్యులు అయిన సౌమ్యజామాతృమునికి మంగళం.

6. శ్రీమచ్ఛరారిసూక్తీనాం వ్యాఖ్యానైదగ్యశాలినే ।

సౌమ్యజామాతృమునయే సదాశ్లిష్టాయ మంగళమ్ ॥

నమ్మాళ్వార్ల శ్రీసూక్తులను వ్యాఖ్యానించడంలో గొప్ప చాతుర్యాన్ని కలవారు, సత్పురుషులచే సేవింపబడేవారు అయిన సౌమ్యజామాతృమునికి మంగళం.

7. శ్రీరామానుజపాదాబ్జప్రాప్యప్రాపకభావతామ్ ।

ప్రాప్తాయ సౌమ్యజామాతృమునయే నిత్యమంగళమ్ ॥

శ్రీరామానుజుల పాదపద్మాలే ప్రాప్యప్రాపకాలనే భావాన్ని పొందిన సౌమ్యజామాతృమునికి నిత్య మంగళం.

8. అష్టాక్షరబ్రహ్మవిద్యానిష్ఠాయాఽమితతేజసే ।

సౌమ్యజామాతృమునయే శౌరిహృద్యాయ మంగళమ్ ॥

అష్టాక్షర బ్రహ్మవిద్యానిష్ఠులు, గొప్ప తేజస్సును కలవారు, శౌరి అనబడే భగవానునకు మనోహరులైన సౌమ్యజామాతృమునికి మంగళం.

9. సదా ద్వయానుసంధానసాక్షాత్కృతమధుద్విషే ।

సౌమ్యజామాతృమునయే శాంతిభూషాయ మంగళమ్ ॥

ఎల్లప్పుడూ ద్వయానుసంధానంద్వారా భగవానుని తమ చిత్తంలో సాక్షాత్కరింప జేసికొన్నవారు, శాంతి అనే గుణానికి అలంకారంవంటి వారు అయిన సౌమ్యజామాతృమునికి మంగళం.

10. ప్రపన్నజనసందోహమందారాయ మహాత్మనే ।

సౌమ్యజామాతృమునయే సాత్త్వికేంద్రాయ మంగళమ్ ॥

ప్రపన్నజనసమూహానికి కల్పవృక్షంవంటివారు, మహాత్ములు, సాత్త్వికులలో గొప్పవారు అయిన సౌమ్యజామాతృమునికి మంగళం.

11. తులామాసేఽవతీర్ణాయ భోగిరాజాంశత శ్శుభే ।

మూలార్క్షే సౌమ్యజామాతృమునయే నిత్యమంగళమ్ ॥

ఆదిశేషుని అంశతో తులామాసంలో మంగళకరం అయిన మూల నక్షత్రంలో అవతరించిన సౌమ్యజా మాతృమునికి మంగళం.

12. శ్రీశైలేశగురో ర్దివ్యశ్రీపాదాంబురుహాలయే ।

సౌమ్యజామాతృమునయే సర్వదా నిత్యమంగళమ్ ॥

తిరువాయ్మొత్తిప్పిళ్ళై అనబడే శ్రీశైలేశుల దివ్య శ్రీపాదాలనే పద్మాలలో తుమ్మెదవంటివారు అయిన సౌమ్యజామాతృమునికి మంగళం.



శ్రీమణవాళమహామునుల తిరునక్షత్రతనియన్

తులాయా మతులే మూలే పాండ్యే కుంతీపురీవరే ।

శ్రీశేషాంశోద్భవం వందే రమ్యజామాతరమ్ మునిమ్ ॥

తులాయామ్ = తులామాసంలో, అతులే = సాటి లేని, మూలే = మూల అనే నక్షత్రంలో, పాండ్యే = పాండ్యదేశంలోని, కుంతీపురీవరే = కుంతీపురమనబడే ఆర్వూర్ తిరునగరిలో, శ్రీశేషా+అంశ+ఉద్భవం = ఆదిశేషుల అంశతో ఉద్భవించిన, రమ్యజా మాతరమ్ మునిమ్ = శ్రీవరవర మునులను, వందే = నమస్కరించి, స్తుతిస్తున్నాను.

(అతులే మూలే) - శ్రీమణవాళమహామునులు అవతరించిన మూలనక్షత్ర వైభవాన్ని ప్రతివాది భయంకరం అణ్ణన్ వరవరమునిశతక ప్రారంభంలో “యదవతరణ మూలం ముక్తిమూలం ప్రజానాం శతరిపుముని దృష్టామ్నాయ-సామ్రాజ్యమూలమ్, కలికలుషసమూలోన్మాదనే మూల మింధే స భవతు వరయోగీ నః సమస్తార్థమూలమ్” (ఏ మణవాళమహామునుల అవతారహేతువు అయిన మూల అనే నక్షత్రం లోకంలోని చేతనుల మోక్షానికి మూలకారణంగా ఉన్నదో, శ్రీశతకోపులు దర్శించిన ద్రావిడవేదాన్ని ప్రమాణసామ్రాజ్యంలో అభిషిక్తం చేయడానికి (పట్టాభిషేకం చేయడానికి) కారణమైనదో, కలిదోషాన్ని సమూలంగా పెళ్ళగించి వేయడానికి కారణమై వెల్గుతున్నదో- అటువంటి మూల అనే నక్షత్రంలో అవతరించిన మణవాళమహా మునులు దాసభూతులమైన మన సకలపురుషార్థాలకు హేతుభూతులు) అని కీర్తించారుకదా! అందువల్ల మూల నక్షత్రం అతులం అనడం అన్వర్థం. మణవాళమహామునుల తిరునాళ్ళపాట్టులోని భావంకూడా ప్రకృతంలో భావ్యం.

(శ్రీశేషాంశోద్భవమ్)- సంసారిచేతనోద్ధరణ కోసం భగవానుని ఆదేశం మేరకు భూలోకంలో భగవద్రామానుజులుగా అవతరించిన ఆదిశేషులు ఆ అవతరాంలో 120 సంవత్సరములు మాత్రమే వేంచేసి ఉన్నందున, మిగిలిన

80 సంవత్సరాల కాలం భూమండలంపై వేంచేసి ఉండడం కోసం తిరిగి వరవరమునులై అంతరించారని వారి వైభవాన్ని తెలిపే సంప్రదాయ చరిత్ర గ్రంథాలు పేర్కొంటున్నాయి. “సంప్రదాయచంద్రికై” అనే తమప్రబంధంలో అప్పిళ్ళాన్ అనే వరవరముని శిష్యులు ఈ విషయాన్ని ప్రస్తావించారు. “దుగ్ధోదన్వద్దవళమధురం శుద్ధసత్త్వైకరూపం రూపం యస్య స్ఫుటయతితథాం యం ఫణీంద్రావతారమ్” (పాలసముద్రమువలె తెల్లనిది, మధురమైనది, పూర్తి సాత్విక గుణాన్ని కల్గినది అయిన శ్రీవరవరమునుల రూపం వారు ఆదిశేషుల అవతారమనే విషయాన్ని బాగా తెలుపుతున్నది) అని అంటూ వీరి అవతార మహిమను తెలిసిన అణ్ణన్ వరవరముని శతకంలో పలికారు. తమ ఆదిశేషరూపాన్ని వరవరమునులు పలు సందర్భాలలో ప్రదర్శించిన వైనం వీరి చరిత్రలో గమనించవచ్చు.

(రమ్యజామాతరమ్ మునిమ్)- “అత్మకియమణవాళన్” (అందమైన పెళ్ళికొడుకు) అనే పేరు శ్రీరంగనాథుని నామం. దీనిని వరవరమునుల తల్లి తండ్రులు వీరికి నామకరణమహోత్సవ సమయంలో పెట్టారు. ఈనామానికి సంస్కృతీకృతరూపమే రమ్యజామాతృనామం. వీరు సన్న్యాసాశ్రమస్వీకారాన్ని చేసినపుడు శ్రీరంగనాథుడు వీరి పూర్వపు పేరు అయిన అత్మకియమణ వాళనామంతోనే వ్యవహరింపబడాలని “నీర్ నమ్ముడైయ నామమాన మున్ తిరునామత్తైయే ముగ్రీన్ నడత్తుమ్” (వీరు నాపేరునే కలిగి ఉండండి) అని అంటూ ఆజ్ఞాపించినందున “రమ్యజామాతృముని”గా వీరు ప్రసిద్ధి చెందారు. అటువంటి వరవరమునులను “వందే” - “శివైయాల్ శొల్లాల్ శెయ్కైయినాల్” అని అన్నట్లు మనసా, వాచా, కర్మణా సేవిస్తున్నాను -అని భావం. ఈ శ్లోకంలోని ఇంతకంటే విశేషాలు ఆచార్యసన్నిధిలో ఉపదేశ పూర్వకంగా గ్రహించడం ఉచితం. కనుక విస్తరించడంలేదు.

నిత్యతనియన్

శ్రీశైలేశదయాపాత్రం ధీభక్త్యాదిగుణార్ణవమ్ ।

యతీంద్రప్రవణం వందే రమ్యజామాతరం మునిమ్ ॥

తిరువాయ్మొత్తి ప్పిళ్ళై దయకు పాత్రమైనవారు, జ్ఞానం భక్తి మొదలైన గుణాలకు సముద్రం వంటివారు, శ్రీరామానుజుల పల్ల గొప్ప భక్తిని కలవారైన శ్రీ వరవరమునులను నమస్కరిస్తున్నాను.

వాళ్ళిత్తిరునామమ్

1. ఇప్పువియిల్ అరజ్జేశర్క్కడళిత్తాన్ వాళ్ళియే

ఎళ్ళిల్ తిరువాయ్మొత్తిప్పిళ్ళై యిళైయడియోన్ వాళ్ళియే

ఐప్పిళియిల్ తిరుమూలత్తవరిత్తాన్ వాళ్ళియే

అరవరశప్పెరుళ్ళోది యనన్దనెన్నుమ్ వాళ్ళియే

ఎప్పొళ్ళుదుమ్ శ్రీశైల మేత్తవన్దోన్ వాళ్ళియే

ఏరారు మెతిరాశ రెన వుదిత్తాన్ వాళ్ళియే

ముప్పురినూల్ మణివడముమ్ ముక్కోల్ తరిత్తాన్ వాళ్ళియే

మూదరియ మణవాళమామునివన్ వాళ్ళియే

ఇప్పువియిల్ = ఈభూమిలో, అరజ్జేశర్క్కు = శ్రీరంగనాథునకు, ఈడు = తిరువాయ్ మొత్తి ప్రబంధానికి నమ్మిళ్ళై కృపజేసిన ఈడు అనే వ్యాఖ్యను, అళిత్తాన్ = అనుగ్రహించిన వరవరమునులు, వాళ్ళియే = వర్తిల్లాలి, ఎళ్ళిల్ = ప్రకాశించే, తిరువాయ్ మొత్తిప్పిళ్ళై = తిరువాయ్మొత్తిప్పిళ్ళై అనే ఆచార్యుల, ఇళై అడియోన్ = శ్రీపాదద్వంద్వాన్ని కలవారు, వాళ్ళియే = వర్తిల్లాలి, ఐప్పిళియిల్ = అల్పిళిమాసంలోని, తిరు మూలత్తిల్ = మూల అనే నక్షత్రంలో, అవతరిత్తాన్ = అవతరించినవారు, వాళ్ళియే = వర్తిల్లాలి, అరవు అరశ ప్పెరుమ్ శోది = సర్పాలకు ప్రభువు అయిన గొప్ప జ్యోతిస్సర్పరూపుడు, అనన్దన్ = అనంతుడు అయిన వరవరమునులు, ఎన్నుమ్ = ఎల్లప్పుడు, వాళ్ళియే = వర్తిల్లాలి, ఎప్పొళ్ళుదుమ్ = ఎల్లప్పుడూ, శ్రీశైలమ్ = శ్రీశైలమనబడే వేంకటాచలాన్ని, ఏత్త వన్దోన్ = స్తుతించడంకోసం వచ్చిన వరవరమునులు, వాళ్ళియే = వర్తిల్లాలి, ఏర్ ఆరుమ్ = సౌందర్యం నిండిన, ఎతిరాశర్ = యతిరాజులే, ఎన = అని భావించేటట్లు, ఉదిత్తాన్ = అవతరించిన

వరవరమునులు, వాఙ్మయే = వర్ణిల్లాలి, ముప్పురి నూల్ = యజ్ఞోపవీతాన్ని, మణి వడముమ్ = తులసి, తామరపూసల మాలెలను, ముక్కోల్ = త్రిదండాన్ని, తరిత్తాన్ = ధరించిన వరవరమునులు, వాఙ్మయే = వర్ణిల్లాలి, మూదు అరియ = సనాతనులైన, గొప్పవారైన, మణవాళమహామునివన్ = మణవాళమహామునులు, వాఙ్మయే = వర్ణిల్లాలి.

2. మున్నై మత్తై త్తమిత్త్ర్ విరిక్కుమ్ ముత్తిరై కై వాఙ్మయే

మున్నూలుమ్ తిరుమార్బుమ్ ముక్కోలుమ్ వాఙ్మయే

ఉన్దియు మొత్త తిరువరైయు ముచ్చైయత్తుకుమ్ వాఙ్మయే

ఒరునాళుమ్ మఱక్కవొణ్ణ వొళిముఱువల్ వాఙ్మయే

శిన్నై తిరైక్కొణ్ణరుళుమ్ తిరుమేని వాఙ్మయే

శెత్తుజ్జరుణై కుడియిరుక్కుమ్ తిరునయనమ్ వాఙ్మయే

వన్దరుళి యెన్నై ఎడుత్త మలర్త్తాళ్గళ్ వాఙ్మయే

మణవాళమహామునివన్ వాయ్క్కిన్బన్ వాఙ్మయే

మున్నై మత్తై = ప్రాచీనమైన సంస్కృతవేదాన్ని, తమిత్త్ర్ = ద్రావిడవేదాన్ని, విరిక్కుమ్ = వ్యాఖ్యానించే, ముత్తిరై కై = వ్యాఖ్యానముద్రను కల వరవరమునుల శ్రీహస్తం, వాఙ్మయే = వర్ణిల్లాలి, మున్నూలుమ్ = (వరవర మునుల) యజ్ఞోపవీతం, తిరు మార్బుమ్ = అందమైన వక్షస్థలం, ముక్కోలుమ్ = త్రిదండం, వాఙ్మయే = వర్ణిల్లాలి, ఉన్దియుమ్ = నాభి, ఒత్త = దానికి తగిన, తిరు వరైయుమ్ = అందమైన నడుము, ఉచ్చై = కాషాయంయొక్క, అత్తుకుమ్ = అందం, వాఙ్మయే = వర్ణిల్లాలి, ఒరు నాళుమ్ = ఏనాడూ, మఱక్క ఒణ్ణా = మఱువలేని, ముఱువల్ = చిఱునప్పు, వాఙ్మయే = వర్ణిల్లాలి, శిన్నై = మనస్సుయొక్క, తిరై కొణ్ణ = తెరను తీసి, అరుళుమ్ = అనుగ్రహించే, తిరుమేని = దివ్యమంగళరూపం, వాఙ్మయే = వర్ణిల్లాలి, శెత్తుమ్ = నిబిడమైన, కరుణై = కరుణ, కుడి ఇరుక్కుమ్ = నివాసం ఉండే, తిరు నయనమ్ = తిరునేత్రాలు, వాఙ్మయే = వర్ణిల్లాలి, వన్దరుళి = నాదగ్గరకు వచ్చి, ఎన్నై =

నన్ను, ఎడుత్త = ఉద్ధరించిన, మలర్ త్తాళ్ గళ్ = తామరపూలవంటి శ్రీపాదాలు, వాళ్ళియే = వర్దిల్లాలి, వాయ్ కు ఇన్నన్ = వాక్కుకు ఆనందాన్ని కల్గించే, మణవాళమామునివన్ = వరవరమునులు, వాళ్ళియే = వర్దిల్లాలి.

3. తినైప్పొమ్మదుమ్ తనై మఱవా చ్చినైతన్దాన్ వాళ్ళియే

శీర్ తిరువాయ్మొత్తిప్పిళ్ళై తిరువడియోన్ వాళ్ళియే

నినైప్పోర్కళ్ పిఱవినై నీక్కుమవన్ వాళ్ళియే

నీళ్ళువియిల్ తన్ పుకళ్ళై నిఱుత్తినాన్ వాళ్ళియే

అనైత్తాళ్వార్కలైప్పారుళై ఆయ్ న్దరైప్పోన్ వాళ్ళియే

అమ్మకారు మెతిరాశఱ్కున్పుడైయోన్ వాళ్ళియే

ఎనైప్పోలుమ్ పావియర్ కట్టిరజ్జుమవన్ వాళ్ళియే

ఎన్నప్పన్ మణవాళమామునివన్ వాళ్ళియే

తినై ప్పొమ్మదుమ్ = క్షణకాలం కూడా, తనై = తనను, మఱవా = మఱవని, శిన్దై = మనస్సును, తన్దాన్ = అనుగ్రహించిన వరవరమునులు, వాళ్ళియే = వర్దిల్లాలి, శీర్ = కల్యాణగుణాలను కల, తిరువాయ్మొత్తిప్పిళ్ళై = తిరువాయ్మొత్తిప్పిళ్ళైయొక్క, తిరు అడియోన్ = శ్రీపాదాలను ఆశ్రయించిన వరవరమునులు, వాళ్ళియే = వర్దిల్లాలి, నినైప్పోర్కళ్ = తమను ధ్యానించే వారి, పిఱవితనై = జన్మను, నీక్కుమవన్ = లేకుండాచేసే వరవరమునులు, వాళ్ళియే = వర్దిల్లాలి, నీళ్ పువియిల్ = విశాలమైన భూమండలంలో, తన్ పుకళ్ళై = తన కీర్తిని, నిఱుత్తినాన్ = స్థిరంగా నిలిపిన వరవరమునులు, వాళ్ళియే = వర్దిల్లాలి, అనైత్తు ఆళ్వార్కళ్ = అందఱు ఆళ్వార్ల, కలై ప్పారుళై = శాస్త్రాల (దివ్యప్రబంధాల) పొరుళై = అర్థాన్ని, ఆయ్ న్ద = విచారించి, ఉరైప్పోన్ = వ్యాఖ్యానించే వరవరమునులు, వాళ్ళియే = వర్దిల్లాలి, అమ్మకు ఆరుమ్ = సౌందర్యం నిండిన, ఎతిరాశఱ్కు = యతిరాజుల విషయంలో, అన్ను ఉడైయోన్ = భక్తిని కల వరవరమునులు, వాళ్ళియే = వర్దిల్లాలి, ఎనైప్పోలుమ్ = నావంటి, పావియర్ కట్టు = పాపులకు, ఇరజ్జుమవన్ = దయచూపే

వరవరమునులు, వాల్మీయే = వర్తిల్లాలి, ఎన్ అప్పన్ = నాతండ్రి అయిన, మణవాళమామునివన్ = మణవాళమహా మునులు, వాల్మీయే = వర్తిల్లాలి.

తిరునాళ్ పాట్టు

శెన్దమిత్త్ర వేదియర్ శిన్దై తెళిన్దు శిఱన్దు మకిత్త్రన్దిడునాళ్

శీరులకారియర్ శెయ్దరుళ్ నఱ్కులై తేళు పొలిన్దుడునాళ్

మన్దమది పువి మానిడర్తళ్ళై వానిలుయర్త్తిడునాళ్

మాళఱు శానియర్శే రెతిశాశర్తమ్ వాల్క్క్రు ముళైత్తిడునాళ్

కన్దమలర్ పొత్తీర్ శూత్త్ర్ కురుకాదిపన్ కలైకళ్ విళగ్గిడునాళ్

కారమర్మేని యరజ్గర్క్కు ఇళైకణ్కళ్ కళిత్తిడునాళ్

అన్దమిల్ శీర్ మణవాళముని పురనవతారమ్ శెయ్దిడునాళ్

అత్త్రకు తికత్త్రన్దిడుమైప్పిళియిల్ తిరుమూలమదనైనాళే

శెమ్ తమిత్త్ర వేదియర్ = ఋజువైన, అందమైన ద్రావిడవేదాన్ని తెలిసిన పండితుల, శిన్దై = మనస్సు, తెళిన్దు = తేటపడి, శిఱన్దు = గొప్పతనాన్ని పొంది, మకిత్త్రన్దిడునాళ్ = ఆనందించే సుదినం, శీర్ ఉలకారియర్ = కల్యాణ గుణగరిష్ఠులైన శ్రీపిళ్ళైలోకాచార్యులవారు, అరుళ్ శెయ్ద = అనుగ్రహించిన, నల్ కలై = గొప్ప శాస్త్రం అయిన శ్రీవచనభూషణంయొక్క, తేళు = తేజస్సు, పొలిన్దుడునాళ్ = వర్తిల్లే సుదినం, మన్ద మది = మందమతులైన, పువి = భూమి లోని, మానిడర్తళ్ళై = మానవులను, వానిల్ = పరమపదంలోనికి, ఉయర్త్తిడు నాళ్ = ఉద్ధరించే సుదినం, మాళు అఱు = దోషం లేని, శానియర్ = జ్ఞానులు, శేర్ = ఆశ్రయించే, ఎతిరాశర్తమ్ = యతిరాజుల, వాల్క్క్రు = ఉజ్జీవనం, ముళైత్తిడునాళ్ = అంకురించే సుదినం, కన్ద మలర్ = సుగంధాన్ని కలిగిన పూలను కల, పొత్తీర్ = తోటలు, శూత్త్ర్ = చుట్టి ఉండే, కురుకు = కురుకాపురికి (ఆత్మార్తిరునగరికి), అదిపన్ = ప్రభువు అయిన నమ్మాత్మార్ల, కలైకళ్ = శాస్త్రాలు (ప్రబంధాలు), విళగ్గిడునాళ్ = వెలిగే సుదినం, కార్ అమర్ మేని = మేఘంవంటి మేనిని కల, అరజ్గిట్టై = శ్రీరంగనాథుని, కణ్గళ్ =

తిరునేత్రాలు, కళిత్రిడునాళ్ = సంతోషించే సుదినం, అన్దమ్ ఇల్ = అంతులేని, శీర్ = మహిమను, (కల్యాణగుణాలను) కల, పరన్ = సర్వోత్కృష్టులైన, మణవాళముని = మణవాళమహాముని, అవతారమ్ శెయ్దిడునాళ్ = అవతరించిన సుదినం, ఏది? అని అంటే, అత్తుకు = అందం, శోభ, తికత్తన్దిడుమ్ = ప్రకాశించే, ఐప్పిళియిల్ = అల్పిళి మాసంలోని, తిరుమూలమ్ అదనైనాళే = అందమైన మూల అనే నక్షత్రమే.

వాత్తి తిరువాయ్మొత్తిప్పిచ్చై మాతకవాల్
వాత్తుమ్ మణవాళమామునివన్ - వాత్తియవన్
మాఱన్ తిరువాయ్మొత్తి ప్పొరుళై మానిలత్తోర్
తేఱుప్పడి యురైక్కుమ్ శీర్

తిరువాయ్మొత్తిప్పిచ్చై గొప్ప దయవల్ల ఉజ్జీవించే మణవాళమామునులకు మంగళం. తిరువాయ్మొత్తి ప్రబంధం దివ్యార్థాన్ని ఈలోకంలోనివారంతా స్పష్టంగా తెలిసేటట్లు వివరించే వారి గొప్పతనానికి మంగళం.

అడియార్కళ్ వాత్తు యరజ్జనకర్ వాత్తు
శడకోపన్తణ్డమిత్తనూల్ వాత్తు - కడల్ఘాత్తన్ద
మణ్ణలకమ్ వాత్తు మణవాళమామునియే
ఇన్నుమొరు నూగ్ర్గ్రాణ్డిరుమ్

దాసులు ఉజ్జీవించేటట్లు, శ్రీరంగనగరం ఉజ్జీవించేటట్లు, శరకోపులు అనుగ్రహించిన చల్లని ద్రావిడవేదం ఉజ్జీవించేటట్లు, సముద్రపరివేష్టితం అయిన భూలోకం అంతా ఉజ్జీవించేటట్లు ఓ మణవాళమహాముని! ఇంకా ఒక నూటేండ్లు వేంచేసి ఉండండి.



శ్రీవరవరమునివరాష్ట్రోత్తర శతనామస్తోత్రమ్

(దేవరాజగురుకృతమైన శ్రీవరవరముని శతకానికి వాధూల వీరరాఘవాచార్య స్వామి ప్రసాదించిన సంస్కృత వ్యాఖ్యానం ముంబయి నగరంలోని వేంకటేశ్వర స్టీమ్ప్రెస్ లో ఇప్పటికి సుమారు 107 సంవత్సరములకు ముందు దేవనాగరిలిపిలో ముద్రింపబడింది. ఆ గ్రంథంలో చివర ఈ అష్టోత్తర శతనామ స్తోత్రం కూడా ముద్రింపబడింది.)

1. శ్రీశైలేశదయాపాత్రం ధీభక్త్యాదిగుణార్ణవః ।
యతీంద్రప్రవణో రమ్యజామాతృమునిశేఖరః ॥
2. తులామూలావతీర్ణశ్చ శేషాంశకలితోదయః ।
శుభగః కరుణాసింధుః సూరిసంతోషకారకః ॥
3. త్రిదండపాణిః కాషాయచేలో ధవళవిగ్రహః ।
శిఖీ యజ్ఞోపవీతీ చ శ్రీమాన్ సర్వజగద్గురుః ॥
4. దివ్యోర్ధ్వపుండ్రదీప్తాంగః తులసీమాలికాంచితః ।
పుండరీకాక్షో మహాన్ పురుషపుంగవః ॥
5. రంగేశమంగళార్థీ చ రమణీయగుణాకరః ।
జగదుజ్జీవనకరో జానకీనాథజీవనః ॥
6. ప్రపన్నచాతకాంభోదః పరివ్రాజకమండనః ।
శ్రీవైష్ణవకులాంభోజభాను రాశ్రితకల్పకః ॥
7. భట్టనాథార్యసేవ్యాంఘ్రిః వరదార్యప్రియంకరః ।
శ్రీవానాచలరామానుజార్య పూజ్యపదద్వయః ॥
8. అష్టవిద్వత్పరివృతః సర్వసూరినిషేవితః ।
లోకపావనచారిత్రః సౌమ్యః పాపవినాశనః ॥
9. శ్రీరంగనాయకీపుణ్యపుంజసత్త్వనికేతనః ।
శ్రీజిహ్వవదధీశాన దాసభాగ్యఫలోదయః ॥

10. పరాంకుశపదాంభోజభృంగః కల్యాణసాగరః ।
శుచ్చి ర్భక్తినిధిః జ్ఞానదీప్తో వైరాగ్యభూషణః ॥
11. శ్రీరంగనిలయః సర్వవేదవేదాంతపారగః ।
సర్వజ్ఞమౌళిః సారజ్ఞో ద్రావిడామ్నాయవర్ధనః ॥
12. వ్యాఖ్యాతజగదాచార్యప్రబంధోవైదికోత్తమః ।
శ్రీరామానుజసిద్ధాంతవర్ధనః కలినాశనః ॥
13. శ్రీరామానుజసంబంధదాయకః శ్రీవిధాయకః ।
రామానుజార్యపారమ్యస్థాపకః తత్త్వదీపకః ॥
14. మృదుః సర్వసమః శాంతో దాంతః స్వామీ చ వత్సలః ।
శేషీ సుశీలః సుశ్లోకః సుభాషీ మోక్షదాయకః ॥
15. హితవాదీ హితకరః ప్రియవాదీ ప్రియంకరః ।
సులభః సిద్ధధర్మాభిరక్షణో దేశికోత్తమః ॥
16. శ్రీరంగనాయకాచార్యః సేవకావ్యాజబాంధవః ।
మంత్రరత్నార్థనిష్ఠాతో మంత్రసారతమార్థవిత్ ॥
17. బదరీతాపసోద్గీతశోకః సుశోకవందితః ।
అస్తోకమహిమా లోకప్రకాశో లోకజీవనః ॥
18. గోదాపాదాబ్జసద్భక్తః కుశలీ కోవిదస్త్రియః ।
సర్వపూర్వోత్తరాచార్య సుధాసాగరచంద్రమాః ॥
19. పూర్ణచంద్ర ప్రభాసాంద్రః పూర్ణకామః పురాణవిత్ ।
దేవదేవప్రియో దివ్యప్రభావో దీనశేవధిః ॥
20. సత్యవాక్ దక్షిణకలారక్షకో ధరణీధరః ।
ప్రాపకః ప్రాప్యభూతశ్చ ప్రజ్ఞావాన్ ప్రతిభాకరః ॥
21. అర్థపంచకయాథాత్మ్యదాయీ దాస్యామృతప్రదః ।
శ్రీనృసింహార్యసంసేవ్యః శ్రీమాన్ వరవరో మునిః ॥
ఇదం శ్రీరమ్యజామాత్యమునే రష్టోత్తరం శతమ్ ।
దివ్యనామ మహాపుణ్యం పశ్యతః పాపనాశనమ్ ॥

శ్రీమణవాళమహామునుల తిరుమంజన కృత్తియమ్

కాషాయశోభ కమనీయ శిఖానివేశం
దండత్రయోజ్జ్వలకరం విమలోపవీతమ్ ।
ఉద్యద్దినేశనిభ ముల్లసదూర్వపుండ్రం
రూపం తవాస్తు యతిరాజ! దృశోర్మమాగ్రే ॥

శ్రీ భూభ్యాం రంగనాథే శతజిదుపనిషద్వాక్రియాం శ్రోతుకామే
శేష స్సంతోషయిష్యన్ వరవరమునితాం ప్రాప్య యో వర్తతేగ్రే ।
కాషాయశ్రీతులస్యంబుజ మణిసుశిఖాయజ్ఞసూత్రత్రిదండైః
భాంతం శుభ్రోర్వపుండ్రం స్మర హృదయ! సదా కోశముద్రాంకహస్తమ్.

పోదచ్చివన్దపరిమళమ్ వీశిష్టదుక్కుణిత్త
శీదక్కుమలత్తై నీరేఱ వాట్టి చ్చిఱన్దడి ఎన్
ఏదగ్రైగ్రై మాగ్రైగ్రై మణవాళ యోగి యినిమైతరుమ్
పాదక్కుమలక్కుళ్ వాట్ఱియరో పాదక్కుమలక్కుళ్ వాట్ఱియరో

- 1) అరజ్గనకరీడుదనై అళిత్తరుళుమ్ పెరుమాళ్ !
 - 2) అత్తుకాన కురుకూరిల్ అవతరిత్త! పెరుమాళ్ !
 - 3) అరవరశప్పరుళ్జోతి యనన్దనెన్నుమ్ పెరుమాళ్ !
 - 4) అరుళరక్కుళ్ శ్రీశైలమేత్త వన్ద పెరుమాళ్!
 - 5) ఇరవుపకల్ ఎతిరాశరడి మక్కిమ్మమ్ పెరుమాళ్!
 - 6) ఇన్నిలత్తిల్ పిఱవిదనై మక్కిమ్మన్దరైక్కుమ్ పెరుమాళ్!
 - 7) తిరుమాక దిగ్గజక్కుళిట్టరుళుమ్ పెరుమాళ్!
 - 8) దేవపిరానడియిణ్ణైయిల్ అన్నపూణ్ణ పెరుమాళ్!
- నమ్మణవాళమామునిప్పెరుమాళ్!
- 9) పల్పుమెన త్రికమ్మమ్ పైళ్ళమ్మలున్దన్ పల్లవమే విరలుమ్
పావన మాకియ పైన్దవరాడై పడిన్ద మరుక్కుమ్మకుమ్

ముప్పురినూలొడు మున్ కైయిలేన్దియ ముక్కోల్తన్నమ్మకుమ్
 మున్నవర్ తన్నిడుమొమ్మికళ్ నిత్తెన్దిడు ముఱువల్ నిలావమ్మకుమ్
 కట్టుకమే విట్టి కరుణై పొట్టిన్దిడు కమలక్కణ్ణమ్మకుమ్
 కారిశుతన్ కమ్మల్ శూడియ ముడియుమ్ కననట్టికై ముడియుమ్
 ఎప్పొమ్మదుమ్ వరయోగి యిన్వడివు ఎన్నిదయత్తుళదాల్
 ఇల్లై యెనక్కెదిరిల్లై యెనక్కెదికిల్లై యెనక్కెదిరే

1. దేవరీరుడైయ తిరువడిత్తామరైకళిన్ భోగ్యతాతిశయత్తుక్కు ఒరు పోలియాక గంభీరాంభన్నముద్భూత సుమృష్టనాళరవికరవికసిత మానదోర్ శెన్దామరైప్పువై అదినుడైయ గర్వసర్వస్వనిర్వాపణ పూర్వకమాక త్తిరువడి కళిన్కీర్త్త అముక్కి, అదిన్ తలైమేల్ వెగ్గిరియుడన్ వీగ్గిరిరుక్కుమ్ ఇరుప్పినమ్మకుమ్.
2. వంకజరజన్నమ్ పాదారుంతుదమామ్బడి చేటీజనలోచనచర్చా- సహసాకుమార్యశాలినికళాన పిరాట్టిమారుమ్ పిడిక్క క్కూశుమ్బడి వుప్పహానను కుమారతరరాన పెరియపెరుమాళుక్కుమ్ మొత్తెన్న పజ్జశయనమాయ్, అత్యంతసుకుమారరాన దేవరీర్ తమక్కాననమాయ్ క్కొణ్ణ తొణ్ణపూణ్ణ పుణ్ణరీకత్తుక్కు స్వదాస్యార్థసారస్యాదికళై యూట్టుకైక్కు తదాస్యాంతరత్తిల్ శొరుకియిట్టువైత్తాప్పోలే మత్తెత్తిట్ట ఇడత్తిరువడికళుమ్
3. సంసరణదవదహనదందహ్యమానసకలజగదవనవర - సంతత చింతా సమాక్రాంతియాలే విధృతతయా ఫణిపతిశయన శయానరాన పెరియ పెరుమాళుడైయ యోగనిద్రాముద్రాను- కారియాక ఇడత్తాడైయిన్మేల్ వళర్త్తి, క్కణ్ణారక్కణ్ణ కట్టినదోర్ కాదలు గ్గిర్రార్క్కు ము గ్గిర్రాట్టుక క్కాట్టియిట్ట వలత్తిరువడికళుమ్,
4. పరబ్రహ్మభూతపరమపురుషవిషయకసంగ కామాత్యుద్దీపకరాన మన్నియ శీర్ మాఱనెన్నుమ్ మాఱనుక్కు దేవరీరుడైయ పదసరసిజన్యాజేన కుసుమ శరసహితమాక వమైత్తువైత్త అమ్బరాత్తాణి కళ్పోలే ఇల్లైత్తువైత్త కణ్ణక్కాళ్ కళుమ్.

5. కీర్తీనోక్తి క్రి.ళర్కిష్ట శుడర్చోదినెల్లజ్జ్ ఆసనాభిఘాతత్తాల్ మఱియుండ్లు శుభ్రీత్తాప్సోలే ఇరణ్డరుమమ్ తిరణ్డరుండ్లు మడియుండ్లు ముల్లున్దాల్ కళుమ్
6. కన్దళిత్రకదళీకాణ్డకరికరభజ్జళె వెన్టు అడిపెరుత్తు నునిశిఱుత్తు మదనుదెన్టు మాంసలజ్జళాయ్ విళజ్జుకిష్ట తిరుత్తాడైకళుమ్,
7. శతప్రమథనశమథనసార్వభౌమజైత్రయాత్రారథమ్పాన్ద దేవరీర్ తిరుమేనిక్కు క్కీఱ్ఱురుండ్లువరుమ్ ఇరణ్డ చక్రమణ్డళజ్జళోపాన్ద పృథునితమ్బుబిమ్బజ్జళుమ్
8. తిరువరైయిల్ కడితొడజ్జీ క్కణైక్కాల్కళ్ నడువళపుమ్ ఉళ్ళుళ్ళ వడివల్తుక్కు అత్యన్ద్రప్రకాశకమాయ్, పారుత్తముడన్ ధరిత్తిరున్ద కమనీయ కాసాయముమ్,
9. ఇడవరుకిల్ తొడైయడియిల్ తొజ్జుకిష్ట తలైప్పడనే నడుక్కోత్తు, మడిత్తుడుత్త సర్వోత్తరోయోత్తరీయముమ్,
10. సంధ్యారాగరంజితమాన శారదాభ్రత్తిల్ తనిత్తెఱ్ఱున్దోర్ కొడిమిన్దల్ నిలైనిన్టు పడర్న్దాప్సోల్ అరైచ్చివన్దవాడైయిన్మేల్ నెళిన్దుకొణ్డ విగవిగన్ద పాన్దరై నాణ్పూణ్డవల్తుకుమ్,
11. భవదనుభవరసవివశరుడైయ వభినివేశపాశపరిభ్రామిత- మతిమంధాన మధ్యమానమానసాందర్యదుగ్ధసింధువానదు శుగ్రగ్రోరుమ్తిరైన్దెఱ్ఱున్దు నడుక్కుఱ్ఱిత్తిట్ట శుభ్రీపోల్ శున్దరమామ్ ఉన్దిమలరుమ్,
12. వినయముడన్ వీశుకిష్ట వెట్టివేర్ విశిటికళాల్ అత్యంత ఘనుఘమిత శనై:శనై: ప్రసరన్ మందగంధవహవిహరణ-విశేషజ్జళాలే దేవరీరుడైయ దివ్యలావణ్యతరంగీణీపార్వభాగజ్జళిల్ ఇరణ్డలైవరితై వరమ్బినాప్సోల్ ఇరుపక్కముమ్ తికళ్లికిష్ట త్రివళికళుమ్,
13. “మా మేక” మెన్దరై అభినయిత్తు క్కొట్టువదుపోల్ నెళ్ళుక్కు నేరాక క్కొజ్జుమ్ శాయ్తజ్జలిత్త తిరుక్తైకళుమ్,
14. తజ్జవలైమేల్ తజ్జితొజ్జుకిష్ట శజ్జీలికళోడిణక్కముగ్రగ్గణైక్తైకళుమ్,
15. అభినవతరదరవికన్వరసరసిజనరముకుళతళత్తళాయమాన నిజాజ్జలీ శిఖాంగుళీశోభైయై నిజహృదయజలజదళైకరసికహార్ద జనార్దననుక్కు అవనమిత్తుక్కొట్టుకైయోల్ ముఱుక్కియిట్ట మున్దైకళుమ్,

16. అఘటితఘటనాసమర్థవతుర్బుజభుజదుర్భరవిభూతిద్వయ భరభరణార్థ మాక కృ.నకమయగిరివరక్కళిరణ్ణై వెళిరణ కృ.భీత్తు పుకరెల్లు కృ.జైన్లు తాణాక్కి మడుత్రాప్పోల్ ఇరణ్ణట్టత్తిలుమ్ తిరణ్ణరుణ్ణ, నీణ్ణ, దృఢతరక్కళుమాయ్, శిరీషకుసుమ - సాకుమార్యమ్ తిరణ్ణ వడిపుకొణ్ణా ప్పోల్ అత్యంతమృదు - లక్కళుమాయ్, ²²సాక్షాత్ భుజగపతి భోగాత్మ కత్వప్రత్యాయ- కక్కళుమాయ్ విళజ్గుకిన్ఱ బావచదణ్ణక్కళుమ్,
17. హృదయాంతర్నిహితబ్రహ్మపురగోపనార్థ మిట్ట హాటకమయ కవాటపుటమ్పోల్ పళపశ్చెన్ఱకన్ఱ గాఢవ్యూఢమాయ్, వయఃపరిమాణ సూచనార్థమాక క్కొ.జ్జమ్ తళర్న్దదుపోల్ విళజ్గుకిన్ఱ విశాలవక్షఃస్థలముమ్,
18. అమృతశెణ్ణాడుకిఱ అమ్మార్చినఱ్ఱికిల్ అమృఱ్ఱాల్పట్టు మయజ్గి విఱ్ఱుకిన్ఱ మనోనయనయుగళక్కళ్ మూన్ఱుక్కుమ్ కైప్పిడికొడుత్తు, అవ్త్రై త్తోళఱ్ఱికిల్ తువక్కుకైక్కు. త్తోజ్గనిట్ట అవలంబసూత్ర- త్రయమ్పోన్ఱ సాదామనీ సవర్ణసావర్ణ యజ్ఞసూత్రముమ్,
19. సేశ్వరవిభూతిద్వయత్తుక్కుమ్ నిఱ్ఱిల్కొడుత్తు వళర్న్ద, విశాలక్కళు మాయ్, గిరివరశిఖరసుఖప్రతిష్ఠితసింహస్కంధసంధిబంధసంస్థాన బద్ధస్పర్దక్కళు మాయ్, శరిన్ఱయర్న్ద విళజ్గుకిన్ఱ తిరుత్తోళ్కళుమ్,
20. కంతరుద్దప్రణవాక్షరక్కళ్ కఱ్ఱుత్తుళ్లే నెరుక్కు.ణ్ణ, విమ్మి ప్పుఱమ్ పాశిన్ఱాప్పోల్ రేఖాత్రయవిభక్తాంగమాయ్, క్రముకతరుణ- గ్రీవాకమ్బు ప్రతిమమాయ్ విళజ్గుకిన్ఱ తిరుక్కు.ణ్ఱిన్ఱుకుమ్,
21. శుగ్రీమమొళిపట్టమ్ శూఱ్న్దశోది పరన్దెన్ఱిఱపడియే శారదశర్వరీ పర్వాగ్ర సమయసమేధితసకలకలాపూర్ణసర్వాహ్లాదకరమాన, మఱుక్కు.ణ్ఱు త్తిన చంద్రమండలత్తైయుమ్, అప్పొదలర్న్ద శెన్ఱామరైప్పువైయుమ్ సహజకాంతి తైత్త్యమార్దవసౌరభ్యాదికళాల్ అధఃకరిత్తు, కిట్టిన్ఱారై మైయలేగ్రీగ్రమయక్కుమ్ మాయమన్దిరమాయ్ విళజ్గుకిన్ఱ స్మయమాన ముఖారవిందముమ్,
22. నిష్ఠనానిల్లా నెళ్ళు పిణిప్పుణ్ణుమ్ పడుక్కు.ణ్ణిక్కు.యిగ్రీగ్గు చ్చురుళ్కళ్పోల్ శురుణ్ణరుణ్ణ, నీణ్ణ, మనోహరక్కళుమాయ్, మున్ శిలనాళ్ శాత్తిక్కు.ణ్ఱైన్ఱ ఘనకనకమకరకుండలద్యయత్తై త్తళర్న్ద వళర్న్ద వడుపిట్టవడిన్ఱుత్తాల్

- కోళ్ళొల్లిత్తరక్కడవదు-కళుమాయ్, మార్దవాతిశయత్తాల్ మెల్ల నశైన్దాడువదుపోల్ తోళళవుమ్ తళతళెన్టు తొజ్గుకిన్టు తిరుచ్చెనికళుమ్,
23. ఇశైన్టు కనిన్డు ద్రాక్షాద్వయమ్పోల్, నడుప్పదిన్డు, వకుప్పుణ్డు, తిరణ్ణెఱ్ఱున్డు చుబుకవికాసముమ్,
24. స్వాంతఃస్వాంతన్నిరంతరచింత్యమానానంతశయానంతచిరంతనో దంత సంతానసాక్షాత్కారహఠాత్కారసముదంచితరోమాంచ విశేషజ్ఞులాలే పరమ పురుషసంశ్లేషహర్షాతిరేకనూచకజ్ఞళుమాయ్, అవ్యక్తాంకురశ్రమ సమూహతయా “యత్రర్షయః ప్రథమజాః యే పురాణాః” నిర్ణిఱ నిత్యయు వత్సతై కోళ్ళొల్లిత్తరక్కడవదుకళుమాయ్, పుకర్పడైత్తు పెరుత్తు విళజ్గుకిన్టు తాలుములజ్గుళుమ్.
25. సకలవిబుధసదాస్వాద్యమాన దేవరీరుడైయ వదనసుధానిధి మండలాంత రాళత్తిల్ తిరట్టియిట్ట అమృతరససారజ్గళ్పోల్ అత్యంత భోగ్యజ్గుళుమాయ్, చ్చివన్డు కనిన్డు కొవైప్పఱైత్తెయుమ్ కడైన్డు, తుణ్ణిట్ట పవళక్కొడియైయుమ్ వాసిత్తు చ్చిటిప్పదుపోల్ మందస్మిత మనోహరజ్గుళుమాయ్, అతిరుచిర భావగర్భమాన దొరువార్తై శొల్లత్తడజ్గి త్తుడిప్పదుపోల్ విళజ్గుకిన్టు తిరుప్పవళజ్గుళుమ్,
26. అభిమతజనదర్శనానందవేగత్తాల్ అర్చావతారసమాధియైక్కడన్డు విమ్మి, వెళివిఱ్ఱుకిన్టు అవ్యక్తమధురమందహాసవికాసముమ్,
27. స్ఫటికమయగండశైలకృతజ్గుళాన ఇరణ్ణు ముకురమణ్డలజ్గుళై మాశఅక్కడైన్డు, తూళిట్టు, త్తులక్కి, తుడైత్తువైత్తాప్పోల్ తళతళన్డు దివ్యకపోలజ్గుళుమ్,
28. తొజ్గుకిన్టు శెణ్చకప్పుప్పోలే నునిమలర్న్డుయర్న్డు, అడికుఱుకి నీణ్డు, నళికాయుధమ్పోల్ రంద్రద్వయశోభితమాయ్, మాట్టుయర్ కఱ్ఱకత్తిన్ వల్లియో? కొఱ్ఱున్దో? ఎన్టు నిత్యసందేహజనకమాయ్ విళజ్గుకిన్టు కోలనీళ్ కొడిమూక్కినఱ్ఱుకుమ్,
29. ఎప్పాలుమ్ పరన్డుళ్ళ సకలజనజ్గుళుక్కుమ్ తగ్గలైయే నోక్కినాప్పోల్ అత్యంత రజ్జకజ్గుళుమాయ్ పుడై పరన్డు, మిళిర్న్డు, ఇలజ్గొళిశేర్ అరవిన్డుమ్పోల్

నీణ్డు, విశాలజ్గుమాయ్, శణ్డెయిడుమ్ ఇరణ్డు కెణ్డెకళ్ పోన్న్ నెగ్గెరియ్మ
కాల్ విళజ్గుకిన్న్ తణ్డామరైక్కణ్గళుమ్,

30. గుణారోపణమ్కొణ్డు వళైన్న్ నిన్న్ శార్జ్గవిల్లై నిజమాన వడివల్లకాల్
వెన్న్కొణ్డు వళైన్న్నిన్న్ తిరుప్పరువవట్టజ్గుమ్,

31. శారదాష్టమ్యాషధీశనుడైయ అతినిర్మలమండలాంతరాళత్తిల్ ఊగ్గ్రి
మాటామల్ శురన్న్, పెరుకివరుక్కిన్న్ ఇరణ్డు అమృతధారైకళ్ తదుపాంత
వినిర్మితదివ్యాలవాలకుల్యకూలబంధవిశేషజ్గాలే పరస్పరమెదిర్కొణ్డు,
మఱియుణ్డు, కూడిక్కుఱుకి, గంభీరమాయ్ వళిన్న్వళిన్న్ వళర్న్న్
పడర్న్న్దోర్ కఱ్క క్కొడియిన్ అడియిల్ ఏఱి ప్పాయ్న్న్, నిత్తైన్న్
తేజీన్న్వొప్పోల్ తిరునెగ్గెరియిన్ నడువిల్ నడువిట్టు పడిన్న్కొణ్డు, అవిచ్చిన్న్
రేఖముమాయ్, భూపక్ష్యయుగళాంతరాళస్థిత కోణద్వయ శోభితము
మాయ్, విచ్చిన్న్ మూలముమాయ్, కోలనీళ్కొడిమూక్కినడియై విళాక్కొల్లై
క్కొణ్డు విళజ్గుకిన్న్ రామానుజాఖ్యదివ్యసీతసంయుతమాన దివ్యోర్వపుండ్ర
విశేషముమ్,

32. అదినిడైయిల్ అమృతోద్భవైయాన సకలవిభూతిపట్టాభిషేకసామ్రాజ్య
లక్ష్మీయినుడైయ స్వేచ్ఛావిహారవిక్షిప్తపదకమలరాజ్జారసధారారేణైపోల్ చ్చివన్న్,
పడిన్న్ విళజ్గుకిన్న్ రక్తవర్ణశ్రీచూర్ణరేణైయుమ్,

33. మలర్న్న్దయర్న్న్ తిరుముడియుమ్,

34. వళర్న్న్ మడిన్న్ వ్యక్తావ్యక్తమాయ్ విళజ్గుకిన్న్ తిరుక్కుఱ్ఱొల్లొజ్గుమ్,

35. శుగ్రగ్రీచ్చుత్తి క్కుళైత్తిట్టు ముడిత్తు త్తొజ్గవిట్టు శిఖాబంధముమ్,

36. పిన్నెడుత్త పిడరియ్మకుమ్,

37. తిరువనన్దావ్వాన్ పిన్పడమ్పోలే నడుప్పదిత్తు, పరన్న్ నెఱిత్తిట్టు
తిరుముడుకుమ్,

38. వలవరుకిల్ కైమేలుమ్, మార్చిలుమాయ్ మున్నాట్టి త్తొజ్గియిట్టు త్రిదండా
గ్రముమ్,

39. శీరియదోర్ నిధిపోల్ తిరుమున్నేనోక్కి వైత్తిట్టువైత్త తిరువడినిలైకళుమాయ్
ఇప్పోదు దేవరీర్ తిరుముళ్ళనమ్ కొణ్డరుళ ఎమ్మిన్దరుళి యిరుక్కుముక్కు
ఈదేనుమ్ శిన్దైమరుళో?

40. మంత్రరత్నానుసంధాన సంతతస్పరితాధరముమ్, తదర్థతత్త్వనిద్ధాన
సన్నద్ధపులకోద్గమముమాయ్ తిరుముళ్ళనమ్ కొణ్డరుళ ఎమ్మిన్దరుళి
ఇరుక్కు ముక్కుగు ఏదేనుమ్ శిన్దైమరుళో?

జగన్మోహనమంత్రప్రభావమో? సకలరసగుళికావిశేషమో?

సర్వభోగచింతామణిప్రకాశమో? అఖిలజగత్సకృతవిపాకమో?

అఖిలఫలకల్పలతాప్రసరమో? మస్త సంపత్ సామ్రాజ్యవేషమో?

సర్వమంగళసంతానప్రసవమో? సకలజగజ్జీవన మూలమో?

సర్వానందకందావతారమో? సకలకలారహస్యసర్వస్వమ్మో?

సర్వేశ్వరాపద్దనమో? ఇనైయెల్లామ్ తిరణ్డెమ్మిన్ద కొణ్డదోర్ వడివో?

ఇదువుమన్త్రి, అప్రమేయతేజస్వీ?

నాళ్ళల్ ఏదొన్ఱఱియో, ఇన్వమ్మకుడన్ దేవరీర్ ఊళ్ళిదోరుమ్ ఊళ్ళిదోరుమ్

వాళ్ళొన్ఱిడుక ! వాళ్ళొన్ఱిడుకవే ! యతిసార్వభౌమనే!

41. అన్నుడనే యణ్ణనుక్కు అడిమైపూణ్డ వేర్వై యాఱవో!

అమ్మల్ శరత్తర విన్దిరైశితై యణిత్త వేర్వై యాఱవో!

అదైవుడనే తిరుప్పదికళ్ నడన్ద వేర్వై యాఱవో!

అరవరళా యడియిలైయిల్ అన్నుపూణ్డ వేర్వై యాఱవో!

అరుళాలే యడియార్కట్టిడళిత్త వేర్వై యాఱవో!

అడిక్కొదిప్పాల్ ఇన్నిలత్తిల్ ఆర్త్తి యురైత్త వేర్వై యాఱవో!

అరుళాలే కచ్చిదనిల్ అడియోళ్ళలై యళిత్తి వేర్వై యాఱవో!

అనవరతమ్ వియాక్కియైకళ్ అళిత్త కళై యాఱవో!

దేవరీర్ ముళ్ళనమాడి యరుళ్వదే!

42. శెన్దమిత్త్ర వేదియర్ శిన్దై తెళిన్దు శిఱన్దు మక్కిత్తొన్ఱిడవే

శీరులకారియర్ శెయ్దరుళ్ నఱ్కలై తేళు పొల్లిన్దవే

మన్దమది ప్పుని మానిడర్తజ్జళై వానిలుయర్త్తిడవే
 మాశలు శానియర్శే రెతిశాశర్తమ్ వాల్క్కుముళైత్తిడవే
 కన్దమలర్ పాత్త్రై శూత్త్రై కురుకాదిపన్ కలైకళ్ విళగ్గిడవే
 కారమర్మేని యరజ్గర్క్కు ఇళైకణ్కళ్ కళిత్తిడవే
 ఇన్ద నిలన్దన్నిల్ వన్దదయమ్ శెయ్దద శున్దరమామునియే
 ఇన్దైజ్గళ్ కణ్కళ్ కళిత్తిడ మజ్జనమాడి యరుళ్వదే

43. పలమాకవణ్ణలే నల్లెణ్ణయ్ మజ్జళాల్
 సన్ మజ్జనజ్గొణ్డ నాడోటుమ్ వాల్క్కుకవే
44. కజ్జై నీరొరుపాల్ కావిరి యొరుపాల్ కమత్తైతరుమ్ యమునైనిరొరుపాల్
 తుగ్గపత్తిరైయిన్ తాయనీరొరుపాల్ తుకిల్వణ్ణ ప్పొరునల్ నీరొరుపాల్
 మజ్గుల్ తోయ్ శెన్ని వేగ్గడత్తిల్ ఇలజ్గుమ్ స్వామిపుప్పరిణియిన్
 తీర్త్తము మొరుపాల్
 ఇజ్జనే పెరుకుమెజ్గళ్ మామునియే! మజ్జనమాడిమకిత్తైన్దే
45. కావేరీసలిలాని కాంచనతటే కల్వారకాశ్మీరభూ
 కర్పూరాదిపరిష్కృతాని కలితే కాషాయకాశేయకే ।
 కాలాకాంక్షిభి రష్టదిగ్గజములై రన్వాసృతే కింకరైః
 కాసుం కారుణికః కరోతు కరుణాం కాంతోపయంతా మునిః ॥

జీయర్ తిరువడికళే శరణమ్.



భగవద్రామానుజదర్శనమ్

(విశిష్టాద్వైతమ్)

ఆదిశేషస్వరూపాయ జ్ఞానాదిగుణరాశయే,
సౌమ్యజామాత యోగీంద్రగురువర్యాయ మంగళమ్.
మతం రామానుజార్యస్య వైదికోత్తమసమ్మతమ్,
హితం చ సర్వలోకానాం సేవధ్వం భక్తిపూర్వకమ్.

“శ్రియఃపతి అయిన సర్వేశ్వరుడు పరదైవం. ఆ స్వామివిషయంలో చేసే భక్తి, ప్రపత్తులు ఉన్నతమైన ఉపాయాలు. ఆ పరమపురుషుని దర్శించి, సర్వవిధకైంకర్యాలను చేసి, ఆ స్వామిని మెప్పించి, ఆయన ఆనందాన్ని చూచి ఆనందించడం గొప్ప ఫలం” అని శాస్త్రాలలో చెప్పబడింది.

శాస్త్రాలన్నిటిలో గొప్ప శాస్త్రం వేదం. వైదికులందరు వేదాన్ని ముఖ్య ప్రమాణంగా అంగీకరించి, తమ తమ సిద్ధాంతాలను స్థాపించారు. అటువంటి వేదంలో, పూర్వం తెలిపిన రీతిలో, శ్రియఃపతి అయిన నారాయణునకు పరత్వం, భక్తి ప్రపత్తులకు పరమోపాయత్వం, భగవదనుభవ కైంకర్యాలకు పరమ పురుషార్థత్వం స్పష్టంగా చెప్పబడింది. ఈ వేదం నిన్నకాని, ఈనాడుకాని ఏర్పడిన ప్రమాణం కాదు. అది అనాది. ఏ పురుషునిచేత నిర్మింపబడినది కాదు. ఈ విషయం వైదికులందరిచేత అంగీకరింపబడింది. అటువంటి వేదంలో ఈ తత్వహితపురుషార్థాలు సుస్పష్టంగా చెప్పబడినందున ఈ సిద్ధాంతంకూడా అనాది అయిన సిద్ధాంతమే. నిన్ననో, మొన్ననో ఎవరి చేతనో నిర్మింపబడినది? అని అనే అవకాశమే లేదు... అయినా, కొన్ని సమయాలలో వాటిలో చెప్పబడే అర్థవిశేషాలు కూడా మనవంటివారు తెలిసికోలేని విధంగా మరగుపడిపోయాయి. ఆ విధంగా వేదవేదాంతార్థాలు మరగుపడిన కాలంలో, మహాసుభావులు కొందరు అవతరించి, వాటిని మళ్ళీ వెలుగులోకి తెచ్చారు. ఆ క్రమంలోనే మన ఆచార్యసార్వభౌములైన భగవద్రామానుజులు వైదికసిద్ధాంతం ఒకవిధంగా మరగుపడి పోయినపుడు అవతరించి, అందులో ఉండే అర్థవిశేషాలను తాము రచించిన శ్రీభాష్యం మొదలైన గ్రంథాలద్వారా, తాము పలికిన ఉపదేశాలద్వారా లోకంలో ప్రకాశింప జేశారు.

అందువల్లనే మన సిద్ధాంతానికి “భగవద్రామానుజ దర్శనమ్” (ఎమ్మెరుమానార్ దర్శనమ్) అనే ప్రసిద్ధి ఏర్పడింది.

భగవానుడైన శ్రీమన్నారాయణుడు బుద్ధుని రూపంలో అవతరించాడు. అతడు లోకాన్ని నిర్వహించేటపుడు పలు అవతారాలను ఎత్తాడు ఆ నారాయణుడే బుద్ధుని రూపంలో అవతరించి, “వేదం ప్రమాణం కాదు, అందులో ఉపదేశింప బడినవి అనుష్ఠించదగినవి కావు” అని ప్రచారం చేశాడని పురాణాదులవల్ల తెలుస్తున్నది. ఆ బుద్ధునకు - వైభాషికుడు, సౌత్రాంతికుడు, యోగాచారుడు, మాధ్యమికుడు - అని నలుగురు శిష్యులు ఉండేవారు... బుద్ధుని ఉపదేశం పూర్తిగా మాధ్యమికునిలో బాగా ఫలించిందని చెప్పవచ్చు. అతని మతంలో - “ఏమీ లేదు, అంతా శూన్యం” అనేదే ముఖ్యమైన వాదం. అందువల్ల “శూన్యమే తత్త్వం” అని అనేవాడు మాధ్యమికుడు. ఆ మాధ్యమికుని పక్షం వ్యాసభగవానునిచే నిర్మింపబడిన బ్రహ్మసూత్రాలలో ప్రస్తావింపబడి, ఖండింపబడింది. ఇది వైదికమతాలన్నీ ఒప్పుకొన్న విషయం. మాధ్యమికుడు చెప్పే మతం, యుక్తులు వినేవారికి వినాలని అనిపించే టట్లుంటాయి.

అతనిని చూచి కొందరు “ఏమీ లేదు, అంతా శూన్యమ్” అని నీవు అంటున్నావే. ఆ విధంగా చెప్పడానికి నీకు ఆధారం ఏమి? ఎవడైనా తగిన ఆధారాన్ని చూపించికదా, తన సిద్ధాంతాన్ని స్థాపించాలి నీవు సర్వం శూన్యమనడానికి ఏది ఆధారం - ఏది యుక్తి?” అని అడిగినప్పుడు, “ఒక వస్తువు ఉన్నదని చెప్పేవారే ఆధారంతో, యుక్తితో దానిని చూపించాలి. లేదని అనడానికి ఏ ఆధారం అక్కర్లేదు. యుక్తికూడా అవసరం లేదు” అని అతడంటాడు. ఇటువంటి మతం లోకంలో అంతటా బాగా ప్రచారాన్ని పొందిన కాలం ఆదిశంకరుల కాలమని తెలుస్తున్నది శంకరులు రచించిన ఉపనిషద్భాష్యం, సూత్రభాష్యం, గీతాభాష్యం అనే గ్రంథాలను జాగ్రత్తగా ఎవరైనా గమనిస్తే, మాధ్యమికుని వాదాన్ని వారు పలు సందర్భాలలో ఖండించడం, అద్వైతమతాన్ని స్థాపించడం స్పష్టంగా కనిపిస్తుంది. ఆ విషయాన్ని ముందు సంగ్రహంగా చూద్దాం.

సర్వం శూన్యమని వాదించే మాధ్యమికుని చూచి, శంకరులు ఈ విధంగా అడిగారు “లోకంలో పలు పదార్థాలున్నాయి. వాటిని లోకంలో ఉండేవారు

చూస్తున్నారు.” వీడు మానవుడు, ఇది రత్నం, ఇది చెరువు, ఇది వీధి, ఇది కోవెల?” అని తెలుస్తున్నది. మరి, నీవు ఏమీ లేదని అంటున్నావే! లోకంలో పలు పదార్థాలు కనబడుతున్నాయే! వాటిని నీ మతంలో ఏ విధంగా నిర్వహిస్తావు - ఆ అనుభవాన్ని ఏవిధంగా నిరూపిస్తావు?” అని మాధ్యమికుని శంకరులడిగారు.

దానికి మాధ్యమికుడు “వస్తువు ఉన్నా ఉందని తోచవచ్చు. లేకపోయినా ఉందని తోచవచ్చు. కనిపించడంకోసం? అని అంటూ ఒక వస్తువు తప్పక ఉండాలి? అనే నిశ్చయం లేదు. అయితే, మరి కనిపిస్తున్నదే! అంటే, వస్తువు ఉన్నా కనిపించవచ్చు. లేకపోయినా కనిపించవచ్చు. ఉదాహరణకు - ఒక చోట తాడు ఉన్నది. అది భ్రమవల్ల పాముగా తోస్తున్నది. ఇంకొక చోట ముత్యపు చిప్ప ఉన్నది. భ్రమవల్ల అది వెండివలె తోస్తున్నది. అయితే, అక్కడ పాము ఉన్నదా - వెండి ఉన్నదా - అని అంటే లేదుకదా! అందువల్ల ఉండే వస్తువే కనిపించాలనే నియమం లేదు. లేని వస్తువుకూడా ఉన్నదని తోచవచ్చు - అని అంటాము” అని అతడు బదులిచ్చాడు.

అపుడతనిని చూచి శంకరులు “జగత్తు లేదు, నిజంగా లేకుండానే ఉన్నా, దానిని మనం అంగీకరిస్తున్నాము. అయితే, ఇక్కడ గమనించవలసిన విషయమేమంటే, తాడు ఉండే చోటనే పాము ఉన్నదని తోస్తున్నది. ముత్యపు చిప్ప ఉండే చోటనే వెండి ఉన్నదని తోస్తున్నది. ఇవి లేని చోట ఉందని తోచడం లేదు. తాడు ఉన్నచోటనేకదా పాము ఉన్నదని తోస్తున్నది. ముత్యపు చిప్ప ఉండేచోటనేకదా వెండి ఉన్నదని తోస్తున్నది వాటి స్ఫురణానికి తాడు, ముత్యపు చిప్ప - అనే పదార్థాలు (ఆధారంగా) అధిష్ఠానంగా ఉన్నాయి... తాడు లేని చోట అక్కడ పాము ఉన్నదని తోచదు. వాస్తవానికి ముత్యపు చిప్పే లేకపోతే వెండి ఉన్నదని తోచదు. తాడు, పాము ఉండే చోట్లోనే పాము. అని, వెండి అని తోస్తున్నది. అందువల్ల తాడు పామువంటి అధిష్ఠానమనే ఒక వస్తువును తప్పక అంగీకరించి తీరాలి. ఆ అధిష్ఠానమే బ్రహ్మం. ఆ బ్రహ్మాన్ని సత్యమని ఒప్పుకోవాలి. నీవు జగత్తు లేదని అన్నట్లే, నేనుకూడా లేదనే అంగీకరిస్తాను. అధిష్ఠానమైన బ్రహ్మంలో జగత్తు వాస్తవంగా లేదు. భ్రమవల్ల ఉందని తోస్తున్నది, అంటే “అని మాధ్యమికుని మతాన్ని ఖండించి, శంకరులు తమ మతమైన అద్వైతాన్ని

స్థాపించారు. వారి గ్రంథాలలో బహదారణ్య కోపనిషత్ వ్యాఖ్యానాన్ని పరిశీలిస్తే, మాధ్యమికునకు, ఆదిశంకరులకు మధ్య మాటిమాటికి జరిగే పలు వాదాలను, సర్వశూన్యవాది అయిన మాధ్యమికుని మతం ఖండింపబడి, అధిష్ఠానమనే వస్తువు ఒకటి ఉన్నది - అని స్థాపింపబడడాన్ని స్పష్టంగా చూడవచ్చు.

మాధ్యమికునకు, ఆదిశంకరులకు మధ్య ఏ విధంగా వాదం జరిగిందో, అదే రీతిలో భగవద్రామానుజులకు ,ఆదిశంకరులకు మధ్యకూడా వాదం జరిగింది. ఏ విధంగా - అంటే, తాడు లేని చోట పాము ఉన్నదని తోచడం లేదు. తాడు ఉండే చోటే పాము ఉన్నదని తోస్తున్నది. అందువల్ల తాడు అనేది ఒక సత్యమైన వస్తువని అంగీకరించాలి - అని అన్నట్లే, ఆ విధంగానే, బ్రహ్మమనే అధిష్ఠానవస్తువును (ఆధారంగా ఉండే వస్తువును) ఒప్పుకోవాలి - అని శ్రీరామానుజులంటారు... బ్రహ్మాంలో జగత్తు అసత్యంగా భాసిస్తున్నదని శంకరులు చెప్పిన విషయాన్నిగూర్చి వారితో శ్రీరామానుజులు వాదించి, జగత్తును కూడా సత్యమైన వస్తువుగా అంగీకరించాలనే సిద్ధాంతాన్ని శంకరులు వాదించిన దారిలోనే వాదించి, అంగీకరించేటట్లు చేశారు. ఇది చాలా పెద్ద వాదం. దీనిని వివరించే గ్రంథాలు అనేకం ఉన్నాయి. దీనిని బాగా అర్థం చేసికోవాలంటే ఇంకా కొన్ని ప్రశ్నలు ఎదురవుతాయి. వాటికి తగిన సమాధానాలను తెలియాలంటే శ్రీభాష్యాది గ్రంథాలను ఆచార్య సన్నిధిలో అధికరించాలి. అప్పుడే శ్రీరామానుజుల మేధావిలాసం, వారు మనకు చేసిన ఉపకారం ఎంత ఆశ్చర్యకరమైనవో తెలుస్తుంది. అటువంటి శ్రీరామానుజుల వాదాలలో కొన్ని ఇప్పుడు సంగ్రహంగా ప్రస్తావింపబడు తున్నాయి.

తాడును చూచినపుడు, అది పాము అని తోస్తున్నది. తాడు లేకపోతే ఆ విధంగా తోచదు. అందువల్ల తాడును తప్పక అంగీకరించాలని? అని అనేటట్లే, “వేరొక చోట పాము అనే వస్తువు లేకపోతే (వాస్తవంలో పాము అనే వస్తువే లేకపోతే). తాడు ఉండే చోట పాము ఉన్నదనే భ్రాంతి కలదు కదా!” అని శ్రీరామానుజులు శంకరులను ప్రశ్నించారు. ఆ విధంగానే “వెండి అనే ఒక వస్తువు వాస్తవానికి లేకపోతే ముత్యపుచిప్పను చూచినపుడు, అది వెండి? అనే భ్రాంతి కలుగుతుందా? అనికూడా శ్రీరామానుజుల ప్రశ్న. మీరు మాధ్యమికుని

చూచి ఏమని ప్రశ్నించారు? “తాడు అనేదే లేకపోతే పాము అనే భ్రాంతి కలుగుతుందా? కలుగదుకదా అనికదా!” అధిష్ఠానమనే వస్తువును మీరు ఒప్పుకొన్నారకదా! ఆవిధంగా అంగీకరించిన మిమ్ములను చూచి నేను ఒకటి ప్రశ్నిస్తున్నాను. ఎక్కడా కూడా పాము అనే వస్తువు కాని, వెండి అనే వస్తువు కాని లేదని అనుకొందాం. అప్పుడు తాడును చూచిపప్పుడు పాము?” అని ముత్యపు చిప్పను చూచినపుడు, అది వెండి? అని భ్రాంతి కలుగుతుందా? అధిష్ఠానమనే వస్తువు తప్పక ఉండి ఉండాలని మాధ్యమికునితో మీరు వాదించినట్లే, ఏ వస్తువుగా భ్రాంతి కలుగుతున్నదో, ఏ వస్తువులో భ్రాంతి కలుగుతున్నదో, అవి రెండూ వేరొక చోట వాస్తవానికి తప్పక ఉండి ఉండాలి. లేకపోతే ఆ భ్రాంతి ఏర్పడదుకదా! ఈ విధంగా చూచినపుడు జగత్తు సత్యమైనపుడే మీరు చెప్పే అర్థనిర్వాహం కుదురుతుంది తప్ప, జగత్తు సత్యం కానపుడు, అది భ్రాంతివల్ల తోస్తున్నది? అనే అవకాశం లేదు” ఈవిధమైన చక్కని యుక్తులను శంకరులతో పల్కి, జగత్తు సత్యమని అంగీకరించేటట్లు శ్రీరామానుజులు చేశారు. ఇదే భగవద్రామానుజుల వాదసరళి. మాధ్యమికునకు వేదం ప్రమాణం కాదు. వేదంతో అతడు చెప్పవలసిన విషయంకూడా ఏదీ లేదు. శంకరులు వైదికులై నందున వేదాన్ని పురస్కరించుకొని తమ సిద్ధాంతాన్ని స్థాపించవలసి ఉన్నది. అద్వైతం తత్త్వమని పలికి, వేదం ప్రమాణమని అంగీకరించి, అద్వైతాన్ని వారు స్థాపించేటపుడు వారికి కొన్ని చిక్కులు ఎదురయ్యాయి. శంకరులు వైదికులు భగవద్రామానుజులు వైదికులు... వీరిద్దరు వైదికులు కనుక, వేదం మొదలైన శాస్త్రాలను ఆధారంగా చేసికొని తమ సిద్ధాంతాలను స్థాపించవలసి ఉన్నది. మాధ్యమికుడు వైదికుడు కాదు. కనుక అతడు వేదాన్ని ప్రమాణంగా చూపించనక్కరలేదు వేదాన్ని ప్రమాణంగా చూపించి, ఆ వేదవాక్యాల అర్థాలను తెలియజేసి, అద్వైతసిద్ధాంతమే ఆ వేదవాక్యాలలో తెలుపబడిందని శంకరులు నిరూపించాలి. విశిష్టాద్వైతసిద్ధాంతమే వేద వాక్యాలలో తెలుపబడిందని శ్రీరామానుజులు నిరూపించాలి. ఈ క్రమంలో వీరిద్దరు మధ్య జరిగిన వాదప్రతివాదాలను మనం గమనిస్తే వేదవాక్యాలకు వీరిద్దరు ఏ యే విధంగా అర్థనిర్ణయం చేశారో తెలుస్తుంది. భగవద్రామానుజులు వేదవాక్యాలను వివరించిన శైలి చాలా ఆశ్చర్యకరమైనది, అందమైనది కూడా.

మనం అందరం మన భాగ్యవశంచేత భగవద్రామానుజదర్శనానికి చెందినవారం అయ్యాము. శ్రీరామానుజులవతరించి విశిష్టాద్వైతసిద్ధాంతానుగుణంగా తమ గ్రంథాలను, ఉపదేశసూక్తులను అనుగ్రహించారు. వారికి తరువాత ఈ సంతతిలో కొందరు మహనీయులు అవతరించి, ఆ అర్థ విశేషాలను యథోచితంగా ఈనాటికీ ఉపదేశిస్తున్నారు. అయితే, ఒక కొరత మాత్రం ఉన్నది. అది ఏమంటే - కాలక్రమంలో ఆ గ్రంథాలలోని అర్థాలను తప్పుక తెలిసికోవలసి ఉండగా, వాటిని మనం విడచిపెట్టాం. దీనికొక ఉదాహరణాన్ని చెప్పవచ్చు. చంద్రుడు పదహారు కళలతో ప్రకాశిస్తాడు. అతడు నగరాలలో ప్రకాశించేటపుడు ఆ చంద్రుని ఉదయాన్ని చూచి పలువురు ఆనందిస్తారు. అదవిలో చంద్రుడు ప్రకాశిస్తే, అక్కడ అతని వెన్నెలను చూచి ఆనందించేవారెవరూ ఉండరు. అరణ్యాలలో ప్రకాశించే చంద్రునివలె ఇప్పుడు శ్రీరామానుజుల శ్రీభాష్యాది గ్రంథాలున్నాయి". మన సమాజంలో అందరం ఆ యతిరాజచంద్రుని గూర్చి తప్పుక తెలిసికోవాలి, ఆ తరువాత ఎంత సాధ్యమైతే అంత వారి గ్రంథాలలోని విషయాలను స్వాధీనం చేసికోవాలి" - అనే అభిప్రాయం ఎవరికీ కలగడం లేదు. తెలిసికోవాలనే ఆసక్తి నూరుమందిలో ఒక్కరికీకూడా లేకపోవడం కాదు, కోటిమందిలో ఒక్కరికి కూడా లేదని అనాలి. ఈ అపూర్వమైన సంపదను మనం కోలుపోతున్నామనే చింతకూడా మనకు కలగడం లేదు. ఈ విషయాన్ని మనం గ్రహించి, మన సంప్రదాయానికి, సిద్ధాంతానికి చెందిన గ్రంథాలను, ఉపదేశాలను తెలిసికోవడానికి ముందుకు రావాలి. శ్రీవైష్ణవసమాజంలో ఏర్పడిన ఈ కొరతను తప్పుక అందరు గ్రహించాలి.

వేదవాక్యాలకు శంకరులు అర్థనిర్ణయం చేశారు. శ్రీరామానుజులు అర్థ నిర్ణయం చేశారు. లోకంలో కొంతమందితో మనం కలసి వర్తిస్తాము. వారితో మనకు సంబంధం ఏర్పడుతుంది అప్పుడు కొందరు ఈ విధంగా అనవచ్చు. "శంకరులకు జ్ఞానం అధికం, రామానుజులకు హదయం విశాలం" - అని వారనచ్చు అప్పుడు, "శ్రీరామానుజులకు హదయం విశాలమైతే, జ్ఞానం గొప్పది కాదా!" - అని నా వంటివారికి తోచవచ్చు. అందువల్ల శంకరుల జ్ఞానాన్ని, శ్రీరామానుజుల జ్ఞానాన్ని మనం తటస్థ బుద్ధితో చూడాలి.

మన పూర్వాచార్యపరంపరాహారంలో మధ్యమణిగా వెలిగే భగవద్రామానుజుల మేధావిలాసం అనితరసాధారణమైనది. అద్భుతమైన, అందమైన వారి శ్రుతివాక్యసమన్వయరీతిని కొంచెం గమనించి చూద్దాం. “తస్మై రామానుజార్యాయ నమః పరమయోగినే, యః శ్రుతిస్మృతీసూత్రాణా మంతర్వ్యర మశీశమత్” అనేది ఒక ప్రసిద్ధశ్లోకం. వేదవాక్యాలకు, స్మృతులకు, బ్రహ్మసూత్రాలకు మిగిలినవారి వాదాలవల్ల కలిగిన కష్టాన్ని శ్రీరామానుజులనే మహాయోగి అవతరించి సరి అయిన రీతిలో సమన్వయించి అర్థాన్ని చెప్పి తీర్చారు - అని దీని భావం.

ఈ మాట అభిమానంతో, పక్షపాతంతో చెప్పే మాట కాదు. నమ్మాళ్వార్లు తిరువాయ్ మొళి దివ్యప్రబంధంలో నారాయణపరత్వాన్ని స్థాపించేటపుడు కొన్ని సందర్భాలలో వారు ఆ పరత్వాన్ని చాలా స్పష్టంగా, అందంగా తెలిపారు. “పేశనిష్ఠ శివనుక్కుమ్ పిరమన్ తనక్కుమ్ పిఱర్ క్కుమ్ నాయకన్ అవనే, కపాలనన్మోక్కత్తు క్కణ్ణకొణ్ణిన్!” తిరువాయ్ మొళి - (4-3-10) అనేది అందులో ఒకటి. దీని అర్థాన్ని కొంచెం వివరిస్తాను.

లోకంలో బ్రహ్మ, విష్ణువు, శివుడు - అని ముగ్గురు దైవాలు ప్రధానంగా లెక్కింపబడుతున్నారు. ఈ ముగ్గురు దైవాలలో ఒకడైన బ్రహ్మకు మొదట అయిదు తలలు ఉండేవి. బ్రహ్మకుమారుడైన శివునకు కూడా అయిదు తలలే. బ్రహ్మకుండే అయిదు తలలో ఒక తలను శివుడు తన గోటితో గిల్లివేశాడు. తండ్రి తలను ఖండించిన పాపంకారణంగా ఆ తల శివుని చేతికి అంటుకొనిపోయింది. అందువల్ల అతడు కపాలి అయ్యాడు. ఆ బాధనుండి విముక్తిని పొందడంకోసం అతడు శ్రీమన్నారాయణుని అర్ధించ వలసివచ్చింది. భగవదనుగ్రహంవల్ల శివుని చేతినుండి ఆ కపాలం వీడిపోయింది. శివునకు కలిగిన ఆ కష్టం తీరింది. అతడు స్వస్థుడయ్యాడు.

ఇప్పుడీ ముగ్గురు దైవాలను గమనిస్తే, ఒక దైవం - తలను కోలుపోయిన దైవం, ఇంకొక దైవం - ఆ తల చేతికి అంటుకొన్నందున కపాలియై బాధపడిన దైవం. మరి ఒక దైవం - ఆ కష్టాన్ని తీర్చిన దైవం. ఈ ముగ్గురు దైవాలలో పరుడెవడో మీరే చెప్పండి. - అని పైసూక్తిలో ఆళ్వారు లంటున్నారు. ఈ విధంగా

ఆళ్వారులు చేసే ఉపదేశాలన్నీ ప్రతివాదులుకూడా వెంటనే అంగీకరించేటట్లు స్పష్టంగా, అందంగా ఉంటాయి.

ఇప్పుడు శ్రుతులకు అర్థం చెప్పేటప్పుడు శంకరులు చెప్పే విధానాన్ని, శ్రీరామానుజులు చెప్పే విధానాన్ని కొంచెం చూద్దాం. విశిష్టాద్వైతం వేదతాత్పర్యమనే విషయాన్ని అందరూ తెలిసేటట్లు శ్రీరామానుజులు చెప్పే విధానాన్ని గమనిద్దాం ముందు అద్వైతమంటే ఏమిటో తెలియకపోతే విశిష్టాద్వైతమంటే ఏమిటో తెలియదు... శ్రీరామానుజుల గ్రంథాలను అధ్యయనం చేస్తే అద్వైతమంటే ఏమిటోకూడా స్పష్టపడుతుంది. అద్వైత గ్రంథాలను గమనించినపుడు కంటేకూడా శ్రీరామానుజుల గ్రంథాలను గమనించినపుడు అద్వైతమత స్వరూపం మిక్కిలి స్పష్టపడుతుంది.

“సదేవ సౌమ్యేదమగ్ర ఆసీత్, ఏకమేవాద్వితీయమ్” అనేది ఛాందోగ్యోపనిషత్తులోని ఒక వాక్యం. సద్విద్యలో ఆచార్యుడు శిష్యునకు ఉపదేశించేటప్పుడు మొదట పలికిన వాక్యమిది. ఈ వాక్యానికి శంకరులు, అదేవిధంగా శ్రీరామానుజులు అర్థం చెప్పే రీతులను చూద్దాం. పూర్వం ప్రస్తావించిన నమ్మాళ్వార్ల సూక్తివల్ల యథార్థం వ్యక్తమైనట్లే, శ్రీరామానుజుల వ్యాఖ్యానంవల్ల కూడా యథార్థం. వ్యక్తమవుతుంది - అనే విషయాన్నికూడా గమనిద్దాం.

ఇప్పుడు వాదవివరమేమంటే -

మాధ్యమికుని మతంలో - బ్రహ్మం లేదు, జగత్తు లేదు.

ఆదిశంకరుల వాదంలో - బ్రహ్మం ఉన్నది, జగత్తు లేదు.

శ్రీరామానుజుల వాదంలో - బ్రహ్మం ఉన్నది, జగత్తుకూడా ఉన్నది, అంతే కాదు, బ్రహ్మానికి దివ్యమంగళవిగ్రహం ఉన్నది, బ్రహ్మానికి శరీరంగా చేతనాచేతనాలున్నాయి. ఆ బ్రహ్మం నారాయణుడే - అని.

శంకరుల వాదం - “బ్రహ్మం ఉన్నదని అంగీకరిస్తాము. అయితే, ఆ బ్రహ్మానికి గుణాలు లేవు, రూపం లేదు, అచిత్తు అనే తత్త్వం లేదు, చిత్తు అనే తత్త్వం లేదు, బ్రహ్మం శుద్ధమైనది” అని దీని భావమేమి - “బ్రహ్మం మాత్రం ఉన్నది. కనుక అది శుద్ధం” - అని.

చేతులు, కాళ్ళు మొదలైన అవయవాలతో కూడిన పిండం శరీరం. ఇది అచిత్. ఆవిధంగానే ఘటం, వస్త్రం మొదలైనవి అచేతన పదార్థాలు. అచేతనా లంటే - జ్ఞానం లేని వస్తువులు. బ్రహ్మం కంటే వినజాతీయతత్వమైన అచిత్తు అనేది లేదు. బ్రహ్మంలో జ్ఞానం, శక్తి మొదలైన గుణాలు లేవు. బ్రహ్మం మాత్రం ఉన్నది. అది శుద్ధం - అనేది అద్వైతుల వాదం.

భగవద్రామానుజులు - బ్రహ్మంతో పోలిన జీవుడున్నాడు. అచిత్తు ఉన్నది. బ్రహ్మాంతద్విశిష్ట మైనది? అని అంటారు. ఇదే ప్రధానంగా రెండు సిద్ధాంతాల మధ్య భేదం. విశిష్టమంటే కూడి ఉన్నది అని అర్థం. బ్రహ్మం జీవాత్మతో, అచేతనతత్వంతో, కల్యాణగుణాలతో, దివ్యమంగళ విగ్రహంతో కూడి ఉన్నది - అని శ్రీరామానుజుల వాదం. బ్రహ్మానికి గుణాలు లేవు. విగ్రహం లేదు. దానితో కలసి ఉన్నట్లు చెప్పే అచిత్తు, జీవుడుకూడా లేరు? అని అద్వైతుల వాదం.

అద్వైతశబ్దానికి “ద్వయోః భావః ద్వితా, ద్విత్వైవ ద్వైతమ్, న అద్వైతమ్ అద్వైతమ్” అని వ్యుత్పత్తి. రెండవ వస్తువనేది ఏదీ లేదు - అని దీని అర్థం. అచిత్తు లేదు, జీవుడు లేదు, గుణాలు లేవు, బ్రహ్మం మాత్రం ఉన్నది. అదే సత్యం. అదే తత్త్వం, అదే అద్వైతశబ్దార్థం.

బ్రహ్మం తనకంటే వినజాతీయమైన అచిత్తుతో కలసి ఉన్నది. సజాతీయమైన జీవతత్త్వంతో కలసి ఉన్నది. జ్ఞానం, శక్తి మొదలైన గుణాలను కలిగి ఉన్నది. ఆ బ్రహ్మానికి అనురూపమైన, గొప్ప దివ్యమంగళ విగ్రహం ఉన్నది - అని చెప్పే మతం విశిష్టాద్వైతం. గుణాలతో, చేతనా చేతనాలతో, దివ్యమంగళవిగ్రహంతో కూడిన వస్తువు ఒకటి ఉన్నది. ఆ వస్తువుతో సాటి వచ్చేది ఏదీ లేదు - అనేదే విశిష్టాద్వైతశబ్దానికి అర్థం. రెండు సిద్ధాంతాల మధ్య ప్రధానమైన భేదం ఇదే.

“బ్రహ్మం మాత్రమే ఉన్నది, వేరేమీ లేదు” అనే వాదానికి ప్రమాణంగా శంకరులు “సదేవ సౌమ్యేదమగ్ర ఆసీత్, ఏకమేవాద్వితీయమ్” - అనే శ్రుతివాక్యాన్ని ప్రమాణంగా చూపించారు. భగవద్రామానుజులు కూడా ఈ వాక్యాన్నే విశిష్టాద్వైతసిద్ధాంతానికి ప్రమాణంగా గ్రహించారు. ఇందులో విశిష్టమైన బ్రహ్మం తెలుపబడుతున్నది, శుద్ధబ్రహ్మం చెప్పబడలేదు, ఆ విశిష్టబ్రహ్మం నారాయణుడే, అతడు అద్వితీయుడు. సాటి, మేటి లేనివాడు ఈ విషయన్ని

సదేవేత్యాది శ్రుతి తెలుపుతున్నది - అని శ్రీరామానుజు లన్నారు. భగవద్రామానుజుల ఈ అర్థప్రతిపాదనకైలిని కొంచెం చూద్దాం.

పూర్వం ఉదాహరించిన వేదాంతవాక్యంలో, పుత్రుని చూచి తండ్ర “సౌమ్య” అని సంబోధించి, “ఇదం పూర్వస్మిన్ కాల సదేవ ఆసీత్, ఏకమే వాసీత్, అద్వితీయమ్ ఆసీత్” అని అంటున్నాడు. ఇక్కడ వేదాంతవాక్యం లోని “అగ్రే” అనే పదానికి “పూర్వస్మిన్ కాలే” సృష్టికాలంలో? అని అర్థం. ఇప్పుడు శ్రీరామానుజులు శంకరులను అడుగుతున్నారు

ఇదం సర్వం - ఇది అంతా, అగ్రే సృష్టికి ముందున్న కాలంలో, సదేవ ఆసీత్ - సత్ అని చెప్పబడే వస్తువుగా మాత్రమే ఉన్నది, ఏకమేవాసీత్ - ఒకటిగానే ఉన్నది, అద్వితీయమ్? అనికదా వేదాంతవాక్య మున్నది! బ్రహ్మం మాత్రం ఉన్నది, దానికంటే వినజాతీయమైనదని చెప్పబడే అచిత్తు లేదు - అనికదా మీరంటున్నారు. ఈ సృష్టికి ముందున్న కాలంలో సత్ అని చెప్పబడే వస్తువుగా బ్రహ్మం ఉన్నది - అని ఈ శ్రుతివాక్యంవల్ల తెలుస్తున్నది. అయితే, సృష్టికి ముందున్న కాలం అనేది ఒకటి ఉన్నదా? లేదా? కాలాన్ని పురస్కరించుకొని చెప్పే శ్రుతివాక్యం ఉన్నదా? లేదా? అని శ్రీరామానుజులడిగారు. కాలమనేది ఒక తత్త్వం. అది అచిత్తత్త్వం. అది జ్ఞానశూన్యమైనది, అది. చైతన్యాన్ని కల జీవునివంటిది? అని చెప్పడానికి వీలు లేదు. భగవానునివంటిది? అని చెప్ప వీలు లేదు. “అగ్రే సదేవ ఆసీత్” సృష్టికి ముందున్న కాలంలో, సచ్చబ్రహ్మమైన బ్రహ్మంమాత్రమే ఉన్నదని అంటున్నారే! కాని, శ్రుతివల్ల అప్పుడు కాలమనేది ఒకటి ఉన్నదని. అప్పుడు బ్రహ్మం ఉన్నదని తెలుస్తున్నది. ఆ కాలమనేది బ్రహ్మం కంటే వినజాతీయ మైనదా? లేక, బ్రహ్మసజాతీయమా? అనే విషయాన్ని మనం విచారించాలి. కాలం జ్ఞానశూన్యమైన అచిత్తత్త్వం. అది బ్రహ్మం కంటే వినజాతీయ మైనది. వినజాతీయతత్త్వమైన కాలం ఉండేటపుడేకదా సచ్చబ్రహ్మమైన బ్రహ్మం ఉన్నది - అని తెలుస్తున్నది. మరి, బ్రహ్మంకంటే వినజాతీయమైన వస్తువు ఏదీ లేదని మీరు అంటున్నారే! అదే తత్త్వమైతే అప్పుడు “అగ్రే” అనే పదం మరి దేనిని తెలుపుతున్నది - అని శ్రీరామానుజులడిగారు.

అద్వైతం ఎంతో వ్యాపించింది. దానినిగూర్చి వాదప్రతివాదాలు జరుగుతున్నాయి, ఎన్నో గ్రంథాలు రచింపబడ్డాయి, ఈనాటికీ రచింపబడు

తున్నాయి. ఈ ప్రశ్నకు తప్పి కలిగే విధంగా సమాధానం ఇప్పటివరకు ఎక్కడైనా చెప్పబడిందా - అని గమనించి చూడాలి. అద్వైతులు ఏమని అంటున్నారు? విశిష్టాద్వైతులు ఏమని అంటున్నారు? ఏది మన మనసుకు తప్పికరంగా ఉన్నది - అనేది మొదట గమనించాలి.

సృష్టికి ముందు చిత్ ఉన్నది. కాలం ఉన్నది. మరి, సృష్టికి ముందు బ్రహ్మం కంటే ఇంకొకటి లేదని పలికే మీ మతంలో ఏ విధంగా పై శ్రుతి వాక్యానికి అర్థాన్ని తెలుపుతారు - అని శంకరులను చూచి శ్రీరామానుజుల ప్రశ్న.

ఇప్పుడు కాలమనే తత్వాన్ని అద్వైతులు అంగీకరించవలసి నట్లయింది కదా! కాదంటే శ్రుతివాక్యంలోని “అగ్రే” అనే పదానికి అర్థం చెప్పడంలో విరోధం వస్తుంది. బ్రహ్మం అనేది, కాలం అనేది ఒకటే? అనే వీలు లేదు. వేరు వేరు - అని అనాలి. కాలం, బ్రహ్మం ఒకటే. కాలమనేది బ్రహ్మస్వరూపమే కానీ. బ్రహ్మం జడమైనదే కానీ - అని అనవచ్చు. అయితే, ఆ రెండు ఒకటే అని చెప్పడానికి వీలులేదే! ఇక, బ్రహ్మంవలె కాలమనేది కూడా ఉందని అంటే, తత్వాలను రెండింటిని ఒప్పుకొన్నట్లవుతుంది. అప్పుడు అద్వైతసిద్ధాంతం పూర్తిగా వీగిపోతుంది.

ఇప్పటికే సృష్టికి ముందు జీవాత్మలు పలువురు ఉన్నారని శ్రీరామానుజులు నిరూపిస్తున్నారు. బ్రహ్మంతో సజాతీయమైనవారు, బ్రహ్మం కంటే భిన్నులైన జీవులు పలువురు, సృష్టికాలంలోవలె, సృష్టికి ముందుకూడా ఉన్నారనే విషయాన్ని శ్రీరామానుజులు చాలా అందంగా నిరూపిస్తున్నారు.

మహాప్రళయకాలంలోను, సృష్టికాలంలోను ఏ తత్త్వం ఉన్నదో, అదే సత్యం. ఒక కాలంలో ఉండి వేరొక కాలంలో లేనిది అసత్యం. అది మిథ్య - అనేది అద్వైతుల వాదం.

భగవద్రామానుజులు “మహాప్రళయకాలంలోకూడా అచిత్తత్త్వం ఉన్నది, జీవతత్త్వం ఉన్నది, బ్రహ్మతత్త్వం ఉన్నది. ఆ విధంగానే, సృష్టికాలంలోకూడా అచిత్తత్త్వం ఉన్నది, జీవులనేకులున్నారు, బ్రహ్మంకూడా ఉన్నది. అన్ని కాలాలలోను ఈ మూడు తత్వాలున్నాయి. బ్రహ్మంవలె అన్నీ సత్యం - అని స్థాపిస్తున్నారు.

సృష్టికి ముందు కాలమనే తత్త్వమున్నదని “అగ్రే” అనే పదం ద్వారా తెలిసేటట్లే, సృష్టికి ముందు జీవులనేకులున్నారని శాస్త్రాలవల్ల తెలుస్తున్నది. దానినిబట్టి ముందు ఉదాహరించిన శ్రుతివాక్యంలోని “ఏకమ్” అనే శబ్దానికి అర్థం చెప్పాలి. దానికి చక్కని మార్గం చూపారు శ్రీరామానుజులు

..బ్రహ్మమానంలో? నూరు సంవత్సరాల కాలం మహాప్రళయకాలం. కతయుగం, త్రేతాయుగం, ద్వాపరయుగం, కలియుగం? అనే నాలుగు యుగాలు చతుర్యుగమనబడతాయి. ఇటువంటి చతుర్యుగాలు వేయి అయితే బ్రహ్మకు ఒక పగలు. వేయి చతుర్యుగాల కాలం ఒక రాత్రి. ఈ విధంగా రెండువేల చతుర్యుగాల కాలం అయితే బ్రహ్మకు ఒక దినం. ఇటువంటి దినాలు 365 అయితే బ్రహ్మకు ఒక సంవత్సరం. ఇటువంటి 100 సంవత్సరాల కాలం బ్రహ్మయొక్క ఆయుష్షాలం దీనికి పరమని పేరు. ప్రస్తుతం బ్రహ్మకు 50 సంవత్సరాలు పూర్తి అయి, 51వ సంవత్సరం జరుగుతున్నది. అందువల్లనే సంకల్పం చెప్పేటప్పుడు “ద్వితీయపరార్థే” అని చెప్పబడుతున్నది. బ్రహ్మ ఆయుష్షాలం కాగానే మహాప్రళయం ఏర్పడుతుంది. ఆ ప్రళయకాలంలో సర్వప్రపంచాల పేర్లు, రూపాలు నశించి, నీటిలో కరగిన ఉప్పువలె, బ్రహ్మంలో లీనమైపోతాయి. “తమః పరే దేవ ఏకీభవతి” అని వేదం ఈ విషయాన్ని తెలిపింది. ఈ ప్రళయకాలం పూర్తి కాగానే భగవానుడు మళ్ళీ సృష్టిని ఆరంభిస్తాడు. ప్రళయకాలం బ్రహ్మమానంలో 100 సంవత్సరాలు. తరువాత సృష్టి ఆరంభమవుతుంది. సృష్టి ఆరంభకాలంలో భగవానుడు కొందరిని దేవతలుగా, కొందరిని మానవులుగా, కొందరిని పశుపక్ష్యాదులుగా, ఇంకా మరి కొందరిని వక్షగుల్మాదులుగా సృష్టిస్తాడు. దేవతల చరిత్రలను మనం విన్నప్పుడు వారికి సుఖం ఉన్నదని స్పష్టంగా తెలుస్తుంది. మానవులమైన మన చరిత్రలను గమనిస్తే, మనకు సుఖానుభవంతోపాటు దుఃఖానుభవంకూడా ఉన్నదని తెలుస్తున్నది. పశుపక్ష్యాదులకు మనకు కలిగే సుఖానుభవంకూడా కలుగదని తెలుస్తున్నది. వక్షగుల్మాదులకు జ్ఞానవికాసమే స్పష్టంగా లేదు. ఈ విధంగా భగవానుడు సృష్టి ఆరంభకాలంలో దేవతలను సుఖాన్ని పొందేటట్లు, మానవులను సుఖదుఃఖాలను పొందేటట్లు, పశుపక్ష్యాదులను దుఃఖమే పొందేటట్లు, వక్షగుల్మాదులకు జ్ఞానప్రకాశమే లేనట్లు ఎందుకు సృష్టిస్తున్నాడు? ఈ తేడాను భగవానుడు ఎందుకు

చూపిస్తున్నాడు? అందరిని ఒకే విధంగా సృష్టించడానికి ఆ స్వామికి ఏమి అడ్డు? - అని వేదాంతాలలో చర్చింపబడింది. భగవానుడే గీతలో దీనికి స్వయంగా బదులు పలికాడు. వ్యాసభగవానులు కూడా బ్రహ్మసూత్రాలలో దీనిని గూర్చి విచారించారు. దేవతలుగా కొందరిని సృష్టించడానికి కారణం వారి కర్మఫలం. వారి కర్మ ఫలానుసారంగా వారికి దేవశరీరాన్ని భగవానుడిచ్చాడు. ఆ విధంగానే మరి కొందరిని మానవులుగా, ఇంకా కొందరిని పశుపక్ష్యాదులుగా, లతాగుల్మదులుగా వారి వారి కర్మఫలానుసారంగా సృష్టించాడు.

“తస్య కర్తారమపి మాం విద్ధ్యకర్తార మవ్యయమ్” అనేది గీతలో భగవానుని సూక్తి. దీనికి ఆచార్యులు అశ్చర్యకరంగా వ్యాఖ్యానించారు. ఒక పొలాన్ని బాగా దున్ని పరివిత్తనాలను విత్తి, ఆ పొలంలోకి నీటిని పారించినపుడు పరి మొక్కలు మొలిచి పెరుగుతాయి. ఆ మొక్కలు పరిధాన్యాన్ని ఇస్తాయి. ఆ విధంగానే ఆ పొలంలోనే గోధుమవిత్తనాలను విత్తినపుడు గోధుమమొక్కలు మొలిచి పెరిగి గోధుమధాన్యాన్ని ఇస్తాయి. పరి మొక్కల ఆకులు, ధాన్యం ఒక విధంగా, గోధుమ మొక్కల ఆకులు ధాన్యం ఇంకొక విధంగా ఉంటాయి. ఏ మొక్క మొలవాలని అన్నా మన్ను, జలాల సంయోగం కారణమని శాస్త్రంలో చెప్పబడింది. మన్ను, జలాల సంయోగం ఏర్పడినపుడు ఆయా విత్తనాలనుండి ఆయా మొక్కలు మొలిచి పెరుగుతున్నాయి. పరిమొక్కలు ఒక విధంగా, గోధుమమొక్కలు ఇంకొక విధంగా మొలవడానికి కారణం? ఆయా విత్తనాలలోని సూక్ష్మం కారణమని శాస్త్రంలో చెప్పబడింది ఏదయినా. ఒక విత్తనం మొలవాలంటే మన్ను, జలం కారణమైనట్లే, ఈశ్వరుడుకూడా కారణమే. పరి మొక్కలు ఒకవిధంగా, గోధుమమొక్కలు ఇంకొక విధంగా ఉండడానికి ఆ యా విత్తనాలలోని సూక్ష్మం కారణమైనట్లే, ఆయా జీవుల శరీరాలు దేవతలుగా మానవులుగా, పశుపక్ష్యాదులుగా, లతాగుల్మదులుగా ఉండడానికి ఆ యా జీవులు పూర్వం చేసికొన్న కర్మలే కారణం. “తస్య కర్తారమపి మాం విద్ధ్యకర్తార మవ్యయమ్”, “న మాం కర్మాణి లింపంతి న మే కర్మఫలే స్పృహ” ఇత్యాది భగవద్వాక్యాలలో ఈ విధమైన అర్థం సూచింపబడింది. భగవానునకు జీవుల విషయంలో వైషమ్యం కాని, పక్షపాతం కాని లేవు మహాప్రళయకాలం ముగిసి, సప్టి ఆరంభమైన కాలంలో కొందరిని దేవతలుగా,

కొందరిని మానవులుగా, కొందరిని పశుపక్ష్యాదులుగా, ఇంకా కొందరిని లతాగుల్మదులుగా భగవానుడు సష్టించడానికి కారణం? వారి వారి కర్మఫలమే? అని వ్యాసులు స్పష్టంగా తెలిపారు. అందువల్ల భగవానునకు వైషమ్య, వైర్ణవ్యాలనే దోషాలు లేవు. జీవుల కర్మలననుసరించే సష్టిస్తాడు - అని తేలింది.

ఇప్పుడు ఏమని చెప్పవలసి ఉన్నది? అని అంటే, “లోకంలోని పదార్థాలు అన్నీ లయించిన కాలంలో భగవానుడనే తత్త్వం నశించకుండా నిలచి ఉన్నట్లే, జీవాత్మలకుకూడా నాశం లేదు. ఆ యా జీవులు చేసికొన్న కర్మలకు నాశం లేదు. అందువల్లనే మహాప్రళయకాలం ముగిసి, సష్టి ఆరంభమైనపుడు వారి వారి కర్మలను బట్టి విచిత్రదేహాలను భగవానుడు సష్టిస్తున్నాడు” - అని ఏర్పడింది. అందువల్ల జీవులు నిత్యులు. ఎప్పుడూ ఉంటారు. “నిత్యో నిత్యానాం చేతన శ్చేతనానామ్” - అని శ్రుతికూడా జీవులనేకులని, నిత్యులని తెలిపింది. కనుక, ప్రళయంలోకూడా జీవులు పలువురున్నారని అంగీకరించాలి. ఆ విధంగా ఉండకపోతే, మళ్ళీ సష్టించేటపుడు జీవుల శరీరాలు వేరు వేరుగా, వారి సుఖదుఃఖాలు వేరు వేరుగా కనిపించే లోకసిద్ధమైన విషయాన్ని నిర్వహించడం సాధ్యం కాదు.

ఇప్పుడేమని తేలింది - అంటే, అన్నీ లయించిన కాలంలో, సష్టి ఆరంభానికి ముందు కాలమనే, బ్రహ్మం కంటే వేరయిన తత్త్వమొకటి ఉన్నదని ఒప్పుకొన్నట్లే, “అగ్రే” అనే శబ్దాన్ని ఒప్పుకొన్నట్లే, దాని అర్థాన్ని ఒప్పుకొన్నట్లే, అన్నీ లయించినపుడు జీవాత్మలు అనేకులున్నారు, వారి కర్మలున్నాయి? అని ఒప్పుకోవాలసి ఉన్నది. అందువల్లనే విషమమైన, విచిత్రమైన సష్టిలో భగవానునకు సంబంధం లేదని వేదాంతం నిర్ణయించింది ఈ విధంగా పరమాత్మతో సజాతీయతత్త్వమైన జీవులున్నారు, విసజాతీయ తత్త్వమైన అచేతనాలుకూడా కలసి ఉన్నాయి - అని సిద్ధిస్తున్నది.

సూక్ష్మప్రళయంలో ప్రకతికూడా నిలచి ఉంటుంది. “అజామేకాం లోహిత శుక్లకష్టాం బహ్విం ప్రజాం జనయంతీం సరూపామ్” అనేది ఒక వేదవాక్యం. ఇక్కడ “అజా” అనే పదం ప్రకతిని తెలుపుతుంది. ప్రళయకాలంలోకూడా ప్రకతి సూక్ష్మమైన తత్త్వంగా ఉన్నది. అయితే, మనం లోకానుభవాన్నిబట్టి గమనించాలి.

ఘటాన్ని కుమ్మరివాడు చేస్తున్నాడు. వస్త్రాన్ని సాలెవాడు నేస్తున్నాడు. ఘటాన్ని చేయడానికి కావలసిన జ్ఞానశక్తులు కుమ్మరి వానికున్నాయి. ఆ విధంగానే, వస్త్రాన్ని నేయడానికి కావలసిన జ్ఞానశక్తులు సాలెవానికున్నాయి. అందువల్ల వారు ఘటాన్ని వస్త్రాన్ని చేస్తున్నారు. ఒకనివల్ల ఒక కార్యం పుడుతున్నదంటే, ఆ కార్యం పుట్టడానికి కావలసిన జ్ఞానశక్తులు అతనికి ఉన్నాయని అంగీకరించాలి. ఈ ప్రపంచమనే కార్యాన్ని భగవానుడు చేస్తున్నాడు కదా! అప్పుడు దానిని సృష్టించడానికి ఆవశ్యకమైన జ్ఞానశక్తులు అతనికి ఉన్నాయని మనం తప్పక ఒప్పుకోవాలి కదా!

“పరాస్య శక్తి ర్వివిధైవ శ్రూయతే, స్వాభావికీ జ్ఞానబలక్రియా చ” - అని అంటూ శ్రుతి భగవానునకు జ్ఞానం ఉన్నది, శక్తి ఉన్నది, బలం ఉన్నది, నియమించే శక్తి ఉన్నది - అని అతనికి ఉండే కల్యాణగుణాలను గూర్చి పలికింది - అవి స్వాభావికాలనికూడా పలికింది.

బ్రహ్మం కంటే వ్యతిరిక్తమైనది ఏదీ లేదని శంకరులన్నారు. కాని, కాలమనే బ్రహ్మవ్యతిరిక్తమైన వస్తువు ఒకటి ఉన్నదని చెప్పబడిందికదా! ప్రళయ కాలంలోకూడా సూక్ష్మమైన ప్రకతితత్త్వమున్నదని శ్రుతివల్ల తెలుస్తున్నదే! మరి బ్రహ్మం కంటే వేరయినది ఏదీ లేదని ఏవిధంగా అనడం? బ్రహ్మం కంటే వేరుగా జీవులు లేరని శంకరులంటున్నారు. అన్నీ లయించిన కాలంలో కూడా నిత్యులైన జీవాత్మలున్నారు. అచిత్తు ఉన్నది. జీవులు చేసిన కర్మలున్నాయి. అందువల్లనే, సప్తికాలంలో భగవానుడు ఆ యా జీవులకు వారు వారు చేసికొన్న కర్మలకు తగినట్లు శరీరాలను సృష్టిస్తున్నాడు, సుఖదుఃఖాలనుకూడా ఆ యా జీవుల కర్మలకనుగుణంగానే కలుగ జేస్తున్నాడు? అని నిర్వహించాలని శాస్త్రాలలో తెలుపబడింది. కనుక బ్రహ్మంతో సజాతీయమైన జీవతత్త్వం ఉన్నదని తెలుస్తున్నది. ఆ బ్రహ్మానికి జ్ఞానశక్త్యాది కల్యాణగుణాలున్నాయని తెలుస్తున్నది. “అపాణిపాదో జవనో గహీతా” అని పరమాత్మ పాణి పాదాలను లేనివాడని అన్నా, అతని వైభవానికి తగిన గొప్ప దివ్యమంగళవిగ్రహ మున్నదనినీ య ఏషోంతరాదిత్యే హిరణ్మయః పురుషో దశ్యతే..... హిరణ్యశృఙ్ఘః హిరణ్యకేశః ఆప్రణఖాత్ సర్వ ఏవ సువర్ణః, తస్య యథా కప్యాసం పుండరీకమేవమక్షిణీ” అని వేదం ఆ భగవానుని భోగ్యమైన దివ్యరూపాన్నిగూర్చి పలికి దానికి కల లక్షణాలనుగూర్చి తెలిపింది.”

“ఈ విధంగా వేదాంతాలలో గుణాలతో కూడినవాడై, దివ్యమంగళ విగ్రహంతో కూడినవాడై భగవానుడున్నాడు, అన్నీ లయించిన కాలంలోకూడా అతనికి సజాతీయమైన జీవతత్త్వం ఉన్నది, ఆ జీవులనేకులు. వినజాతీయ మైన అచేతనతత్త్వంకూడా ఉన్నది. బ్రహ్మం వాటితో కూడినవాడై ఉన్నాడు. అ సమయంలోకూడా చేతనాచేతనాలకు, బ్రహ్మానికి మధ్య శరీరాత్మభావ మున్నది” - అని వేదాంతాలవల్ల తెలుస్తున్నది కనుక, ఇప్పుడు విశిష్టాద్వైతమే వైదికతత్త్వమని అంగీకరించాలి. విశిష్టబ్రహ్మాన్నే ఒప్పుకోవాలి. బ్రహ్మమొకటే ఉన్నది, వేరేమీ లేదని అంటే, మరి, శ్రుతిలో “అగ్రే” అని చెప్పబడిందే! “అజా మేకామ్” అని అజశబ్దంతో శ్రుతి ప్రకటితత్వాన్ని చెప్పిందే! జీవులున్నారు, వారు నిత్యులు ,వారి కర్మలున్నాయి అని అన్నదే! “నిత్యానాం చేతనానాం బహూనామ్” - అనే చోట జీవుల బహుత్వం, నిత్యత్వం స్పష్టంగా చెప్పబడి ఉన్నదే! ఆ బ్రహ్మానికి కల్యాణగుణాలున్నాయని శ్రుతి తెలిపిందే! అందువల్ల, వేదవాక్యాలతోనే శ్రీరామానుజులు? బ్రహ్మమనేది గుణాలతో, విగ్రహంతో, చేతనాలతో, అచేతనాలతో కూడినది. ఎల్లప్పుడు విశిష్టమైనది - అని నిరూపించారు. దీనిని మనం తటస్థబుద్ధితో గమనిస్తే, “బ్రహ్మమనేది విశిష్టమైనదై ఉండాలి, శుద్ధమని చెప్పే వీలు లేదు” అనే తత్త్వం స్పష్టంగా, నిష్పక్షపాతంగా తెలుస్తుంది.

గీతలో గమనించవలసిన ఒక అందమైన విషయం ఉన్నది. అది మన సిద్ధాంతాన్ని అందంగా తెలుపుతున్నది. గీతలో భగవానుడు తన కల్యాణ గుణాలను గూర్చి, విభూతినిగూర్చి అర్జునునకు తెలుపదలచి, “నావలె విభూతిని కలవాడింకొకడు లేడు. నేను సర్వస్వామిని. ఇవన్నీ నా ఐశ్వర్యాలు. ఇవి నా విభూతులు. “ఏతాం విభూతిం యోగం చ మమ యో వేత్తి తత్త్వతః, సోఽవికంప్యేన యోగేన యుజ్యతే నాత్ర సంశయః” - నా కల్యాణ గుణాలను, విభూతులనుగూర్చి ఎవడు వింటున్నాడో నమ్ముతున్నాడో, అతనికి భక్తి కలుగుతుంది? అని అన్నాడు. ఇది అంతా 10వ అధ్యాయం ఆరంభంలో తెలుప బడింది. అప్పుడు అర్జునుడు “పక్తుమర్హస్యశేషేణ దివ్యా హ్యత్మ విభూతయః” - అని అంటూ భగవానునకు కల విభూతిని అంతటినిగూర్చి చెప్పమని అతనిని అడిగాడు. అప్పుడు భగవానుడు దానినిగూర్చి విస్తృతంగా తెలిపాడు.

తరువాత, 11వ అధ్యాయంలో భగవానుడు “దివ్యం దదామి తే ఛక్షుః పశ్య మే యోగమైశ్వరమ్” అని అర్జునునకు దివ్యనేత్రాలను ఇచ్చి, తన తిరుమేనిలో విభూతిని అంతటిని దర్శింపజేశాడు. తన దేహంలో ప్రపంచాన్ని అంతటిని తాను ధరించే రీతిని భగవానుడు చూపించినపుడు అర్జునుడు దర్శించి, “సర్వమేతదతం మన్యే” అని అన్నాడు దీనిని శ్రీరామానుజులు “అత స్సర్వ మేతద్యథావస్థితవస్తుకథనం మన్యే, న ప్రశంసాద్యభిప్రాయమ్” అని వివరించారు. ఇది అంతా నిజమే, పొగడ్త కాదని దీని భావం. దీనివల్ల “ప్రపంచం సత్యం, భగవానుడు సత్యం, ఆ భగవానుడు ప్రపంచాన్ని విభూతిగా కలిగి ఉన్నాడు. అతడు నారాయణుడు” అనే విషయం స్పష్టంగా తెలుస్తున్నది.

ఇక్కడ బాగా గమనించాలి. ఈ జగత్తు అసత్యమే అయితే, భగవానుడు అర్జునునకు దివ్యదష్టినిచ్చి, తన తిరుమేనిలో తాను జగత్తును ధరిస్తున్నట్లు చూపిస్తాడా? అని ఆలోచించాలి. “లోకత్రయం ప్రవృథితమ్” అనే ఒక వాక్యం 11వ అధ్యాయంలో ఉన్నది. దీనికి శ్రీరామానుజులు చాలా అందంగా ఆర్థాన్ని చెప్పారు “ఏతేషా మప్యర్జునస్యేవ విశ్వాశ్రయరూపసాక్షాత్కారసాధనం దివ్యం ఛక్షుః భగవతా దత్తమ్. కిమర్థమితి చేత్, అర్జునాయ సైవైశ్వర్యం ప్రదర్శయితుమ్. అత ఇదముచ్యతే “దష్ట్వాద్భుతం రూపముగ్రం తవేదం లోకత్రయం ప్రవృథితం మహాత్మన్! - ఇతి”.

క్షుప్తంగా దీని భావమిది... భగవానుడు దివ్యనేత్రాలను ఇచ్చి, విశ్వరూపాన్ని చూపించేటపుడు అర్జునునకు మాత్రమే అటువంటి దివ్యనేత్రాన్ని ఇవ్వలేదు. బ్రహ్మాదులకుకూడా అటువంటి దివ్యచక్షుస్సును ఇచ్చాడు. ఆ విశ్వరూపంలో సంహర్తత్వమనే తత్త్వం ప్రకాశిస్తున్నది. భగవానుడు తాను సంహర్త అనే తన మహిమను అర్జునునకు చూపించే టపుడు ఆ గుణాన్ని బ్రహ్మాదులకుకూడా దర్శింపజేశాడు. అర్జునుడు భయపడినట్లే, బ్రహ్మాదులుకూడా దానిని చూచి భయపడ్డారు.” బ్రహ్మ మొదలైన దేవతల కంటే శ్రీకృష్ణుని రూపంలో ఉండే నారాయణుడైన తానే పరుడు - అనే తత్త్వం అర్జునుని మనసులో పడాలి - దానిని అతడు గ్రహిస్తే తన పరత్వం అతనికి బాగా వ్యక్తమవుతుంది” - అని భగవానుడు తలచాడు. అందువల్లనే బ్రహ్మాదులకుకూడా దివ్యనేత్రాన్ని ఇచ్చి,

వారికి తన సంహర్తత్వాన్ని చూపించి, వారు భయపడేటట్లు చేసి, వారు ఆ విధంగా భయపడే విషయాన్ని అర్జునుడు తెలిసికొనేటట్లు భగవానుడు చేశాడు.

సంగ్రహంగా తెలిపితే - వేదాంతం అనాది. అందరికి అందులో శ్రద్ధ కలిగి శ్రీరామానుజుల గ్రంథాలను గ్రహించి, విశిష్టబ్రహ్మమే తత్త్వం - అనే వాస్తవాన్ని గ్రహించాలి. ఆ పరమపురుషుడు సాక్షాత్తు నారాయణుడే? అని తెలియాలి. ఆ స్వామివిషయంలో భక్తిని కలిగి ఉండాలి. అతని చరణార విందాలను ఆశ్రయించడం ఉజ్జీవనోపాయం, ఆ స్వామి మెచ్చే కైంకర్యమే పరమపురుషార్థం. అదే ప్రాప్యం - అని గ్రహించాలి. ఈ వైదికసిద్ధాంతం అంతటా వ్యాపించాలి. వద్దిచెందాలి - అనే ఉద్దేశ్యంతోనే భగవద్రామా నుజులు అవతరించారు. వారి అవతారసమయంలో వారి పాదస్పర్శ కలగని ప్రదేశం ఈ దేశంలో ఏదీ లేదు. భారతదేశంలో సాలగ్రామ పర్యంతం వారు పర్యటించి, సిద్ధాంతాన్ని ప్రచారం చేశారు. పలు కోవెలలలోని సమయాచారాలను చక్కదిద్దారు. అనాదిగా మరుగపడి ఉండే విషయాలను అందరు తెలిసికొని, ఉజ్జీవించాలని వారు పడిన శ్రమ చాలా గొప్పది. అది ఈ మధ్యకాలంలో మళ్ళీ కొంత మరగునపడినా, ఇప్పుడు వారిపట్ల భక్తి ప్రపత్తులను కలవారు అందరు కలసి” వారి సిద్ధాంతం మళ్ళీ సర్వత్ర ప్రచారం కావాలి, అందరి ఉజ్జీవనానికి అది ఉపయోగపడాలి” - అనే పట్టుదలతో నడుం బిగించాలి. భగవత్కృపతో అటునంటివారు చేసే ప్రయత్నం సఫలం కావాలి.

లోకా స్సమస్తా స్సుఖినో భవంతు

శ్రీమన్మహాభూతపురే

శ్రీమత్కేశవయజ్ఞనః,

కాంతిమత్యాం ప్రసూతాయ

యతిరాజాయ మంగళమ్.

శ్రీమతే రామానుజాయ నమః

శ్రీమద్వరవరమునయే నమః